

प्रकाशक—

चशोधर मोदी, विद्याधर मोदी
संशोधित साहित्यमाला
ठाकुरद्वार, बम्बई—२.

प्रथम संस्करण, १९४३

द्वितीय संशोधित संस्करण
अक्टूबर १९५७

मूल्य तीन रुपया

मुद्रक—

रघुनाथ दिपाजी देसाई,
न्यू भारत प्रिंटिंग प्रेस,
६, केलेवाडी, गिरगाँव, बम्बई-४.

जो अपनी स्वर्गीया जननीके ही समान
निष्कपट और साधु-चरित था,
जिसने ज्ञानकी विविध शाखाओंका
विशाल अध्ययन और मनन किया था,
जो शीत्र ही भारती माताके चरणोंमें
अनेक ऐंटं चढ़ानेके मलसूबे वॉध रहा था,
परन्तु जिसे दैवते अकालमें ही उठा लिया,
अपने उसी एकमात्र पुत्र

स्व० हेमचन्द्रको

मुद्रण-कथा

सन् १९०५ म जब मैने स्वर्गीय गुरुजी (पं० पन्नालालजी बाकलीवाल) की आज्ञा और अनुरोधसे बनासीविलासका सम्पादन संशोधन किया और उसके प्रारभमें कविवर बनारसीदासजीका विस्तृत परिचय लिखा, तब उसकी बड़ी प्रशसा हुई और स्व० आचार्य महावीरप्रसादजी द्विवेदी जैसे विद्वानोंने उसकी लावी लम्ही समालोचनाएँ लिखी। कविवरका उक्त परिचय एक तरहसे इस ‘अर्ध कथानक’ का ही गद्यानुवाद था। उसे पढ़कर और उसके बीच बीचमें ‘अर्ध अथानक’ के जो पद्म उद्घृत किये गये थे, उनपर मुग्ध होकर कई मित्रोंने अनुरोद किया कि यह मूल ग्रन्थ भी ज्योका त्यो प्रकाशित हो जाना चाहिए, अनुवादकी अपेक्षा मूलका मूल्य बहुत अधिक है।

मुझे भी यह बात ठीक जँची और मैने उसी समय इसके प्रकाशित करनेका निश्चय कर लिया; परन्तु वह निश्चय कार्यरूपमें अब ३८ वर्षके बाद परिणत हो रहा है और पाठक यह जानकर तो और भी आञ्चर्य करेगे कि इसकी प्रेस-कापी मैने अपने सहयोगी देवरीनिवासी पं० शिवसहाय चतुर्वेदीजीसे सन् १९१२-१३ के लगभग तैयार करा ली थी, फिर भी यह ३० वर्ष तक प्रेसमें न जा सकी।

गत वर्ष अप्रैलमें इसी तरह बरसोसे पडे हुए ‘जैन साहित्य और इतिहास’के कामसे निवटा ही था और लगे हाथ इस पुस्तकसे भी निवट लेनेकी सोच ही रहा था कि अचानक ता० १० मईको मुझपर ऐसा वज्रपात हुआ जिसकी कभी कृतपना भी न की थी। मेरे एकमात्र सुयोग्य और विद्वान् पुत्र हेमचन्द्रका चालीसगाँवमें देहान्त हो गया और उसके साथ ही मेरे सारे सकल्प और सारी आशाये धूलमें मिल गईं। इस पुस्तकके छपानेकी चर्चा करनेपर स्व० हेमचन्द्रने चालीसगाँवमें ही कहा था कि “दादा यो तो तुँहै कभी अवकाश मिलनेका नहीं, इसे प्रकाशित करनेका एक ही उपाय है और वह यह कि मूल पुस्तकको ऑख बन्द करके प्रेसमें दे दिया जाए। ऐसा करनेसे यह कभी न कभी पूरी हो ही जाएगी।”

लगभग चार महीने बाद शोक और उद्ग्रेग कुछ कम हुआ, तब अपने प्रिय पुत्रकी उक्त सूचनाके अनुसार पूर्वोक्त प्रेस-कापी प्रेसमें दे दी गई और

उसके चार फार्म २०-२५ दिनमें छप भी गये। उसके बाद शब्द-कोश, परिशिष्ट आदि तैयार किये जाने लगे और उनके भी दो फार्म फरवरीके प्रारंभ तक छप गये। परन्तु अचानक उसी समय लगभग चार महिने के लिए मुझे वर्म्बई छोड़नी पड़ी और इतने समयके लिए फिर यह काम रुका पड़ा रहा।

यद्यपि मानसिक उद्घेग, अनुत्साह और शरीरकी शिथिलताके कारण पुस्तकका सम्पादन जैसा मैं चाहता था वैसा न हो सका। परन्तु सन्तोष यही है कि पुस्तक किसी न किसी प्रकार पूरी हो गई और इतने लम्बेके समयके बाद भी मेरी एक इच्छा पूरी हो गई। त्रिभिरोके लिए विद्वान् पाठक मेरी वर्तमान अवस्थाका ख्याल करके अमा कर ही देरे।

पुस्तकके अन्तमे शब्दकोश, नामसूची आदिके जो १२ परिशिष्ट जोड़े गये हैं वे इस पुस्तकका ठीक ठीक मर्म समझनेके लिए आवश्यक हैं। इन परिशिष्टोंमें नं० ६-७ ८ प्रायः वही हैं जो बनारसीविलासकी भूमिकामें दिये गये थे और जिन्हें जोधपुरके स्व० इतिहासज मुशी देवीप्रसादजीने मेरे अनुरोधसे लिख दिये थे।

अपने श्रद्धेय मित्र प्रो० हीरालालजी जैनका मैं कृतज्ञ हूँ जिन्होने 'अर्ध कथानककी भाषा' पर विचार करके पुस्तककी उपयोगिनाको बढ़ा दिया है।

तीन प्रतियोके आधारसे इस पुस्तकका सम्पादन संशोधन किया गया है —

अ—भोलेश्वर (वर्म्बई) के पंचायती मन्दिरकी प्रति जो वि० सं० १८४९ की लिखी हुई है। यह प्रति अन्य प्रतियोकी अपेक्षा शुद्ध है और प्रेस-कापी इसीपरसे तैयार कराई थी।

ब—जैनमन्दिर धरमपुरा देहलीकी प्रति, जो आपाहृ वदी ७ सं० १९०२ की लिखी हुई है।

स—वैदवाडा, देहलीके मन्दिरकी प्रति। लिखनेका समय नहीं दिया है और यह बहुत ही अशुद्ध है। इसमें सब मिलाकर ६६२ पद्य ही हैं, ३९२, ५५९-६६, ६२२, ६२३, ६६५ और ६७१ नम्बरके १३ पद्य नहीं हैं।

पिछली दोनो प्रतियो देहलीके लाला पन्नालालजी जैनकी कृपासे ग्रास हुई थी जिसके लिए मैं उनका अतिशय कृतज्ञ हूँ।

द्वितीय संस्करण

पहली बार जिन तीन हस्तालिखित प्रतियोके आधारसे अर्ध-कथानकके मूल-पाठका सशोधन किया गया था, उनके सिवाय अबकी बार नीचे लिखी दो प्रतियोका उपयोग और भी किया गया है—

उ—एशियाटिक सोसाइटी, कलकत्ताके ग्रन्थसंग्रहकी ७१७६ नम्बरकी, विना लेखनतिथिकी प्रति जो बाबू छोटेलालजी जैनकी कृपासे प्राप्त हुई है।

ई—स्याद्वादविद्यालय बनारसकी सं० १९४८ की लिखी हुई प्रति। लेखक, अमीचन्द श्रावक। यह प्रति पं० कैलासचन्द्रजी शास्त्रीने भेजनेकी कृपा की है।

पहली बार जो ३३ पृष्ठोंकी भूमिका थी वह सबकी सब फिरसे लिखी गई है और अब उसकी पृ० ० स० ९४ हो गई है। इसी तरह अन्तके परिशिष्ट ४० की जगह अब ७६ पृष्ठके हो गये हैं और उनसे बहुतसे नये तथ्य प्रकाशमें लाये गये हैं। ‘शब्दकोश’ पहले पद्योंके क्रमसे था, अबकी बार वह वर्णानुक्रमसे कर दिया गया है और उसका संशोधन शब्दशास्त्रके सुप्रसिद्ध विद्वान् डा० वासुदेव शरणजी अग्रवालसे करा लिया है। उन्हींकी सूचनाके अनुसार नाटक समयसारक-तथा बनारसीविलासकी समस्त रचनाओंका परिचय भी दे दिया है।

माननीय डा० मोतीचन्द्रजीका मै अतिशय कृतज्ञ हूँ कि उन्होंने इस मध्य-कालीन असफल व्यापारी और सफल साहित्यिकके सच्चे और रोचक आत्म-चरितपर अपना वक्तव्य लिख देनेकी कृपा की है।

मेरे कृपालु मित्र प० बनारसीदासजीतुर्वेदीने अपने ‘हिन्दीका प्रथम आत्म-चरित’ लेखको कुछ सशोधित और परिवर्तित कर दिया है और डा० हीरालालजी जैनने ‘आत्मकथाकी भाषा’ मे ‘द्वितीय संस्करणकी विशेषता’का अंग और जोड़ दिया है।

अव्यात्ममतके विरोधमें श्वेताम्बर सम्प्रदायके म० धर्मवर्धन और ज्ञानसारके तथा दिग्म्बर सम्प्रदायके पं० बखतराम आदि तीन चार लेखकोंके ग्रन्थ मिले हैं जो अव्यात्ममतको ही 'तेरापंथ' कहते हैं। भूमिकामें उनकी विस्तृत चर्चा कर दी गई है और उससे इस निश्चय पर पहुँचा जा सकता है कि अव्यात्ममत ही स० १७२० के कुछ पहले 'तेरापन्थ' कहलाने लगा था।

जिन जिन सज्जनोंके लेखों या ग्रन्थोंसे सहायता ली गई हैं उनका यथास्थान उल्लेख कर दिया गया है। सबसे अधिक सहायता वीकानेरके श्री अगरचन्दजी नाहटासे मिली है जिनकी प्राचीन ग्रन्थोंकी जानकारी अद्भुत है और जिनके निजी सग्रहमें कई हजार ग्रन्थोंकी हस्तलिखित प्रतियाँ हैं।

जयपुरके पं० कश्तूरचन्दजी शास्त्री एम. ए. ने भी जो राजस्थानके शास्त्र-भण्डारोंकी ग्रन्थसूचियाँ तैयार कर रहे हैं—समय समय पर अनेक ग्रन्थ और उनके उद्धरण भेज कर बहुत सहायता की है। इसके लिए उक्त दोनों सज्जनोंका विशेष रूपसे आभारी हूँ।

दो ढाई वर्षसे शश्याशायी हूँ, अस्वस्थ हूँ। इसी अवस्थामें इसका सम्पादन हुआ है। इसलिए इसमें अशुद्धियों और स्वलनाथोंकी कमी नहीं होगी। फिर भी मुझे सन्तोष है कि यह काम किसी तरह पूरा हो गया और अब पाठकोंके हाथोंमें जा रहा है।

विषय-सूची

१ एक असफल व्यापारीकी आत्मकथा—डा० मोतीचन्दजी	१३-२८
२ हिन्दीका प्रथम आत्मचरित—प० बनारसीदास चतुर्वेदी	११४
३ अर्ध-कथानककी भाषा—डा० हीरालाल जैन	१५-२१
४ भूमिका—अर्ध-कथानक, पूर्वपुरुष, सामाजिक स्थिति, बहम और अन्धविश्वास, विद्याशिक्षा और प्रतिभा, इश्कबाजी, जनेऊकी कथा, साहूकारोंका वैभव, ग्रासनमें धार्मिक पीड़न नहीं, गुण और दोष, बनारसीदासका मत, अध्यात्ममतका विरोध, तेरापथका विरोध, अध्यात्म-मत और तेरापथ, बनारसी साहित्यका परिचय, ‘बनारसी’ नाम की अन्य कई रचनाएँ, अप्राप्त रचनाएँ, अर्ध-कथानककी तिथियाँ, किंवदन्तियाँ	२२-९४
५ अर्ध-कथानक (मूल पाठ)	१-७५

परिशिष्ट

१ नाम-सूची	७७
२ विशेष स्थानोंका परिचय	८१
३ सम्बन्धित व्यक्तियोंका परिचय	८४-११७
मुनि भानुचन्द	८४
पाडे राजमळ	८५
पाडे रूपचन्द और रूपचन्द	८९
एक और रूपचन्द	९२
मुनि रूपचन्द	९३
चतुर्भुज	९८
भगवतीदास	९९

कुंअरपाल	९९
घरमदास	१०३
नरोत्तमदास और थानमल	१०४
चन्द्रभान और उद्यकरण	१०४
पीताम्बर	१०५
जगजीवन	१०६
पाढे हेमराज	१०७
वर्धमान नवलखा	१०८
हीरानन्द मुकीम	१११
आनन्दघन	११५
४ श्रीमाल जाति	११८
५ जौनपुरके बादशाह	१२०
६ चीन कुलीच खां	१२२
७ लालावेग और नूरम	१२२
८ गाँठका रोग या मरी	१२४
९ मृगावती और मधुमालती	१२५
१० छत्तीस पौन और कुरी	१२८
११ जगजीवन और भगवतीदास	१२९
१२ रूपचन्दकृत पदसंग्रहमें आनन्दघन	१३०
१३ भ० नरेन्द्रकीर्तिका समय	१३३
१४ विज्ञापनमें आगरेके श्रावक	१३५
१५ युक्तिप्रबोधके उद्घरण	१३६
१६ शब्दकोश	१४१

शुद्धिपत्र और संशोधन

भूमिका

पृ०	पंक्ति	अशुद्ध	शुद्ध
४३	२१	वि० स० १६५७	वि० स० १७५७
४६	२	गुजराती	राजस्थानी
४७	३	१७५७	१७७३
४७	२	गुजराती	राजस्थानी
८४	२१	एक बदर्श (१) भागा	एक अर्ध भागा अर्थात् स० १६००
			या १६०१

पृष्ठ ४९ और ५३ में तेरापथकी उत्पत्तिका समय जो पं० बलतरामजीके मिथ्यात्वखंडनके आधारपर स० १७७३ बतलाकर लिखा है, वह गलत है। मि० खं० की वह पंक्ति शुद्ध रूपमें इस प्रकार है—

सतैरहसे रु तिडोत्तरै साल, मत थाप्यौ ऐसै अघजाल ।

यहाँ तिडोत्तरै का अर्थ तिड = तीन, उत्तरै = ऊपर करनेसे १७०३ ही होता है और यह समय भ० नरेन्द्रकीर्तिके समयके साथ सगत हो जाता है।

परिशिष्ट

८५	२१	वि० स० १६८४	वि० सं० १६८०
९३	१९	स० १७७२	स० १७९२
९५	७	स० १९२६	स० १८२६
९८	१	उपाध्याय क्षमाकल्याण	रूपचन्द (रामविजय)

९८	१२	जिनवल्लभसूरि	जिनलाभसूरि
१०९	७	भीष	भेष
११०	१४	ओसवाल श्रीमाल	ओसवाल
११३	१८	(नं० १४५०)	(नं० १४५१)
११७	३	६६ पद	६५ पद

पृ० ९६-९७ मे सुखवर्धनको 'वाणारसगुणवंत' और दयासिंहको 'वाणारसविरुद्धाल' कहा है, सो श्रीन हटाजीके अनुसार 'वाचक' पदको 'वाणारस' भी कहा जाता है। अन्यत्र भी वाचक या वाचनाचार्यके लिए 'वाणारस' पद प्रयुक्त हुआ है। बनारसीदाससे इसका कोई सम्बन्ध नहीं।

पृ० १०१-२ मे 'जैसलमेहमध्ये पुण्यप्रभावक सा कुवरजी पठनार्थ' लिखा है, सो ये आगरेवाले वे कुवरपाल नहीं जो अमरसीके पुत्र थे।

पृ० १०३-४ मे धरमसीकी जो 'गुरुशिष्यकथनी' कविता दी है, वह बनारसीदासके साथी धरमदासकी नहीं है। धरमदास और धरमसी अलग अलग हैं। वर्धमानवचनिकामे जिनका उल्लेख है, वे मुलतानके हैं।



एक असफल व्यापारीकी आत्मकथा

जब प्रेमीजी द्वारा संपादित अर्ध-कथानकका पहला सस्करण पढ़नेका अवसर मिला तो मै उस ग्रंथसे अतीव प्रभावित हुआ । उसका कारण यह था कि बनारसीदासने साहित्यके उस अगको जिसे हम आत्मकथा कहते हैं और जिसका प्रयोग सारे प्राचीन भारतीय साहित्यमें बहुत सीमित रूपसे हुआ है केवल अपनाया ही नहीं उसे एक बहुत निखरा हुआ रूप दिया । /प्राचीन भारतीय साहित्यका उद्देश्य स्वार्थ न होकर परमार्थ था जिसमे भिन्न भिन्न जनोंकी अनुभूतियों मिल कर अनुश्रुतिका रूप ग्रहण कर लेती थी और यही अनुश्रुतियों एकीभूत होकर भारतीय जीवन और संस्कृतिका वह रूप निर्माण करती थी जिसके बाहर निफल कर स्वानुभवसे विचार करना और नवीन दिशाकी ओर सकेत देना कुछ दुस्तर हो जाता था । इसके यह माने नहीं होते कि भारतीय संस्कृतिमें नवीन विचारधाराओंकी कमी थी । समयान्तरमें अनेक विचारधाराएँ इस देशमें प्रस्फुटित हुईं पर वे सब अनेक विवादोंके होते हुए भी भारतीय संस्कृतिकी बृहद् अनुश्रुतिका एक अंग बनकर रह गई । प्राचीनताके प्रति भारतीय जनका इतना खड़ा सम्मोह देखकर ही कालिदासने ‘पुराणमेतन्न हि साधु सर्वम्’ का उपदेश किया तथा प्रसिद्ध जैन तार्किक सिद्धसेन दिवाकरने स्वतन्त्र रूपसे उस बातकी पुष्टि की, पर फल कुछ विशेष न निकला ।

समष्टि और समवेतको लेकर साहित्य निर्माण करनेकी भारतीय भावनाका फल यह हुआ कि जीवनकी अनेक अनुभूतियों जिन्हे लेखक अपने ढंगसे व्यक्त कर सकते थे समष्टिमें मिल गई और अनेक अनुभवोंके आधार साहित्यका और विशेष-कर कथा-साहित्यका एक रूढिगत रूप खड़ा होता गया जिसके निर्माणमें एकका हाथ न होकर बहुतोंका हाथ दीख पड़ता है । पर भारतीय तत्त्वचिन्तनका उद्देश्य परलोकप्राप्ति था तथा जीवनसंबंधी दूसरे विषय जैसे इतिहास, सामाजिक व्यवस्था, व्यापार, खेल, कुतूहल इत्यादि गौण ही रह गए । भारतीय कथासाहित्यका अवलोकन करनेसे इस बातका पता चलता है कि उसमे जीवन, समाज, लौकिक धर्म, व्यापार इत्यादि सबधीं ऐसी सामग्री मिलती है जिसका इकट्ठा करना एकका काम न

होकर अनेकोंका काम है और इस दृष्टिसे जातक कथाओं, जैन कथाओं तथा वृहत् कथा और उससे निकले कथासाहित्यमें हम अनेक भारतीयोंके आत्मचरितोंका संकलन देख सकते हैं, पर ऐतिहासिक दृष्टिकोणसे हम यह नहीं कह सकते कि कहानियोंको रूप देनेवाले वे आत्मचरित किसी विशेष समयके थे अथवा नहीं।

आत्मचरित-साहित्यके इतिहासमें बौद्ध साहित्यके 'थेर गाथा' और 'थेरी गाथा' के नाम सबसे पहले आते हैं। थेरगाथा खुदकनिकायका आठवाँ अध्याय है जिसमें बुद्धकालीन अनेक बौद्ध भिक्षुओंने अपने जीवनवृत्त और अपनी नई पाई हुई आत्मस्वतंत्रताका छन्दोबद्ध वर्णन किया है। उसी तरह खुदकनिकायके नवें अव्यायमें भिक्षुणियोंके छन्दोबद्ध आत्मचरित हैं। इन आत्मचरितोंमें एक नवीनता है और आत्मनिवेदन करनेका एक नया ढंग, फिर भी वे आत्मचरित इतने छोटे हैं कि जीवनके अनुभवोंकी उनमें थोड़ी-सी ही झलक मिलती है।

स्वस्कृत साहित्यमें आत्मचरित लिखनेकी शैलीका कवर्से विस्तार हुआ यह कहना समव नहीं। यो तो कथासाहित्यका आधार वास्तविक घटनाओंपर ही अव ग्रन्थित है पर आत्मचरितकी श्रेणीमें तो वाणभद्रकृत हर्षचरित ही आता है। वाणभद्रके अनुसार हर्षचरित आख्यायिका है जिसमें ऐतिहासिक आधार होना चाहिए। आख्यायिकाके अनुरूप हर्षचरितमें हर्ष (६०६-६४८) की जीवन-सम्बन्धी घटनाओंका वर्णन है जिनमें कुछ वाणद्वारा स्वयं अनुभूत और कुछ सुनी सुनाई हैं। पर ग्रन्थके आरभमें वाणने अपने आत्मचरितके कुछ पहलुओंका वर्णन किया है जिससे उनके देशांतरभ्रमण, वस्तुओंकी जानकारी प्राप्त करनेकी उत्सुकता तथा चित्रग्राहिणी बुद्धिका पता चलता है। हर्षचरितमें इतिहास, साहित्य और आत्मचरितका कुछ ऐसा अपूर्व मेल है कि जिसका जोड़ साहित्यमें नहीं मिलता। प्राचीन स्वस्कृत-साहित्यमें केवल हर्षचरित ही एक ऐसा ग्रन्थ है जिससे हमें एक महान् साहित्यकारके परिवार, ब्रुत्राधवो, इष्टमित्रों तथा जीवनके और पहलुओंका पता लगता है।

आत्मचरित और इतिहासके अपूर्व सम्मिश्रणका पता हमें विलहणकृत 'विक्रमांकदेवचरित' से चलता है। विलहण प्रकृतिसे ही ब्रुमकड़ थे। कश्मीरके राजा

कलशके युगमें उनकी शुभकट्टी शुरू हुई और उन्होंने मथुरा, - कनौज, और डाहलकी यात्रा की तथा कुछ दिनोतक डाहलके कर्ण, अणहिलवाड़के कर्णदेव त्रैलोक्यमल्ल (१०६४-११२७) तथा कल्याणके विक्रमादित्य छठे (१०७६-११२७) के यहाँ रहे तथा सन् १०८८ में विक्रमाकदेवचरितकी स्त्रिया की। उनके ग्रंथका विषय तो इतिहास है पर रह रहकर हम कविकी आत्मकथाकी, जिसमें कोरी तीखी बाते सुनाना भी आ जाता है, ज़ल्क पाते हैं।

मुसलमानोंके उत्तर भारतमें अधिकार पानेके बाद फारसीमें एक ऐसे साहित्यका सृजन हुआ जिसमें इतिहास और आत्मकथाका मेल है। ऐसे साहित्यकारोंमें अमीर खुसरोका नाम अग्रणी है। खुसरो (१२५५-७२५ हि०) कवि, सिपाही, सगीतज्ञ और सूफी थे। उनका प्रभाव काव्यक्षेत्रमें इतना चढ़ा कि उनके पहलेके कवियोंके नामतक लोग भूल गए। उन्होंने अपने जीननमें सात सुल्तानोंके राज्य देखे, उनमेंसे कह्योंके साथ वह लडाइयोंपर गए और पांच सुल्तानोंकी सेवामें ओहदेदार रहे। अपने जीवनमें उन्होंने अनेक उत्तर-चढ़ाव देखे, सुल्तानोंकी विलासिता और रागरग देखा तथा तत्कालीन वर्वरताओं-पर ऑसू बहाए। अपने दीवानोंके दीवानोंमें खुसरोने खुलकर अपनी रामकहानी कही है और उनकी ऐतिहासिक मसनवियोंमें भी आँखोंदेखी अनेक घटनाओंका जिक्र है। ऐजाज खुसरवीमें उनके पत्रोंका संग्रह है जिनसे मध्यकालीन जीवनके अनेक छोटे छोटे अगोंपर भी अच्छा प्रकाश पड़ता है। यह सच है कि खुसरोने कोई अलगसे अपना आत्मचरित नहीं लिखा, पर दीवानोंके दीवानों और ऐतिहासिक मसनवियोंमें उसने अपनी रामकहानी इतनी छोड़ दी है कि उसके आधारपर ही मध्यकालके इस महान पुरुषका पूरा आँखोंदेखा चित्र खड़ा हो जाता है।

मुसलमान बादशाहोंमें तो आत्मचरित लिखनेकी परिपाठी ही चल पड़ी थी और इसमें सदेह नहीं कि बावर और जहौंगीरके आत्मचरितोंमें उस मनुष्यताका दर्शन और आसपासकी दुनियाका विवरण मिलता है जिसका पता मध्यकालीन साहित्यमें कम ही दिखलाई पड़ता है। मव्य एशियाने हमें तैमूरलग, बावर, हैदर और अबुल गाजीके आत्मचरित दिए हैं। फारसके शाह तहमास्पका आत्म-चरित हमें आकर्पित करता है, तथा भारतके गुलबद्दन वेगम और जहौंगीरके आत्मचरित प्रसिद्ध हैं।

बादशाहोंके इन आत्मचरितोंकी अपनी विशेषता है। तत्कालीन इतिहास प्रशंसात्मक है और जहों प्रशंसाकी आवश्यकता नहीं भी होती वहों भी लेखक अपने पासकी दुनियाकी चकाचौधसे घबराकर ऐसा, चित्र खीचते हैं जिससे चित्रित व्यक्ति अपनी असलियत खो बैठता है। पर बादशाहोंकी दूसरी बात थी। उन्हे न चकाचौध होनेकी आवश्यकता थी न किसीसे डरनेकी, और इसी-लिए उन्होंने अपने समसामयिकोंकी निर्दय होकर धजियों उडाई हैं और उनकी कमजोरियोंको हमारे सामने रखा है। पर उनमें भी मनुष्यसुलभ कमजोरी मिलती है। यही कारण है कि वे अपनी कमजोरियों छिपाते हैं। पर जहाँगीरके आत्मचरितमें हमें उसकी कमजोरियों भी देख पड़ती है जिन्हे पढ़ने पर हमें एक ऐसे मनुष्यका दर्शन होता है जिसमें भले, बुरे और एक कला-पारखीका सम्मिश्रण था। शिकार वहक जानेपर वह नरहत्या कर सकता था पर साथ ही साथ वह न्यायका भी प्रेमी था। शिकारी होते हुए भी वह पशु-पक्षियोंका प्रेमी था तथा फूलोंसे उसे विशेष प्रेम था। बावरका हृदय बारबार मध्य एशियाके लिए छटपटाता था और भारतीय वस्तुओंके लिए उसके मनमें आदरभावकी कमी थी पर जहाँगीर वास्तवमें भारतीय था। भारतीय पुष्प पलाश, बकुल और चंपा उसके मनको लुभा लेते थे और उसके अनुसार भारतीय आमके सामने मध्य एशियाके फलोंकी कोई हस्ती न थी।

अकबरयुगीन इतिहासमें मुळा बदायूनीके ‘मुनखाब उत् तवारीख’ का भी अपना स्थान है। इसमें इतिहास और आत्मचरितका खासा मेल है। मुळा थे तो धर्मोंके प्रति सहनशील अकब्रके नौकर, पर वे थे कदूर मुसलमान। रह रहकर वे हिन्दुओंको कोसते हैं और ऐसी घटनाओंका वर्णन करते हैं जिनके बारेमें पढ़ कर हँसी रोके नहीं सकती। अकब्रके ‘दीन इलाही’को वे कुफ्र मानते थे। सामने कहनेकी हिम्मत तो थी नहीं, पर मौका मिलने पर वे उसकी हँसी उडानेमें चूकते न थे। दीन इलाही चलते ही कुछ लोग विश्वाससे और बहुत-से बादशाहकी खुशामदसे उसमें जा द्युसे। बदायूनी (मुनखाब, भा० २, पृ० ४१८-४१९ लो द्वारा अनूदित) ने इस सम्बन्धकी एक मजेदार घटनाका उल्लेख किया है। बनारसके एक मौजी मुसलमान गोसालखों १००४ हि० में दीन इलाहीमें शामिल हो गए। उन्होंने अपनी दाढ़ी और सिर सफान्ट करवा दिए तथा अबुलफ़ज्जलकी कृपासे बादशाहकी

सेवामें जा युसे । आदमी चलते पुरजे थे, किसी तरह बनारसके करोड़ी बन गए और दरबार छोड़ दिया । बदायूनीके अनुसार आप एक वेश्यापर फिदा थे । आगरेसे रवाना होनेके पहले आपने उसे काफी रम्म पिलाई और एक सरपरस्त भी मुकर्रर कर दिया । जब वेश्याओंके दारोगाने बादशाह सलामतसे इस बातकी शिकायत की, तो गोसाला बनारससे पकड़ मँगाए गए । इसके बाद उनपर क्या गुजरी इसका पता नहीं । पर बनारसी हथकंडे दिखलाकर निकल भागे होगे, इसमे सन्देह नहीं ! ऐसी ही मजेदार बातोंसे बदायूनीकी तवारीख भरी पड़ी है जो उनके आत्मचरितके अंग हैं, इतिहाससे उनका सम्बन्ध नहीं ।

पर बनारसीदासका आत्मचरित उपर्युक्त आत्मचरितोंसे निराला है । उसमें न तो बाणभट्टका सूक्ष्म चित्रण है न बिल्हणकी खुशामद । शायद फारसी उन्होंने पढ़ी नहीं थी, इसलिए बाबर इत्यादिकी उनके आत्मचरितमें वर्णित बादशाही आन बान शानका उसमे पता नहीं चलता । बनारसीदास एक अध्यात्मी और व्यापारी थे । इन दोनोंका क्या सजोग, पर खाली अध्यात्मसे तो रोटी चलनेकी नहीं थी, व्यापार करना जरूरी था, पर उनके आत्मचरितसे पता चलता है कि वे कच्चे व्यापारी थे । समय समय पर उनकी व्यापारिक बुद्धि ऊपर उठनेकी कोशिश करती थी, पर उनके अतरमानसमें अध्यात्मकी बहती धारा उसे दबा देती थी । पर वे ये आदमी जीवटके, और जीवनकी कठिनाइयोंसे वे हँसकर भिडनेको सदा तयार रहते थे । अगर उनके ऐसा कोई दूसरा ज्ञानी उस युगमे अपना आत्मचरित लिखता तो वह आत्मज्ञान और हिदायतोंसे इतना बोझिल हो उठता कि लोग उसकी पूजा करते, पढ़ते नहीं । एक सच्ची आत्म-कथाकी विशेषता है आत्म ख्यापन, आत्म गोपन नहीं । बनारसीदासने अपनी कमजोरियों उधेड़ कर सामने रख दी हैं और उनपर खुद हँसे हैं और दूसरोंको हँसाया है । अंध विज्वासोकी, जिनके वे खुद शिकार हुए थे, उन्होंने बड़ी ही खूबीसे हँसी उड़ाई है । १७ वीं सदीके व्यापारकी चलन कैसी थी, लेन देन कैसे होता था, कारवा चलनेमें किन किन कठिनाइयोंका सामना करना पड़ता था, इन सब बातोंपर अर्ध कथानकसे जितना प्रकाश पड़ता है उतना किसी दूसरे खोतसे नहीं । यात्राके समय अनेक विपक्षियोंका सामना करते हुए भी बनारसीदास अपने हँसोड स्वभावको भूले नहीं और आफतोंमें भी उन्होंने हास्यकी सामग्री पाई । बनारसीदास अध्यात्मी और व्यापारी दोनों थे,

इसेलिए यह सोचा जा सकता है कि उनमें कठोरतां अधिक मात्रामें रही होगी पर उनके आत्मचरितसे यह बात साफ़ झलकती है कि मृदुता उनमें कूट कूट कर भरी थी। अकवरकी मृत्युके समाचारसे उनका वेहोश होकर गिर पड़ना तथा अपने मित्र नरोत्तमकी मृत्युसे मर्माहत हो उठना उनकी कोमलता और भावुकताके द्वातक हैं। आत्मचरितमें पारिवारिक सम्बन्धों और रीति-रिवाजोंका भी खासा वर्णन है। भाषा भी उन्होंने विषयके अनुरूप चुनी है और व्यर्थके शब्दाङ्कर और अलंकारोंसे उसे बोझिल होनेसे बचाया है। ग्रंथका भाषा अपनी स्वाभाविक गतिसे बढ़ती है और उसका पैनापन सीधा बार करता है। वे जो बात कहते हैं सीधी सादी भाषामें, जिसे लोग समझ सके। पर वह भाषा इतनी मैंजी, अर्थप्रवण और सुहाविरेदार है कि पढ़नेवालेको आनंद मिलता है। उसमें अनेक परिभाषिक शब्द भी हैं जिन्हे समझनेमें अब कठिनाई पड़ सकती है पर १७ वीं सदीमें तो यह भाषा व्यापारियोंमें प्रचलित रही होगी, इसमें सदेह नहीं। थोड़े से शब्दोंमें एक चित्र स्थीच देना उनकी भाषाकी विशेषता है। व्यर्थके विस्तारका तो अर्धकथानकमें पता ही नहीं चलता। इसमें सदेह नहीं कि भाषा, भाव, सहृदयता और उपयोगी विवरणोंसे भरा अर्धकथानक न केवल हिन्दी साहित्यका ही वरन् भारतीय साहित्यका एक अनूठा रत्न है। बनारसीदासकी आत्मकथाका सबंध राजमहलोंसे न होकर मध्यम व्यापारीवर्गसे है जिसे पगपगपर कठिनाइयों और राजभयसे लड़ना पड़ता था। इसमें साहसकी आवश्यकता थी और बनारसीदास, और जिस वर्गमें वे पले थे उसमें, यह साहस था और इसी लिए उन्हे कोई कुचल न सका।

जैसा हम ऊपर कह आए हैं अर्धकथानक एक व्यापारीकी आत्मकथा है। जहाँ तक भारतीय साहित्यका सबंध है ऐसी कोई पुस्तक नहीं है जिसमें भारतीय दृष्टिकोणसे १७ वीं सदीके व्यापारी जीवनका इतने सुंदर ढंगसे वर्णन हो। इस सदीमें अनेक युरोपीय यात्री जिनमें व्यापारी, डाक्टर, राजदूत, पादरी, सिपाही, जहाजी तथा साहसिक सभी थे, जल और स्थलमार्गोंसे इस देशमें आए, पर उनमें अधिकतर यात्रियोंका ज्ञान सीमित था। उनका भारतके भूगोल और प्रकृतिविज्ञानका ज्ञान अधिकतर गतानुगतिक होनेसे परिसीमित था तथा वे भारतीय रीतिरिवाज, जिनको विदेशी समझनेमें असमर्थ थे, उनके लिए हास्यास्पद थे। फिर भी उन्होंने अपने ढंगसे सब्रहंवी सदीके भारतीय रस्मरिवाज, वेषभूषा, खानपान

इत्यादिका वर्णन किया है। बाजारकी गप्पोंपर आधारित उनका इतिहासका ज्ञान भी अधूरा होता था। पर भारतीय पथोंके बारेमें उनका ज्ञान अधिक बढ़ा चढ़ा था। अपने यात्रा-विवरणोमें उन्होंने सड़कोंके बारेमें अपने अनुभव लिखे हैं। उनमें सड़कोंके नाम, उनपर पड़नेवाले पड़ाव, मिलनेवाले आदमी, दर्शनीय वस्तुएँ, आराम और कष्ट सभी बातें आ जाती हैं। उन दिनों सवारियों तेज नहीं थी तथा सड़कोंपर ठहरनेके ठिकाने भी ठीक न थे तथा यूरोपीय यात्रियोंको बन्दरगाहोंकी शुल्क-शालाओंपर भी भारी तकलीफे उठानी पड़ती थी। खाने पीने और ठहरनेकी भी असुविधाओंका सामना करना पड़ता था। आगरासे लाहोर तक चलनेवाली सड़क काफी अच्छी हालतमें थी पर दूसरी सड़कोंकी हालत अच्छी न थी। जंगलोंसे होकर गुजरनेवाली सड़कोंपर तो बड़ी मुश्किलोंका सामना करना पड़ता था। रक्षाके लिए काफिले रक्षकोंकी देखरेखमें चलते थे। बीच बीचमें व्यापारी सुरक्षाके लिए इन काफिलोंके साथ हो लेते थे जिससे काफिले बहुत बड़े हो जाते थे। रास्तेमें चोर डाकुओंका भय बना रहता था तथा सुदूर प्रान्तोंमें छोटे मोटे सामन्त और जमीदार काफिलोंसे कर वसूल करनेमें न चूकते थे। इन सब कठिनाइयोंके होते हुए भी ग्रामीण और नागरिकोंका काफिलोंके प्रति व्यवहार अच्छा होता था पर कभी कभी उनसे तनातनी हो जानेपर काफिलोंको हुज्जत तकरारका भी सामना करना पड़ता था।

अर्धकथानकमें बनारसीदासने तत्कालीन सड़कों और व्यापारियोंकी कठिनाइयोंका जो वर्णन दिया है उससे युरोपियन यात्रियोंकी बातोंकी पुष्टि होती है। इतना ही नहीं, अर्धकथानकमें भारतीय व्यापारियोंकी शिक्षा, लेन देन, व्यापारपद्धति इत्यादिके भी ऐसे अनुभूत विवरण हैं जिनका पता सत्रहवीं सदीके भारतीय साहित्यमें मुश्किलसे मिलता है। बनारसीदासके व्यापारी परिवारका इतिहास उनके दादा मूलदाससे प्रारम्भ होता है। वे हिन्दी और फारसी पढ़े थे। वणिक वृत्तिके लिए वे मुगलोंके मोदी बनकर मालवेमें आए और वहाँ नरवरके मुगलकी जागीर-दारीमें उसके मालसे उधार देनेका काम करने लगे। सन् १५५१ में बनारसी-दासके पिता खरसेनका जन्म हुआ। कुछ दिनों बाद पिताकी मृत्यु हो गई और खरसेनको एक नड़े आफतका सामना करना पड़ा। मुगलने जैसे ही यह समाचार सुना उसने तत्कालीन प्रथाके अनुसार मूलदासके घरपर मुहर छाप लगा कर कन्जा

कर लिया और माल भी ले लिया। माता पुत्र अगरण हो गये और अनेक कष्ट उठाते हुए पूरबमें जौनपुरकी ओर चल दिये।

उस युगमें भी जौनपुर एक बड़ा शहर था। बनारसीदासके अनुसार गोमतीके तटपर वसे इस नगरमें चारों वर्णके लोग वसते थे तथा उसमें अनेक तरहकी दस्तकारीके काम होते थे। शीशा बनानेवाले, दरजी, तबोली, रगरेज, खाले, बढ़ई, सगतरास, तेली, धोवी, धुनियों, हलवाईं, कहार, काढ़ी, कलाल, कुम्हार, माली, कुंदीगर, कागदी, किसान, बुनकर, चितेरे, मोती आदि बीधनेवाले, बारी, लखेरे, ठठेरे, पेसराज, पटुवा, छापर बॉधनेवाले, नाई, भड़मूजे, सुनार, लुहार, सिकलीगर, हवाईगर (आतिशबाजी बनानेवाले), धीवर, और चमार वहाँ रहते थे। नगर मठ, मंडप और प्रासादों तथा पताकाओं और तंबुओंसे युक्त सतखंडे घरोंसे भरा था। नगरके चारों ओर बावन सराएँ थीं और बावन बाजार। अगर कविसुलभ अतिशयोक्ति दूर कर दी जाय तो १६ वीं सदीके जौनपुरका रूप हमारे सामने खड़ा हो जाता है।

खरगसेन अपनी माताके साथ १५५६ में हीरा और लालके व्यापारी अपने जौहरी मामा मदनसिंह श्रीमालके यहाँ पहुँचे और उन्होंने उनकी बड़ी अवभगत की। जब खरगसेन आठ बरसके हुए तो वे पढ़नेके लिए चट्टाल भेजे गए जहाँ उनकी एक व्यापारीके बेटेकी तरह शिक्षा हुई। वे सोने चौदीके सिक्केपर खनने लगे, घरमें रेहनका हिसाब रखने लगे और जमाका हिसाब ?। वे लेनेदेनेका हिसाब विधिपूर्वक रखने लगे और हाटमें बैठकर सराफेके काम सीखने लगे। आजसे कुछ दिन पहले भी एक व्यापारी बालककी शिक्षाका यही क्रम था, और कुछ पुराने गहरोंमें तो यह प्रथा अब भी चली आती है यद्यपि नोट चल जानेसे रुपए परखनेकी कला अब समाप्तप्राय है। पर व्यापारीकी शिक्षा धूमधाम कर बिना किसत लड़ाए पूरी नहीं मानी जाती थी। चार बरस-बाद खरगसेन बंगाल पहुँचे और वहाँ सुलेमानके साले लोदीख्योंके दीवान धन्ना श्रीमालके एक पोतदार बन गए। वह सब पोतदारोंका विवास करता था और बिना लेखा जॉचे फारकती लिख देता था। खरगसेनके जिम्मे चार परगने थे और वे दो कारकुनोंकी मददसे तहसील वसूल करते थे और लोदीख्योंके पास खजाना भेज देते थे। पर उनके दुर्भाग्यने उनका पीछा न छोड़ा। धन्नाकी

एकाएक मृत्यु हो गई। चारों ओर शोर मच गया और बेचारे खरगसेन जान बचाकर पुनः जौनपुर लौट आए। पुनः वे १५६९ में आगरेमें अपने चाचाके सीरमें सराफी करने लगे। वाईस वर्षकी व्यवस्थामें उनका विवाह हुआ और चाचीसे न बनने पर अलग रहने लगे। चाचा-चाचीकी मृत्युके बाद पंचनामेसे प्राप्त सब धन अपनी चचेरी बहनके व्याहमें खर्च कर जौनपुर लौट आये और रामदास अग्रवालके साझेमें सराफीका काम आरभ करके भोती और मानिकके चुन्नीका व्यापार करने लगे। १५७६ में पुत्रजन्मके लिए सतीकी जात पर रोहतक गए, पर रास्तेमें ही लुट गए।

१५८६ में बनारसीदासजीका जन्म हुआ। आठ वर्षकी उमरमें वे चट्टाल भेजे गए और एक वरसमें अक्षराभ्यास हो गया। बारहवें वर्ष (१५९७)में उनका विवाह हो गया। उसी साल जौनपुरके जौहरियोपर बड़ी विपत्ति गुजरी जो मध्य-कालमें बहुधा व्यापारियोपर गुजरती थी। जौनपुरके हाकिम चीन दुलीचने कोई गहरी भेट न पाने पर जौहरियोको पकड़ कर कोडे लगवाए और अपनी रक्खाके लिए वे सब भागे। खरगसेन रोते बिलखते अँधेरी बरसाती रातमें सहजादपुर पहुँचे। किस्मत अच्छी थी, करमचद बनिएने उनकी आव-भगत की और परिवारके रहनेकी व्यवस्था कर दी। घरमें कलसे और माट, चादर, सौर, दुलाई, खाट, अन्नसे भरा एक कोठार और भोजनके अनेक पदार्थ थे। मरतेको और क्या चाहिए था। दस मास वहाँ रहकर खरगसेन इलाहाबाद व्यापारको गए और बनिकपुत्र बनारसीदास सहजादपुरमें ही रहकर कौड़ियों बेचकर एक दो टके पैदा करके दादीको देने लगे। बेचारी दादीने पोतेकी पहिली कमाईसे जुकतीके लड्डू और सीरनी बॉटी और सतीकी जात मानी। कुछ ही दिनोंके बाद खरगसेनके आदेशानुसार बनारसीदास दो ढोलियों और चार मजदूर लेकर सकुद्रव फतेहपुर पहुँचे और वहाँ कुछ दिन रहकर अपने पिताके साथ इलाहाबादमें लेना-देना तथा रेहन-उधारका काम करने लगे। बादमें खबर आनेपर कि किलीच आगरे वापिस चला गया सन् १५९९ में सब जौहरी जौनपुर लौट आए। पर उनकी विपत्तिका अंत 'नहीं था। १६०० में लघु किलीचको अक्कवरका हुक्म आया कि वह सलीमको कोल्हवन शिकार खेलनेसे रोके। अपने बादशाहका हुक्म मानकर चीन किलीचने गढ़वंदी कर ली। रास्ते बद कर दिए गए, गोमती पार करनेसे नावे रोक दी गई, पुलपरके दरवाजे बद कर दिए गए। पैदल और

सवार तयार हो गए और चारों ओर चौकीदार रखवाली करने लगे और कंगूरों पर तोपे चढ़ा दी गई। गढ़में अन्न-वस्त्र, जल, जिरहबखतर, जीन, बंदूकें, हथियार तथा गोला वारूद इकट्ठा कर लिए गए। समरकी तैयारी देख प्रजा ब्राकुल हो उठी और लोग भागने लगे। बैचारे जौहरी एक जगह इकट्ठा हुए और किलीचके पास पहुँचे, पर उससे ठाढ़स न पाकर सब भागे। खरगसेन भी जंगलमें छिपे रहे और छह महीने बाद जब मामला सुधरा तो जौनपुर वापिस आए।

अब बनारसीदास चौदह सालके हो चुके थे तथा नाममाला, अनेकार्थ, ज्योतिष और अलंकारके साथ साथ उन्होने लघुकोकशास्त्र भी पढ़ा। कोकशास्त्र पढ़नेसे नतीजा जो होना था सो हुआ। लगे मानिकोकी चोरी करने और आशिकी इतनी बढ़ी कि रोजगार एक तरफ धरा रह गया। बुरेका बुग फल निकला। उन्हें उपदंग हो गया और वे अपनी सास और स्त्रीकी सेवा और एक नापितकी दबासे किसी तरह अच्छे हुए, पर आशिकी और पढ़नेके बीच उनका जीवन-क्रम चलता रहा। सन् १६०४ में खरगसेन यात्राको गये और बनारसीदासकी निरंकुशता बढ़ गई। १६०५ में जौनपुरमें अकबरकी मृत्युका समाचार पहुँचा, पर फिर गडबडी मच गई। लोगोने अपने घरोंके दरवाजे बन्द कर दिए; सराफोंने बाजारमें बैठना छोड़ दिया, मालमता छिपा दिया, घरोंमें शस्त्र इकट्ठे कर लिए और मोटे वस्त्र पहरकर लोग दरिद्र बन गए। पर यह गडबड़ी जल्दी ही शान्त हो गई और व्यापारी फिर जौनपुर लौटकर आनंद-मंगल मनाने लगे।

इधर बनारसीदासका मन बदला। उन्होने अपने काव्यको झूठा मानकर गोमतीके हवाले कर दिया और नेम-धरम मानते हुए पूरे जैनी बन गए। इस तरह दुखसुखमें तीन साल बीत गए। अपने पूतके अच्छे लक्ष्ण देखकर खरगसेन हगड़ उठे और सन् १६१० में उन्होने खुले और जडाऊ जवाहरात इकट्ठा करके कागजमें उनके भाव लिखे। साथ ही साथ वीम मन थी, दो कुपे तेल और जौनपुरी कपड़ा इकट्ठा कर लिया। मालमें २०० रु० लगे जिसमें कुछ धरकी रक्म थी और कुछ उधारकी। यह सब मालमता बनारसीदासके सुपुर्द करके उनके पिताने व्यापारसे सारे कुदुम्बके पालनपोषणकी आशा प्रकट की। बैचारे बनारसीदासने जवाहरात तो टेट्में खोसे और सारा माल गाड़ियोपर लादा। बहुत-सी और गाड़ियों साथ हो ली और प्रतिदिन पॉच कोसकी यात्रा करके

काफिला इटावेके पास पहुँचा। वहाँ पहुँचते ही इतना जोरसे पानी गिरा कि सारा काफिला बचनेके लिए घरोंकी खोजमे भागा। वेचारे बनारसीदास भी चादर लेकर भागते हुए सराय पहुँचे, पर वहाँ दो उमराव ठहरे हुए थे। बाजारमे तिल रखनेको जगह न थी। दौड़ते दौड़ते पैर रुई हो गए पर किसीने बैठने तकको न कहा। पैर कींचसे सन गए और ऊपरसे मूसलाधार बरसात, साथ ही साथ अगहनकी ठंडी हवा। एक स्त्रीने उनसे बैठनेको कहा तो उसका पति बॉस लेकर उठा। रोते ज्ञीकते वे एक चौकीदारकी झोपड़ीमे पहुँचे। उसने इनामकी लालचसे उन्हे और उनके साथियोंकी ठहरनेकी अनुमति दे दी और वे सब कपड़े सुखाकर पथालपर सो गए, पर बदकिस्मतीने साथ न छोड़ा। रातमे एक जोरावर आदमी आ धमका और उन्हे चाबुककी मारका डर दिखला कर भगा देना चाहा। बनारसीदास हड्डवडाकर भगे तब उसे दया आगई। उसने उन्हे एक टाट सोनेको दिया और खुद उमपर खाट डाल कर पड़ रहा। किसी तरह ठिठुरते हुए रात बीती और सबेरे काफिला आगरेकी ओर चल पड़ा।

बनारसीदास आगरे पहुँचकर वहाँ मोतीकटरमे ठहर गए। बादमे वे अपने बहनोई बदीदासके यहाँ जा टिके और माल उधार देनेवालेकी कोठीमे रख दिया। कुछ दिनों बाद उन्होने अपना डेरा अलग कर लिया और वही कपड़ेकी गठरियों रख ली और नित्य नखासे आने जाने लगे। अव्यातमी व्यापारीके भाग्यमे नुकसान ही बदा था, पर धी तेल बेचकर मुनाफेके चार रुपए हाथ लगे। इस तरहसे सब चीजें बेच-खोन्चकर उन्होने हुड़ीको चुकता किया। जवाहरातके व्यापारमे तो और बुरी ठहरी। कुछ चीजें बिना जाने सूझे साधुकुसाधुओंको दे दी, कुछ गिरों धर कर रकम खा गए। एक बार खुला जवाहर टेटसे गिरकर खो गया और कुछ पैजामेमे बैंधे जवाहरात चूहे काट ले गए। एक जोड़ी जडाऊ पहुँची एक ग्राहकके हाथ बेची तो उसने दिवाला निकाल दिया और एक अँगूठी गिरकर खो गई। इन मुसीबतोंके बीच बनारसीदास बीमार भी पड़ गए। पिताने सब समाचार सुनकर बड़ी हाय तोवा मचाई। इधर बनारसीदास सब खो-खाकर रातमे मधुमालती और मृगावती बॉचने लगे। श्रोताओंमें एक कचौड़ी-बाली था, और उससे उधार पर कचौड़ियों लेकर उन्होने छह महिने गुजार दिए। दमादकी दुर्दशा देखकर उनके ससुर समझाबुझाकर अपने घर ले गए। ससुरके घर रहते हुए वे धरमदासके, जो मौजी और उडाऊ जीव थे, साझीदार बने, पर

किसी तरह रोजगार चल निकला। दो बरस बाद खैरावाद लौटनेकी सज्जी और सब चीजें बेच-बॉचकर उन्होंने कर्ज चुका दिया। इस तरह व्यापारका पहला दौर सन् १६१३ मे समाप्त हो गया।

एक दिन किस्मत खुली, रास्तेमे मोतियोंकी एक गठरी मिल गई। उससे एक तावीज बनवाया और व्यापारके लिए पूरबकी ओर चल पड़े। रास्तेमे अपनी ससुरालमें ठहरे और उनकी दुरवस्था जानकर उनकी पत्नी और सासने सहानुभूतिपूर्वक उनकी मदद की। बनारसीदासकी अवस्था कुछ सुधरी, धुले कपडे और जवाहरात इकट्ठे किए और आगे पहुँचे। वहाँ परवेजके कटरेमे ससुरकी दूकानमे भोजन करते थे, रातमे कोठीमे पड़ रहते थे। किस्मतके खोटे थे, कपडेके दाममे मही आगई पर जवाहरातके रोजगारमे कुछ फायदा हुआ। कुछ दिन मित्रोंके साथ हँसी खुशीमे बीता, पर व्यापारी थे, रुपए तो कमाने ही थे। दो मित्रोंके साथ पटना जानेके लिए निकल पड़े। सहजादपुर तक तो रथमे गए, पर वहाँ एक बोझिया कर लिया और सरायमे ठहर गए। अभाग्यवश ढेढ़ पहर रात बीते लहलहाती चॉदनीमे सवेरा हुआ जानकर वे तीनो बोझियेके सिर माल लदाक' चल निकले पर रास्ता भूल जानेसे ज़ंगलमें जा धूंसे। बोझिया तो रो-कलप कर बोझा फेक चपत हुआ। अब तीनो मित्रोंको स्वयं बोझा लादना पड़ा और वे रोते रोते आगे बढ़े। यही उनकी विपत्तिका अत नहीं हुआ। वे एक चोरोंके गँवके पास जा पहुँचे। एक आदमी द्वारा अपना परिचय पूछे जाने पर उनकी जान सूख गई। बनारसीदासने ब्राह्मण बननेका बहाना करके उसे असीसा और उसने उन्हे अपने चौधरीकी चौपालमे ठहरनेको कहा, पर भयके मारे उनकी बुरी दशा थी। जान बचानेके लिए उन्होंने कपडोंसे सूत काढकर बनेऊ बना कर पहने और मिट्टीसे टीके लगाकर पूरे ब्राह्मण बन गए। चौधरी आ धमके और बनारसीदास और उनके साथियोंको ब्राह्मण जानकर सीन नवाया और उन्हे फतहपुरका रास्ता बतला दिया। इस तरह वे इलाहावाद पहुँचे।

यो तो बनारसीदासका व्यापार चलता ही रहा, पर सन् १६१६ मे अपने पिताकी मृत्युके बाद उन्होंने फिर व्यापार करनेकी सोची। पॉच सौकी हुंडी लिखकर कपडा खरीदा, पर इसी बीच आगरेसे लेखा चुकानेके लिए सेठ सबलसिंहका पत्र आगया और बनारसीदास अपना

कपड़ेका काम दूसरेको सुपुर्द करके यात्रापर चल निकले । यात्रियोंकी पूरी जमातमें उन्हीस आदमी हो गये, जिसमें मथुरावासी दो ब्राह्मण भी थे । घटम-पुरके पास कोररा ग्राममें बनारसीदास सरायमें उत्तर गए और दोनों ब्राह्मण किसी अहीरके घर जा पहुँचे । एक ब्राह्मण देवता बाजार पहुँचे और एक रुपया भुना कर खाने पीनेका सामान खरीद कर डेरेपर वापिस लैटे । इतनेमें जिस सराफके यहाँ उसने रुपया भुनाया था वह वहाँ पहुँचा और रुपया खोटा कहकर उसे लैटा लेनेको कहा । इस बातको लेकर दोनोंमें तू तू मै मै हो गई और मथुरिया ब्राह्मणने सराफको पीट दिया । इसी बीच सराफका भाई आगया । उसने ब्राह्मणोंके सब रुपये जाली ठहराए और उनके गॉठबैंधे रुपए घर ले जाकर नकली रुपयोंसे बदलकर कोतवालसे फरियाद कर दी । कोतवाल हाकिमकी आज्ञासे दीवानके साथ कोरराकी सरायमें पहुँचा और चार आदमियोंके सामने उनके बयान लिए । कोतवालने उनकी गिरफ्तारीका हुक्म दिया जो सबैरे तकके लिए रोक ली गई । किसी तरह रात बीती पर सबैरे ही कोतवालके प्यादे उन्हीस सूलियों लेकर आ धमके और कहा कि वे सूलियों उनके ही लिए हैं । बनारसीदास और उनके साथी पासके एक गाँवके साहूकारकी जमानत देकर किसी तरह बच गए । पहर भर दिन चढ़ने पर बनारसीदासने छह सात सेर फुलेल लेकर हाकिमोंकी भेट की और सराफको सजा देनेकी मौग की, पर पता चला कि वह तो चंपत हो चुका था । रास्तेमें अपने मित्र नरोत्तमदासकी मृत्युका समाचार सुन कर वे बड़े दुखी हुए । दया करके उन्होंने ब्राह्मणोंको उनके खोये रुपए भी दे दिए । आगरेमें उनके साहूजी ऐश्वर्या आराममें इतने फँसे थे कि उन्हे हिसाब करनेकी फुरसत ही नहीं थी । किसी तरह एक मित्रकी सहायतासे मामला निपट गया और साझा अलग हो गया । यही बनारसीदासकी व्यापारीके नाते अंतिम यात्रा थी । इसके बाद लगता है कि धीरे धीरे उनकी आध्यात्मिक उन्नतिके साथ व्यापारका सिलसिला कम हो चला ।

प्रेमीजीने बनारसीदासके अध्यात्म मतके बारेमें उपलब्ध सामग्रीका विधिपूर्वक विश्लेषण किया है और उनके आत्मिक विकासपर भी प्रकाश डाला है । उस समय आगरेमें अध्यात्मियोंकी एक सैली या गोष्ठी थी जिसमें रातदिन परमार्थका चिन्तन होता था । बनारसीदास इन अध्यात्मियोंमें एक प्रमुख स्थान पा गये । बादमें राजस्थानमें अध्यात्मियोंकी और सैलियों बन गई । अब प्रश्न उठता है कि

इन अच्यात्म गोष्ठियोंका अकबरके दीन इलाही मतसे, जो वादशाहके अध्यास्तिक चिन्तनका परिणाम था, क्या सम्बन्ध था। अकबरने १५८२ ई० में दीन इलाहीकी स्थापना की, पर १५८७ के पहले इसके सिद्धान्तोंकी व्याख्या भी न हो सकी थी, और न इनपर कोई अलगसे ग्रंथ ही लिखा गया था, यद्यपि दीन इलाहीके बाह्याचारोंके विषयमें बदायूनीने कुछ लिखा है। मोहसिन फानीने दविस्तान-ए-मजाहिवरमें लिखा है कि दीनके निम्नलिखित दस सिद्धान्त थे, यथा—
 (१) दान (२) दुष्टोंको अमा तथा शान्तिसे क्रोधका शमन, (३) सासारिक भोगोंसे विरति, (४) सासारिक बन्धनोंसे विरक्ति और परलोकचिन्तन, (५) कर्मविपाकपर ज्ञान और भक्तिके साथ चिन्तन, (६) अद्भुत कर्मोंका बुद्धिपूर्वक मनन, (७) सबके प्रति मीठा स्वर और मीठी बातें, (८) भाइयोंके प्रति अच्छा व्यवहार तथा अपनी बातके पहले उनकी बात मानना, (९) लोगोंके गति विरक्ति और ईश्वरके प्रति अनुरक्ति, (१०) ईश्वर-प्रेममें आत्मसमर्पण और सर्वरक्षक परमात्मासे साक्षात् कार। दीन इलाहीमें व्यक्तिके पवित्र आचरणपर ध्यान रखा गया है। पर किसी मजहबको चलानेके लिए बाह्य कर्मों और संघटनकी भी आवश्यकता पड़ती है और दीन इलाही भी इसका अपवाद नहीं है। किर भी इसमें पुरोहितीको स्थान नहीं है।

सूफियाना मत होनेसे इसमें धर्म मन्दिरकी आवश्यकता नहीं थी क्योंकि एक अवस्था विशेषको पहुँचनेहीपर लोग इस मतमें प्रवेश पा सकते थे गो कि इस बातके भी प्रमाण हैं कि वादशाहको प्रसन्न करनेके लिए भी लोग दीन इलाहीमें घुस पड़ते थे। धर्मोंके प्रति सहानुभूति ही इसका मुख्य लक्ष्य था। दीक्षाके पहले वादशाहके प्रति वफादारी आवश्यक थी। प्रति रविवारको दीक्षा लेनेवाला वादशाहके चरणोंमें न त होता था। दीक्षा लेनेके बाद उसकी गिनती चेलोंमें होती थी और वह ‘अल्लाहो अकबर’ अंकित रास्त पहननेका अधिकारी होता था। चेले वादशाहके सामने जमीनबोस होते थे और वह उन्हे दर्शनियों मंजिलसे दर्जन देता था। दीन इलाहीवाले मृतक-भोज नहीं करते थे, कमसे कम मास खाते थे, अपने द्वारा मारे पशुका मास नहीं खाते थे, कसाइयों मछुओं और बहेलियोंके साथ भोजन नहीं करते थे तथा गर्भिणी, बृद्धा और वंध्याका सहगमन उनके लिए वर्जित था। चेले दो प्रकारके होते थे, पूरा धर्म माननेवाले और केवल रास्तके अधिकारी।

दीन इलाहीका प्रभाव अकबरकालीन जन-जीवनपर कितना पड़ा, यह कहना कठिन है। उसमे इस्लामके सिद्धान्तोंका अधिकतर प्रतिपादन होनेसे शायद वह हिंदुओंके हृदयको अधिक न छू सका, पर इसमे सदेह नहीं कि तत्कालीन गोष्ठियों और सैलियोंमे उनकी झलक अवश्य दीख पड़ती है। बनारसीदासने अपने गुणोंके बारेमे जैसे क्षमा, सतोप, मिष्टभाषण, सहनशीलता, इत्यादिका उल्लेख किया है वे दीन इलाहीमे भी पाये जाते हैं; तथा अध्यात्म-चितनमे दोनोंका विश्वास था। पर यह पता नहीं चलता कि उनकी अध्यात्म सैलीमे दाखिल होनेके क्या नियम थे अथवा उस गोष्ठीमे गुरुशिष्यसम्बन्ध प्रचलित था या नहीं। शायद गुरुशिष्यपरम्परा जैन सैलियोंमे न रही हो, पर काशीमे टोडरमल्लके पुत्र गोवरधन, धरू अथवा गिरधारी द्वारा स्थापित एक ऐसी गोष्ठीका पता चलता है जिसके गुरु स्वयं गोवरधन थे। इतिहाससे पता चलता है कि १५८५ से १५८९ के बीच गोवरधन जौनपुरमे थे। जौनपुरमे रहते हुए उन्हें बनारस आनेके बहुत-से मौके पड़ते रहे होगे और टोडरमल्लके नामसे जो मन्दिर या बावलियों बनारसमे वर्नीं उन्हे गोवरधनने ही बनवाया होगा। सन् १५८५ और १५८९के बीच विश्वेश्वरकी पूजाके उपलक्ष्यमे शेषकृष्ण-द्वारा लिखित कंसवध नाटकका अभिनय हुआ और इस अभिनयमे गोवरधन स्वयं उपस्थित थे। अभिनयके आरम्भके निम्नलिखित श्लोकसे गोवरधनके बारेमे कुछ पता चलता है :—

तस्यास्ति तंडनकुलामलमंडनस्य,
श्रीतोडरक्षितिपतेस्तनयो नयज्ञः ।
नानाकलाकुलगृहं सविदग्धगोष्ठीम्,
एकोऽधितिष्ठति गुरुर्गिरधारि नामा ।

इस श्लोकसे पता चलता है कि गुरु गिरधारी राजा टोडरमलके पुत्र थे तथा नाना कलाओंसे भरी विदग्ध गोष्ठीके बे गुरु थे। इस श्लोकमे आए गिरधारीसे कुछ विद्वानोंने वल्लभान्नार्यके पौत्र गिरधारीका अर्थ लिया है और उन्हे गोवरधनका गुरु मान लिया है। पर गोवरधन और गिरधारी एक थे, इसमे सदेह नहीं। इस प्रसगमे बनारसकी एक प्रसिद्ध लोकोक्ति ‘सबके गुरु गोवरधनदास’ की ओर बरबस ध्यान आकृष्ट होता है जिसका अर्थ होता है कि



गोवरधनदास सब धार्मिक कार्योंमें अग्रणी हैं। संभव है कि यह कहावत गोवरधनके लिए ही बनारसमें चली थी। गोवरधनकी विदर्घ गोष्ठीमें क्या क्या होता था इसका पता नहीं, शायद इसमें कला-चर्चके साथ साथ आध्यात्मिक विचारोंकी भी चर्चा होती रही होगी, क्योंकि राजा टोडरमल और गोवरधन धार्मिक विचारके थे। यह भी सभव है कि अकबरकी देखादेखी गोवरधनने दीन इलाहीके डैगपर बनारसमे कोई गोष्ठी चलाई हो। पर जब तक इस संबंधमें कुछ और सामग्री न मिले कोई ठीक मत निश्चय नहीं किया जा सकता।

पंडित नाथूरामजीने बनारसीदासजीके अर्धकथानकका उद्धार करके तथा अपनी बड़ी भूमिकामें उस ग्रंथमें आई हुई सामग्रीका वैज्ञानिक रूपसे अध्ययन करके माध्यकालीन इतिहास और सस्कृतिके विद्यार्थियोंकी अपूर्व सेवा की है। मुझे आशा है कि भविष्यमें अर्धकथानकका अनुवाद अंग्रेजी और दूसरी देशीय भाषाओंमें भी होगा।

प्रिन्स ऑफ वेल्स म्यूजियम, बम्बई
८-११-५७ } }

—(डॉ०) मोतीचन्द्र

हिन्दीका प्रथम आत्म-चरित

सन् १६४१—

कोई तीन सौ वर्ष पहलेकी बात है। एक भावुक हिन्दी कविके मनमे नाना प्रकारके विचार उठ रहे थे। जीवनके अनेको उतार चढाव वे देख चुके थे। अनेक संकटोमेसे वे गुजर चुके थे, कई बार बाल बाल बचे थे, कभी चोरो डाकुओंके हाथ जान-माल खोनेकी आशङ्का थी, तो कभी शूलीपर चढ़नेकी नौक्रत आनेवाली थी और कई बार भयंकर बीमारियोसे वे मरणासन्न हो गये थे। गार्हस्थिक दुर्घटनाओंका शिकार उन्हें कई बार होना पड़ा था, एकके बाद एक उनकी दो पत्नियोंकी मृत्यु हो चुकी थी और उनके नौ बच्चोमेसे एक भी जीवित नहीं रहा था! अपने जीवनमें उन्होंने अनेको रग देखे थे—तरह तरहके खेल खेले थे—कभी वे आशिकीके रगमे सराबोर रहे तो कभी धार्मिकताकी धुन उनपर सवार थी और एक बार तो आध्यात्मिक फिटके वशीभूत होकर उन्होंने वर्षोंके परिश्रमसे लिखा अपना नवरसका ग्रन्थ गोमतीके हवाले कर दिया था। तत्कालीन साहित्यिक जगत्‌मे उन्हे पर्याप्त प्रतिष्ठा मिल चुकी थी और यदि किवदन्तियोपर विश्वास किया जाय तो उन्हे महाकवि तुलसीदासके सत्सङ्गका सौभाग्य ही प्राप्त नहीं हुआ था बल्कि उनसे यह सर्टफिकेट भी मिला था कि आपकी कविता मुझे बहुत प्रिय लगी है। सुना है कि गाहजहाँ बादशाहके साथ शतरज खेलनेका अवसर भी उन्हे प्रायः मिलता रहता था। सवत् १६९८ (सन् १६४१) मे अपनी तृतीय पत्नीके साथ बैठे हुए और अपने चित्र-विचित्र जीवनपर दृष्टि डालते हुए यदि उन्हे किसी दिन आत्म-चरितका विचार सूझा हो तो उसमे आश्वर्यकी कोई बात नहीं।

नौ बाल्क हूए मुए, रहे नारि नर दोइ।

ज्यौ तरवर पतझार है, रहै झूँठसे होइ॥ ६४३

अपने जीवनके पतझड़के दिनोंमें लिखी हुई इस छोटी सी पुस्तकसे यह आशा उन्होंने स्वप्नमें भी न की होगी कि वह कई सौ वर्ष तक हिन्दी जगत्‌में उनके यशःशरीरको जीवित रखनेमें समर्थ होगी ।

कविवर बनारसीदासके आत्म-चरित 'अर्ध-कथानक' को आद्योपान्त पढ़नेके बाद हम इस परिणामपर पहुँचे हैं कि हिन्दी साहित्यके इतिहासमें इस ग्रन्थका एक विशेष स्थान तो होगा ही, साथ ही इसमें वह संजीवनी शक्ति विद्यमान् है जो इसे अभी कई सौ वर्ष और जीवित रखनेमें सर्वथा समर्थ होगी । सत्यप्रियता, स्पष्टवादिता, निरभिमानता और स्वाभाविकताका ऐसा जबरदस्त पुट इसमें विद्यमान् है, भाषा इस पुस्तककी इतनी सरल है और साथ ही साथ यह इतनी सक्षिप्त भी है, कि साहित्यकी चिरस्थायी सम्पत्तिमें इसकी गणना अवश्यमेव होगी । हिन्दीका तो यह सर्वप्रथम आत्म-चरित है ही, पर अन्य भारतीय भाषाओंमें इस प्रकारकी, और इतनी पुरानी पुस्तक मिलना आसान नहीं । और सबसे अधिक आश्र्यकी बात यह है कि कविवर बनारसीदासका दृष्टिकोण आधुनिक आत्म-चरित-लेखकोंके दृष्टिकोणसे बिल्कुल मिलता जुलता है । अपने चारित्रिक दोपोपर उन्होंने पर्दा नहीं ढाला है, बल्कि उनका विवरण इस खूबीके साथ किया है मानो कोई वैज्ञानिक तटस्थ वृत्तिसे विश्लेषण कर रहा हो । आत्माकी ऐसी चीरफाड़ कोई अत्यन्त कुशल साहित्यिक सर्जन ही कर सकता था और यद्यपि कविवर बनारसीदासजी एक भावुक व्यक्ति थे—गोमतीमें अपने ग्रन्थको प्रवाहित कर देना और सम्राट् अकबरकी मृत्युका समाचार सुनकर मूर्छित हो जाना उनकी भावुकताके प्रमाण हैं—तथापि इस आत्म-चरितमें उन्होंने भावुकताको स्थान नहीं दिया । अपनी दो पत्नियों, दो लड़कियों और सात लड़कोंकी मृत्युका जिक्र करते हुए उन्होंने केवल यही कहा है :—

तन्वदृष्टि जो देखिए, सत्यारथकी भौति ।

ज्यौं जाकौ परिगह घटै, त्यौं ताकौ उपसाति ॥ ६४४

यह दोहा पढ़कर हमें प्रिन्स क्रोपाटकिनकी आदर्श लेखनशैलीकी याद आ गई । उनका आत्म-चरित उर्बासवी शताब्दीका सर्वोत्तम आत्म-चरित माना जाता है । उसमें उन्होंने अपने अत्यन्त प्रिय अग्रजकी मृत्युका जिक्र केवल एक वाक्यमें किया था :—

" A dark cloud hung upon our cottage for many months. "

अर्थात् “किनने ही महीनोंतक हमारी कुटीपर दुःखकी घटा छाई रही।” यह बात ध्यान देने योग्य है कि ऐलेगजैण्डर क्रोपाटकिन ज्योतिर्विज्ञानके बड़े पण्डित थे, जारकी रूसी नौकरशाहीने निरपराध ही उन्हे साइबेरियाके लिए निर्वासित कर दिया था और वहाँसे लैट्टे समय उन्होने आत्म-घात कर लिया था!

अपने चारित्रिक स्वल्लनोका वर्णन कविवरने इतनी स्पष्टतासे किया है कि उन्हें पढ़कर अराजकवादी महिला ऐमा गौल्डमैनके आत्म-चरितकी बाद आ जाती है। अँग्रेजीके एक आधुनिक आत्मचरित*मे उसकी लेखिका ऐथिल मैनिनने अपने पुरुष-सम्बन्धोका वर्णन निःसंकोच भावसे किया है पर उसे इस बातका क्या पता कि तीन सौ वर्ष पहले एक हिन्दी कविने इस आदर्शको उपस्थित कर दिया था। उनके लिए यह बड़ा आसान काम था कि वे भी “मो सम कौन अधम खल कामी” कहकर अपने दोषोंको धार्मिकताके पद्में छिपा देते। उन दिनों आत्मचरितोंके लिखनेकी रिवाज भी नहीं थी—आजकल तो बिलायतमें चोर डाकू और वेश्याएँ भी आत्मचरित लिख लिख कर प्रकाशित करा रही हैं—और तत्कालीन सामाजिक अवस्थाको देखते हुए कविवर बनारसी-दासजीने सचमुच बड़े दुःसाहसका काम किया था। अपनी इश्कबाजी और तज्जन्य आतंशक (सिफलिस) का ऐसा खुल्लमखुल्ला वर्णन करनेमें आधुनिक लेखक भी हिचकिचाएँगे। मानों तीन सौ वर्ष पहले बनारसीदासजीने तत्कालीन समाजको चुनौती देते हुए कहा था, “जो कुछ मैं हूँ, आपके सामने मैं जूँह हूँ, न मुझे आपकी घृणाकी पर्वाह है और न आपकी श्रद्धाकी चिन्ता।” लोक-लज्जाकी भावनाको ढुकरानेका यह नैतिक बल सहस्रोंमें एकाध लेखकको ही प्राप्त हो सकता है।

कविवर बनारसीदासजी आत्मचरित लिखनेमें सफल हुए इसके कई कारण हैं, उनमें एक तो यह है कि उनके जीवनकी घटनाएँ इतनी वैचित्र्यपूर्ण हैं कि उनका यथाविधि वर्णन ही उनकी मनोरजकताकी गारंटी बन सकता है। और दूसरा कारण यह है कि कविवरमें हास्यरसकी प्रवृत्ति अच्छी मात्रामें पाई जाती थी। अपना मज़ाक उड़ानेका कोई मौका वे नहीं छोड़ना चाहते। कई महीनों

तक आप एक कच्चौड़ीवालेसे दुबक्का कच्चौड़ियों खाते रहे थे । फिर एक दिन एकान्तमें आपने उससे कहा —

तुम उधार कीनौ बहुत, आगे अब जिन देहु ।

मेरे पास किछू नहीं, दाम कहासौ लेहु ॥ ३४१

पर कच्चौड़ीवाला भला आदमी निकला और उसने उत्तर दिया—

कहै कच्चौरीवाल नर, बीस रुपैया खाहु ।

तुमसौं कोउ न कछु कहै, जहा भावै तहां जाहु ॥ ३४२

आप निश्चिन्त होकर हैं सात महीने तक दोनों वक्त भरपेट कच्चौड़ियों खाते रहे और फिर जब पैसे पास हुए तो चौदह रुपये देकर हिसाब भी साफ कर दिया । चूंकि हम भी आगरे जिलेके ही रहनेवाले हैं, इसलिए हमें इस बातपर गर्व होना स्वाभाविक है कि हमारे यहाँ ऐसे दूरदर्शी श्रद्धालु कच्चौड़ीवाले विद्यमान् थे जो साहित्यसेवियोंको हैं सात महीने तक निर्भयतापूर्वक उधार दे सकते थे । कैसे परितापका विषय है कि कच्चौड़ीवालोंकी वह परम्परा अब विद्यमान् नहीं, नहीं तो आजकलके महेंगीके दिनोंमें वह आगरेके साहित्यिकोंके लिए बड़ी लाभदायक सिद्ध होती ।

कविवर बनारसीदासजी कई बार वेवकूफ बने थे और अपनी मूर्खताओंका उन्होंने बड़ा मनोहर वर्णन किया है । एक बार किसी धूर्त संन्यासीने आपको चकमा दिया कि अगर तुम अमुक मंत्रका जाप पूरे सालभर तक ब्रिल्कुल गोपनीय ढेंगसे पाखानेमें बैठकर करोगे तो वर्ष बीतने पर घरके दर्वाजेपर एक अशर्फी रोज मिला करेगी । आपने इस कल्पद्रुम मंत्रका जाप उस दुर्गन्धित बायुमंडलमें विधिवत् किया, पर स्वर्णमुद्रा तो क्या आपको कानी कौड़ी भी न मिली !

बनारसीदासजीका आत्मचरित पढ़ते हुए ऐसा प्रतीत होता है कि मानो हम कोई सिनेमा-फिल्म देख रहे हैं । कहीपर आप चोरोंके ग्राममें लुटनेसे बचनेके लिए तिलक लगाकर ब्राह्मण बनकर चोरोंके चौधरीको आशीर्वाद दे रहे हैं तो कही आप अपने साथी सगियोंकी चौकड़ीमें नंगे नाच रहे हैं या जूते-पैजारका खेल खेल रहे हैं । —

कुमती चारि मिले मन मेल । खेला पैजारहुका खेल ॥

सिरकी पाग लैहि सब छीन । एक एककौ मारहि तीन ॥ ६०१

एक बार घोर वर्षाके समय इटावेके निकट आपको एक उद्दण्ड पुरुषकी खाटके नीचे टाट बिछाकर अपने दो साथियोंके साथ लेटना पड़ा था। उस गँवार धूर्तने इनसे कहा था कि मुझे तो खाटके बिना चैन नहीं पड़ सकती और तुम इस फटे हुए टाटको मेरी खाटके नीचे बिछाकर उसपर शयन करो।

‘एवमस्तु’ बानारसि कहै। जैसी जाहि परै सो सहे।

जैसा कातै तैसा बुनै। जैसा बौवै तैसा लुनै॥ ३०६

पुरुष खाटपर सोया भले। तीनौ जनें खाटके तले।

एक बार आगरेको लौट्टे हुए कुर्रा नामक ग्राममे आप और आपके साथियोंपर झूठे सिकके चलानेका भयंकर अपराध लगा दिया गया था और आपकी तथा आपके अन्य अठारह साथी यात्रियोंको मृत्युदण्ड देनेके लिए शूली भी तैयार कर ली गई थी। उस सकटका व्यौरा भी रोगटे खडे करनेवाले किसी नाटक जैसा है। उस वर्णनमें भी आपने अपनी हास्यप्रवृत्तिको नहीं छोड़ा।

सबसे बड़ी खूबी इस आत्म-चरितकी यह है वह तीनसौ वर्ष पहलेके साधारण भारतीय जीवनका दृश्य ज्योका त्यो उपस्थित कर देता है। क्या ही अच्छा हो यदि हमारे कुछ प्रतिभाशाली साहित्यिक इस दृष्टान्तका अनुकरण कर आत्म-चरित लिख डालें। यह कार्य उनके लिए और भावी जनताके लिए भी बड़ा मनोरजक होगा। बकौल ‘नवीन’ जी—

“आत्मरूप दर्शनमें सुख है, मृदु आकर्षण-लीला है।

और विगत जीवन-स्मृति भी, स्वात्मप्रदर्शनशीला है;

दर्पणमें निज ब्रिन्द देखकर यदि हम सब खिंच जाते हैं,

तो फिर स्मृति तो स्वभावत नर-हिय-हर्षणशीला है।”

स्वर्गीय कविवर श्री रवीन्द्रनाथ ठाकुरने चैतालिमे ‘सामान्य लोक’ शीर्षक एक कविता लिखी है जिसका सारांश यह है:—

“सन्व्याके समय कॉखमें लाठी दबाए और सिरपर बोझ लिये हुए कोई किसान नदीके किनारे किनारे घरको लौट रहा हो। अनेक शताव्दियोंके बाद यदि किसी प्रकार मंत्र-ब्रलसे अतीतके मृत्यु-राज्यसे वापस बुलाकर इस किसानको मूर्मान दिखला दिया जाय, तो आश्र्वय-चकित होकर असीम जनता उसे चारों ओरसे घेर लेगी और उसकी प्रत्येक कहानीको उत्सुकतापूर्वक सुनेगी। उसके

सुख-दुःख, प्रेम-स्नेह, पास-पड़ौसी, घर-द्वार, गाय-बैल, खेत-खलिहान इत्यादिकी
वातें सुनते-सुनते जनता अघाएगी नहीं। आज जिसके जीवनकी कथा
हमें तुच्छतम दीख पड़ती है वह शत शताव्दियोंके बाद कवित्वकी तरह
सुनाई पड़ेगी। ”

सन्ध्या वेला लाठी कॉखे बोझा वहि शिरे ।
नदीतीरे पल्टीवासी घरे जाय फिरे ॥
शत शताव्दी परे यदि कोनो मते ।
मन्त्र बले, अतीतेर मृत्युराज्य ह'ते ॥
एई चाषी देखा देय ह'ये मूर्तिमान ।
एई लाठि कॉखे ल'ये विस्मित नयान ॥
चारि दिकं धिरि ता'रे असीम जनता ।
काड़ाकाड़ि करि लवे ता'र प्रति कथा ॥
ता'र सुख दुःख यत ता'र प्रेम स्नेह ।
ता'र पाडा प्रतिवेशी, ता'र निज गेह ॥
ता'र क्षेत ता'र गरु ता'र चाख बास ।
शुने शुने किछु तेइ मिटिवे न आश ॥
आजि जौर जीवनेर कथा तुच्छतम ।
से दिन शुनावे ताहा कवित्वेर सम !

मान लीजिए यदि आज हमारी मातृभाषाके सौ दो सौ लेखक विस्तारपूर्वक
अपने अनुभवोंको लिपिबद्ध कर दे तो सन् २२५७ ईस्वीमें वे उतने ही मनो-
रजक और महत्वपूर्ण बन जावेगे, जितने मनोरजक कविवर बनारसीदासजीके
अनुभव हमें आज प्रतीत हो रहे हैं। गदरको हुए अभी बहुत दिन नहीं
हुए। हमारे देशमें ऐसे व्यक्ति मौजूद थे जिन्होंने सन् १८५७ का गदर देखा
था। इस गदरका थोखो देखा विवरण एक महाराष्ट्रयात्री श्रीयुत विष्णुभट्टने
किया था और सन् १९०७ में सुप्रसिद्ध इतिहासकार श्री चिन्तामण विनायक
वैद्यने इसे लेखकके वंशजोंके यहाँ पड़ा हुआ पाया था। उन्होंने उसे प्रकाशित
भी करा दिया। उसकी मूल प्रति पूनाके ‘भारत-इतिहास-सशोधक मंडल’में
सुरक्षित है। जब विष्णुभट्टको पूनामें यह खबर मिली कि श्रीमती बायजानाई
सिधिया मथुरामें सर्वतोमुख यज्ञ करानेवाली हैं तो आपने मथुरा जानेका निश्चय

किया। पिताजीसे आज्ञा मॉगी तो उन्होंने उत्तर दिया, “उधर अपने लोग बहुत कम हैं, मार्ग कठिन है, लोग भॉग और गॉजा पीनेवाले हैं और मथुराकी स्नियों मायावी होती हैं।”

स्नियोंके मायावी होनेकी बात पढ़कर हँसी आए विना नहीं रहती। दक्षिण-वालोंके लिए मथुराकी स्नियों मायावी होती हैं और इधर उत्तरवालोंके लिए बंगालकी स्नियों जादूगरनी होती हैं, जो आदमीको बैल बना देती हैं और बंगालियोंके लिए कामरूप (आसाम) की स्नियों कपटी और भयंकर होती है। बंगालमे पूरे ग्यारह वर्ष रहनेके बाद भी हम ‘बछियाके ताऊ’ नहीं बने, मनुष्य ही बने रहे, यही इस बातका प्रत्यक्ष प्रमाण है कि ये बाते कोरी गप हैं। हाँ, तो विष्णुभट्टको मथुराकी मायावी स्नियोंसे सुरक्षित रखनेके लिए उनके चाचा भी साथ हो लिये थे और इन्हीं चाचा भटीजेका यात्रा-वृत्तान्त आज सौ वर्ष बाद एक ऐतिहासिक ग्रन्थ बन गया है।

क्या ही अच्छा होता यदि हिन्दीके धुरधर विद्वान् आगे आनेवाली सन्तानके लिए अपनी अनुभूतियोंको सुरक्षित रखते।

यदि स्वर्गीय द्विवेदीजीने अपना जीवनचरित लिख दिया होता तो हमें दौलतपुरसे ३६ मील दूर रायबरेलीको आटा-दाल पीठपर लादे हुए पैदल जानेवाले उस तपस्वी बालकके और भी वृत्तान्त सुननेको मिलते, जो रोटी बनाना नहीं जानता था और जो इसलिए दालहीमें आटेकी टिकियों डालकर और पकाकर खा लिया करता था।

ससार दुःखमय है और उसमे निरन्तर दुर्घटनाएँ घटा ही करती हैं। यदि कोई मनुष्य हृदयवेदनाको चित्रित कर दे तो वह बहुत दिनोतक जीवित रह सकती है। कोई बारह सौ वर्ष पहलेके पो चुर्ँ नामक किसी चीनी कविने अपनी तीन वर्षकी स्वर्गीय पुत्री स्वर्ण-घंटीके विषयमे एक कविता लिखी थी, वह अब भी जीवित है।

जब कविवर शङ्करजीने क्वौर सुदी ३ सम्वत् १९८१ को अपनी डायरीमें निम्नलिखित पंक्तियों लिखी थीं उस समयकी उनकी हार्दिक वेदनाका अनुमान करना भी कठिन है—

“महाकाल रुद्रदेवाय नमः

हाय आज क्वॉर सुदी ३ सम्बत १९८१ वि० बुधवारको दिनके ११ बजे पर प्यारा ज्येष्ठ पुत्र उमाशकर मुझ बूढ़े बापसे पहले ही स्वर्गको चला गया । हाय वेटा, अब मेरी क्या दुर्गति होगी । प्यारा पुत्र पॉच माससे बीमार था । बहुतेरा इलाज किया कराया कुछ भी लाभ न हुआ । प्यारे पुत्रका कोध बढ़ता ही गया, बहुतेरा समझाया, कुछ फल न मिला । मरनेके दिन अच्छा भला बाते कर रहा है । यकायक सौंस बढ़ने लगा । चि० हरिशंकर और रामलाल ऋषिने बोलते बोलते ही अचेत होनेपर जमीनपर ले लिया । केवल दो मिनट चुप रहा, दम निकल गया । हाय वेटा ! उमाशकर अब कहौं ।

आज उमाशंकर सुत प्यारा, हाय हुआ हम सबसे न्यारा ।

है शङ्कर कविराज सुख सकटद्वारा छिना ।

निरख दिवाली आज, हाय उमाशङ्कर विना ॥

ससारमे न जाने कितने अभागे पिताओपर यह बज्रपात होता है और पुत्र-विहीन कितनी दिवालियाँ उन्हे अपने जीवनमें देखनी पड़ती हैं ।

जब स्वर्गीय पण्डित पद्मसिंहजी शर्माने महाकवि अकब्रके छोटे लड़के हाशमकी वेवक्त मौतपर समवेदनाका पत्र भेजा था तो उसके जवाबमें अकब्र साहबने लिखा था :—

“ अगरचे हवादसे आलम (सांसारिक विपत्तियोंकी दुर्घटनाएँ) पेशे नजर रहते हैं और नसीहत हासिल किया करता हूँ, लेकिन हाशम मेरा पूरा कायम-मुकाम (प्रतिनिधि, कवितासम्पत्तिका सच्चा उत्तराधिकारी) तथ्यार हो रहा था और मेरे तमाम दोस्तों और कद्र अफजाओंसे मुहब्बत रखता था । उसकी जुदाईका नेचरल तौरपर बेहद कलक हुआ है...”

उस समय अकब्रने एक कविता लिखी थी, जिसका एक पद्म यह है —

“ आगोशसे सिधारा मुझसे यह कहनेवाला

‘ अब्बा, सुनाइए तो क्या आपने कहा है ’ ।

अशआर हसरत-आर्गीं कहनेकी ताब किसको

अब हर नजर है नौहा, हर सौंस मरसिया है । ”

केवल भुक्तभोगी ही अनुमान कर सकते हैं दुःखके उस स्रोतका, जहाँसे ये पंक्तियाँ निकली थी —

नौ बालक हूए मुए, रहे नारि नर दोइ ।

ज्यौ तरबर पतझार है, रहे ढूठसे होइ ॥

Inside out (अन्तःकरणका प्रकटीकरण) नामक पुस्तकके लेखकने ससारके ढाई सौ आत्मचरितोंका विश्लेषण करके उक्त पुस्तक लिखी थी और अन्तमे वे इस परिणामपर पहुँचे थे कि सर्वश्रेष्ठ आत्मचरितोंके लिए तीन गुण अत्यन्त आवश्यक हैं — (१) वे सक्षिप्त हों, (२) उनमें थोड़ेमें बहुत बात कही गई हों, (३) वे पक्षपातरहित हों ।

अर्ध-कथानक इस कसौटीपर निस्सन्देह खरा उतरता है और यदि इसका अंग्रेजी अनुवाद कभी प्रकाशित हो तो हमें आश्र्य न होगा ।

कविवर बनारसीदासजी जानते थे कि आत्मचरित लिखते समय वे कैसा असभव कार्य हाथमें ले रहे हैं । उन्होने कहा भी था कि एक जीवकी चौबीस धंटेमें जितनी भिन्न भिन्न दशाएँ होती हैं उन्हें केवली या सर्वज्ञ ही जान सकता है और वह भी ठीक ठीक तौरपर कह नहीं सकता । —

एक जीवका एक दिन दसा होइ जेतीक ।

सो कहि न सकै केवली, जानै जद्यपि ठीक ॥ ६६ ॥

इसी भावको मार्क ट्वेन नामक एक अमरीकन लेखकने इन शब्दोंमें प्रकट किया था:—

What a very little part of a person's life are his acts and his words ! His real life is led in his head and is known to none but himself ! All day long and every day, the mill of his brain is grinding and his thoughts not those other things are his history. His acts and words are merely the visible thin crust of his world, with its scattered snow summits and its vacant wastes of water—and they are so trifling a part of his bulk—a mere skin enveloping it. The most of him is hidden—it and its volcanic fires that toss and boil and never rest, night nor day. These are

his life and they are not written, and can't be written. Every day would make a whole book of eighty thousand words—three hundred and sixty five books a year. Biographies are but the clothes and buttons of the man. The biography of the man himself can't be written."

इसका सारांश यह है “मनुष्यके कार्य और उसके शब्द उसके वास्तविक जीवनके, जो लाखों करोड़ों भावनाओंद्वारा निर्मित होता है, अत्यल्प अंश है। अगर कोई मनुष्यकी असली जीवनी लिखनी शुरू करे तो एक दिनके वर्णनके लिए कमसे कम अस्ति हजार शब्द तो चाहिए और इस प्रकार साल भरमें तीन-सौ पैसठ पोथे तय्यार हो जावेंगे ! छपनेवाले जीवन-चरितोंको आदमीके कपड़े और बटन ही समझना चाहिए किसीका सच्चा जीवन-चरित लिखना तो सम्भव नहीं । ”

फिर भी छहसौ पचहत्तर दोहा और चौपाईयोंमें कविवर बनारसीदासजीने अपना चरित्र चित्रण करनेमें काफी सफलता प्राप्त की है और जैसा कि हम ऊपर लिख चुके हैं उनके इस ग्रन्थमें अद्भुत सजीवनी-शक्ति विद्यमान् है । उनके साम्प्रदायिक ग्रन्थोंसे यह कही अधिक जीवित रहेगा ।

यद्यपि हमारे प्राचीन ऋषिमहर्षि 'आत्मानं विद्धि' (अपनेको पहचानो) का उपदेश सहस्रों वर्षोंसे देते आ रहे हैं पर यह सबसे अधिक कठिन कार्य है और इससे भी अधिक कठिन है अपना चरित्र-चित्रण । यदि लेखक अपने दोषोंको दबाके अपनी प्रशंसा करे तो उसपर अपना ढोल पीटनेका इलजाम लगाया जा सकता है और यदि वह खुल्लमखुल्ला अपने दोषोंका ही प्रदर्शन करने लगे तो छिद्रान्वेषी समालोचक यह कहते हैं कि लेखक बनता है और उसकी आत्म-निन्दा मानो पाठकोंके लिए निमन्त्रण है कि वे लेखककी प्रशासा करे !

अपनेको तत्त्व रखकर अपने सत्कर्मों तथा दुष्कर्मोंपर दृष्टि डालना, उनको विवेककी तराजूपर वावन तोले पाव रत्ती तौलना, सचमुच एक महान् कलापूर्ण कार्य है । आत्म-चित्रण वास्तवमें 'तरवारकी धारपै धावनो' है, पर इस कठिन प्रयोगमें अनेक बड़े-से बड़े कलाकार भी फेल हो सकते हैं और छोटे-से छोटे लेखक और कवि अद्भुत सफलता प्राप्त कर सकते हैं ।

जो ध्यक्ति अपनेको नितान्त साधारण समझते हैं वे भी यदि अपनी अनुभूतियोंको लिख सके तो अनेक उपदेशप्रद और मनोरजक ग्रन्थोंका निर्माण हो सकता है। इस अवसरपर हमें स्वर्गीय पं० प्रतापनारायणजी मिश्रका एक वाक्य याद आ रहा है, जो उन्होंने आत्मचरितकी भूमिकामें लिखा था। दुर्भाग्यवश वे पुस्तकको विलकुल व्यधूरा ही छोड़ गये। मिश्रजीने लिखा था:—

“ जिन पदार्थोंको साधारण दृष्टिसे लोग देखते हैं वे कभी कभी ऐसे आश्र्वय-मय उपकारपूर्ण जँचते हैं कि बड़े बड़े बुद्धिमानोंकी बुद्धि चमत्कृत हो रहती है ! एक धासका तिनका हाथमें लीजिए और उसकी भूत एवं वर्तमान दशाका विचार कर चलिए तो जो जो बातें उस तुच्छ तिनकेपर बीती हैं, उनका ठीक ठीक वृत्तान्त तो आप जान ही नहीं सकते, पर तो भी इतना अवश्य सोच सकते हैं कि एक दिन उसकी हरीतिमा (सब्जी) किसी मैदानकी शोभाका कारण रही होगी। कितने ही क्षुधित पशु उसके खा जानेको लालित रहे होंगे, अथवा उसको देखके न जाने कौन डर गया होगा कि शीघ्र खोदो, नहीं तो वर्षा होने पर घर कमजोर कर देगा, सुखसे बैठना कठिन पड़ेगा। इसके अतिरिक्त न जाने कैसी मन्द प्रखर वायु, कैसी धनधोर वृष्टि, कैसे कोमल कठोर चरण-प्रहारका सामना करता करता आज इस दशाको पहुँचा है ? कल न जाने किसकी ओखोमें खटके, न जाने किस ठौरके जल व पवनमें नाचे, न जाने किस अग्निमें जलके भस्म हो, इत्यादि। जब तुच्छ वस्तुओंका चरित्र ऐसे ऐसे भारी विचार उत्पन्न करता है, तो यह तो एक मनुष्यपर बीती हुई बातें हैं, सारग्राही लोग इन बातोंसे सैकड़ों भली बुरी बातें निकालके सैकड़ों लोगोंको चतुर बना सकते हैं। ”

स्टीफन जिङ (विश्वविद्यालय कलाकार) का अनुरोध था कि मामूली आदमियोंको भी अपने सम्मरण लिख डालने चाहिए; और किसीके लिए नहीं तो उनके घरवालों तथा बाल-बच्चोंके लिए ही वे मनोरजक तथा शिक्षाप्रद सिद्ध होंगे। उनका विश्वास था कि प्रत्येक मनुष्यके जीवनमें कुछ भीतरी या बाहरी अनुभूतियों ऐसी होती है, जो लिपिबद्ध करने योग्य है।

१ जनवरी सन् १९५७ के टाइम्स ऑफ इण्डियामें यही बात श्रीयुत सी. एल. आर. शास्त्रीने अपने एक छोटे-से निबन्धमें लिखी थी। उनका कथन है—

“मैं तो यहॉतक कहूँगा कि हर एक आदमीको आत्मचरित लिखनेके लिए मजबूर करना चाहिए। अगर वह साहित्यिक ढंडके साथ न भी लिख सके तो भी कोई सुजायका नहीं। दरअसल साहित्यिक कारीगरीकी इसमें जखरत भी नहीं है। यदि कोई बेपढ़ा आदमी भी अपनी कष्ट-गाथायो या आनन्द-भोगोंको बोलकर लिखा दे तो कोई बुरी चीज न बन पड़ेगी। वृत्तिक हमारा विश्वास है कि चतुराईसे भरे विवरणके शकास्पद गुणके अभावमें उसकी अकृत्रिमता खासी मनोरजक होगी। उसमें कमसे कम एक गुण तो अधिक मात्रामें होगा ही, यानी उसमें सत्यकी मात्रा अधिक होगी।”

चार आत्मचरित

अभी तक जितने आत्मचरित हमने पढ़े हैं उनमें चार आत्मचरित हमें खास तौरपर महत्वपूर्ण जैसे हैं—प्रिन्स क्रोपाटकिनका, महात्मा गौड़ीका, गोर्कीका और स्टिफन जिंगका। मैमोइस आव ए रैवोल्यूशनिष्ट, सत्यके प्रयोग, मेरा बचपन, मेरे विश्वविद्यालय तथा दी बर्ड आफ यस्टरडे, इन चार ग्रन्थोंका विश्व-साहित्यमें प्रसुख स्थान है। वैसे कवीन्द्र रवीन्द्रनाथ, श्रद्धेय वाबू राजेन्द्रप्रसाद तथा पं० जवाहरलाल नेहरूके आत्मचरित भी कम महत्वपूर्ण नहीं। क्रोपाटकिनके आत्मचरितका सारांश बहुत वर्ष पहले ‘क्रान्तिकारी राजकुमार’ नामसे स्वर्गीय प्यारेमोहन चतुर्वेदीने प्रकाशित कराया था, पर अब वह अप्राप्य है।

अब उसका अनुवाद फिरसे कराया जा रहा है। पत्रकारशिरोमणि स्वर्गीय एच. डब्ल्यू. नविनसनका आत्मचरित भी जो तीन जिल्दोंमें छपा था, ससारके सर्वोत्कृष्ट आत्मचरितोंमें स्थान पावेगा। जिंगके आत्मचरितका भी अनुवाद शीघ्रातिशीघ्र होना चाहिए।

अपनी पुस्तकको जिंगने इन शब्दोंके साथ समाप्त किया है—

“सूर्य पूर्ण और प्रबल रूपसे प्रकाशित था। मैं घर वापस जा रहा था कि मुझे अपनी छाया दीख पड़ी, उसी प्रकार जिस प्रकार कि बर्तमान युद्धके पीछे दूसरे युद्धकी छाया मैंने देखी थी। यह छाया इतने वर्षोंमें मेरे साथ ही रही है, मुझसे दूर बिल्कुल नहीं गई और दिन रात मेरे प्रत्येक विचारके ऊपर वह मढ़राती रही है, वल्कि इस पुस्तकके कुछ पृष्ठोंपर भी उस छायाकी काली रेखा पाठकोंको दृष्टिगोचर होगी, पर आखिर छायाका जन्म भी तो प्रकाशसे ही होता

है और वास्तवमें उसी व्यक्तिकी जिन्दगी सच्ची मानी जानी चाहिए, जिसने उपा और अन्धकार, युद्ध और शान्ति, उतार और चढ़ाव सभीका अनुभव अपने जीवनमें किया हो । ”

इस कसौटीपर भी कविवर बनारसीदासका जीवन बिल्कुल सजीव सिद्ध होता है ।

भूमिका समाप्त करनेके बाद हमें दो ग्रन्थ पढ़नेके लिए मिले, एक तो जर्मन विद्वान् जार्ज मिश (George Misch) द्वारा लिखित A history of Autobiography in antiquity अर्थात् प्राचीनकालके आत्मचरितोंका इतिहास और दूसरे स्टीफन जिंगकी महत्वपूर्ण पुस्तक ‘Adepts in Self-portraiture’ यानी ‘आत्मचित्रण कलामें कुशल’ ।

ये दोनों ग्रन्थ जर्मन भाषासे अनुवादित किये गये हैं । पहला ग्रन्थ दो जिल्दोंमें जर्मनीमें ५० वर्ष पहले छपा था और दूसरा सन् १९२५ में । इससे भी पूर्व सन् १७९० में जर्मन कवि तथा विचारक हर्डरने कितने ही विद्वानोद्वारा विभिन्न भाषाओंके आत्मचरितात्मक वृत्तान्त संग्रह कराके उन्हे प्रकाशित करना प्रारम्भ कर दिया था । हमारी राष्ट्रभाषा हिन्दीमें भी इसी प्रकारका एक वृहद् ग्रन्थ लिखा जा सकता है । जब तक वह न लिखा जाय तब तक ‘आप बीती और जगती’ नामक एक निवन्ध जिसमें जीवनचरितों तथा आत्मचरितोंका परिचय तथा विश्लेषण हो, छपाया जा सकता है ।

बहुत सम्भव है कि महाकवि तुलसीदासजीको, जो कविवर बनारसीदासजीके समकालीन थे, आत्म-चरित लिखनेमें उतनी सफलता न मिलती जितनी बनारसीदासजीको मिली । यदि किसी चित्र खिचवानेवालेको तस्वीर देते समय विशेष रूपसे आत्म-चेतना हो जाय तो उसके चेहरेकी स्वाभाविकता नष्ट हो जायगी । उसी प्रकार आत्मचरित लेखकका अहभाव अथवा ‘पाठक क्या ख्याल करेगे’ यह भावना उसकी सफलताके लिए विधातक हो सकती है ।

आत्म-चित्रणमें दो ही प्रकारके व्यक्ति विशेष सफलता प्राप्त कर सकते हैं, या तो बच्चोंकी तरहके भोले भोले आदमी, जो अपनी सरल निरभिमानतासे यथार्थ बाते लिख सकते हैं अथवा कोई फकड़ जिसे लोक-लज्जासे कोई भय नहीं ।

फक्कड़शिरोमणि कविवर बनारसीदासजीने तीन-सौ वर्ष पहले आत्म-चरित लिखकर हिन्दीके वर्तमान और भावी फक्कड़ोंको मानो न्यौता दे दिया है। यद्यपि उन्होंने विनम्रतापूर्वक अपनेको कीट पतंगोंकी श्रेणीमें रखा है (“—हमसे कीट पतंगकी बात चलावै कौन ”) तथापि इसमें सन्देह नहीं कि वे आत्म-चरित-लालकोंमें शिरोमणि हैं।

दिल्ली,
२०-८-५७ } {

—बनारसीदास चतुर्वेदी

अर्ध-कथानककी भाषा

[डॉ० हीरालाल जैन, एम० ए०, एल० एल० बी०]

अर्ध-कथानकका जितना महत्व उसके साहित्यिक गुणों और ऐतिहासिक वृत्तान्तके कारण है उतना ही और संभवतः उससे भी अधिक उसकी भाषाक कारण है। सत्रहवीं शताब्दि और उससे पूर्वके हिन्दी साहित्यका भाषा और व्याकरणकी दृष्टिसे अभीतक पूर्णतः वर्गीकरण नहीं किया जा सका है और इसलिए किसी एक नवीन ग्रन्थके विषयमें यह कहना कठिन है कि हिन्दीकी सुझात उपभापाओंमेंसे उस ग्रन्थकी भाषा कौन-सी है।

बनारसीदासजीने अपने अर्ध-कथानककी भाषाको स्पष्ट रूपसे 'मध्य देशकी बोली' कहा है और प्राचीन सस्कृत-साहित्यमें मध्य देशकी चतुःसीमा इस प्रकार पाई जाती है—उत्तरमें हिमालय, दक्षिणमें विन्ध्याचल, पूर्वमें प्रयाग और पश्चिममें विनशन अर्थात् पंजाबके सरहिन्द जिलेका वह मरुस्थल जहों सरस्वती नदीका लोप हुआ है^१। चीनी यात्री फाहियानने (स० ४५७) मताऊल (मथुरा) से दक्षिणके प्रदेशको मध्यदेश कहा है^२ और अल्बेरनीने (स० १०८७) कन्नौजके चारों ओरके प्रदेशको मध्यदेश माना है^३। बनारसी-दासजीका क्रीड़ा-क्षेत्र प्रायः आगरासे जैनपुर तक यू० पी० का प्रदेश रहा है। अतएव इसे ही उनके द्वारा सूचित मध्यदेश माना जा सकता है।

अर्ध-कथानकके व्याकरणकी रूपरेखा इस प्रकार है—

वर्ण—इसमें देवनागरीके सभी स्वर पाये जाते हैं। विसर्गकी हिन्दीमें आवश्यकता ही नहीं पड़ती। 'ऋ' कही कही सुरक्षित पाया जाता है जैसे

१ मनुस्मृति २, २१। २ फाहियान (दे० पु० मा० पृ० ३०)। ३ अल्बेरनीका भारत, भा० १, पृ० १९८।

मृषा (३७), नौकृत (२६४) और कहीं कहीं उसकी जगह अन्य स्वरादेश पाया जाता है जैसे दिष्टि (१२९) ।

व्यंजनोमे 'श' के स्थानपर प्रायः सर्वत्र 'स' आदेश पाया जाता है, जैसे पास (पार्श्व), बंस (वंश), हुसियार (होशियार), कबीसुर (कबीश्वर), आवस्सिक (आवश्यक) (३४७), सुद्ध (शुद्ध) (१७७) । 'ष' अनेक जगह पाया जाता है, जैसे मृषा (३७), पुरुष, दिष्टि (१२९), हरषित (३५७), विषाद (३५८), दुष्ट (४८०), भेष (४८०) आदि । किन्तु कही कही उसके स्थानपर भी 'स' का आदेश देखा जाता है जैसे बरस (वर्ष) (१८१), बिसेस (विशेष) १७९ ।

स्सूक्तके सयुक्त वर्णोंको स्वरभक्ति या वर्णलोपके द्वारा सरल बनानेकी प्रवृत्ति देखी जाती है, जैसे —जन्म (जन्म), पदारथ (पदार्थ), पारस (पार्श्व), परिग्रह (परिग्रह), वितीत (व्यतीत) ।

संज्ञाओंके कर्त्तवाचक और कर्मवाचक रूपके लिए, कोई विकृति या प्रत्यय नहीं पाया जाता जैसे—

ग्यानी जानै तिसकी कथा (६), बैसै नगर रोहतग्नुपुर (८), मूलदास भी कीनौं काल (२०), मुगल गयौ थौ (२१), आयौ मुगल उतावलो (२२), घनमल काल कियौ तिस ठौर (१८) आदि ।

पर जहों सकर्मक क्रिया स्सूक्तके भूतकालिक कृदन्त परसे बनी है वहों कर्त्ता कारकमे 'नै' भी पाया जाता है, जैसे खरगसैनकौ रायनै दिए परगने च्यारि (५५) ।

करण कारकमे सौ या सू प्रत्यय पाया जाता है । जैसे—सुखसौ बरस दोइ चलि गए (१८), एक पुत्रसौ सब किछु होइ (४३), लेना देना विधिसौ लिसै (४७), निज मातासौ मन्त्र करि (५२), दुहू मिलाइ दामसौ भरी (६८) । सम्प्रदान कारकमे कही 'सौ' और कही 'कौ' व 'कूं' प्रत्यय पाया जाता है । जैसे—मूलदाससौ बहुत कृपाल (१६), कहै मदन पुत्रीसौ रोइ (४३), पिता पुत्रकौ आई मीच (२०), खरगसैनकौ रायनै दिए परगने च्यारि (५५), तव चट्टसाल पढ़नकू गयौ (४६) ।

अपादान कारकमे 'सुं' 'सौ' प्रत्यय पाया जाता है। जैसे, 'तबसुं' कैर उद्धमकी दौर, तिस दिनसौ वनारसी नित्त सराहै मित्त (४८४)।

सम्बन्ध कारकमे वहुवचनमे 'के', स्त्रीलिंगमे 'की' और एकवचनमे 'का' 'कौ' प्रत्यय पाये जाने हैं। जैसे—वनारसीके, जिनदासके, जेठूके, वृत्तिके, पासकी, तीसिसैकी, उद्धमकी, रामकी, वस्त्रका काम, मुगल्कौ, हिमाऊकौ, साहुकौ पत्र (४९५) आदि।

अधिकरण कारकके प्रत्यय 'मै' और 'माहि' पाये जाते हैं। जैसे— मनमै, जगत्मै, रोहतगमै, जौनपुरमै, गंगमाहि, मनमाहि, चीठीमाहि आदि।

सर्वनामोंमें, तिन, (४१), ताकौ (४१), तिसकी (६), तिनके (१२), तिस (२१), जिन (३), जाकौ (१२), मै (३८४), हम (४४२), मेरे (७), सो (३, ४३), यहु (१७, ३६), ए (२५), त् (४८३), तुमहि (४२) आदि रूप दृष्टिगोचर होते हैं।

क्रियाके वर्तमानकालिक उत्तम पुरुषके रूप—

बंदौं (१), कहौ (५, ६, ११), भाखौ (७)।

वर्तमान अन्य पुरुषके रूप—वनारसी चितै मनमाहि (४८७), वहु-वचन—दोऊ साझी करहि इलाज (४८७)।

अव्यय पुरुषके रूप—त् जानहि (४८३)।

भूतकालिक अन्य पुरुषके रूप—कीनौ, भयौ, भए, (४८७), आयौ, वसायौ, कही, दिए, दीनै, पढ़यौ, खरचे, आदि (४८७)।

सहायक क्रिया सहित—खानी है, पानी है, जानी है, आदि।

भविष्यत् कालके रूप—होइगी (६), मॉगहिंगा (४८१), चलहिंगा (४८१)।

आज्ञार्थक क्रियाके रूप—'उ' या 'हु' लगाकर बनाये गये हैं। जैसे, 'कथा सुनु' (३८) सोच न करु (४४), सुनहु।

पूर्वकालिक अव्यय सर्वत्र क्रियामे 'इ' लगाकर बनाये गये हैं—सुनि, धरि, मानि, जानि, खानि, बोलि, निकसि, पढ़ि, रोइ, गाइ, पहिराइ आदि।

अर्ध-कथानककी हम व्याकरणसंबंधी विशेषताओंको समुख रखकर अब हम देखें कि उसकी भाषा ब्रजभाषा कही जाय, या अवधी या कुछ और।

ब्रजभाषाकी विशेषतायें ये हैं^१—

१ सज्ञा तथा विशेषणोंमें ‘ओ’ या ‘औ’ अन्तवाले रूप, जैसे बड़ो, छोटो, कारो, पीरो, घोड़ो।

२ सज्ञाका विकृतरूप बहुवचन ‘न’ प्रत्ययके रूपान्तर लगाकर बनाना, जैसे, राजन, घोडन, हाथिन, असवारन आदि।

३ परसर्गोंमें कर्म-सम्प्रदानमें ‘कौ’, करण-अपादानमें ‘सों’, ‘तें’, और संबंधमें ‘कौ’, ‘को’।

४ सर्वनामोंमें उत्तम पुरुष मूलरूप एकवचन ‘हौ’ विकृतरूप ‘यो’ सम्प्रदान कारकके वैकल्पिक रूप ‘मोहि’ आदि, संबंधके ओकारान्त ‘मेरो’, ‘हमारो’ आदि।

५ क्रियाके रूपोंमें ‘है’ लगाकर भविष्य निश्चयार्थ बनाना, जैसे, चलिहै; तथा सहायक क्रियाके भूत निश्चयार्थके हो, हतौ आदि रूप।

इन लक्षणोंको जब हम अर्ध-कथानकमें हूँढ़ते हैं तो विशेषणोंमें ‘औ’ अन्तवाले रूप कही कही दृष्टिगोचर हो जाते हैं—जैसे—

आयौ मुगल उतावलौ, सुनि मूलाकौ काल।

मुहर छाप घर खाल्सै, कीनौ लीनौ माल ॥ २२ ॥

तथा कारक-रचनाकी विशेषतायें भी बहुत कुछ मिलती हैं।

किन्तु शेष लक्षण नहीं मिलते, इससे अर्ध-कथानककी भाषाको पूर्णतः ब्रजभाषा नहीं कह सकते।

अवधीके विशेष लक्षण निम्न प्रकार हैं—

१ सज्ञामें प्रायः तीन रूप, हस्त, दीर्घ तथा तृतीय, जैसे घोड, घोड़वा, घोड़उना।

२ विकृतरूप बहुवचनका चिह्न ‘न’ ब्रजके समान जैसे ‘घरन’ किन्तु कर्ममें ‘का’ संबंधमें ‘केर’ अधिकरणमें ‘मा’।

३ सर्वनामके सम्बन्ध कारकके रूप 'मोर, तोर', हमार', 'तुमार'।

४ सहायक क्रियाके रूप अहौं, अहीं, अहें, अह्हों, अहैं, अहीं, तथा बाट धातुके रूप बाट्पेड़, बाटी, और रह धातुके रूप रहेड़, रहे, आदि।

५ क्रियार्थक संज्ञाओंके 'व' अन्तक रूप जैसे देखत्र। भविष्यकालके बोधक अधिकाश रूप भी 'व' लगाकर बनते हैं। जैसे—देखबूं आदि।

इन लक्षणोंका तो अर्ध-कथानककी भाषामें प्रायः अभाव ही पाया जाता है। अतः उसको हम अवधी नहीं कह सकते।

यदि हम विशेष बोलियोंकी विशेषताएँ इस ग्रथकी भाषामें छूँढ़े तो हमें उनका भी अभाव दृष्टिगोचर होता है। न यहाँ राजस्थानीकी मूर्ढन्य च्वनियोंका प्राधान्य है, 'न' के स्थानपर 'ण' भी नहीं है, न बुन्देलीका 'ङ' के स्थानपर 'र' और मध्य व्यजन 'ह' का लोप पाया जाता है।

अर्ध-कथानकमें उर्दू-फारसीके शब्द काफी तादादमें आये हैं, और अनेक मुहावरे तो आधुनिक खड़ी बोलीके ही कहे जा सकते हैं। इसपरसे यह निष्कर्ष निकाला जा सकता है कि बनारसीदासजीने अर्धकथानककी भाषामें ब्रजभाषाकी भूमिका लेकर उसपर मुगल-कालमें बढ़ते हुए प्रभाववाली खड़ी बोलीकी पुट दी है, और इसे ही उन्होंने 'मध्यदेशकी बोली' कहा है जिससे ज्ञात होता है कि यह मिश्रित भाषा उस समय मध्यदेशमें काफी प्रचलित हो चुकी थी। इस प्रकार अर्ध-कथानक भाषाकी दृष्टिसे खड़ी बोलीके आदिम कालका एक अच्छा उदाहरण है।

— १ जून १९४३

(द्वितीय संस्करणकी विशेषता)

बड़े हर्षकी बात है कि अर्ध-कथानकके प्रथम संस्करणका साहित्यिक ससारमें खूब सत्कार हुआ। उसकी प्रतियों शीघ्र ही दुर्लभ हो गई और लोग पुनः प्रकाशनकी मॉग करने लगे। इसके फलस्वरूप अब विद्वान् सम्पादकने न केवल इस संस्करणद्वारा इस ग्रथकी मॉगको ही पूरा किया है, किन्तु इस महत्वपूर्ण प्राचीन ग्रंथकी जो कुछ उपलभ्य सामग्रीका प्रथम संस्करणमें उपयोग नहीं किया जा सका था उसका भी पूर्ण परिशीलन कर ग्रन्थको और भी परिशुद्ध

और परिपूर्ण बना दिया है। इसके लिए प्रेगार्जीका मुनः अभिनन्दन करने योग्य है।

अर्ध-कथानकके प्रथम स्वरण परसे मैंने उस ग्रन्थकी भाषाकी जो स्पष्टेत्वा प्रस्तुत की थी वह इस स्वरणके लिए भी घटित होती है। केवल एक दो वार्ते ध्यान देने योग्य हैं। वहाँ जो मैंने दोहा ११५ में ‘पञ्चम’ शब्दका उदाहरण देकर ‘श’ के निर्विकार प्रयोगके सवार्थमें वह कहा था कि ‘यह विचारणीय है कि यह कहाँ तक मूलका पाठ है और कहाँ तक लिपिकारकृत विकार’ उस शंकाका इस संस्करणद्वारा निराकरण हो गया। नवीन पाठके अनुसार उस दोहेमें ‘पञ्चम’ रूप तो केवल ‘इ’ और ‘स’ इन दो प्रतियोगिमें ही पाया गया है। शेष ‘अ’ ‘ड’ और ‘ब’ नामक आदर्श प्रतियोगिमें उसके स्थानपर ‘पञ्चम’ पाठ पाया गया है और उसे ही अब विद्वान् सम्पादकने अपने मूल पाठमें ग्रहण किया है। यही रूप दोहा ३५ में भी आया है और वहाँ भी एक प्रति ‘अ’ के ‘पञ्चम’ रूपका पाठान्तर अंकित किया गया है। यद्यपि अब भी श्रीमाल, पार्श्व, श्रावक, शिव जैसे कुछ शब्दोमें ‘श’ का प्रयोग देखा जाता है, तथापि उन शब्दोके सिरीमाल, पास आदि जो रूपान्तर भी पाये जाते हैं उनसे प्रतीत होता है कि उक्त शब्दोमें ‘श’ की स्थिति ग्रन्थकी भाषाकी आधारभूत बोलीका अंग नहीं है। वह पश्चात्कालीन संस्कृतीकरणके प्रभावकी ही द्योतक है। यही वात इस भाषामें ‘प’ की स्थितिके विषयमें भी कही जा सकती है। मृषा, दोप, पुरुष, दिष्टि, भूपन, सिष्य, आउषा, कुष्ठ, अष्ट, मृपा हरपित, मानुप, भाषा जैसे शब्दोमें जो प दिखाई देता है वह संस्कृतका ही प्रभाव है, बोलीका मूल अंग नहीं। यथार्थतः ग्रन्थकी भाषाकी आधारभूत बोलीमें केवल सकारका प्रयोग होता था ऐसा अनुमान करना अनुचित न होगा। यह प्रवृत्ति उक्त बोलीकी शौरसेनी प्राकृतकी परम्परामें विकसित हुई प्रमाणित करती है।

।। करण कारकमें ‘सौ’ के साथ ‘सू’ प्रत्ययके प्रयोगका भी जो निर्देश पूर्व स्वरणमें किया गया था वहाँ अब उस अपवादका निराकरण होता दिखाई देता है, क्योंकि दोहा ५२ और ६५ में क्रमशः ‘मातासू’ और ‘दामसू’ के स्थानपर अब उपलभ्य आदर्श प्रतियोके आधारसे ‘मातासौ’ और ‘दामसौ’ पाठ स्वीकार किये गये हैं।

फारसीके जिन शब्दोंका इस रचनामें प्रयोग हुआ है उनमेंसे कुछ ग्रन्थ-कारकी बोलीमें ढलकर इस प्रकार आये हैं :— सराह, परगने, सरहद, फारकती, खजाना, हुक्म, फुरमान, मुसकिल, पेसकरी, गरीब, आसिखवाज, सौदा, मुल्क, सरियति, खबरि, तहकीक, वकसीस, चाबुक, रफीक, नखासे, इजार, रेजपरेजी, बुगचा, जहमति, बेहया, बकगाद, फरजद, यार, तहकीक, मसक्कति, खरीद, मजूर, चाचा, हुसियार, खुसहाल, रोजनामै, सिताब्र, नफर, गैरसाल, नजरि गुजारौ, कोतवाल, हाकिम, दीवान, अहमक, बादा, स्यावास, माफ, गुनाह, उमराउ, मुकाम, साहिजादे, सुखुन, पैजार, खोसरा, आदि । यह बात ध्यान देने योग्य है कि इन शब्दोंका प्रयोग प्रायः वही विशेषरूपसे किया गया है जहाँ मुगल राज-काजसबधी चर्चाका प्रसंग आया है । इससे स्पष्ट होता है कि इन विदेशी शब्दोंका प्रयोग पहले मुगल अफसरोंके मुखसे हुआ और वह धीरे धीरे जन भाषामें 'उसकी अपनी उच्चारण-विधिके अनुसार उत्तरने लगा ।

कविने रचनाके प्रारम्भमें ही कहा है कि उनके पितामह मूलदास 'मध्यदेश'में स्थित रोहतगपुरके निवासी थे और वहीं उन्होंने हिन्दुगी और पारसी पढ़ी थी तथा वे मुगलके मोटी होकर मालवा आये थे । इस प्रकार यह मध्यदेशकी भाषा उस समय 'हिन्दुगी' या हिन्दी कहलाने लगी थी, यह ध्यान देने योग्य है । स्वयं अपने भाषाज्ञानके सबधमें बनारसीदासजीने कहा है —

पढ़ै ससकृत प्राकृत सुद्ध ।

बिविध देसभाषा-प्रतिबुद्ध ॥ (६४८)

इससे प्रतीत होता है कि उस समय भी सस्कृत और प्राकृत प्राचीन भाषाओंके अतिरिक्त प्रचलित नाना देश-भाषाओंका ज्ञान प्राप्त करना सुशिक्षाका आवश्यक अंग समझा जाता था ।

प्राकृत-जैन-विद्यापीठ
मुजफ्फरपुर, विहार,
ता० ७-४-५७ } }

हीरलाल जैन

भूमिका

अर्ध-कथानक

कविवर बनारसीदासजीने अपनी इस निजकथा या आत्म-कथामें अपने जीवनके ५५ वर्षोंका घटनाब्रह्मल इतिहास लिखा है। मनुष्यकी उत्कृष्ट आयुमर्यादा ११० वर्षकी बतलाकर उसकी आधी कथा इसमें दी है, इसलिए उन्होंने इसका सार्थक नाम अर्ध-कथानक रखा है और अगहन सुदी पंचमी, सोमवार, संवत् १६९८ को यह समाप्त की गई है। इसके आगेकी कथा वे नहीं लिख सके। क्योंकि कुछ ही समय बाद १७०० के अन्तमें उनका शारीरान्त हो गया।

हिन्दी साहित्यमें यह अनोखी रचना है। इस देशकी अन्य भाषाओंमें भी इतनी पुरानी कोई आत्म कथा नहीं है। अभी तक तो सर्वसाधारणका यही ख्याल है कि यह चीज हमारे यहाँ विदेशोंसे आई है और वहीकी आत्म-कथाओंके अनुकरणपर यहाँ आत्मकथाएँ लिखनेका प्रारम्भ हुआ है। परन्तु अबसे तीनसौ वर्ष पहले यहाँके एक हिन्दी कविने भी आत्म-कथा लिखी थी, इस बातपर इसे देखे बिना कोई सहसा विश्वास नहीं कर सकता^१। यद्यपि इस समय जिस ढंगकी आत्म-कथाएँ लिखी जाती हैं, उनमें और अर्ध-कथानकमें बहुत अन्तर है, फिर भी इसमें आत्म-कथाओंके प्रायः सभी गुण मौजूद हैं और भारतीय साहित्यमें यह गर्व करनेकी चीज है। इसमें कविने अपने गुणोंके साथ साथ दोषोंको भी बड़ी स्पष्टतासे प्रकट किया है और सर्वत्र ही सचाईसे काम लिया है। ‘अर्ध-कथानक’ गद्यमें नहीं, पद्यमें लिखा गया है और उसकी भाषाको कविने मध्य देसकी बोली कहा है—

१—कहते हैं कि बादशाह बावरने फारसीमें जो आत्मचरित (बावरनामा) लिखा है, वह एक अपूर्व ग्रन्थ है। उसमें बावरका विस्तृत और मार्मिक निरीक्षण, उसकी खिलाड़ी और बिनोदी वृत्ति, जीवनके विविध रोमहर्पक प्रसंग, उसकी रसिकता, मनुष्यपरीक्षा, आदतें आदिका मनोज्ञ वर्णन है।—देखिए, अक्टूबर १९४७ के नवभारत (मराठी) में प्रा० दत्तो वामन पोतदारका ‘अर्ध-कथानक’ नामक लेख।

मध्यदेसकी बोली बोलि,
गरभित बात कहाँ हिय खोलि ।

‘बोली’ का मतलब उस समयकी बोलचालकी भाषा है, साहित्यिक भाषा नहीं। बनारसीदास उच्च श्रेणीके कवि थे, उनकी अन्य रचनाएँ प्रायः साहित्यिक भाषामें ही हैं, परन्तु उन्होंने इस आत्म-कथाको बिना आडम्बरकी सीधी सादी भाषामें लिखा है जिसे सर्वसाधारण सुगमतासे समझ सकें। यद्यपि इस रचनामें भी उनकी स्वाभाविक कवित्वशक्तिका परिचय मिलता है, परन्तु वह अनायास ही प्रकट हो गई है, उसके लिए प्रयत्न नहीं किया गया। इस रचनासे हमें इस बातका आभास मिलता है कि उस समय बोलचालकी भाषा किस ढंगकी थी और जिसे आजकल खड़ी बोली कहा जाता है उसका प्रारम्भिक रूप क्या था।

डॉ० माताप्रसाद गुप्तने लिखा है कि “यद्यपि मध्य देशकी सीमाएँ बदलती रही हैं पर प्रायः सदैव ही खड़ी बोली और ब्रजभाषी प्रान्तोंको मध्यदेशके अन्तर्गत माना जाता रहा है, और प्रकट है कि अर्ध-कथाकी भाषामें ब्रजभाषाके साथ खड़ी बोलीका किन्तु सम्मिश्रण है, इसलिए लेखकका भाषाविषयक कथन सर्वथा संगत जान पड़ता है। यही तक नहीं, कदाचित् इसमें हमें उस जनभाषाका प्रधोग मिलता है, जो उस समय आगरेमें व्यवहृत होती थी। आगरा दिल्लीके साथ ही उस समय मुगल शासकोंकी राजधानी थी, इसलिए उस स्थानकी बोलीमें इस प्रकारका सम्मिश्रण स्वाभाविक था। उस समयकी साहित्यिकी भाषाओंके नमूने भरे पड़े हैं किन्तु सामान्य व्यवहारकी भाषाओंके नमूने कम मिलेंगे। ..केवल कविताकी दृष्टिसे भी अर्ध-कथाका स्थान ऊचा है। साहित्यिक परम्पराओंसे मुक्त, प्रयासरहित शैलीमें घटनाओंके सजीव और यथातथ्य वर्णनका जहाँ तक सम्बन्ध है, इतनी सुन्दर रचना हमारे प्राचीन हिन्दी साहित्यमें कम मिलेगी” । ”

पाठक इसे थोड़े ही परिश्रमसे पढ़कर समझ जायेंगे, इसलिए इसका अर्थ अलगसे नहीं दिया गया परन्तु शब्दकोश, स्थान-परिचय, व्यक्तिपरिचय अदि परिशिष्टोंमें देकर इसे हर तरहसे सुगम कर दिया गया है, इससे पढ़नेमें आनन्द तो मिलेगा ही, साथ ही सोचने समझनेकी भी बहुत-सी सामग्री मिलेगी।

१—प्रयाग विश्वविद्यालय हिन्दी परिषत् द्वारा प्रकाशित ‘अर्ध-कथा’ की भूमिका पृ० १४-१५।

पूर्व पुस्तक

वनारसीदाम एक सम्पन्न और गम्भान्ध कुलगंड उत्पन्न हुए थे। उनके पिताजी मूलदास हिन्दुगी और फारसीके जाना थे और सन् १६०८ में भग्नर (खालियर) के किसी मुगल उमरगढ़े गोदी छतकर राखे थे। उनके नामान्ध मदनभिह चिनालिया जोनपुरके नामी लौहगंडे थे और विद्या गम्भान्धनदे कुल समय तक बगालके सुत्तान सुलमान पठानके राज्यमें चार परवानोंगी बीनदारी की थी। उसके बाद वे जवाहरतका व्यापार करने लगे और इनकामें जवाहरतका लैन-देन करते रहे थे। इसी तरह उनके रिहंदार और मित्र भी अनीसानी थे।

उन्होंने अपनी जाति श्रीमाल और गोन बिहोलिया लिखा है और दोगोसे सुनसुनाकर बतलाया है कि रोहतकके निकट बीहोली गाँवमें गजबंधी राजपूत रहते थे, वे गुरुके उपदेशसे अध्यभूत कर्म छोड़कर जीना हो गये और (नमोकार) मन्त्रकी माला पहिनकर उन्होंने श्रीमाल कुल और बीहोलिया गोत पाया।

१— अकबरके तीन वेटो—सलीम, सुराद और दानियाल—में यह तीसरा था। इसे सात हजारी मनसव दिया गया था। रहीम खानखानाका यह दामाद था। संवत् १६५६ के लगभग यह इलाहाबादमें था। बीजापुरके सुल्तानकी लड़कीके साथ भी १६६१ में इसकी गादी हुई थी।

२—इस गाँवके बारेमें मैने रोहतकके बकील वाबू उग्रसेनजीसे पूछताछ की, तो उन्होंने लिखा कि “बीहोली गाँव अब करनाल जिलेमें पानीपतसे कुछ दूर जमुनाके किनारे है और रोहतकसे लगभग ३५ कोम्पके फासिलेपर होगा।” वाबू जयभगवानजी बकीलने बड़े परिश्रमसे खोज बीन की और लिखा कि ‘बीहोली पानीपत तहसीलका एक गाँव है, जो पानीपतसे उत्तरकी ओर १० मीलपर है। वह जाटोंकी बस्ती है। इस गाँवका पुराना इतिहास जाननेके लिए सन् १८८०के बन्दोबस्तुके समय तैयार की गई ‘कैफियत दही’ देखी। उससे मालूम हुआ कि अबसे २० पीढ़ी पहले—सन् १४४० के लगभग दो जाटोंने उस समयके हाकिमसे इजाजत लेकर इस गाँवको फिरसे आबाद किया था। उस समय वह ऊज़ङ-

अर्ध-कथानकसे माल्स्म होता है कि उस समय जयपुरसे लेकर आगरा, फतेहपुर, अलीगढ़, मेरठ, दिल्ली, इलाहाबाद, खैराबाद, (अवध), पटना, और बगाल तक श्रीमाल, ओसवाल, अग्रवाल व्यापारी फैले हुए थे और उनकी काफी प्रतिष्ठा थी। नवाबों, सूखेदारों और हाकिमोंसे उनका विशेष सम्बन्ध रहता था। ऐसा जान पड़ता है कि वे अधिकाशमें शिक्षित भी होते थे, और नवाबों, हाकिमोंकी भाषा भी जानते थे। दादा मूलदास हिन्दुगी फारसी पढ़े थे, खरगसेन पोतदारीका काम कर सकते थे, बनारसीदास विविध देशभाषा-प्रतिबुद्ध थे।^३

सामाजिक स्थिति

डा० ताराचन्दने अर्ध-कथानककी आलोचना (विश्ववाणी, फरवरी १९४४) करते हुए लिखा है - “बनारसीदास अकवर, जहौंगीर, और गाहजहौंके समकालीन थे। बादशाहोंके लिए उनके दिलमें भक्ति थी। अकवरकी मृत्युका समाचार सुनकर वे बेहोश होकर सीढ़ीपरसे गिर पड़े और लूँगुहान हो गये। जहौंगीर और गाहजहौंका आदरके साथ नाम लिया है। मुगल सूखेदारोंकी बावत लोगोंमें पहलेसे शोहरत होती थी कि उनका बरतावा कैसा है। अगर कोई हाकिम कड़ा मशहूर होता था तो मालदार साहूकारोंमें खलबती मच्च जाती थी। लेकिन ऐसे हाकिम कम होते थे। हाकिमों और साहूकारोंमें अच्छे सम्बन्ध होते थे। बनारसीदास चीनें किलीचख्बोंको नाममाला श्रुतवोध वैराग्य पढ़ाते थे।”

पड़ा हुआ खेड़ा था। ऐसी दशामें वर्तमान बीहोली गाँव अर्ध-कथानकमें बतलाया हुआ बीहोली नहीं हो सकता जो रोइतकके निकट था। सभव है, उनके समयका बीहोली गाँव अब रहा ही न हो या अब उसका और नाम हो।”

१-प्रा० पोतदार लिखते हैं, “तत्कालीन शिक्षा-प्रसारके विषयमें इससे यह निश्चित अनुमान किया जा सकता है कि सब नहीं तो कमसे कम व्यापारी वर्गके बहुत-से लोग हिन्दी और फारसी उस समय पढ़ते थे और लिखने पढ़नेमें निष्णात होते थे।”

२—इसके पिता नवाब कुलीचख्बोंने जौहरियोपर बड़ा जुल्म किया था। यह इन्दूजान (तूरान देश) का रहनेवाला जानी कुरबानी जातिका तुर्क था।

“ शासनके बारेमें जान पड़ता है कि अमन अमान काफी था । बनारसी-दासने पंजाबमें रोहतकसे लेकर विहारमें पठना तक कई सप्तर किये । एक दफा रास्ता भूलकर चोरोंके गॉवमें खतरेमें पड़े, पर ब्राह्मण बनकर छूट गये । दूसरी दफा इनके साथियोंका एक जगह गॉववालोंसे झगड़ा हो गया । उनकी शिकायत-पर दीवानी और फौजी अफसरोंने तहकीकात की और इसका भी नतीजा यह हुआ कि मुकदमा आसानीसे झूठा सावित हुआ और इन्हें कोई तकलीफ नहीं उठानी पड़ी । मालूम होता है कि उस समय व्यापारी कीमती सामान लिए हुए इधरसे उधर तक आते जाते थे । हुंडी परचे खूब चलते थे ।

“ समाज खुशहाल मालूम होती है । भूखो और मंगते फकीरोंका कही जिक्र नहीं । लोग एक दूसरेकी मदद करते थे । बनारसीदासको आगरेके हल्लाईने छह महिने तक मुफ्त (उधार) कचौरियों खिलाई । पचपन सालोंमें एक दफा अकाल पड़ा । जहोगीरके समयमें ताऊन फैला । इसके अलावा कोई बड़ी मुसीबत नहीं आई । राजनीतिकी ऐसी घटनाओं जैसी सलीमकी बगावतका जरूर यह असर होता था कि जौहरी लोग शहरसे इधर उधर भाग जाते थे । लोग जत्ये बनाकर यात्राओंको जाते । बनारसीदासने कही किसी तरहकी रोक-थामका जिक्र नहीं किया । ”

“ स्त्रियोंकी बहुत कद्र नहीं थी । पुरुष-स्त्रीका प्रेम और वरावरीका नाता नहीं था । बनारसीदासकी स्त्रीका देहान्त होना है, एक ही नाई मरनेकी खबरके साथ दूसरी लड़कीकी सगाई लाता है । वे अपनी व्याहताके होते हुए इधर उधर आशिकी करते फिरते हैं । लेकिन पत्नी अपना धर्म समर्पती है कि पतिकी सेवा करे और गढ़े समयमें अपना सारा धन उसको सोप दे ।

“ लोगोंमें धर्मकी बहुत चर्चा थी । जीवनका यही ध्येय था कि मनमें शान्ति, समता, स्नेह उजागर हो । इसीके साथ अन्धविश्वास और जादू टोना भी खूब चलता था ।

“ अर्ध-कथानकके पढ़नेसे हिन्दुस्तानके मध्यकालके इतिहासके समझनेमें मदद मिलती है और समाज और राजकी अच्छाई बुराईका पता लगता है । ”

बहम और अन्धविश्वास

बहमों और अन्धविश्वासोंकी उस समय भी कमी नहीं थी, सर्वसाधारणके समाज जैन समाज भी उससे मुक्त नहीं था और न दूसरोंसे किसी तरह अलग ही था। रोहतककी कोई सतीदेवी उन दिनों बहुत प्रसिद्ध थी। दूरदूरके लोग मानताके लिए जाते थे। बनारसीके पिता खरगसेन अपनी पत्नीसहित दो बार उसकी यात्राके लिए गये और एक बार तो रास्तेमें छुट भी गये, तो भी उनकी माताको सोलह आने विश्वास रहा कि बनारसीदासका जन्म उक्त सतीके ही प्रसादसे हुआ है। उधर बनारसमें पार्श्वनाथके यक्षने पुजारीको प्रत्यक्ष दर्शन देकर कहा था कि इस बालकका नाम पार्श्वजन्मथान (बनारसी) के नामपर रख देनेसे फिर इसके लिए कोई चिन्ता न रहेगी और यह चिरजीवी होगा और तदनुसार मातापिताने इनका नाम बनारसीदास रख दिया।

अपनी पूर्वावस्थामें स्वयं बनारसीदास भी इस तरहके बहमोंके शिकार हुए थे। जैन होते हुए भी एक जोगीके कहनेसे एक साल तक सदाशिवके शखकी पूजा करते रहे और सन्यासीके दिये हुए मन्त्रका जाप उन्होंने इस आशासे लगातार एक साल तक पाखानेमें बैठकर किया कि जाप पूरा होनेपर हररोज दरखाजेपर एक दीनार पड़ा हुआ मिला करेगा! आगरेसे अपने दो मित्रोंके साथ पूजा करनेके लिए वे कोल (अलीगढ़) गये और प्रतिमाके आगे खड़े होकर बोले, ‘हे नाथ हमको लक्ष्मी दो, यदि लक्ष्मी दोगे, तो हम फिर तुम्हारी जात्रा करेगे।’ अर्थात् जिनदेव भी प्रसन्न होकर लक्ष्मी देते थे!

विद्या-शिक्षा और प्रतिभा

बनारसीदास जब आठ बरसके हुए तब चटशालामें जाने लगे और पाड़े गुह्ये विद्या सीखने लगे। इस विद्यामें अक्षरज्ञान और लेखा (गणित) मुख्य जान पड़ता है। एक वर्षमें ही व्युत्पन्न हो गये। उनके पिता खरगसेन भी इसी उम्रमें चटशालामें पढ़ने गये। उस समय शिक्षाकी क्या व्यवस्था थी, इसका तो ठीक पता नहीं, परन्तु ऐसा जान पड़ता है कि प्रत्येक नगरमें चटशाला या छात्रशाला रहा करती थी और उसमें पॉडे गुरु जीवनोपयोगी लिखने पढ़ने और लेखें-जोखेकी शिक्षा दिया करते थे। व्यापारियोंके लड़के इस शिक्षणसे इतने व्युत्पन्न हो जाते थे कि अपना कारबार भली भौति संभाल लेते थे।

खरगसेन इस शिक्षासे सोने चॉटीकी परख करने लगे, वही-खाते विधिपूर्वक लिखने लगे और हाटमे बैठकर सराफी सीखने लगे। बनारसीदास भी इसी तरह व्युत्पन्न होकर नौ बरसकी अवस्थामे ही कमाई करनेमे लग गये। इसके आगे भी जो विशेष शिक्षा प्राप्त करना चाहते थे उनके लिए भी प्रबन्ध था। बनारसी दास जब १४ वर्षके हुए, तब उन्होने प देवदत्तके पास नाममाला, अनेकार्थ, ज्योतिष, कोक, और चार सौ श्लोक पढे। इसके बाद जब जौनपुरने भानुचन्द्र यति आये, तब उनसे उपासरेमे पचसधि, स्फुट श्लोक, छन्दकोश, श्रुतवोध, स्नाचविधि, प्रतिक्रमण आदि सुखाग्र किये।

इस तरह आजकलकी दृष्टिसे उन्होने पढ़ा-लिखा तो कुछ अधिक नहीं परन्तु अपनी स्वाभाविक प्रतिभाके कारण आगे चलकर वे अच्छे विचारक और सुकृति हो गये। कवित्व शक्ति तो उनमें जन्मजात थी। तभी न १४ वर्षकी अवस्थामें एक हजार पद्मोके एक नवरसयुक्त काव्यकी रचना कर डाली।

इश्कवाजी

जिस तरह बनारसीदासमे कवित्वशक्तिका विकास समयसे बहुत पहले हो गया उसी तरह उनका यौवन भी जल्दी ही विकसित हुआ। पन्द्रह वर्षकी अवस्थामे ही वे इश्कमे पड़ गये और उसमे इतने मशगूल हो गये कि न किसीकी परवा की और न लोक-लाजका कोई खयाल किया। अपनी समुराल खैराबादमें जाकर वे जिस रोगसे आक्रान्त हुए उसके विवरणसे स्पष्ट मालूम होता है कि वह गर्भी या उपदंश था और उसीका यह परिणाम हुआ कि उनके एकके बाद एक नौ बच्चे हुए परन्तु उनमेसे एक भी नहीं बचा, सब थोड़े थोड़े दिन ही रहकर कालके गालमे चले गये और दो स्त्रियों प्रसूति-फालमे ही मर गईं। बनारसीदासके एक साथी धरमदास थे जिनके विषयमे लिखा है कि वे कुपूर थे, कुसगतिमें रहते थे, कुव्यसनी थे, धन बरबाद करते थे और नशा करते थे।

इससे मालूम होत है कि उस समय शहरोके तरुण कितने व्यसनाधीन थे और उनके गुरुजनोका उनपर कितना कम अकुश था। जैन गुरुके पास धर्मशिक्षा लेते हुए भी वे व्यसनसे मुक्त न हो सके। चौदह वर्षकी अवस्थामें-

उन्होंने कोकशास्त्र पढ़ा था, कहा नहीं जा सकता कि इसका उनके चरित्रपर क्या प्रभाव पड़ा होगा । नवरसरचनामे तो जरूर ही उसने सहायता दी होगी ।

जनेऊकी कथा

एक बार बनारसीदास अपने मित्र और उसके सम्मुख साथ पटना जा रहे थे कि एक चोरोंके गाँवमें जा पहुँचे । चोर ब्राह्मणोंको नहीं सताते थे और जनेऊ ब्राह्मणत्वका चिह्न है । इस लिए इन तीनोंने उस समय सूतसे जनेऊ बैटकर पहिन लिये, मस्तकपर तिलक लगा लिया और इलोक पढ़कर उन्हे आशीर्वाद दिया । फल यह हुआ कि चोरोंके चौधरीने इन्हे ब्राह्मण समझकर आरामसे अपनी चौपालपर ठहराया और दूसरे दिन आदरपूर्वक विदा कर दिया । इससे यह बात स्पष्ट होती है कि उस समय जैन श्रावक जनेऊ नहीं पहिनते थे और ब्राह्मण चोरोंके लिए भी पूज्य थे ।

साहूकारोंका वैभव

उस समय बहुत बड़े बड़े साहूकार और प्रभावशाली धनी थे । अर्ध-कथानकमें अनेक व्यापारियोंकी चर्चा आई है । उनमेंसे आगरेके नेमासाहुके पुत्र सबलसिंघ मोठियाका वर्णन विशेषरूपसे दिलचस्प है । उनके यहाँ बनारसी-दासका साजेका हिसाब पड़ा था । साहूका पत्र जौनपुर पहुँचा कि तुम्हारे बिना हिसाब नहीं हो सकता, तुम आगरे आकर उसे साफ कर जाओ । इसपर वे रास्तेकी अनेक मुसीबतें ज्वेलकर आगरे आये और हिसाबके लिए साहुजीके घर जाने आने लगे, पर वहाँ लेखा-कागज कौन पूछता था ? देखा कि साहुजी वैभवमें मदमन्त हैं, कलावंतोंकी पंक्ति गा बजा रही है, मृदग बज रहे हैं, शाहजादेकी तरह महफिल जमो हुई है, निरन्तर दान दिया जा रहा है, कवि और बन्दीजन कवित्त पढ़ रहे हैं, उस साहबीका वर्णन कौन कर सकता है ? देखकर सब चकित हो जाते थे । बनारसीदास सोचते थे—हे भगवन्, यह लेखा किसके पास आ बना है । सेवा करते करते हाजिरी देते देते महीनों बीत गये । जब भी लेखेकी बात की जाती, साहुजी कहते, कल सवेरे हो जायगा । उनकी घड़ी एक

महीनेकी, रात छह महीनेकी और दिन कितनेका होगा, सो राम ही जानते हैं ! जहाँ विलासी जीव विषयमम है, वहाँ सूर्यका उदय-अस्त कहाँ होता है !

इस तरह बहुत दिन बीत जानेपर जब सबलसिंहके बहनेऊ अगनदास एक दिन रास्तेमे मिल गये, तब इन्होने अपना यह दुख उनको सुनाया और उन्होने उसी दिन साहुके यहाँ जाकर सब कागज मँगाकर हिसाब साफ कर दिया और फारखती लिखा दी । बनारसीदासजीने वैभवशाली आगरा नगरके उस समयके एक विलासी साहूकारका यह वर्णन ऑखो देखा ही नहीं, स्वयं अनुभव किया हुआ लिखा है । ऐसे ही एक बड़े भारी धनी हीरानन्द मुकीम थे, जो जहाँगीरके कृपापात्र थे, जिन्होने स० १६६१ में प्रयागसे सम्मेदशिखरके लिए बड़ा भारी सघ निकाला था और १६६७ में आगरेमें बादशाहको अपने घर बुलाकर लाखोंका नजराना दिया था ।

धन्नाराय नामके एक धनी बंगालके पठान सुलतानके दीवान थे जिनके हाथके नीचे पॉच सौ श्रीमाल वैश्य पोतदारीका या खजानेकी वसूलीका काम करते थे । इन्होने भी सम्मेदशिखरकी यात्राके लिए सघ निकाला था ।

शासनमें धार्मिक पीड़न नहीं

अधी-कथानकमे हुमायूँसे लेकर शाहजहाँ तक मुगलो और कई पठान राज्योंकी चर्चा आई है, परन्तु उससे यह नहीं मालूम होता कि केवल धर्मके कारण दूसरे धर्मकी प्रजाको सताया जाता हो । जैसा कि ऊपर बतलाया गया है, जहाँगीरने हीरानन्द मुकीमको और पठान सुलतानने धन्नारायको यात्रासघ निकालनेमें सहायता दी थी और इन सबके समयमे सैकड़ों जैन मन्दिरोंकी प्रतिष्ठाएँ हुईं थीं जो उस समयके शिलालेखों और प्रतिमालेखोंसे स्पष्ट हैं । बनारसीदासने नाटक समयसारमें लिखा है कि शाहजहाँके समयमे इस ग्रन्थकी चैनसे रचना की, कोई ईति भीति नहीं व्यापी और यह उनका उपकार है^१ । इस तरह उस समयके और भी अनेक कवियोंने इन मुसलमान बादशाहोंके प्रति सङ्घाव प्रकट किये हैं । किसी किसी नवाब और अधिकारीके द्वारा यदाकदा अन्याय होता था परन्तु

१— जाके राज सुचैन सौ, कीन्हो आगम सार ।

ईति भीति व्यापी नहीं, यह उनको उपगार ॥

वह केवल धनके लिए होता था जैसे कि नवाब कुलीचखोंने और आगानूरने जौनपुरके जौहरियोपर किया था^१ और नरवरमें खरगसेनके पिताका घर-बार जस्त कर लिया था। पर ऐसी घटनाएँ तो राज्योंमें अक्सर होती रहती हैं। बादशाह अकबरने श्वेताम्बराचार्य हीरविजयका सत्कार किया था और उनके शिष्य भानु-चन्द्रको अपना 'सर्यसहस्रनामाध्यापक' बनाया था, अर्थात् उस समयके शासक केवल भिन्नधर्मी होनेके कारण प्रजापर अत्याचार नहीं करते थे और हिन्दुओंको बड़े बड़े ओहदे भी देते थे।

अकबरकी मृत्युकी खबर सुनकर बनारसीदासको मूर्छा आ गई थी, यह उसके शासनकी लोकप्रियताका बड़ा भारी प्रमाण है।

गुण और दोष

अपनी आत्मकथाके ६४७ से ६५९ तके १३ पद्मोमें बनारसीदासने अपने वर्तमान गुणों और दोषोंका एक तटस्थ व्यक्तिकी तरह बहुत ही स्पष्ट वर्णन किया है और यह उनके सच्चे अध्यात्मी होनेका प्रमाण है। वे जैसे हैं वैसे ही अपनेको प्रकट करना चाहते हैं, कुछ भी छुपानेका प्रयत्न नहीं करते। यदि उन्हे ख्याति लाभ पूजाकी चाह होती, तो वे बहुत सहजमें पुज जाते और उस समयकी हजारों, लाखों, भेड़ोंको अपने बाडेमें घेर लेते। न उन्होंने स्वयं अपनी महत्त्वाके गीत गाये और न अपने गुणी मित्रोंसे गवानेका प्रयत्न किया। त्यागी ब्रती बननेका भी कोई ढोग नहीं किया। आगरेमें वे एक साधारण गृहस्थकी तरह अपनी पत्नीके साथ अन्त तक आनन्दसे रहे—‘विद्यमान पुर आगरे सुखसौ रहै सजोष ।’

गुणोंके वर्णनमें भी उन्होंने किसी तरहकी अतिशयोक्ति नहीं की है—भाषा, कविता और अध्यात्ममें उनकी जोड़का कोई दूसरा नहीं, धमावान् और सन्तोषी। कविता पढ़नेकी कलामें उत्तम, विविध देशभाषाओंके (गुजराती, पंजाबी, ब्रज, विहारी) में प्रतिबुद्ध, शब्द और अर्थका मर्म समझनेवाले, दुनियाकी चिन्ता

१—जौनपुरके सुदेदार नवाब कुलीचखोंके प्रजापीड़नकी शिकायत जब बादशाहके पास पहुँची, तो उसे वापस बुला लिया गया और यदि वह रास्तमें न मर जाता तो उसे कड़ा दण्ड मिलता।

न करनेवाले, मिष्ठभापी, सबपर स्नेह रखनेवाले, जैन धर्मपर ढढ विश्वास रखनेवाले, सहनशील, कुवचन न कहनेवाले, सुस्थिर चित्त, डावोडोल नहीं, सबको हितकारी उपदेश देनेवाले, सुष्टु प्रदय, जरा भी दुष्टता नहीं, पराई लीके त्यागी, और कोई कुव्यमन नहीं, और हृदयमें शुद्ध सम्यक्त्वकी टेक रखनेवाले ।

दोष बतलाते हुए लिखा है—क्रोध, मान और माया ये तीन कपाएँ तो जल-रेखाके समान हैं, परन्तु लक्ष्मीका मोह (लोभ) अधिक है । घरसे जुदा नहीं होना चाहते । जप, तप समझकी रीति नहीं, दान और पूजा-पाठमें कोई रुचि नहीं, थोड़े से लाभमें बहुत इर्पे और थोड़ी-सी हानिमें बहुत चिन्ता । मुहसे भद्दी बात निकालते लज्जित नहीं होते, शर्त लगाकर भौंडोकी कला सीखते हैं, जो नहीं कहने योग्य है, उसकी कथा कहते हैं, एकान्त पाकर नाचने लगते हैं, नहीं देखी और नहीं सुनी हुई कथाएँ गढ़कर सभामें कहते हैं, हात्य-रसको पाकर मगन हो जाते हैं और झट्ठी बातें कहे बिना जी नहीं मानता, अकस्मात् ही बहुत डर जाते हैं ।

ऊपर जो दोष और गुण कहे हैं, उनमेंसे कभी कोई और कभी कोई, जिसका उदय होता है, वह प्रकट हो जाता है । और उन गुण-दोषोंकी जो अगणित सूक्ष्म दग्धाएँ हैं, उनको तो भगवान् ही जानते हैं ।

उत्तम, मध्यम और अधम मनुष्य

बनारसीदासने इन दोष-गुणोंके कथनको लेकर तीन प्रकारके मनुष्य बतलाये हैं—

१ उत्तम—जो दूसरोंके दोष छुपाकर उनके गुणोंको विशेष रूपसे कहते हैं और अपने गुणोंको छोड़कर दोष ही बतलाते हैं ।

२ मध्यम—जो परायोंके दोष-गुण दोनों कहते हैं और अपने गुण-दोष भी बतलाते हैं ।

३ अधम—जो सदा पराये दोष कहते हैं, उनके गुणोंको छुपा जाते हैं परन्तु अपने दोषोंको लोप करके गुणोंको ही कहते हैं ।

इन तीन प्रकारके मनुष्योंमेंसे उन्होंने अपनेको मध्यम प्रकारका बतलाया है और बहुत ठीक बतलाया है—

जे भाखहि-पर-दोष-गुन, अरु गुन दोप सुकीड़ ।

कहहि, सहज ते जगतमै, हमसे मध्यम जीउ ॥ ६६८

अन्तमे कहा है कि इस बनारसी-चरित्रको सुनकर दुष्ट जीव तो हँसेगे, परन्तु जो मित्र हैं वे इसे कहेगे और सुनेगे ।

बनारसीदासजीका भत

(बनारसीदासजीका जन्म श्रीमाल जातिमे हुआ था और यह जाति श्वेताम्बर सम्प्रदायकी अनुगामिनी है । उनके अधिकाश संगी-साथी और रिति पर भी श्वेताम्बर थे । उनके गुरु भानुचन्द्रजी खरतरगच्छके जती थे । खात्रविधि, सामायिक, पठिकोना (प्रतिक्रमण), अस्तोन (स्तवन) आदि श्वेताम्बर क्रियाकाड़के पाठोंको उन्होंने पढ़ा था और पोसाल या उपासरेमे वे नित्य प्रति जाया करते थे । बनारसीविलासकी कुछ रचनाओंमे भी श्वेताम्बरत्वकी झलक है ।)

आगरेके प्रसिद्ध चिन्तामैणि पार्श्वनाथ और खैराबादके खैराबाद-मंडन अजितनाथके उन्होंने स्तवन बनाये थे—और ये बतलाते हैं कि वे श्वेताम्बर श्रावक थे ।

जब वे अपनी समुराल खराबादमे तीसरी बार (सं० १६८०) गये तब वहों उन्हे अरथमलजी ढोर नामके एक सज्जन मिले जो अध्यात्मकी

१—अर्ध-कथानक पद्य ५८६-८८ और ५९२-९३ ।

२—अ० क० के पद्य ५८३ में शान्ति-कुशु-अरनाथका वर्णन श्वेताम्बर स० के अनुसार है । दि० स० के अनुसार अरनाथकी माताका नाम मित्रां और लाछन मत्स्य होना चाहिए । उन्होंने सोमप्रभकी सूक्तमुक्तावलीका पदानुवाद अपने मित्र कैवरपालके साथ मिलकर किया है, जो श्वेताम्बर ग्रन्थ है । बनारसीविलासके राग आसावरी (पृ० २३६) मे प्रसन्नचन्द्र ऋषिका उल्लेख भी श्वे० स० के अनुसार है । दिगम्बर कथा-कोशोंमे या अन्य कथा-ग्रन्थोंमे प्रसन्नचन्द्रकी कथा नहीं है ।

३—बनारसीविलास पृ० २४६ । ४—ब० वि० पृ० १९३-१४ । खरतंर-गच्छके शान्तिरंग गणिने स० १६२६ मे खैराबाद-प श्वर्विजिन-स्तुतिकी रचना की थी ।

चातें जोरके साथ करते थे। उन्होने समयसार-कलशोंकी पं० राजमल्लकृत बालबोध-टीका लिखकर दी और कहा कि—इसे पढ़िए, इससे सत्य क्या है, सो समझमे आ जायगा। तदनुसार पढ़ने लगे और उसके अर्थपर प्रतिदिन विचार करने लगे। पर उससे अव्यात्मकी असली गोठ नहीं खुल सकी और वे वाह्य क्रियाओंको 'हेच' समझने लगे। 'करनी' या क्रिया—वाह्य आचार—मे तो कोई रस रहा नहीं और आत्मस्वाद या आत्मानुभव हुआ नहीं, इस तरह वे न धरतीके रहे और न आसमानके^१। उन्होने जप-तप सामायिक प्रतिक्रियण आदि छोड़ दिये और हरी-त्याग आदिवी जो प्रतिज्ञाएँ की थी वे भी तोड़ दी। बिना आचारके बुद्धि विगड़ गई। देवको चढ़ाया हुआ नैवेद्य तक खाने लगे। उन्हे अपने तीन साथियों—चन्द्रभान, उदयकरन और थान-मल्लके साथ 'जूतफाग' खेलनेमे, एक दूसरेकी सिरकी पगड़ी छीनने और धीगामस्ती करनेमे आनन्द आने लगा। चारों जने यह खेल खेलते थे और फिर अव्यात्मकी बाते करते थे। चारों नंगे हो जाते थे और कोठरीमे धूमते हुए कहते थे—हम मुनिराज हो गये हैं, हमारे पास कोई परिग्रह नहीं रहा है। लोग समझाते थे, पर किसीकी बात नहीं सुनी जाती थी^२। तब श्रावक और जती (ज्वे० साधु) बनारसीदासको खोसरामती कहने लगे^३। चूंकि वे पंडितरूपसे विख्यात थे इसलिए उन्हींकी निन्दा अधिक होती थी, दूसरोंकी नहीं। कुछ समयमे यह धूमधाम तो मिट गई पर कुछ और ही अवस्था हो गई। जिन-प्रतिमाकी मनमे निन्दा करने लगे और मुँहसे वह कहने लगे जो नहीं कहना चाहिए। गुरुके समुख जाकर व्रत ले लेते थे और फिर आकर छोड़ देते थे। रात-दिनका विचार न करके पशुकी तरह खाते थे और एकान्त मिथ्यात्ममे मत्त रहते थे^४।

१—करनीकौ रस मिटि गयौ, भयौ न आत्मस्वाद ।

भई बनारसीकी दसा, जथा ऊंटकौ पाद ॥ ५९५

२—अर्ध-क० ५९५-६०६ ।

३—कहैं लोग श्रावक अरु जती । बनारसी खोसरामती ॥ ६०८

४—६११-१२ ।

बनारसीदासकी यह अवस्था सं० १६९२ तक रही और तब तक वे नियत-रस-पान करते रहे, अर्थात् केवल निश्चय नयको पकड़े हुए जीवन विताते रहे।

इसके बाद सं० १६९२ के लगभग पांडे रूपचन्द्र नामके एक गुनी कही बाहरसे आगरे आये और तिहुना साहुने जो देहरा (मन्दिर) बनवाया था, उसमें आकर ठहरे। उनके पाण्डित्यकी प्रशासा सुनकर सब अध्यात्मी जाकर मिले और उनसे गोमटसार ग्रन्थ पढ़वाया। उसमे गुणस्थानोंके अनुसार ज्ञान और क्रिया (चारित्र) का विचार किया गया है। जो जीव जिस गुणस्थानमे होता है, उसीके अनुसार उसका चारित्र होता है। उन्होंने भीतरी निश्चय और बाहरी व्यवहारका भिन्न भिन्न विवरण दिया, सब वातोंको सब प्रकारसे समझा दिया और तब फिर अपने साथियोंके साथ बनारसीदासजीको भी कोई सशय नहीं रह गया। वे अब स्याद्वादपरिणतिमे परिणत होकर दूसरे ही हो गये।—“तब बनारसों औरै भयौ, स्याद्वादपरनति परनयौ।”

यद्यपि पांडे रूपचन्द्रजी दिगम्बर सम्प्रदायके थे और गोमटसार भी उसी सम्प्रदायका ग्रन्थ है जिसके श्रवणसे वे निश्चय व्यवहारको ठीक ठीक समझे, फिर भी उनका और उनके साथी अध्यात्मियोंको दिगम्बर नहीं कहा जा सकता।

बनारसीदासजीने अर्ध-कथानकमे अपने सारे जीवनकी घटनाओंका व्योरेवार इतिहास दिया है, पर उसमे उन्होंने कही भी अपने सम्प्रदायका उल्लेख नहीं किया और न कही यही लिखा है कि कभी अपना सम्प्रदाय बदला। उन्होंने आपको और अपने साथियोंको अध्यात्मी ही लिखा है, साथ ही जैनधर्मकी दृढ़ प्रतीति और हृदयमे शुद्ध सम्यक्त्वकी टेक रखनेवाला कहा है^३।

उस समय आगरेमें अध्यात्मियोंकी एक सैली या गोष्ठी थी जिसमे अध्यात्मकी चर्चा होती थी। इन अध्यात्मियोंकी प्रेरणासे ही उन्होंने नाटक समयसारको छन्दोबद्ध किया था। उसके अन्तमे लिखा है कि समयसार नाटकका मर्म समझनेवाले जैनधर्मी^४ पांडे राजमलजीने उसको बालबोध टीका बनाकर सुगम कर

१—बनारसी विहोलिआ अध्यात्मी रसाल।—६७१

२—जैन धर्मकी दिढ़ परतीति। ३—हृदय सुद्ध समकितकी टेक।

४—पांडे राजमल्ल जैनधर्मी, समैसार नाटकके मरमी।

तिन गिरथकी टीका कीनी, बालबोध सुगम कर दीनी ॥ २३ ॥

दिया। इस तरह बोध-वचनिका सर्वत्र फैल गई, घर घर नाटककी ब्रातका बखान होने लगा और समय पाकर अध्यात्मियोंकी सैली बन गई। आगरा नगरमें कारण पाकर अनेक ज्ञाता हो गये जिनमें प० रूपचन्द, चतुर्भुज, भगवतीदास, कुंवरपाल और धर्मदास मुख्य थे। रात दिन परमार्थ या अध्यात्मकी चर्चा करनेके सिवाय इनके और कोई कथा नहीं थी^१।

बनारसीविलासका सम्राट् करनेवाले सधी जगजीवनने भी आगरेकी अध्यात्म-सैलीका उल्लेख किया है^२। प० हीरानन्दने भी समवसरण विधानमें उस समयकी ग्यानमण्डलीका जिक्र किया है जिसमें प० हेमराज रामचन्द्र, मथुरादास, भगवतीदास और भवालदासके नाम हैं^३।

प० द्यानतरायने (वि० सं० १७५० के लगभग) आगरेकी मानसिह जौहरीकी और दिल्लीकी सुखानन्दकी सैलीका उल्लेख किया है^४। मुल्तानमें रची गई वर्धमान-वचनिकाके कर्त्ताने भी सुखानन्दकी सैलीकी चर्चा की है^५।

१—इहि विधि बोध वचनिका फैली, समै पाइ अध्यात्म सैली।

प्रगटी जगमाही जिनबानी, घर घर नाटक-कथा बखानी ॥ २४ ॥

नगर आगरेमांहि विख्याता, कारन पाइ भए बहु ग्याता।

पंच पुरुष अति-निपुन प्रवीने, निसिदिन ग्यानकथारस भीने ॥ २५ ॥

रूपचन्द पंडित प्रथम, दुतिय चतुर्भुज नाम।

तृतिय भगौतीदास नर, कौरपाल सुखधाम ॥ २६ ॥

धर्मदास ए पंच जन, मिलि बैठे इकठौर।

परमारथचरचा करै, इनके कथा न और ॥ २७ ॥

इहि विधि ग्यान प्रगट भयौ, नगर आगरेमांहि।

देसदेसमें विस्तरथौ, मृषादेसमें नाहि ॥ २८ ॥

२-समैजोग पाइ जगजीवन विख्यात भयौ,

ग्यातनिकी मंडलीमै जिहिकौ विकास है। — व० वि० प२०-२५२

३-देखो, परिणिष्ठ, 'जगजीवन और भगौतीदास'।

४-आगरेमै मानसिह जौहरीकी सैली हुनी,

दिल्लीमाहि अब सुखानन्दजीकी सैली है।

—धर्मविलास

५-अध्यात्म सैली मन लाइ, सुखानन्द सुखदाइजी। —वर्धमान वचनिका

नारनोलनिवासी पं० खङ्गसेनने अपने त्रिलोकदर्पण (वि० सं० १७१३) में लाभपुर या लाहौरके ज्ञाताओंका उल्लेख किया है^३ जिनमें पं० हीरानन्द, और सघवी जगजीवनके सिवाय रत्नपाल, अनूपराय, दामोदरदास, माधवदास बिसनदास, हंसराज, प्रतापमल्ल, तिलोकचन्द, नारायणदास आदिके भी नाम दिये हैं—‘ए सब ग्याता अति गुनवत, जिनहुन सुनै महा विकसत ।’ और ‘याहि लाभपुरनगरमै, श्रावक परम सुजान । सब मिलकर चरचा करै, जाको जो उनमान ।’ सो यह भी अध्यात्म-सैली ही जान पड़ती है ।

जयपुरमें भी सैलियॉ रही हैं, परन्तु उनका नाम पीछे तेरहपथ सैली हो गया था । पं० जयचन्दजी छावड़ा (सं० १८६४) ने उसका उल्लेख किया है ।^२

ऐसा जान पड़ता है कि यह अध्यात्ममत और अध्यात्मी बनारसी-दासजीके पहले भी थे । सं० १६५५ में जब बनारसीदासजी अपने पिताकी आज्ञासे फतेहपुर गये, तब जिन भगवतीदास ओसवालके घरपर ठहरे, उनके पिता बासूमाह अध्यात्मी थे—‘बासूमाह अध्यात्मी जान ।’ और इसी तरह सं० १६८० में जब वे खैराबाद गये तब वहाँ अरथमल ढोर मिले जो अध्यात्मकी बातें जोर-शोरसे करते थे और उन्हीने समयसारकी राजमहलकृत बालबोध-टीका इन्हे दी । शायद इस टीकाके प्रभावसे ही वे अध्यात्मी हो गये^३ ।

डा० वासुदेवशरण अग्रवालने लिखा है^४—“वीकानेर-जैन लेख-संग्रहमें अध्यात्मी सम्प्रदायका उल्लेख भी ध्यान देने योग्य है । वह आगरेके ज्ञानियोंकी मंडली थी जिसे ‘सैली’ कहते थे । अध्यात्मी बनारसीदास इसीके प्रमुख सदस्य

१—महावीर-ग्रन्थमालाका प्रशस्तिसंग्रह पृ० २१६—१७

२—तामै तेरहपथ सुपंथ, सैली बड़ी गुनीगन ग्रंथ ।

३ तब तह मिले अरथमल ढोर, करै अध्यात्म बातें जोर ।

तिन बनारसीसौ हित कियौ, समैसार नाटक लिखि दियौ ॥ ५९२ ॥

४—‘मध्यकाल्येन नगरोका सास्कृतिक अध्ययन’—जैन-सन्देश, जून १९५७ ।

थे। जात होता है कि अकब्रकी 'दीने इलाही' प्रवृत्ति इसी प्रकारकी धर्मात्मिक खोजका परिणाम थी। बनारसमें भी धर्मात्मियोंकी एक सैली या मंडली थी। किसी समय राजा टोडरमल्लके पुत्र गोवर्धनदास इसके मुख्यिया थे।”

सो बनारसीदासजी ऐसी ही धर्मात्म सैलीके प्रमुख सदस्य थे और जन थे,—श्वेताम्बर या दिग्म्बर नहीं। वे परमतसहिष्णु और विचारोंमें उदार थे। बनारसीविलासमें सग्रहीत उनके कुछ दोहे देखिए—

तिलक तोष माला विरति, मति मुद्रा श्रुति छाप ।

इन लच्छनसौं वैसनव, समुक्षे हरि-परताप ॥ १

जौ हर घटमै हरि लखै, हरि बाना हरि बोइ ।

हर छिन हरि सुमरन करै, बिमल वैसनव सोइ ॥ २

जो मन मूसै आपनो, साहिवके रख होइ ।

ग्यान मुसल्ला गहि टिकै, मुसल्मान है सोइ ॥ ३

एक रूप हिन्दू तुरक, दूर्जी दसा न कोइ ।

मनकी दुविधा मानकर, भए एकसौ दोइ ॥ ४

१—‘दीने इलाही’ बादशाह अकब्रका प्रचलित किया हुआ नया धर्म था जिसमें मतसहिष्णुता और उदारताको प्रश्रय दिया गया था। “फतेहपूर सीकरीके इवादतखानेमें हर सातवें रोज भिन्न भिन्न धर्मोंके पण्डित इकड़े किये जाते थे। मुसल्मान मौलवी, हिन्दू पण्डित, ईसाई पादरी, बौद्ध भिक्षु और पारसी गुरु अपने अपने पक्षका समर्थन करते थे। बादशाहकी ओरसे अबुल फजल मन्त्रीका कार्य करता था। वह बहसके लिए सबाल सामने रखता था और मौका पाकर ऐसे शोशे छोड़ देता था कि भिन्न भिन्न धर्मोंके अनुयायी अपना पक्षसमर्थन छोड़कर परस्पर गाली गलौजपर उत्तर आते थे। अकब्र मजहबी गुरुओंकी मूर्खताओंका तमाशा देखता था।.. भिन्न भिन्न धर्मोंके बाद-विवादमेंसे उसने यह सार निकाला कि हरेक धर्ममें सच्चाईका अश विद्यमान है, हर एक धर्ममें सच्चाईको लूढ़ि ढोग और कल्पनाओंके खोलमें ढूँकनेका प्रयत्न किया है। औंखोंवाला आदमी उन ढूँकनोंके अन्दर छुपी हुई सच्चाईको सब जगह देख सकता है, परन्तु नासमझ लोग सच्चाईको छोड़ रुढ़ि-ढोग और कल्पनाके जालमें ही उलझ जाते हैं। हिन्दूधर्म, जैनधर्म और ईसाइयतके धार्मिक विचारोंमेंसे उसने बहुत-सी कामकी बातें चुन ली। वेदान्तके उपदेश उसे बहुत भाते थे।;” —मुगल साम्राज्यका क्षेत्र और उसके कारण, पृ० २४-२५।

दोऊ भूले भरममै, करैं बचनकी टेक ।

‘राम राम’ हिदू कहें, तुर्क ‘सलामालेक’ ॥ ५

इनके ‘पुस्तक’ वाचिए, बेहू पढ़ै ‘कितेब’ ।

एक वस्तुके नाम दो, जैसे ‘सोभा’ ‘जेब’ ॥ ६

तिनकौं दुविधा, जे लखै रंग बिरंगी चाम ।

मेरे नैननि देखिए, घट घट अंतर राम ॥ ७

यहै गुपत यह है प्रगट, यह बाहर यह माहिं ।

जब लगि यह कछु है रह्या, तब लगि यह कछु नाहिं ॥ ८

ब्रह्मग्यान आकासमै, उडति, सुमति खग होइ ।

जथासकति उद्यम करहिं, पार न पावहि कोई ॥ ९

जो महंत है ग्यान बिन, फिरै फुलाए गाल ।

आप मत्त औरनि करै, सो कलिमाहि कलाल ॥ १०

अन्य सतोंके समान ही उन्होंने लिखा है—

जो धरत्याग कहावै जोगी, धरवासीको कहै जो भोगी ।

अंतरभाव न परखै जोई, गोरख बोलै मूरख सोई ॥

पढ़ि ग्रथेहिं जो ग्यान बखानै, पवन साधि परमारथ मानै ।

परम तत्त्वके होहि न मरमी, कह गोरख सो महा अधरमी ॥

बिन परचै जो वस्तु बिचारै, ध्यान अगनि बिन तन परजारै ।

ग्यान मगन बिन रहे अबोला, कह गोरख सो बाला भोला ॥

इससे उनके सम्प्रदायको श्वेताम्बर-दिग्म्बर कहनेकी अपेक्षा अध्यात्मी कहना ही ठीक है, जैसा कि उन्होंने स्वयं कहा है ।

अध्यात्म-मतका विरोध

उनके इस मतका विरोध सबसे पहले श्वेताम्बर सम्प्रदायके साधुओंने किया । क्योंकि इस मतका प्रचार पहले श्वेताम्बर का था । आगे हम उनका और उनके विरोधका परिचय दे रहे हैं—

१—यशोविजयजी उपाध्याय—यशोविजयजीका सस्कृत, प्राकृत और गुजरातीमें विपुलं साहित्य उपलब्ध है । बनारस और आगरामें अधिक समय

तक रहनेसे हिन्दीमे भी उन्होंने कुछ ग्रन्थ लिखे हैं। उनकी अध्यात्ममंपरीथा, अध्यात्ममतखण्डन और दिवपट चौरासी बोल नामकी तीन रचनाएँ अध्यात्ममतके विरोधमे ही लिखी गई हैं। पहले ग्रन्थमे स्वोपज्ञ सस्कृतटीकासहित १८४ प्राकृत गाथाएँ हैं, दूसरा ग्रन्थ केवल १८ सस्कृत श्लोकोंका है और उसकी भी स्वोपज्ञ सस्कृतटीका है।

पहले ग्रन्थमे जैनसाधु उपकरण नहीं रखते, वस्त्र धारण नहीं करते, केवली आहार नहीं लेते, उन्हे नीहार नहीं होता, स्त्रियोंको मोक्ष नहीं, आदि दिगम्बर-मान्य सिद्धान्तोंका खडन किया गया है। अध्यात्मके नाम, स्थापना, द्रव्य और भाव ये चार भेद करके उन्होंने इस मतको 'नाम अध्यात्म' सज्जा दी है और एक जगह कहा है कि जो उन्मार्गकी प्रस्तुपणा करके ब्राह्म क्रियाकाङ्क्षा लोप करता है वह बोधि (दर्शन-ज्ञान-चरित्र) के बीजका नाश करता है^३।

दूसरे ग्रन्थमे मुख्यतः केवलीके कवलाहारका प्रतिपादन है और अन्तमें लिखा है कि मिथ्यात्व मोहनीय कर्मके उदयके कारण जो विपरीत प्रस्तुपणा करते हैं, ऐसे दिगम्बरो और उनके अनुयायी आध्यात्मिकोंको दूरसे ही त्याग देना चाहिए। इस तरह साम्प्रतकालमे उत्पन्न आध्यात्मिक मतके नष्ट करनेमें दक्ष यह ग्रन्थ रचा गया^४।

१—आत्मानन्द जैन सभा भावनगर द्वारा प्रकाशित।

२—जैनधर्मप्रसारक सभा भावनगर द्वारा प्रकाशित।

३—लुपद वज्जं किरियं जो खलु अज्ज्ञप्पभावकहणे ण ।

सो हणइ बोहिब्रीज, उम्मग्गपर्लवणं काउं ॥ ४२

४—मिथ्यात्वमोहनीयकर्मोदयवशाद्विपरीतप्रस्तुपणाप्रवणा दिगम्बराः तन्मता-
नुयायिनश्चाध्यात्मिका दूरतः परिहरणीया इत्यस्माकं हितोपदेश
इति ॥ १६

५—एवं साम्प्रतमुद्धवदाध्यात्मिकमतनिर्दलनदक्षम् ।

रचितमिदं स्थलम्भमलं विकचयतु सतां हृदयकमलम् ॥ १७

तीसरी 'टिकूंपट चौरासी बोल' छन्दोबद्ध हिन्दी रचना है। इसमें सब मिलाकर १६१ पद्य हैं। यह पंडित हेमराजके 'सितपैट चौरासी बोल' नामक पद्य-रचनाके उत्तरमें लिखा गया है। इसमें भी नाम अध्यात्मी दिग्म्बरोके मतभेदोका बड़ी ही कठोरभाषामें खड़न किया गया है।

'यद्यपि इन तीनों ही ग्रन्थोमें बनारसीदासका उल्लेख नहीं है, सर्वत्र 'अध्यात्मी' ही कहा गया है, तथापि लक्ष्य उनके वे ही हैं। वे जो 'साम्राज्यिक अध्यात्ममत' कहते हैं, सो भी यह व्रतलाता है कि बनारसीदासके सम्प्रदायसे ही उनका मतलब है और यह भी कि उससे पहले भी अव्यात्ममत था।'

यशोविजयजी उपाध्यायके उक्त तीनों ही ग्रन्थोमें उनका रचना-काल नहीं दिया गया है, परन्तु श्रीकान्तिविजयजी गणिने जो कि उनके समकालीन थे अपनी 'सुजसवेलि भास' नामक पुस्तकमें लिखा है कि यशोविजयजीने स० १६९९में अहमदाबाद (राजनगर) में जब अष्टावधान किये, तब उनकी योग्यता देख कर एक धनी गृहस्थने उनके विद्याभ्यासके लिए धन देना स्वीकार किया और

१—देखो, यशोविजय उपाध्यायरचित् गुर्जरसाहित्यसग्रह प्रथमभाग,
पृ० ५७२-९७ और श्रीभीमसी माणिकद्वारा प्रकाशित प्रकरणरत्नाकर भाग १,
पृ० ५६६-७४।

२—हिन्दी होतेपर भी इसमें गुजरातीपन बहुत है। गुजराती शब्द भी बहुत हैं।

३—यह अभी प्रकाशित नहीं हुआ।

४—हेमराज पाडे किए, बोल चुरासी फेर।

या विध हम भाषावचन, ताको मत किय जेर ॥ १५९

५—'जस' वचन रुचिर गंभीर नय, दिवपट-कपट-कुठार सम।

जिनवर्धमान सो बंदिए, विमलज्योति पूरन परम ॥ १

भसमक ग्रह रज भसममय, ताथै वेसररूप।

उठे नाम अव्यात्मी, भरमजाल अधकूप ॥ ११

६—प्रकाशक, ज्योति कार्यालय, रत्नपोल, अहमदाबाद।

वे बनारस गये। वहों उन्होंने तीन वर्ष तक विविध दर्शनोंका अभ्यास किया। और फिर उसके बाद आगरे आकर एक न्यायाचार्यके पास स० १७०३-४ से १७०७-८ तक कर्कश तर्कग्रन्थ पढ़े और उसके बाद अहमदाबादकी ओर बिहार किया। जान पड़ता है, तभी १७०८ के लगभग उन्हें आगरेमें अध्यात्म-मतका परिचय हुआ होगा और तभी उक्त ग्रन्थ लिखे गये होगे। पाएँ हेमराजने 'सितपट चौरासी बोल' स० १७०७ में लिखा है।

२-मेघविजयजी महोपाध्याय—यशोविजयजीके बाद मेघविजयजीने अध्यात्म मतके विरोधमें 'युक्तिप्रबोध' नामका ग्रन्थ लिखा है जिसमें २५ प्राकृत गाथाएँ हैं और उनपर ४५०० श्लोक प्रमाण स्वोपन्न सस्कृतटीका है। मूल गाथाएँ और टीकाका कुछ अंश हम परिशिष्टमें दे रहे हैं। लिखा है कि आगरेमें 'आध्यात्मिक' कहलानेवाले 'वाराणसीय' मती लोगोंके द्वारा कुछ भव्य जनोंको विमोहित देखकर उनके भ्रमको दूर करनेके लिए यह लिखा गया।

ये वाराणसीय लोग श्वेताम्बरमतानुसार स्त्रीमोक्ष, केवलिकवलाहारादिपर श्रद्धा नहीं रखते और दिगम्बर मतके अनुसार पिञ्छिका कमण्डलु आदिका भी अंगीकार नहीं करते, तब इनमें सम्यक्त्व कैसे माना जाय?

आगरेमें बनारसीदास खरतरगच्छके श्रावक थे^३ और श्रीमालकुलमें उत्पन्न हुए थे। पहले उनमें धर्मरुचि थी। सामायिक, प्रतिक्रमण, प्रोपध, तप, उपधानादि करते थे, जिनपूजन, प्रभावना, साधर्मीवात्सल्य, साधुवन्दना, भोजनदानमें आदरखुद्धि रखते थे, आवश्यकादि पढ़ते थे, और मुनि श्रावकोंके आचारको जानते थे। कालान्तरमें उन्हे प० रूपचन्द्र, चतुर्सुज, भगवतीदास, कुमारपाल, और धर्मदांस ये पॉच पुरुष मिले और शका विचिकित्सासे कल्पित होनेसे तथा उनके सर्से वे सब व्यवहार छोड़ बैठे। उन्हे श्वेताम्बर मतपर अश्रद्धा हो गई। कहने लगे कि यह परस्परविरुद्ध मत ठीक नहीं है, दिगम्बर मत ही सम्यक् है। वे लोगोंसे कहने लगे कि इस व्यवहार-जालमें फँसकर क्यों व्यर्थ ही अपनी विडम्बना कर रहे हैं? मोक्षके किए तो केवल आत्मचिन्तनरूप

१—ऋप्रभदेव केसरीमल श्वेताम्बर संस्था, रत्लाम द्वारा प्रकाशित।

निश्चय सम्यक्त ही उपयोगी है, उसीका आचरण करो, सर्वधर्मसार उपशमका वाश्रय ले और इन लोकप्रत्यायिका क्रियाओंको छोड़ दो। अनेक आगम-युक्तियोंसे समझानेपर भी वे अपने पूर्वमतमें स्थिर नहीं हो सके बल्कि श्वेताम्बरमान्य दश आश्र्यादिको भी अपनी वृद्धिसे दूषित कहने लगे।

प्रायः अध्यात्मशास्त्रोंमें ज्ञानकी ही प्रधानता है और दान-शील-तपादि क्रियाएँ गौण हैं, इसलिए निरन्तर अध्यात्मशास्त्रोंके श्रवणसे उन्हें दिगम्बरमतमें विश्वास हो गया। वे उसीको प्रमाण मानने लगे। प्राचीन दिगम्बर श्रावक अपने गुरु मुनियों (भट्टारकों) पर श्रद्धा रखते हैं, परन्तु इनकी उनपर भी अश्रद्धा हो गई। पिञ्चिका-कमण्डलु आदि परिग्रह हैं, इसलिए मुनियोंको ये न रखने चाहिए। आदिपुराण आदि भी किञ्चित् प्रमाण हैं।

अपने मतकी वृद्धिके लिए उन्होंने भाषा कवितामें नाटक समयसार और बनारसीविलासकी रचना की।

विक्रम स० १६८० में बनारसीदासका यह मत उत्पन्न हुआ। बनारसीदासके कालगत होनेपर कुँवरपालने इस मतको धारण किया और तब वह गुरुके समान माना जाने लगा।

इस ग्रथका अधिकाश उन सब ब्रातोंके खड़नसे भरा हुआ है जो दि० श्वेत० में एक-सी नहीं मिलती, परस्पर भिन्न हैं।

इस ग्रन्थमें भी रचना-काल नहीं दिया गया है, परन्तु जान पड़ता है कि यह यशोविजयजीके ग्रन्थोंके चालीस पचास वर्ष बादका है और सभवतः उन्हींकी अध्यात्ममतपरीक्षाके अनुकरणपर लिखा गया है।

मेघविजयजीने हेमचन्द्रके शब्दानुग्रासनकी चन्द्रप्रभा-टीका वि० स० १६५७ में आगरेमें ही रहकर लिखी थी, अतएव लगभग उसी समय उन्हें अध्यात्ममतकी जानकारी हुई होगी और तभी युक्तिप्रबोध लिखा गया होगा।

इसमें पं० रूपचन्द्र आदि साथियोंके सम्बन्धकी बातें तो नाटक समयसार को देखकर लिखी गई हैं और शेष सब लोगोंसे सुनसुनाकर लिखी हैं जिनमेंसे

१—कुँवरपाल बनारसीदासके मित्र थे। वे उनकी मृत्युके बाद गुरु बन गये।

या गुरुके समान माने जाने लगे, इसका कोई प्रमाण नहीं। वे कोई महन्त नहीं थे, जो उनके उत्तरोधिकारी कुँवरपाल होते।

बहुत-सी गलत हैं। सं० १६८० में बनारसीमतकी उत्पत्ति बतलाना भी ठीक नहीं है। इस सवत्में तो उन्हे समयसारकी बालबोधटीका मिली थी जिससे आगे चलकर उनके विचारोमें परिवर्तन हुआ। अध्यात्म मत या बनारसी मतका जो स्वरूप बतलाया है, वह भी ठीक नहीं जान पड़ता। कमसे कम जिस समय मेघविजयजीका ग्रन्थ लिखा गया, उस समय वाराणसीदास एकान्त निश्चयावलम्बी नहीं थे। उससे पहले १६८० से १६९२ तक अवश्य ही वैसे रहे होगे। अर्ध-कथानकके अनुसार तो पांडे रूपचन्दजीके उपदेशसे १६९२ में ही बनारसीदासजी ठीक मार्गपर आ गये थे। पर 'अर्ध कथानक' शायद मेघविजयजीकी नजरसे गुजरा ही नहीं।

२— धर्मवर्जन महोपाध्याय—खरतरगच्छके महोपाध्याय धर्मवर्जनने भी अध्यात्म मतके विरोधमें 'अध्यात्ममतीयारो सवैयो' लिखा है जिसे श्री अगरचन्दजी नाहटाने अपने सग्रहमेंसे हूँढ़ कर भेजनेकी कृपा की है। पहले सवैयामें कहा है कि अनादिकालके रूढ़ आगमोको तो इन अध्यात्मियोने उठा दिया और ये अबके बने हुए बालबोधोको (भाषा-टीकाओको) ठीक मानते हैं। जोगी और भक्तोके पास तो ये दूरसे ही दौड़े जाते हैं, परन्तु जैन जती इन्हे देखे भी नहीं सुहाते। क्रिया दान आदि छोड़ दिये हैं, और इन्हे ऐसा पक्षपात हो गया है कि किसीका रक्तीभर भी

१— आगम अनादिके उथापि ढारे आपै रुढ़,

अबके बनाए बालबोध मानै समती ।

जोगी जिदे भक्तनिपै दूरहुंते दौरे जात,

देखत सुहात नाहि एक जैनके जती ॥

ऐसो उदै क्रोध मान दूर किए क्रिया दान,

ऐसे पच्छगाती गुन काहूकौ न ल्यै रती ।

बाबन ही अच्छरकूं पूरेसे पिछाने नाहिं,

कैसैकै पिछानै कहौ आतम अध्यात्मी ॥

(मुल्तानरे अध्यात्मीये प्रश्न पूछायारो उत्तर सवैया १ काव्य १ दूहो १, नवा करीने मूक्या दुरुस्त ब्रात जाणीनै खुसी थया) अर्थात् मुल्तानके अध्यात्मियोने प्रश्न पुछाये थे, उनका उत्तर ।

गुण नहीं लेते । जो अध्यात्मी वावन अक्षरोंको ही अच्छी तरह नहीं पहिचानते, भला वे आत्माको कैसे पहिचानेगे ?

आगे के सवैयामे मुल्तानके अध्यात्मियोंने जो प्रश्न पूछे थे उनका उत्तर दिया है कि तुमने जो प्रश्न लिखे हैं उनके भेदभाव समझ लिये । वे तुम्हारे लिए उलझे हुए नहीं हैं, तुम्हे अपने पक्षके कारण सूझे हैं । तुम परमात्मप्रकाश, द्रव्यसग्रहादिको मानते हो, अन्य ग्रन्थोंको प्रमाण नहीं मानते, और अपने पक्षको खाचते हो । इसलिए अन्य आगमोंके उत्तर तुम्हारे चित्तपर नहीं चढ़ते, लिखकर कितने हेतु और युक्तियाँ दी जायें ? दूरसे भ्रम हो जाता है, कोई सैली नहीं कहता । बात तो तब बन सकती है, जब प्रत्यक्ष ज्ञानदृष्टि हो^१ ।

आगे एक संस्कृत श्लोक (काव्य) है और एक दोहा^२ । श्लोकके अन्तिम दो चरण अशुद्ध हैं और दोहेका भी तीसरा चरण । पर कोई विशेष बात नहीं कही है ।

१—तुम्ह जे लिखे हैं प्रश्न ताके भेद भाव बूझे,
तुमहीसौ नाहि गूजे सूझे हैं सुपन्छसौ ।

मानो परमात्माप्रकास द्रव्यसग्रहादि
और न प्रमाणो ग्रंथ ताणो आप पन्छसौ ॥
तातै और आगमके उत्तर न आवै चित्त,
लिखिकै ब्रतावै केते हेतु जुक्ति लच्छसौ ।
दूर हुं तै भ्रम होइ सैली नाहि कहै कोइ,
बात तौ बनै जो ज्ञानदृष्टि है प्रतच्छसौ ॥

२—युष्माभिर्लिखिता विचित्ररचनाप्रश्नाः परीक्षार्थिभिः
केचिच्छास्त्रभवाः सुवोधविभवाः केचित्प्रहेलीमयाः ।
ते वो नो मिलना हते नहिं कृते भ्रातो हते वः क्षमा—
स्ते प्रत्युत्तरजाल मगनमतो मीनौऽधुना नीयते ॥

३—तजै नाहि विवहारकू, भजै नाहि पछपात ।
वचूल (१) धरै दुख ना हटै, सो भ्रम सूझे कहात ॥

• महोपाध्याय धर्मवर्द्धनके अनेक ग्रन्थ उपलब्ध हैं और एक दो तो प्रकाशित भी हो चुके हैं। उनकी गुजराती रचनाएँ ही अधिक हैं। ग्रन्थरचनाकाल स० १७१९ से १७५७ तक है। इसी समयके बीच उक्त संवैया लिखे गये होगे। मुलतानमें अध्यात्मी श्रावकोंका अच्छा समूह था जो कि पहले खरतर गच्छका अनुयायी था, अतएव स्वाभाविक है कि उन्होंने धर्मवर्धनजीसे प्रश्न पूछकर पत्र-द्वारा समाधान चाहा होगा। पर उन्होंने उत्तरमें कटाक्ष ही किये हैं कि तुम आगमोंकी परवाह नहीं करते, कुछ समझते बूझते नहीं, परमात्मप्रकाश, द्रव्य-सग्रह आदिको प्रमाण मानते हो^१।

अध्यात्ममतके समालोचक ये तीनों ही ग्रन्थकार बनारसीदासजीके स्वर्गवासके ब्राह्मणके—अठारहवीं शताब्दिके पूर्वार्धके—हैं और तीनों श्वेताम्बर हैं।

ज्ञानसारजी

खरतरगच्छीय रत्नराजगणिके शिष्य ज्ञानसारजी १९ वीं शताब्दिके हैं। उनके अनेक ग्रन्थ—राजस्थानी और हिन्दीके—श्री अगरचन्दजी नाहटाके सग्रहमें हैं। उनमेंसे ‘आत्मप्रबोध-छत्तीसी’ में—जो वि० स० १८६५ के लगभग रची गई है, अध्यात्ममत और नाटक समयसारको लक्ष्य करके कुछ कटाक्ष किये गये हैं। अथ अध्यात्ममत कथन—

जो^२ जिय ग्यानसै भरयौ, ताकै बंध नवीन ।
हौहि नहीं, ऐसौ कहै, सौ दुबुद्धि मतिछीन ॥ ६
सोऊँ कहि विवहारमै, लीन भयौ ज्यौ जीव ।

१—श्री अगरचन्द नाहटाके भेजे हुए पहले गुटकेमें भी जो कुँअरपालके हाथका लिखा हुआ है, परमात्मप्रकाश और द्रव्यसग्रह भापाटीका सहित लिखे हुए हैं। इससे भी मालूम होता है कि इन ग्रन्थोंका अध्यात्मियोंमें विशेष प्रचार था। उक्त गुटकेमें योगसार, नयनक्र आदि भी हैं।

२—यह नाटक समयसारके इस दोहेको लक्ष्य करके कहा है—

ग्यानी ग्यानमग्न रहै, रागादिक मल खोइ ।

चित उदास करनी करै, करमबंध नहि होइ ॥ ३६ — निर्जराद्वार

३—‘सोऊँ’ शब्दपर टिप्पण है—‘समैसारमती कहै ।’

ताकौ मुक्ति न होहिगी, सही दुबुद्धी जीव ॥ ७

आत्मप्रबोध-छत्तीसीके अन्तमें गुजरातीमें यह टिप्पण दिया है—

“ हूं वाहिर वर्गीनी उपाश्रय छोड़िनै आय बैठो, जद श्रावगी कालौ जातै
ऋषभदासै मनै कह्यु, थे सिद्धान वाचौ तौ दोय घडी हूं भी आवू, जद मै
कह्यौ, हूं तौ उत्तराव्ययन सूत्र वाचू छू, तट तिणे कह्यु समैसारजी सिद्धात वाचौ ।
जद मै कह्युं समैसार जिनमतनौ चोर छै तिवारे कह्यु—है । समैसारमें चोरी छै
तो मनै दिखावौ । तिवारै आसवसवगद्वारैं ‘आसवा ते परीसवा परीसवा ते
आसवा’ ए सिद्धातनू एक पक्ष ग्रहीने जो चोरी हुती ते छत्तीसीमें कही, ते
सुणी मगन थई गयौ । इति । ” अर्थात् समयमार जिनमतका चोर है,
उसमें जो सिद्धान्तकी एकपक्षी चोरी है, वह छत्तीसीमें बतला दी । सुनकर
ऋषभदास काला मगन हो गया । इससे मालूम होता है कि ज्ञानसारजी
अव्यात्ममत और नाटक समयसारको किस दृष्टिसे देखते थे ।

ज्ञानसारजीकी^५ अनेक रचनाओंमें एक और छोटी-सी रचना भाव-छत्तीसी है ।
उसके अन्तिम दोहेका टिप्पण है—

“जैनगरे गोलछागोत्रे सुखलाल श्रावकै आजन्म जिनमत अरागियै शुद्धवृत्ते
जिनदर्गन आदरथौ । पछी हूं किसनगढ़ आयौ, तिवारै समयसार जिनमत
विरुद्ध वाचतौ सुण ए रचीनै मूकी । तेऊए वाचीनै वाचवूं मूकी दीधू ” अर्थात्
जयपुरमें गोलेछा गोत्रके (ओसवाल) सुखलाल श्रावकने अरागी शुद्धवृत्तिसे
जिनदर्शन ग्रहण किया । फिर मै किशनगढ़ चला आया, जब मैने सुना कि वह
जिनमतविरुद्ध समयसार बॉचता है, तब यह भावछत्तीसी रचकर रख दी ।
उसने भी इसे पढ़कर समयसारका पढ़ना छोड़ दिया ।

१—यह समयसारके इस दोहेको लक्ष्य करके है—

लीन भयौ विवहारमें, उकति न उपजै कोइ ।

दीन भयौ प्रभुपद जपै, मुकति कहोतै होइ ॥ २२—निर्जरा द्वार

२—ऋषभदास काला (खडेलवाल, सरावगी)

३—नाहटाजी इसे ‘ज्ञानसारपंदावली’ में छपा रहे हैं ।

४—ज्ञानसारजीका राजस्थानी भाषामें एक ‘कामोदीपन’ नामका ग्रन्थ है,
जो जयपुरके राजा माधवसिंहके पुत्र प्रतापसिंहजीकी प्रसन्नताके लिए लिखा गया है ।
‘माधवसिंहवर्णन’ नामकी एक छोटी-सी रचना राजाकी प्रशासामें भी है ।

इस टिप्पणी से भी मालूम होता है कि उन्हें समयसार से बहुत ही चिढ़ हो गई थी और वे यह वरदान नहीं कर सकते थे कि कोई श्रावक उसे पढ़े। भावछत्तीसी के दोहोमे भी नाटक समयसार की उक्तियों की प्रतिघटना है।

आगे हम दिगम्बर सम्प्रदाय के उन लेखकों और उनके ग्रन्थों का परिचय देते हैं जिन्होंने अध्यात्म मत का विरोध किया है।

जिस तरह श्वेताम्बर विद्वानों ने अध्यात्म मत पर आक्रमण किये हैं उसी तरह दिगम्बरों ने भी। परन्तु दिगम्बरों ने उसे 'अध्यात्म मत' न कहकर 'तेरापंथ' कहा है।

तेरापंथ का विरोध

१—पं० बखतरामजी—पं० बखतरामजी शाह चाटसूके रहनेवाले थे और जयपुर में आकर रहने लगे थे^१। उनके पिताका नाम पेमराज था। उनका बनाया हुआ 'मिथ्यात्व-खड़न नाट्क' है, जो पूर्स सुदी पंचमी रविवार सं० १८२१ को रचा गया था। उसका सारांश यह है—

पहले एक दिगम्बर मत था, उसमें से श्वेताम्बर निंकला, दोनों में भारी अक्स (अनबन) हुई जिसे सभी जानते हैं। उसीमें ब्रह्म (तर्क) करके तेरह-पंथ चल पड़ा। उसकी उत्पत्तिका कारण बतलाते हुए लिखा है कि पहले यह मत आगरे सं० १६८३ में चलौं। वहाँ कितने ही श्रावकोंने किसी पंडितसे कितने ही अध्यात्म ग्रथ सुने और वे श्रावकों की क्रियाओं को छोड़कर मुनियों के मार्ग पर चलने लगे, फिर उसीके अनुसार यह कामामें चल पड़ा।

१—ग्रंथ अनेक रहस्य लखि, जो कछु पायौ थाह।

बखतराम बरनन कियौ, पेमराज सुत साह ॥ १४०१ ॥

आदि चाटसू नगरके, वासी तिनकौं जानि ।

हाल संवाईं जयनगर, माझि बसे हैं आनि ॥ १४०२ ॥

२—'नाटक' नाम भर है, नाटकपन इसमें कुछ नहीं है।

३—अड्डारहसौ बीस इक, सुभ सवत रविवार ।

पोस मास सुदि पंचमी, रच्यौ ग्रन्थ यह सार ॥ १४०७ ॥

४—ग्रथम चल्यौ मत आगरे, श्रावक मिले कितेक ।

सोलहसौ तियासिए, गहि कितेक मिलि टेक ॥ २०

इन्होंने सनातनकी रीति छोड़कर पापकारी नई रीति पकड़ ली । पहले दो ब्रातें छोड़ी, एक जिनचरणोंमें केसर लगाना और दूसरे गुरुको नमन करना । आमेरके भट्टारक नरेन्द्रकीर्तिके समयमें यह पापधाम कुपन्थ चला । उस समय व्यापारके निमित्त कितने ही महाजन आगरे जाते थे और अध्यात्मी बन आते थे । के एक साथ मिलकर चुपचाप चर्चा किया करते थे ।

‘जयपुरके निकट सागानेर पुराना नगर है । वहाँ अमरचन्द नामके एक ब्रह्मचारी थे । उनके निकट अनेक श्रावक धर्मकथा सुना करते थे, जिनमें एक गोदीका व्येकका अमरा भौसा था । उसे धनका बड़ा धमड़ था, सो उसने जिनवानीका अविनय किया । इसपर श्रावकोंने उसे मन्दिरमें से निकाल दिया । इससे क्रोधित होकर उसने प्रतिज्ञा की कि मैं नया पथ चलाऊँगा । उसे १२ अध्यात्मी मिल गये, जिन्हे लालच देकर उसने अपने मतमें मिला लिया । एक नया मन्दिर बनवा लिया और पूजा-पाठ भी रच लिये । स० १७७३ में इस तरह यह अघजाल मत स्थापित किया^५ । राजाका एक मत्री भी उसे मिल गया । उसने सहायता देकर और डरा धमकाकार इस पन्थको बढ़ाया ।

बखतरामजीका दूसरा ग्रन्थ बुद्धिविलास है जो गुणकीर्ति मुनिकी आजासे स० १८२७ में लिखा गया है । इसमें भी तेरहपथकी प्रायः वही ब्राते हैं जो मिथ्यात्व-खण्डनमें हैं । मिथ्यात्व-खण्डनमें गुरुनमस्कार और केसर लगाना इन दो ब्रातोंको छोड़नेकी बात लिखी है, पर इसमें उनके सिवा लिखा है—

१—केसर जिनपद चरचिवो, गुरु नमिवो जग सार ।

प्रथम तजी यह दोइ विधि, मन मद ठानि असार ॥ २३

२—भट्टारक आमेरके, नरेन्द्रकीरति नाम ।

यह कुपन्थ तिनकै समै, नयौ चल्यौ अघधाम ॥ २५

३—तिनमै अमरा भौसा जाति, गोदीका यह व्योक कहाति ॥ ३०

धनकौ गरब अधिक तिन धरयौ, जिनवानीकौ अविनय करयौ ॥

तब बाकौ श्रावकनि विचारि, जिनमदिरतै दयौ निकारि ।

४—सत्रह सौ तिहोन्तरे साल, मत थायौ ऐसै अघजाल ॥ ३४

५—भोजन तनिक चढात नहि, सखरौ कहि त्यागत ।

दीपकी ठौहर सबै, रगिकै गिरी धरत ॥ २८

बुद्धिविलास काफी बड़ा ग्रन्थ है, पर उसमें कोई सिलसिला नहीं है। जहाँ जैसे विषयकी लहर आई है वहाँ वही लिख दिया है। आमेर और जयपुरका सूबा विस्तारसे वर्णन किया है और वहाँके कछवाहे राजाओंकी वशावली देकर उनके विषयमें अनेक कवियोंकी लिखी हुई प्रशंसाएँ भी उट्टृत की हैं। श्यामजी नामक ब्राह्मणके द्वारा, जो राजाका पुरोहित था, जैन मदिरोंके नष्ट भ्रष्ट किये जानेका विवरण भी दिया है। एक जगह लिखा है जैसे बिल्ली और चूहोंमें बैरभाव है, वैसा ही (बीस पंथका) बैरी तेरहपंथ है ! बीसपन्थमेसे तेरह पन्थ उसी तरह प्रकट हुआ जैसे हिन्दुओंमेसे यवनोंका कुपन्थ ! हिन्दुओंकी क्रियाएँ जैसे यवन नहीं मानते उसी तरह तेरहपन्थियोंने भी क्रियाएँ मानना छोड़ दी। तेरहपन्थ ऐसा कपटी है कि वह भगवान्से भी कपट करता है और नारियलकी रंगी हुई गिरीको दीप कहकर चढ़ाता है ।

३-पं० पन्नालालजी—बखतरामजीके बाद पं० पन्नालालजीका ‘तेरहपंथ-खंडन’ नामका ग्रन्थ है, जो पं० कदत्तरचन्द्रजी शास्त्रीकी सूचनाके अनुसार-

न्दावन करत न विम्बकौ, इनि दै आदि अनेक ।

भली तजीं खोटी गहीं, ते को कहै प्रतेक ॥ २९

तिनिके गुरु नाही कहूँ, जती न पंडित कोइ ।

वही प्रतिष्ठी आदिकी, प्रतिमा पूजत लोइ ॥ ३०

वे ही प्रतिभा ग्रंथ वै, तिनिमै बचन फिराइ ।

ठानि औरकी और ही, दीनौ पंथ चलाइ ॥ ३१

१—इस ग्रन्थकी इस्तलिखित प्रति मुझे स्व० तात्या नेमिनाथपागलने सन् १९१० के लगभग वारसी (शोलापुर) के भंडारसे लेकर भेजी थी।

सवत अद्वारह सतक, ऊपर सत्ताइस ।

मास मागसिर पख सुकल, तिथि द्वादसी सरीस ।

२—जैसे बिल्ली ऊदरा, बैरभावको सग । तैसै बैरी प्रगट है तेरापन्थ निसग ॥ बीसपन्थतै निकलकर प्रगट्यौ तेरापन्थ । हिंदुनम्मसे ज्यो कठव्यौ यवनलोककौ पंथ ॥ एहिन्दुलोककी ज्यो क्रिया, यवन न मानै लोक । तैसै तेरापन्थ भी किरिया छाड़ी बोक ॥ कपटी तेरापन्थ है, जिनसौ कपट करत । गिरी चूहोड़ी दीप कहै, खोटो मर्तकौ पंथ ॥

‘मिथ्यात्वखंडन’ के आधारपर ही लिखा गया है और अपने मतकी पुष्टिके लिए उसके कुछ पद्योंको भी उद्धृत किया है। यह जयपुरी गद्यमें है। इसका प्रारम्भ देखिए—

“ दिगंबरमनाय है सो शुद्धमनाय है । या विषै भी तेरहपंथीको अशुद्ध अमनाय है सो याकी उत्पत्ति तथा श्रद्धा शान आचरण कैसे हैं ताका समाधान—पूर्वरीतिकू छांडि नई विपरीत आमनाय चलाई ताते अशुद्ध है । पूर्वरीति तेरह थीं तिनकौं उठा विपरीत चले, तातैं तेरापंथी भये, तेरह पूर्व किसी, ताका समाधान—”

दस दिकपाल उथापि १,	गुरुचरणा नहि लागै २ ।
केसरचरणां नहि धरै ३,	पुष्पपूजा फुनि त्यागै ४ ॥
दीपक अर्चा छाडि ५,	आसिका ६ माल न करही ७ ।
जिन न्हावण ना करै ८,	रात्रिपूजा परिहरही ९ ॥
जिनसासनदेव्या तजी १०,	राव्यौ अंन चहोड़ै नहीं ११ ।
फल न चढ़ावै हरित फुनि १२,	बैठिर पूजा करै नहीं १३ ॥
ये तेरै उरधारि पंथ तेरै उरथप्पे ।	
जिन शास्त्र सूत्र सिद्धात्माहि ला वचन उथप्पे ॥	

अर्थात् उक्त तेरह वातोंको छोड़ देनेसे यह तेरहपथ कहलाया । ”

कामांकी चिढ़ी—इसके आगे पढ़ड़ी छन्दमें कामासे सागानेरकी लिखी हुई एंक चिढ़ी दी है । कामासे लिखनेवाले हैं—हरिकिसन, चिन्तामणि, देवीलाल, और जगन्नाथ और सांगानेरवालोंके नाम हैं मुकुददास, दयाचन्द, महासिह, छाजू, कछा, सुन्दर और विहारीलाल । सागानेरवालोंसे आग्रह किया गया है कि हमने इतनी वाते छोड़ दी हैं, सो आप भी इन्हे छोड़ देना — जिन चरणोंमें केसर लगाना, बैठकर पूजा करना, चैत्याल्यमें भंडार रखना, प्रभुको जलौटपर रखकर कलश ढोलना, क्षेत्रपाल और नवग्रहोंकी पूजा करना, मन्दिरमें जुआ खेलना और पंखेसे हवा करना, प्रभुकी माला लेना, मन्दिरमें भोजकोंको आने देना, भोजको-

१—मिथ्यात्व-खंडनसे तो ऐसा मालूम होता है कि बारह अव्यातमी मिले और तेरहवाँ अमरा भौसा, इस तरह तेरह अव्यात्मियोंके कारण यह तेरहपंथ कहलाया । परंतु पन्नालालजी कहते हैं कि इन तेरह वातोंको छोड़ देनेसे तेरहपंथ हुआ ।

द्वारा बाजे बजवाना, रोंधा हुआ अनाज चढ़ाना, थालोडी करना, मन्दिरमें जीमन करना, रात्रिको पूजन करना, रथयात्रा निकालना, मन्दिरमें सोना, आदि । यह चिह्नी फागुन सुदी १४ स० १७४९ को लिखी गई बतलाई है—

आई सांगानेर, पत्री कामातै लिखी ।

फागुन चौदसि हेर, सत्रहसै उनचास सुदि ॥ २६

४-चम्पारामजी — ब्रह्मतराम और पन्नालालके सिवाय चम्पारामजी पाडेने अपने ग्रन्थ चर्चासागरमें जो स० १९१० में रचा गया है तेरहपथका खंडन किया है । पं० शिवाजीलालने भी इसी समयके आसपास तेरहपंथ-खंडन नामका ग्रन्थ लिखा है । और भी कुछ ग्रन्थोंके पढ़नेकी सिफारिश प० पन्नालालजीने अपने तेरहपंथखडनमें की है—वसुनन्दि श्रावकाचार वचनिका, चर्चासार, पूजाप्रकरण, श्रावकाचार वचनिका, दर्शनसार वचनिका, चर्चासमाधान, कल्पनाकदन, श्रावकक्रिया, वोधिसार, सुबुद्धिप्रकाश, सारसग्रह । उक्त ग्रन्थ मिले नहीं, परन्तु उनमें भी इनसे अधिक कुछ होगा, ऐसा नहीं जान पड़ता ।

५-चन्दकवि—‘कवित्त तेरापंथकौ’ नामकी छोटी-सी रचना एक गुटकेमें लिखी हुई मिली है जिसके कर्ता कोई चन्द नामक कवि हैं । उसमें लिखा है कि ‘जब सागानेरमें नरेन्द्रकीर्ति भट्टारकका चातुर्मास था तब उनके व्याख्यानके समये अमरा (मौसा) गोदीकाका पुत्र, जो शास्त्रसिद्धान्त पढ़ा हुआ था, बीचबीचमें बहुत बोलता था, तब उसे व्याख्यानमेसे जूते मारकर निकाल दिया । इससे चिढ़कर उसने तेरह बातोंका उत्थापन करके तेरहपंथ चलाया । यह घटना कार्तिकी अमावास्या स० १६७५ की है^१ ।

१—सवत सोलासै पचोत्तरे, कार्तिकमास अमावस कारी ।

कीर्ति नरेन्द्र भट्टारक सोभित, चातुर्मास सागावति धारी ॥

गोदीकारा उधरो अमरोसुत, सास्त्रसिध्त पढ़ाइयौ भारी ।

बीच ही बीच बखानमै बोलत, मारि निकार दियौ दुख भारी ॥ १

तदि तेरह बात उथापि धरी, इह आदि अनादिकौ पंथ निवारयौ ।

हिंदुके मारे मतेच्छ ज्यौ रोवत, तैसै त्रयोदस रोज (?) पुकारयौ ॥ २

पागरख्या मारि जिनाल्यसै विडारि दिए तातै कुभाव धारि न मानै गुरु जतीकौ ।

झूठो दम धरै फिरै झूठ ही विवाद करै, छाडै नाहि रीस जानहार कुगतीकौ ।

मिथ्यात्वखडन और तेरहपंथखंडनमें भी इस घटनाका उल्लेख है। इतना अन्तर है कि उनमें तेरहपथकी उत्पत्तिका समय १७७३ दिया है जब कि चन्दकविने १६७५। यह अन्तर क्यों पड़ा ? हमारी समझमें ये सब लेखक बहुत पीछे हुए हैं और उक्त घटना इन सबसे पहलेकी है, जो परम्परासे सुन सुनाकर लिखी गई है। पर चन्दका लिखा हुआ समय सत्यके अधिक नजदीक मालूम होता है, क्योंकि जिस अमर (भौसा) गोदीकाके पुत्रको मन्दिरमें से निकाल देनेकी बात लिखी है, उसका पूरा नाम जोधराज गोदीका है और उसके दो ग्रन्थ उपलब्ध हैं एक सम्यक्त्वकौमुदी कथा और दूसरा प्रवचनसार भाषा। दोनों ही ग्रन्थ पद्धतियाँ हैं। पहला १७२४ का लिखा हुआ है और दूसरा १७२६ का। दोनोंमें ही जोधराजको सांगानेरका निवासी और अमरका पुत्र बतलाया है। सम्यक्त्वकौमुदीमें लिखा है—

“अमरपूत जिनवर-भगत, जोधराज कवि नाम।

वासी सांगानेरकौ, कर्ण कथा सुखधाम॥

सब्रत् सतरहसौ छौत्रीस, फागुन ब्रदि तेरस सुभ दीस।

सुकरवारको पूरन भई, इहै कथा समकित गुन ठई॥

इति श्रीसम्यक्त्वकौमुदीकथायां साहजोधराजगोदीकाविरचिताया...”

प्रवचनसारमें कहा है—

“सब्रहसै छौत्रीस सुभ, विक्रम साक प्रमान।

अरु भादौ सुदि पंचमी, पूरन ग्रंथ बखान॥

सुनय धरम ही सुखकरन, सब भूपनि सिर भूप।

मानवंस जयासिंघसुत, रामसिंघ सुखरूप॥

ताके राज सुचैनसौ, कियौ ग्रंथ यह जोध।

सागानेरि सुथानमैं, हिरदै धारि सुबोध॥

इति श्रीप्रवचनसारसिद्धान्ते जोधराजगोदीकाविरचिते...”

१—चन्द कविने अमरा गोदीकाका पुत्र लिखा है, पुत्रका नाम नहीं दिया। पर बखतरामने अमरा भौसा (पिता) को ही सभासे निकाल देनेकी बात लिखी है। ‘भौसा’ खडेलवालोका एक गोत है।

२—महावीरजी क्षेत्रकमेटी, जयपुरद्वारा प्रकाशित ‘प्रशस्ति-संग्रह, पृष्ठ २६१-२६२।’ ३—प्रशस्ति-संग्रह पृ० २३७-३८।

प्रवचनसारमें लिखा है कि पं० हेमराजजीने सख्तटीको देखकर तत्त्व-दीपिका नामकी अतिशय सुगम बचनिका लिखी और उसके आधारसे फिर मैंने 'किए कवित मुखधाम ।' इससे मालूम होता है कि जोधराज प० हेमराजजीके ही समान अध्यात्मी थे और इसलिए व्याख्यानमें तर्क-वितर्क करनेसे उनका अपमान किया गया होगा ।

इससे मालूम होता है कि जोधराज गोदीकाके समयमें सवत् १७२० के आसपास ही यह घटना घटित हुई होगी । भट्टारक नरेन्द्रकीर्ति बहुत करके आमेरकी गद्दीके ही भट्टारक होगे । विष्वतरामका वितलाया हुआ समय १७३३ गलत जान पड़ता है ।^३

जोधराज गोदीकाके प्रवचनसारके अन्तमें एक सबैया दिया हुआ है, जो बहुत विचारणीय है —

कोई देवी खेतपाल वीजासनि मानत है,

कई सती पित्र सीतलासौ कहै मेरा है ।

कोई कहै सावलौ, कवीरपद कोई गावै,

कई दादूपंथी होइ परै मोहघेरा है ॥

कोई ख्वाजै पीर मानै, कोई पंथी नानकके,

कई कहैं महावाहु महारुद्र चेरा है ।

याही बारा पंथमै भरमि रहौ सबै लोक,

कहै जोध अहो जिन तेरापंथ तेरा है ॥

१— ता टीकाकौ देखिकै, हेमराज सुखधाम ।

करी बचनिका अति सुगम, तत्वदीपिका नाम ।

देखि बचनिका हरसियौ, जोधराज कवि नाम ।

२—पं० हेमराजजीके 'चौरासी बोल' की एक हस्तलिखित प्रति जयपुरके भट्टारमें है, जिसके अन्तमें लिखा है—“लिखतं स्वामी वेणीदास अवरगावाद माहि सं० १७२३ पोस सुदी पञ्चमी । या पोथी साह जोधराज.. की छै मुझम सागानेर मध्ये ।”

३—आमेरके भट्टारकोकी पट्टावर्लीसे नरेन्द्रकीर्तिका ठीक समय मालूम हो सकता है ।

अर्थात् सारे लोग सती, क्षेत्रपाल आदिके बारह पथोमें भरम रहे हैं, परन्तु जोधकवि कहता है कि हे जिनदेव, उक्त बारह पथोसे अलग 'तेरापंथ' तेरा है।

- यद्यपि तेरहपथकी यह व्युत्पत्ति भी उसी ढगकी और बल्पनाप्रसूत है जिस तरह केसर चढ़ाना आदि तेरह बातोंके छोड़नेकी या बारह अध्यात्मियोंके साथ तंरहवे अपरा भौसाके मिल जानेकी; परन्तु पूर्वोक्त सबैया बतलाता है कि, स० १७२६ में जोधराजके प्रवचनसारकी रचनाके समय अध्यात्म-मत तेरा-पंथ कहलाने लगा था और यह अध्यात्म मत वही था जिसे बखतराम आदिने आगरेसे चला बतलाया है।

अध्यात्ममत और तेरापंथ

अध्यात्ममत और तेरापंथ दोनों एक ही हैं। ऐसा जान पड़ता है कि अध्यात्ममत ही किसी कारण तेरापथ कहलाने लगा है। श्वेताम्बर विद्वानोंने तो इसे अध्यात्ममत ही कहा है तेरापथ नहीं, परन्तु दिगम्बरोंने तेरापथ कहा है, साथ ही यह भी बतलाया है कि यह पहले आंगरेमें चला, वही किसीसे अध्यात्म-ग्रन्थ सुनकर लोग अध्यात्मी बन आए और तेरापथी हो गये। तेरापंथ नामकी अनेक व्युत्पत्तियों बतलाई गई हैं, परन्तु समाधानयोग्य उनमें एक भी नहीं है।

- यद्यपि प्रारभमें इसके अनुयायी श्वेताम्बर सम्प्रदायके ही अधिक थे, परन्तु उनमें जो विचार-क्रान्ति हुई थी, वह जान पड़ता है राजमल्लजीकी समयसारकी बाल्मीधटीकाके कारण हुई थी और दूसरे अध्यात्म ग्रन्थ भी, जिनकी चर्चा उनकी जानगोष्ठियोंमें होती थी दिगम्बर सम्प्रदायके थे, इस लिए श्वेताम्बर विद्वानोंको इसे दिगम्बर ठहराने और विरोध करनेमें सुगमता हो गई। इस विरोधमें जो कुछ लिखा गया है, उसका अधिकांश उन्होंने मानताथोंको लेकर है जिनमें दिगम्बर और श्वेताम्बरोंमें मतभेद है और अध्यात्मसे जिनका बहुत ही कम सम्बन्ध है। वास्तवमें देखा जाय तो अध्यात्म दोनोंका लगभग एकसा है। स्त्रीमुक्ति, केवलिभुक्ति आदि विवादग्रस्त बातोंमें अध्यात्मी पढ़े ही नहीं। उन्होंने तो जैनधर्मके मूल अध्यात्मिक रूपको पकड़नेकी ही चेष्टा की जो उस समय यतियों और भद्रारकोंकी कृपासे बाहरी क्रियाकाण्ड और आडम्बरोंमें छुप गया था। उन्हे जैनधर्मकी दृढ़ प्रतीति थी, पर वे न

श्वेताम्बर थे और न दिगम्बर । म० मेघविजयजीने अपने युक्तिप्रबोधमे (१७ वीं चाथाकी टीकामे) कहा है कि “ अध्यात्मी या वाराणसीय कहते हैं कि हम न दिगम्बर हैं और न श्वेताम्बर, हम तो तत्त्वार्थी—तत्त्वकी खोज करनेवाले— हैं । इस महीमण्डलमे मुनि नहीं है । भद्रारक आदि जो मुनि कहलाते हैं वे गुरु नहीं हैं । अध्यात्म मत ही अनुसरणीय है, आगमिक पन्थ प्रमाण नहीं है, साधुओंके लिए वनवास ही ठीक है । ”

इससे यह बात स्पष्ट हो जाती है कि अध्यात्मी न दिगम्बर थे और न श्वेताम्बर । वे अपनेको केवल जैन समझते थे और उनकी दृष्टिमे श्वेताम्बर यति मुनि और दिगम्बर भद्रारक दोनों एक-से थे, जैनत्वसे दूर थे और इसीलिए इन दोनों सम्प्रदायोंके धनी धोरियोंने अपने स्वच्छन्द शासनोंकी नीव हिलती देखी और उनकी रक्षाका प्रबन्ध किया ।

श्वेताम्बरोंके समान दिगम्बर सम्प्रदायके विचारशील लोगोंने भी इस अध्यात्म मतको अपनाया और उनमें यह तेरापंथ नामसे प्रचलित हुआ । कामा, सांगानेर, जयपुर आदिमे यह पहले फैला और उसके बाद धीरे धीरे सर्वत्र फैल गया ।

बनारसी-साहित्यका परिचय

१-नाममाला—बनारसीदासजीकी उपलब्ध रचनाओंमे यह सबसे पहली है जो आश्विन सुदी १० सवत् १६७० को समाप्त हुई थी । अपने परम विचक्षण मित्र नरोत्तमदास^१ खोव्रा और थानमल खोवराके कहनेसे उनकी इसमे प्रवृत्ति हुई थी । धनजयकी सरबृत नाममालके ढंगका यह एक छोटा-सा पद्यबद्ध शब्दकोश है और बहुत ही सुगम है ।

‘अपनी आत्मकथामें उन्होंने लिखा है कि जब उनकी अवस्था चौदह वर्षकी ची तब पं० देवदत्तके पास उन्होंने नाममाला और अनेकार्थकोश पढ़ा था ।

१—मित्र नरोत्तम थान, परम विच्छ्नन धरमनिधि (धन) ।

तासु वचन परवान, कियौ निवंध विचार मन ॥ १७०

सोग्हसै सत्तरि समै, असो मास सित पञ्च ।

विजै दसमि ससिवार तह, स्वन नखत परतच्छ ॥ १७१

दिन दिन तेज प्रताप जय, सदा अखंडित आन ।

पातसाह थिर नूरदी, जहागीर सुलतान ॥ १७२ — नाममाला

अवश्य ही इनमेंके नाममाला और अनेकार्थकोश धनजयके ही होगे। क्यों कि उसकी श्लोकसंख्या दो सौ बतलाई है, जो वास्तवमें धनजय नाममालाकी श्लोकसंख्या है^३। आगे सबत् १६७१ में जौनपुरके नवाब किलीच खाके बड़े बेटेको उन्होंने नाममाला और श्रुतबोध पढाया था। इससे भी माल्स होता है कि वे धनजयनाममालासे अच्छी तरह परिचित थे। परन्तु इसका अर्थ यह नहीं कि यह नाममाला धनजय नाममालाका अनुवाद है। हमने दोनोंको मिलान करके देखा तो माल्स हुआ कि इसमें न स्वतंत्र नाममाला तथा अनेकार्थ नाममालाका शब्दक्रम है, और न संस्कृतके सभी शब्द लिये हैं। बल्कि जैसा कि उन्होंने कहा है, इसमें शब्दसिद्धिका मन्थन करके और प्रचलित शब्दोंका अर्थ-विचार करके भाषा, प्राकृत और संस्कृत तीनोंके शब्द लिये हैं^४।

२ नाटक समयसार—आचार्य कुन्दकुन्दके प्राकृत ग्रथ समयसारपाहुड़-पर ‘आत्मख्याति’ नामकी विगद टीका है जिसके कर्ता अमृतचन्द्र हैं। इस टीकाके अन्तर्गत मूल गाथाओंका भाव विशद करनेके लिए, उन्होंने जगह जगह स्वरचित संस्कृत पद्य दिये हैं जो ‘कलश’ कहलाते हैं। उनकी संख्या २७७ हैं और वे ‘समयसारकलंशा’ नामसे स्वतन्त्र ग्रन्थके रूपमें भी मिलते हैं।

१—पंडित देवदत्तके पास। किछु विद्या तन करी अभ्यास। १६८
पढ़ी नाममाला सै दोई। और अनेकारथ अवलोह॥

२—कबहुं नाममाला पढ़ै, छंदकोस सुतबोध।
करै कृपा नित एक-सी, कबहु न होइ विरोध॥ ४५५ अ० व०

३—यह ‘नाममाला’ वीर सेवामन्दिर दिल्लीसे प्रकाशित हो चुकी है।

४—संवदसिद्धि मंथान करि, प्रगट सु अर्थ बिचारि।

भाषा करै बनारसी, निज गति मति अनुसारि॥ २

भाषा प्राकृत संस्कृत, त्रिविधि सुसबद समेत।

‘जानि’ ‘बखानि’ ‘सुजान’ ‘तह,’ ए पदपूरनहेत॥ ३

५—समयसार (कलश) के ९ अंक हैं और उनमें क्रमसे ४५, ५४, १३,
१२, ८, ३०, १७, १३ और ८५, इस तरह सब मिलाकर २७७
संस्कृत पद्य हैं, जब कि बनारसीके नाटक समयसारमें ७२७ छ द।

‘ वह मंदिर यह कलश कहावै ? — समयसार मन्दिर है और यह उसका कलश है । आत्मख्यातिटीकामे समयसारको शान्तरसका नाटक कहा है और उसमें जीव अजीवके स्वाग दिखलाए हैं और इसीलिए बनारसीदासने इसका नाम ‘ नाटक समयसार ’ रखा है । कलगोपर भट्ठारक शुभचन्द्र (१६ वी शताव्दि) की एक ‘ परमाध्यात्मतरणिणी ’ नामकी सस्कृत टीका भी है । पाण्डे राजमलजीने कलगोकी एक बालबोधिनी भाषाटीका भी लिखी थी, जो बनारसीदासजीको प्राप्त हुई थी ।

उनके आगरानिवासी पॉच मित्रोने कहा कि—

नाटकसमैसार हितजीका, सुगमरूप राजमलटीका ।

कवितबद्ध रचना जो होई, भाषा ग्रन्थ पढ़ै सब कोई ॥ ३४

और तब बनारसीदासजीने इस ग्रन्थकी रचना की ।-

इसमे ३१० दोहा-सोरठा, २४५ इक्सीसा कवित्त, ८६ चौपाई, ३७ तेझीसा सबैया, २० छप्य, १८ घनाक्षरी, ७ अडिल्ल और ४ कुडिल्या, इस तरह सब मिलाकर ७२७ पद्य हैं, जब कि मूल कलशा २७७ है^१ । क्योंकि इसमे मूल ग्रन्थके अभिप्रायोको खूब स्वतन्त्रतासे एक तरहकी मौलिकता लाकर लिखा है, इसलिए स्कामाविक है कि पद्यपरिमाण बढ़ जाय । इसके सिवाय अन्तके चौदहवें गुणस्थान अधिकारको स्वतन्त्र रूपसे लिखा है जिसमे ११३ पद्य हैं । फिर अन्तमे उपसहाररूप ४० पद्य और है । प्रारम्भमे भी उत्थानिका रूप ५० पद्य हैं ।

इस तरह कुन्दकुन्दके प्राकृत समयपाहुड, अमृतचन्द्रके समयसारकलश और राजमलजीकी बालबोध भाषाटीकाके आधारसे इस छन्दोबद्ध नाटक-समयसारकी रचना हुई है और इस दृष्टिसे यह कोई स्वतंत्र ग्रन्थ नहीं है । फिर भी एक मौलिक ग्रन्थ जैसा मालूम होता है । कही भी किलष्टता, भावदीनता और परमुखामेथा नहीं दिखलाई देती ।

अर्थात् बनारसीदासजीने समयसारके कलशोका अनुवाद ही नहीं किया है, उसके मर्मको अपने ढगसे इस तरह व्यक्त किया है कि वह बिल्कुल स्वतंत्र जैसा मालूम होता है और यह कार्य वही लेखक कर सकता है जिसने उसके मूलभावको अच्छी तरह हृदयगम करके अपना बना लिया है । हम नीचे इस

तरहके कुछ कलश, राजमल्लजीकी बालबोधिनी टीका और समयसारके पद्म पाठकोके सामने उपस्थित कर रहे हैं। बालबोधिनी टीकाकी भाषा कैसी थी, सो भी इससे मालूम हो जायगा और यह भी कि उसका कितना सहारा लिया गया है—

कलश—नमः समयसाराय स्वानुभूत्या चकासते ।

चित्स्वभावाय भावाय सर्वभावान्तरच्छिदे ॥ १ ॥

वा० वो०—स्वभावाय नमः । भावशब्दै कहिजै पदार्थ, पदार्थ सज्जा छै । सत्त्वस्वरूप कहु तिहितै यौ अर्थु ठहरायौ जु कोई सास्वतौ वस्तुरूप तीहै म्हाकौ नमस्कारु । सो वस्तुरूप किसौ छै चित्स्वभावाय चित् कहिजै चेतना सोई छै स्वभावाय कहता स्वभावसर्वस्व जिहिकौ तिहिकौ म्हाकौ नमस्कारु । इहि विशेषण कहता दोइ समाधान हौहि छै । एकू तौ भाव कहता पदार्थ, ते पदार्थ केई चेतन छै केई अचेतन छै । तिहि माहै चेतनपदार्थ नमस्कारु करिवा जोग्य छै इसौ अर्थु उपजै छै । दूजौ समाधान इसौ जु यद्यपि वस्तुकौ गुण वस्तु ही माहै गर्भित छै । वस्तु गुण एक ही सत्त्व छै । तथापि भेदु उपजाइ कहिवा ही जोग्य छै । विशेषण कहिवा पापै वस्तुकौ ज्ञानु उपजै नाही । पुनः कि विशिष्टाय भावाय, और किसौ छै भाउ, समयसाराय । यद्यपि समय शब्दका बहुत अर्थ है तथापि एनै अवसर समय शब्दै सामान्यपनै जीवादि सकल पदार्थ जानिबा । तिहि माहै जु कोई सार छै, सार कहता उपादेय छै जीव वस्तु तिहिकौ म्हाकौ नमस्कारु । इहि विशेषणकौ यौ भावार्थ सारपनौ जानि चेतन पदार्थ है नमस्कारु प्रमाण राख्यौ, अेसार पदार्थ जानि अचेतन पदार्थकौ नमस्कारु निपेध्यौ । आगै कोई वितर्क करिसी जु सब ही पदार्थ आपना आपना गुणपर्याय विराजमान छै, स्वाधीन छै, कोई किहीकै आधीन नही, जीव पदार्थकौ सारपनौ ब्यौ घटै छै । तिहिकौ समाधान करिवाकहु दोइ विशेषण कह्या । पुनः कि विशिष्टाय भावाय, और किसौ छै भाउ, स्वानुभूत्या चकासते सर्वभावान्तरच्छिदे । एनै अवसर स्वानुभूति कहता निराकुलत्व लक्षण शुद्धात्मपरिणामस्वरूप अतीन्द्रिय सुखु जानिबौ, तिहिरूप चकासते कहता अवस्था छै तिहिकी इसौ छै । सर्वभावान्तरच्छिदे, सर्वभाव कहता अतीत अनागत वर्तमान पर्यायसहित अनत गुण विराजमान जांत जीवादिपदार्थ तिहिकौ अंतर छेदी एक समय माहै जुगपत् प्रत्यक्षपनौ जाननशील जु कोई शुद्ध जीव वस्तु तिहिकौ म्हाकौ नमस्कारु । शुद्ध जीवकहु सारपनौ घटै छै । सार-

कहतां हितकारी असार कहतां अहितकारी । सो हितकारी सुखु जानिज्यौ,
अहितकारी दुखु जानिज्यौ । जातहि अजीवपदार्थे पुद्रलधर्माधर्माकाशकालकहु
अरु ससारी जीवकहु सुखु नाही, ज्ञानु भी नाही, अरु तिहिकौ स्वरूप जानता
जाननहारा जीवकहु भी सुखु नाही, ज्ञानु भी नाही । तिहितै इनकौ सारपनौ
घटै नही । शुद्धजीवकहु सुखु छै ज्ञानु भी छै । तिहिकै जानतां अनुभवतां जानन-
हाराकौ सुखु छै ज्ञान भी छै । तिहितै शुद्ध जीवकौ सारपनौ घटै छै ।

पदानुवाद— सोभित निज अनुभूतिजुत, चिदानन्द भगवान् ।
सार पदारथ आतमा, सकल पदा रथ-ज्ञान ॥

कलश— अनन्तधर्मणस्तत्त्वं पश्यन्ती प्रत्यगात्मनः ।
अनेकान्तमयी मूर्तिर्नित्यमेव प्रकाशताम् ॥ २

वा० टी०—नित्यमेव प्रकाशता—नित्य कहता सदा त्रिकाल, प्रकाशतां
कहता प्रकाशकहु, करहु, इतना कहता नमस्कार कियौ । सो कौन, अनेकान्त-
मयीमूर्ति । - न एकातः अनेकान्तः, अनेकान्त कहतां स्याद्वाद, तिहिमयी कहतां
सोई छै, मूर्ति कहता स्वरूप जिहिकौ, इसी छै सर्वज्ञका वाणी कहतां दिव्यध्वनि ।
एनै अवसर आशंका उपजै छै । कोई जानिसे, अनेकान्त तो सशय छै, संशय
मिथ्या छै । तिहि प्रति इसौ समाधान कीजै । अनेकान्त तो सशयको दूरीकरण-
शील छै अरु वस्तुस्वरूपकहुं साधनशील छै । तिहिको व्यौरौ—जो कोई
सत्तास्वरूप वस्तु छै, सो द्रव्य गुणात्मक छै, तिहि माहै जो सत्ता
अभेदपने द्रव्यरूप कहिजै छै सोई सत्ता भेदपनेकरि गुणरूप कहिजै छै । इहि-
कौ नाउ अनेकान्त कहिजै । वस्तुस्वरूप अनादिनिधन इसौ ही छै । काहूकौ
सारौ नही । तिहितै अनेकान्त प्रमाण छै । आगे जिहि वाणीकहु नमस्कार
कियौ सौ वाणी किसी छै प्रत्यगात्मनस्तत्त्वं पश्यन्ती—प्रत्यगात्मा कहता सर्वज्ञ
वीतराग, तिहिकौ व्यौरौ, प्रत्यग भिन्न कहतां द्रव्यकर्म, भावकर्म, नोकर्म तहिं
रहित छै आत्मा जीव द्रव्य जिहिकौ सो कहिजै प्रत्यगात्मा, तिहिकौ तत्त्व कहिजै
स्वरूप, ताकहुं पश्यन्ती अनुभवनशील छै । भावार्थ—इस्यौ जो कोई विरक्त
करिसै दिव्यध्वनि तौ पुद्रलात्मक छै अचेतन छै, अचेतननै नमस्कार निषिद्ध
छै । तीहे प्रति समाधान करिवाकै निमित्त यौ अर्थ कह्या, जो सर्वज्ञस्वरूप-
अनुसारिणी छै । इसौ मानिवा पाषै भी बनै नही । ताकौ व्यौरौ—वाणी जो

अचेतन छै । तिहि सुनतां जीवादि पदार्थको स्वरूपज्ञान ज्यौ उपजै छै त्यौ ही जानिज्यौ । वाणीकौ पूज्यपणौ भी छै । कि विशिष्टस्य प्रत्यगात्मनः, किसौ छै सर्वज्ञ वीतराग । अनन्तधर्मणः अनंत कहता अनि बहुत छै, धर्म कहता गुण जिहिकौ इसौ छै, भावार्थ - इसौ जो कोई मिथ्यावादी कहै छै परमात्मा निर्गुण छै गुण विनाश हूवा परमात्मापणो होइ छै, सो इसौ मानिवौ झँठो छै । जिहितै गुण विनश्या द्रव्यकौ भी विनाश छै ।

पद्या० — जोग धरै रहै जोगसौ भिन्न, अनंत गुनात्म केवलग्यानी ।

तासु हृदै द्रहमौ निक्षसी, सरिता सम है लुतसिन्धु समानी ॥

यातै अनंत नयात्म लँछन, सत्यसरूप सिधत बखानी ।

बुद्धि लखै न लखै दुरबुद्धि, सदा जगमाहि जगै जिनबानी ॥ ३ जीवद्वार

कलश—क्वचिल्लसति मेचकं क्वचिदमेचकामेचकं

क्वचित्पुनरमेचकं सहजमेव तत्त्वं मम ।

तथापि न विमोहयत्यमलमेधसा तन्मनः

परस्परसुसहृष्टप्रकटशक्तिचक्रं स्फुरत् ॥ ९ साध्यसाधकद्वार

वा० टी०—भावार्थ इसौ—इहि शास्त्रकौ नाम नाटक समयसार छै, तिहितै यथा नाटकविषै एक भाव अनेकरूप करि दिखाइजै छै तथा एक जीव द्रव्य अनेक भावकरि साधिजै छै । मम तत्त्व सहज, कहता म्हारौ शानमात्र जीव वस्तु सहज ही इसौ छै, किसौ छै । क्वचित् मेचकं लसति—कहतां कर्मसंयोगथकी रागादिभावरूप परिणतिकै देखता अशुद्ध इसौ आस्वाद आवै छै । पुनः कहता एकातपनै इसौ ही छै, यौ नही छै, इसौ फुनि छै । क्वचित् अमेचकं, कहता एक वस्तुमात्र रूप देखता शुद्ध छै एकातपनै । इसौ फुनि न छै तो किसौ छै । क्वचितमेचकामेचक—कहता अशुद्धि परिणतिरूप, वस्तुमात्ररूप एक ही बारकै देखता अशुद्ध फुनि छै शुद्ध फुनि । इसौ दौज विकल्प घटै छै इसौ क्यौ छै । तथापि कहता तौ फुनि, अमलमेधसा तत् मनः न विमोहयति—अमलमेधसा कहता सम्यग्दृष्टि जीवहकौ, तत् मनः कहता तत्त्वज्ञानरूप छै जो बुद्धि, न विमोहयति, कहता सशयरूप नही भ्रमै छै ।

भावार्थ इसौ—जो जीव स्वरूप शुद्ध फुनि है अशुद्ध फुनि है शुद्ध अशुद्ध फुनि है । इसौ कहता अवधारिवाकौ भ्रमको ठौर है तथापि जे स्याद्वादरूप वस्तु अवधारहि है त्याहंको सुगम है, भ्रम नाही उपजै है । किसौ है वस्तु—परस्परसुसंहृत्-प्रकटशक्तिचक्र — परस्पर कहतां माहोमाही एक सत्ताहृप, सुप्रहृत कहता मिली है इसी है, प्रगट शक्ति कहता स्वानुभवगोचर जो जीवकी अनेक शक्ति त्याहकौ, चक्रं कहता समूह है जीव वस्तु । और किसौ है, स्फुरत कहता सर्वकाल उद्योतमान है ।

पद्मा० — करम अवस्थामै असुद्धसौ बिलोकियत,

करमकलंकसौ रहित सुद्ध अंग है ।
 उमै नैप्रमान समकाल सुद्धासुद्ध रूप,
 ऐसो परजाइधारी जीव नाना रंग है ॥
 एक ही समैपै त्रिधारूप पै तथापि जाकी,
 अखडित चेतनासकति सरबग है ।
 यहै स्यादवाद याकौ भेद स्यादवादी जानै,
 मूरख न मानै जाकौ हियौ दग भग है ॥ ४८ साध्यसाधकद्वार

आगे एक कलश दिया जा रहा है, जिसके अभिप्रायको बनारसीदासजीने कई पद्मोंमें बिल्कुल स्वतन्त्र रूपसे विस्तारके साथ नई नई उपमाएँ आदि देकर स्पष्ट किया है—

कलश — आत्मानं परिशुद्धमीसुभिरतिव्यासि प्रपद्यान्धकैः
 कालोपाधिवलादशुद्धिमधिका तत्रापि मत्वा पैरः ।
 चैतन्यं क्षणिक प्रकर्त्प्य पृथुकैः शुद्धञ्जुसूत्रे रतै-
 रात्मा व्युज्जित एष हारवदहो निःसूत्रमुक्तेक्षुभिः ॥ १६
 — सर्वविशुद्धिद्वार

पद्मानुवाद — कहै अनातमकी कथा, चहै न आतमसुद्धि ।
 रहै अव्यातमसौ बिमुख, दुराराध्य दुरबुद्धि ॥
 दुरबुद्धी मिथ्यामती, दुरगति मिथ्याचाल ।
 गहि एकंन दुरबुद्धिसौ, मुक्ति न होइ त्रिकाल ॥

कायासे चिन्हारै प्रीति मायाहीसौ हार जीति, लिये हठरीति जैसे हारिल्की लकरी ।
 चुगल्के जोर जैसे गोह गहि रहै भूमि, त्यौ ही पाय गाढै पै न छाडे टेक पकरी ॥
 मोहकी मरोरसौ भरमकौ न ठौर पावै, धावै चहु और ज्यौ बढावै जाल मकरी ।
 ऐसै दुर्बुद्धि भूलि झूठके अरोखे झूलि, फूली फिरै ममता जंजीरनिसौ जकरी ॥
 वात सुनि चौकि उठै वातहीसो भौकि उठै, वातसौ नरम होइ वातहीसौ अकरी ।
 निंदा करै साधुकी प्रससा कर हिंसककी, साता मानै प्रभुता असाता मानै फकरी ॥
 मोप न सुहाइ दोप देखै तहां पैठि जाइ, काल्सौ डराइ जैसे नाहरसौ बकरी ।
 ऐसै दुर्बुद्धि भूलि झूठके झूरोखे झूलि, फूली फिरै ममता जंजीरनिसौ जकरी ॥

केर्द कहैं जीव छनभगुर, केर्द कहैं करम करतार ।

केर्द करमरहित नित जंपहि, नय अनत नाना परकार ॥

जे एकात गहैं ते मूरख, पंडित अनेकांत पख धार ।

जैसे भिन्न भिन्न मुक्तागन, गुनसौ गुहत कहावै हार ॥

जथा सूतसग्रह विना, मुक्तामाल न होइ ।

तथा स्यादवादी विना, मोख न साधै कोइ ॥ ४० स० वि० द्वार

इन सब उदाहरणोंसे समझमे आजाता है कि नाटक समयसार भावानुवाद होकर भी अनेक अशोंमे मौलिक है ।

इस ग्रन्थका प्रचार श्वेताम्बर सम्प्रदायमे अधिक रहा है और अबसे कोई अस्सी वर्ष पहले (दिसम्बर सन् १८७६ में) इसे भीमसी माणिक नामके श्वेताम्बर प्रकाशकने ही गुजरातीटीकासहित प्रकाशित किया था । इसकी हस्तलिखित प्रतियों भी अनेक श्वेताम्बर साधुओंकी लिखी हुई मिलती है । २ दिगम्बर सम्प्र-

१—यह टीका मुनि रूपचन्द्रजीकी हिन्दी टीकाके आधारसे लिखी गई थी ।

२—‘विशाल भारत’ मार्च १९४७ मे मुनि कान्तिसागरजीका ‘क० बनारसी-दास और उनके ग्रन्थोंकी हस्तलिखित प्रतियों’ शीर्षक लेख प्रकाशित हुआ है । उसमे जिन प्रतियोंका परिचय दिया है, वे प्रायः सभी श्वै० मुनियों या श्रावकों द्वारा लिखी गई हैं । नाटक समयसारकी एक प्रति उदयपुरमे चन्द्रगच्छीय शान्तिसूरिके विजयराज्यमे वस्तुपालंगणि, शिष्य संदारग ऋषिने स० १७१७ मे-

दायमे जहाँतक मुझे स्मरण है सबसे पहले स्व० बाबू सूरजभानजीने नाटक समयसार देवब्रन्दसे प्रकाशित किया था । उसके बाद फलटणसे स्व० नाना रामचन्द्र नागने और उसके बाद अनेक प्रकाशकोने । भाषाटीका सहित भी दो स्थानोंसे प्रकाशित हो चुका है ।

३ बनारसीविलास—पूर्वोक्त दो ग्रन्थोंके सिवाय बनारसीदासजीकी जितनी भी छोटी मोटी रचनाएँ हैं वे सब इस ग्रन्थमें दीवान जगजीवनने संग्रह कर दी हैं और इस संग्रहका नाम बनारसीविलास रखा है । ये आगरेके ही रहनेवाले थे और बनारसीदासजीके अवसानके कुछ ही समय बाद वैत्र सुदी २ वि० स० १७०१ को उन्होंने यह संग्रह किया था । जिन रचनाओंका उल्लेख बनारसी-दासजीने अपनी आत्मकथा (अर्धकथानक) में किया है वे सभी इसमें हैं, वित्कि उनके सिवाय ‘ कर्मप्रकृतिविधान ’ नामकी अंतिम रचना भी है जो फागुन सुदी ७ सं० १७०० को समाप्त हुई थी, अर्थात् कर्मप्रकृतिविधानके केवल २५ दिन बाद ही बनारसीविलास संग्रहीत हो गया था । बहुत संभव है कि इसी बीच कविवरका देहान्त हो गया और उसके बाद ही उनकी स्मृति-रक्षाका यह आवश्यक कार्य पूरा किया गया ।

बनारसीविलासमें जो रचनाएँ संग्रहीत हैं उनमेंसे ज्ञानबाबनी (१६८६), जिनसहस्रनाम (१६९०). सूक्तमुक्तावली (१६९१) और कर्मप्रकृतिविधान (१७००) इन चार रचनाओंमें ही रचनाकाल दिया है, शेषमें नहीं । परन्तु अर्धकथानकसे नीचे लिखी रचनाओंके सबधमें मालूम हो जाता है कि वे लगभग किस समय रची गई थीं ।

लिखी है, जो ब्रदोदास म्यूजियम कलकत्तामें है । दूसरी प्रतिको ऋषि जिनदत्तने स० १८६९ में नजीबावादमें लिखी । यह प्रति अब बंगाल रायल एशियाटिक सोसाइटी (नं० ६८४५) में सुरक्षित है । तीसरी प्रति भी उक्त सोसायटी (६७०१) में हैं जो साह मेघराजजीपठनार्थे लिखी गई थी । सबत् नहीं है । चौथी सटीक प्रति रूपचन्द्रके प्रगिष्ठ गजसारमुनिकी सबत् १८३९ की लिखी हुई है ।

३—पं० दुद्धिलाल श्रावककी टीकासहित जैनग्रन्थरत्नाकर वग्रई द्वारा प्रकाशित और रूपचन्द्रकृत टीकासहित ब्र० नन्दलालजी द्वारा भिण्डसे प्रकाशित ।

संवत् १६७० (अ० क० पद्म ३८६-८७ के अनुमार)

१—अजितनाथके छन्द

२—नाममाला^१

संवत् १६८० (५९६-९७)

३—ग्यानपचीसी

४—ध्यानबत्तीसी

५—अध्यात्मके गीत

६—शिवमन्दिर (कल्याणमंदिर)

स० १६८०-९२ के बीच (६२५-२८)

७—सूक्तिमुक्तावली

८—अध्यात्मबत्तीसी

९—पैडी (मोक्षपैडी)

१०—फाग धमाल (अध्यात्म फाग)

११—(भव) सिन्धुचतुर्दशी

१२—प्रास्ताविक फुटकर कविता

१३—शिवपचीसी

१४—सहस्रठोतर नाम (सहस्रनाम)

१५—कर्मछत्तीसी

१६—झ्लना (परमार्थ हिडोलना)

१७—अन्तर रावन राम (राग सारग)

१८—दोइ विध औखे (राग गौरी)

१९—दो वचनिका (परमार्थ वचनिका, उपादान निमित्तकी चिह्नी)

२०—अष्टक गीत (शारदाष्टक)

२१—अवस्थाष्टक

२२—पट्टदर्शनिष्टक

२३—गीत बहुत (अव्यात्मपदपंक्तिके २१ पद)

१—‘नाममाला’ बनारसीविलासमें सप्रह नर्हा की गई है, अलग है।

२—जयपुरसे प्रकाशित बनारसीविलासमें ७ ही पद छपे हैं, शेष छूट गये हैं।

संवत् १६९३ (अ० क० ६३८)

२४ नाटकसमयसार

इनके सिवाय बनारसीविलासके प्रारंभकी जगजीवनकृत विषय-सूचनिकाके अनुसार नीचे लिखी रखनाएँ और हैं जिनमेंसे दोके सिवाय शेषका समय मात्रम् जहाँ हो सका ।

२५ बावनी सबैया (ज्ञान-बावनी) सं० १६८६

२६ वेदनिर्णय पंचासिका

२७ ब्रेसठ शलाकापुरुष

२८ कर्मप्रकृतिविधान (सं० १७००)

२९ साधुबन्दना

३० षोडश तिथि

३१ तेरह काठिया

३२ पंचपदविधान

३३ सुमतिदेवीशतक

३४ नवदुर्गाविधान

३५ नामनिर्णयविधान

३६ नवरत्न कवित्त

३७ पूजा (अष्टप्रकारी जिनपूजा)

३८ दशदान-विधान

३९ दग बोल

४० पहेली

४१ प्रश्नोत्तर दोहा (सुप्रश्न)

४२ प्रश्नोत्तरभाल

४३ गान्तिनाथ छन्द (गान्तिजिनस्तुति)

४४ नवसेनाविधान

४५ नाटक कवित्त (पाठान्तर कलशोका अनुवाद)

४६ मिथ्यामति वाणी (मिथ्यामत)

४७ गोरखके वचन

४८ वैद्य आदि भेद

४९ निमित्त उपादानके दोहे

५० मल्हार (सोरठ राग)

अध्यात्मपदपंक्तिमे २१ पद हैं। उनमें भैरव, रामकली, विलावल तो पद हैं, पर १७ वों 'आलाप' है जो दोहोंमें है। विषयमूलनिकामें भैरव आदि नाम तो हैं, पर 'आलाप' नहीं है। सो उसे पदपक्तिसे अलग गिनना चाहिए। इन सब रचनाओंके नाम अर्ध-कथानकमे नहीं दिये, पर यदि हम नीचे लिखी पक्तियोके 'और', 'अनेक', और 'बहुत' के भीतर इन सबको समझ लें, तो इनका रचनाकाल १६८० से १६९२ तक मान लेना अनुचित न होगा—

तब फिर और कवीसुरी, भई अध्यात्ममाहि । ४३६

अरु इस बीच कवीसुरी, कीनी बहुरि अनेक । ६२५

अष्टक गीत बहुत किए, कहौं कहालौ सोइ ॥ ६२८

१ जिनसहस्रनाम — विष्णुसहस्रनाम, शिवसहस्रनाम आदिके समान जिनसेन, हेमचन्द्र, आशाधर आदिके बनाये हुए अनेक जिनसहस्रनाम हैं, पर वे सब सस्कृतमें हैं। इनका नित्य पाठ करनेकी पद्धति है। यदि यह भाषामें हो, तो पाठ करनेवालोंको ज्यादा लाभ हो, असस्कृतज भी जिन-गुणोंका स्मरण सुगमतासे कर सके, इस खयालसे यह रचा गया है। भाषामें यह शायद उनका सबसे पहला प्रयास है। इसमें भाषा, प्राकृत और सस्कृत तीनों प्रकारके शब्द हैं और कहा है कि एकार्थवाची शब्दोंकी द्विरक्षित हो, तो दोष न सभझना चाहिए। इसमें दश-शतक हैं और दोहा, चौपई, पद्धड़ी आदि सब मिलाकर १०३ छन्द हैं।

१—केवल पदमहिमा कहौं, करौं सिद्ध गुनगान ।

भाषा संस्कृत प्राकृत, त्रिविध शब्द परमान ॥ २

एकारथवाची सबद, अरु द्विरक्षित जो होइ ।

नाम कथनके कवितमै, दोष न लागै कोइ ॥ ३

२ सूक्त-सुक्तावली—यह इसी नामके संस्कृत ग्रन्थका जिसे 'सिन्दूर प्रकर' भी कहते हैं पद्यानुवाद है। मूल ग्रन्थके कर्त्ता सोमप्रभ हैं, जो श्वेताम्बर थे। बनारसीदासने अभिन्न मित्र कुवरपालके साथ मिलकर इसे बनाया है। इसके ४४ वे पद्य तकके २१ पद्योमें तो 'बनारसीदास' नाम दिया है और उनके बाद ५९, ६४, ६७, ७८, ८० और ८२ नम्बरके ६ पद्योमें कौरा या कुवरपालका। यह एक तरहका सुभाषित है और सबके लिए उपयोगी है।

३ ज्ञान-बावनी—यह पीताम्बर नामक किसी सुकविकी रचना है और बनारसीविलासमे इसलिए सग्रह कर ली गई है कि इसमे बनारसीदासका गुण-कीर्तन किया गया है। यह स्वयं बनारसीकी रची हुई नहीं है।

४ वेदनिर्णयपंचासिका—इसमें चार अनुयोगोको—प्रथमानुयोग, करणा-नुयोग, चरणानुयोग और द्रव्यानुयोगको चार वेद वतलाया है और उनके कर्त्ता ऋषभदेवको 'आदिब्रह्म' कहकर जुगलधर्म और कुलकरो आदिका वर्णन दि० स० के अनुसार किया है। ५१ दोहा, चौपाई, कवित्त आदि छन्द हैं।

५ शलाका पुरुषोंकी नामावली—दोहा, सोरठा, वस्तु छन्दमें शलाका-पुरुषोंके नाम दिये हैं। 'प्रभु मल्लिनाथ त्रिभुवनतिलक' पदसे मालूम होता है कि रचयिता मल्लिनाथ तीर्थकरको स्त्री नहीं मानते।

६ मार्गणाविधान—इसमे १४ मार्गणा और उनके ६२ भेदोका चौपाई छन्दमे वर्णन है।

७ कर्मप्रकृतिविधान—१७५ पद्योका एक स्वतन्त्र ग्रन्थ मालूम होता है। यह गोमटसार कर्मकाण्डके आधारसे लिखा गया है और इसमे आठो कर्मोंकी प्रकृतियोका स्वरूप बहुत सुगम पद्धतिसे समझाया है। यह कविकी अन्तिम रचना सबत् १७०० के फागुन मासकी है।

१—ये अजितदेवके प्रशिष्य और विजयसेनके शिष्य थे। अजितदेवको 'जैन-व्रंस-सर-हंस दिगम्बर' विशेषण अनुवादकोने अपनी तरफसे जोड़ दिया है।

२—कुवरपाल बानारसी, मित्र जुगल इकत्रित।

तिन गिरथ भाषा कियौ, ब्रह्मविध छद कवित्त ॥

✓ ८ शिवमन्दिर (कत्याणमन्दिर) — यह कुमुदचन्द्रके सख्त स्तोत्रका भावानुग्रह चौपड़े छन्दमें किया गया है, जो बहुत सुगम और सुन्दर है। इसका बहुत प्रचार है।

९ साधुबन्दना — २८ मूलगुणोंका २८ चौपड़े और ४ दोहोमें वर्णन है जिससे स्पष्ट होता है कि कवि सबल भट्टारकों या यतियोंके प्रति अद्वालु नहीं हैं।

१० मोक्षपैड़ी — यह रचना खरताल लेकर गानेवाले साधुओंके ढगकी है जिसमें कुछ पजाओं विभक्तियोंका उपयोग हुआ है। —

इकसमै रुचिवननो गुरु अक्षयै सुन मल्ल ।
 जो तुअ अंदर चेतना, वहै तुसाडी अल्ल ॥ १
 ए जिनवचन सुहावने, सुन चतुर छयल्ला ।
 अक्षयै रोचक सिक्खनै, गुरु दीनदयल्ला ॥
 इस बुज्जै बुधि लहल्लै, नहि रहै मयल्ला ।
 इमदा भरम न जानई, सो दुपद बयल्ला ॥ २
 यह सतगुरदी देसना, कर आसवदी बाडि ।
 लद्वी पैड़ी मोक्षदी, करम कपाट उघाडि ॥ २३

११ करम-छत्तीसी — ३६ दोहोमें जीव और अजीवका वर्णन बड़ी मार्मिकतासे किया गया है और बतलाया है कि अजीव पुद्गलकी पर्याय ही कर्म है और जीव उनसे जुदा है। इनके भेदको समझना चाहिए। पुद्गलके संसर्गसे जीवकी कैसी दशाएँ होती हैं—

पुदगलकी सगति करै, पुदगल ही सौ प्रीत ।
 पुदगलकौ आपा गनै, यहै भरमकी रीत ॥ १७
 जे जे पुदगलकी दसा, ते निज मानै हंस ।
 याही भरम विभावसौ, बढ़ै करमकौ बंस ॥ १८
 ल्या ज्यौं करम विपाकब्रस, ठानै भ्रमकी मौज ।
 त्यौ त्यौ निज सपति दुरै, जुरै परिग्रह फौज ॥ १९
 ज्यौ बानर मदिरा पिए, बीछीडकित गात ।
 भूत लगै कौतुक करै, त्यौ भ्रमकौ उतपात ॥ २०

अग्रम ससैकी-भूलसौं, लहै न सहज सुकीय ।
करमरोग समुझै नहीं, यह ससारी जीय ॥ २१

१२ ध्यान-वत्तीसी—इसमें पहले रूपस्थ, पदस्थ, पिडस्थ और रूपातीतका और फिर आर्ति रौद्र आदि कुध्यानों और शुक्ल ध्यानोंका वर्णन है। अन्तमें कहा है—

सुकल ध्यान ओषध लगै, मिटै करमकौ रोग ।
कोइला छाड़ै कालिमा, होत अगनि-सजोग ॥ ३३

इसके प्रारम्भमें गुरु भानुचन्द्रका स्मरण किया है।

१३ अध्यातम-वत्तीसी—३२ दोहोमें चेतन जीव और अचेतन पुद्गलका भेद समझाया है—

चेतन पुद्गल यौ मिले, ज्यौं तिलमै खलि तेल ।
प्रगट एकसे देखिए, यह अनादिकौ खेल ॥ ४
ज्यौं सुबास फल-फूलमै, दही-दूधमै धीव ।
पावक काठ-पखानमै, त्यौं सरीरमै जीव ॥ ७
भववासी जानै नहीं, देव धरम गुरु भेद ।
परथौ मोहके फंदमै, करै मोखकौ खेद ॥ २०
देव धरम गुरु हैं निकट, मूढ़ न जानै ठौर ।
वंधी दिष्टि मिथ्यातसौ, लखै औरकी और ॥ २२
भेखधारिकौ गुरु कहै, पुनर्वंतकौ देव ।
धरम कहै कुलरीतकौ, यह कुर्कमकी देव ॥ २३

१४ ज्ञान-पचीसी—अपने मित्र उदयकरणके और अपने हितके लिए २५ दोहोमें ज्ञानगर्भ उपदेश दिया गया है—

सुर-नग-तिर्यग जोनिमै, नरक निगोद भमत ।
महामोहकी नीदसौं, सोए काल अनत ॥ १
चैसं जुरके जोरसौं, भोजनकी रुचि जाइ ।
तैसं कुकरमके उदै, धर्मवचन न सुहाइ ॥ २

लगै भूख जुरके गए, रुचिसाँ लेइ अहार ।
 असुभ गए सुभके जगे, जानै धर्मविचार ॥ ३
 जैसै पवन झकोरतै, जलमै उठै तरंग ।
 त्यौ मनसा चंचल भई, परिग्रहके परसंग ॥ ४
 जहौं पवन नहि संचरै, तहा न जलकल्लोल ।
 त्यौ सब परिग्रह त्यागलौ, मन-सर होइ अडोल ॥ ५

१५ शिवपञ्चीसी—इसमें जीवको शिवस्वरूप बतलाया है और शिव या महादेवको निश्चयनयसे शंकर, शंभु, त्रिपुरारि, मृत्युंजय आदि नामोंको सार्थक कहा है—

शिवसरूप भगवान अवाची, शिवमहिमा अनुभवमति सांची ।
 शिवमहिमा जाके घर भासी, सो शिवरूप हुआ अविनासी ॥ ३
 जीव और शिव और न होई, सोई जीव वस्तु शिव सोई ।
 जीव नाम कहिए ब्योहारी, शिवसरूप निहचै गुणधारी ॥ ४

१६ भवसिन्धु-चतुर्दशी—१४ दोहोमें संसार-समुद्रको पारकर शिवदीपमें पहुँचनेपर जोर दिया है—

जैसै काहू पुरुषकौ, पार पहुँचवे काज ।
 मारगमाहि समुद्र तहा, कारणरूप जहाज ॥ १
 तैसै सम्यकवंतको, और न कछू इलाज ।
 भवसमुद्रके तरनकौ, मन जहाजसौ काज ॥ २
 मन जहाज घटमै प्रगट, भवसमुद्र घटमाहि ।
 मूरख मरम न जानही, बाहर खोजन जांहि ॥ ३

१७ अध्यातम फाग—इसमे १८ दोहे हैं और उनके पहले तीसरे चरणके अन्तमें ‘हो’ और चौथे चरणके बाद ‘भला अध्यातम बिन क्यों पाइए’ यह टेक डाली है—

विषम विरस पूरौ भयौ हो, आयौ सहज वसत ।
 प्रगटी सुरुचि सुगधिता हो, मनमधुकर मयमंत ॥
 भला अध्यातम बिन क्यों पाइए ॥ २

१८ सौलह तिथि—इसमें पठिवा (प्रतिपदा), दूज, तीज आदिसे लेकर चूनो तककी तिथियोंका अर्थ परमार्थ दृष्टिसे बतलाया है—

परिवा प्रथम कला घट जागी, परम प्रतीत रीत-रस पागी ।

प्रतिपद परम प्रीत उपजावै, वहै प्रतिपदा नाम कहावै ॥ १

आठे आठ महामद भजै, अष्टसिद्धिरतिसौ नहि रंजै ।

अष्ट करममल मूल बहावै, अष्टगुणात्म सिद्ध कहावै ॥ ८

१९ तेरह काठिया—इसके प्रारंभमें कहा है—

जे बटपारे बाटमै, करै उपद्रव जोर ।

तिन्हे देस गुजरातमै, कहै काठिया चोर ।

त्यौ ए तेरह काठिया, करै धरमकी हान,

तातै कछु इनकी कथा, कहौं विसेस बखान ॥

फिर जुआ, आल्स, शोक, भय, कुकथा, कौतुक, क्रोध, कृपणता, अज्ञान, अम, निद्रा, मद और मोहको चोर बतलाकर कहा है—

एही तेरह करम ठग, लेहि रतनत्रय छीन ।

यातै ससारी दशा, कहिए तेरह तीन ।

२० अध्यातम गीत—यह गीत राग गौरीमें है। इसकी टैक है, “मेरे मनका प्यारा जो मिलै, मेरा सहज सनेही जो मिलै।” सुमतिरूप सीता आत्म रामसे कहती है—

मै विरहिन पियके आधीन, यौ तलफौ ज्यौ जलबिन मीन ॥ मेरा० ३

बाहर देखूं तो पिय दूर, घट देखूं घटमै भरपूर ॥ मेरा० ४

मै जग छूँढ़ फिरी सब ठौर, पियके पट्टर रूप न और ॥ ११

पिय जगनायक पिय जगसार, पियकी महिमा अगम अपार ॥ १२

२१ पंचपदविधान—दो दोहो और १० चौपई छन्दोंमें अरहंत, सिद्ध, आचार्य, उपाध्याय और सर्वसाधुका साधारण वर्णन है।

२२ सुमतिदेवीके अष्टोत्तरशत नाम—पॉच रोडक और एक घत्तामें सुमतिदेवीके १०८ नाम दिये हैं—सुमति, सुबुद्धि, सुधी, सुबोधनिधिसुता, ज्ञेसुपी, स्याद्वादिनी, आदि।

२३ शारदाप्रक—आठ भुजगप्रयात् छन्दोमे सत्यार्थं शारदाकी विविध
नाम देकर स्तुति की है—

जिनादेशजाता जिनेद्रा विख्याता, विशुद्धा प्रबुद्धा नमो लोकमाता ।

दुर्गचार दुर्नैहरा शंकरानी, नमो देवि वागेश्वरी जैनवानी ॥ २

२४ नवदुर्गाविधान—शीतला, चडी, कामाख्या, जोगमाया आदि नौ
दुर्गओंको सुमतिदेवीके रूपमें नौ कवित्तोमें घटाया है—

यहै परमेश्वरी परम रिद्धिसिद्धि साधै, यहै जोगमाया व्यवहार ढार ढरनी ।

यहै पदमावती पदम ज्यौ अलेप रहै, यहै शुद्ध सकति मिथ्यातकी कतरनी ।

यहै जिनमहिमा बखानी जिनशासनमै, यहै अखडित शिवमहिमा अमरनी ।

यहै रसभोगिनी वियोगमै वियोगिनी है, यहै देवी सुमति अनेक भाति बरनी ॥ ९

२५ नामनिर्णयविधान—इसके ११ पदोंमें नामकी “अस्थिरता और
भ्रमको बड़े अच्छे ढंगसे व्यक्त किया है—

जगतमें एक एक जनके अनेक नाम, एक एक नाम देखिए अनेक जनमै ।

या जनम और वा जनम और आगै और, फिरता रहै पै याकी थिरता न तनमै ॥

कोई कलपना कर जोई नाम धरै जाकौ, सोई जीव सोई नाम मानै तिहू पनमै ।

ऐसो विरतत लखि सतसौ सुगुरु कहै, तेरो नाम भ्रम तू विचार देखि मनमै ॥ ७

२६ नवरत्नकवित्त—नौ छापय छन्दोमें नौ सुभाषित हैं और उन्हें अमर,
घटकर्पर, वेताल, वरसचि, शकु, वराहमिहिर, कालिदासके समान नौ रत्न
बतलाया है। एक सुभाषित यह है—

ग्यानवंत हठ गहै, निधन परिवार बढ़ावै ।

विधवा करै गुमान, धनी सेवक है धावै ॥

बृद्ध न समुझै धरम, नारि भरता अवमानै ।

पडित क्रियात्रिहीन, राह दुरबुद्धि प्रमानै ॥

कुलवत पुरुप कुलविधि तजै, बंधु न मानै वंधुहित ।

सन्यास धारि धन सग्रहै, ये जगमै मूरख विदित ॥ ११

२७ अष्टप्रकारी जिनपूजा—जल, चन्दन, अक्षत, पुष्प, नैवेद्य, दीप, धूप,
फल और अर्धरूप आठ प्रकारकी पूजा किस फलकी आशासे की जाती है,
सो दस दोहोमें बतलाया है—

मलिन वस्तु उज्जल करै, यह सुभाव जलमाहि ।
जलसौ जिनपद पूजते, कृतकलक मिटि जाहि ॥ २

२८ दस दान विधान—गो, सुवर्ण, दासी, भवन, गत्र, तुरंग, कुलकलत्र,
तिल, भूमि, और रथ इन चीजोंके लोकप्रचलित दानोंका धार्यात्मिक धर्य
समझाया है । गजदान यथा—

अष्ट महामद धुरके साथी, ए कुकर्म कुदशाके हाथी ।

इनकौ त्याग करै जो कोई, गजदातार कहावै सोई ॥ ७

सवत्त गोदान यथा—

गो कहिए इंद्रिय अभिधाना, बछरा उमंग भोग पयपाना ।

जो इसके रसमांहि न राचा, सो सबच्छ गोदानी साचा ॥ ३

२९ दस बोल—दस दोहोमे जिन, जिनपद, धर्म, जिनधर्म, जिनागम, वचन,
जिनवचन, मत और जिनमनका स्वरूप कहा है । मतके विप्रयमे यथा—

थापै निजमतकी क्रिया, निदै परमतरीत ।

कुलाचारसौ वधि रहै, यह मतकी परतीत ॥ १०

३० पहेली—यह कहरा नामाकी चालमे कुमति सुमति नामक दो व्रजनाहि-
योके बीच उपस्थित की गई पहेली है जिनका पति अवाची है—

कुमति सुमति दोऊ व्रजवनिता, दोउकौ कत अवाची ।

वह अजान पति मरम न जानै, यह भरतासौ राची ॥ १

यह सुबुद्धि आपा परिपूरन, आपा-पर पहिचानै ।

लखि लालनकी चाल चपलता, सौत साल उर आनै ॥ २

करै बिलास हास कौतूहल, अगनित संग सहेली ।

काहू समै पाइ सखियनसौ, कहै पुनीत पहेली ॥ ३

३१ प्रश्नोत्तर दोहा—इसमे पाँच प्रश्न और पाँच ही उनके उत्तर दिये हैं । यथा—

प्रश्न— कौन वस्तु बपुमाहि है, कहो आवै कहो जाइ ।

ग्यानप्रकार कहा लखै, कौन ठौर ठहराइ ॥

उत्तर— चिदानन्द बपुमाहि है, भ्रममै आवै जाइ ।

ग्यान प्रगट आपा लखै, आपमाहि ठहराइ ॥

३२ प्रश्नोत्तरमाला—उद्धव-हरि-सवादके रूपमें २१ पद्योंमें है। पहलेके ९ दोहोमें समता, दम, तितिथा, धीरज आदिके २४ प्रश्न हैं और फिर अन्तकी १० चौपाइयोंमें उनके उत्तर हैं। यथा—

समता-ग्यान-सुधारस पीजै, दम इद्रिनकौ निग्रह कीजै ।

सकटसहन तितिच्छा बीरज, रसना मदन जीतबौ धीरज ॥

अन्तमें कहा है—

इति प्रश्नोत्तरमालिका, उद्धव-हरिसवाद ।

भाषा कहत बनारसी, भानु सुगुरुपरसाद ॥ २१

३३ अवस्थाएङ्क—इसके आठ दोहोमें कहा है कि निश्चयनयसे चेतन-लक्षण जीव सब एक जैसे हैं, पर व्यवहार नयसे मूढ़, विचक्षण और परम ये तीन भेद हैं। मूढ़ एक प्रकार, विचक्षण तीन प्रकार और परमात्मा जंगम और अविचल दो प्रकार, इस तरह छह प्रकारके जीव हैं। फिर सबका स्वरूप बतलाया है। अन्तमें कहा है—

जिहि पदमै सब पद मगन, ज्यौ जलमै जलबुंद ।

सो अविचल परमात्मा, निराकार निरदुंद ॥ ८

३४ षट्दर्शनाप्रक—इसमें शैव, बौद्ध, वेदान्त, न्याय, मीमांसक, और जैनमतका स्वरूप एक एक दोहोमें दिया है। जैनमत यथा—

देव तीर्थकर गुरु जती, आगम केवलि-वैन ।

धर्म अनन्तनयात्मक, जो जानै सो जैन ॥ ७

३५ चातुर्वर्ण—पॉच दोहोमें ब्राह्मणादि चार वर्णोंका वास्तविक अर्थ बतलाया है। ब्राह्मण यथा—

जो निहचै मारग गहै, रहै ब्रह्मगुनलीन ।

ब्रह्मदृष्टि सुख अनुभवै, सो ब्राह्मण परबीन ॥

३६ अजितनाथके छन्द—यह कविकी सभवतः सबसे पहली रचना है। यह उन्होने अपनी ससुराल खैरावादमें लिखी थी। इसमें अजितनाथको

‘खैरावादमठन’ विशेषण दिया है। खैरावादके द्वेताम्बर मन्दिरकी यह सुख्य मुख्य प्रतिमा होगी। इसके प्रारम्भमें उन्होंने शुभ्र मानुचन्द्रका शरण भी किया है जो खरतरगच्छकेथे।

३७ शांतिनाथस्तुति—कविकी यह प्रारम्भकी रचना जान पढ़ती है। पहली दो ढालोंमें ‘नरोत्तमकौ प्रभु’ कहकर अपने भित्र नरोत्तम खोदयाको स्तुतिमें शामिल किया है।

सकल सुरेस नरेस अरु, किन्नरेस नारेस।

तिनि गन वदित चरन जुग, बन्दू-सांति जिनेस ॥ आदि ।

३८ नवसेना विधान—इसमें पत्ति, सेना, सेनामुख, अनीकिनी, वाहिनी, चमू, वर्लथिनी, दंड और अधोहिणी सेनाके इन नौ भेदोंका आत्मोक्त गणना चतुर्लाई है कि किसमें कितने घोड़े, रथ, हाथी, सुभट और पायक रहते हैं।

३९ नाटकसमयसारके कवित्त—इसमें पहला ८६ वें सख्तकलशका दूसरा १०४ वे कलशका अनुवाद है, तीसरा चौथा पद्म किन कलशोंका अनुवाद है, पता नहीं।

४० मिथ्यामत वाणी—तीन कवित्तोंमें कहा है कि नारायणको परनारी-रत चतुराना, ब्रह्माको निज कन्यासे व्याह करनेवाला, द्रौपदीको पञ्चभरतारी कहना यह सब मिथ्या है।

४१ फुटकर कविता—इसमें १० इकतीसा कवित्त, ३ सबैया, ३ छाप्य १ वस्तुछन्द और ५ दोहे हैं। अर्धकथानकका २९ वॉ कवित्त छत्तीस पौनका और ६२ वॉ सबैया ‘पुण्यसजोग जुरै रथपायक’ आदि शामिल कर लिया गया है। ११ वें छाप्य छन्दमें हाँग, मोम, लाल, मधु, मादक द्रव्य, नील आदिका व्यापार न करनेको कहा है। १२ वे कवित्तमें मोती, मूँगा, गोमेदक आदि रत्नोंके नाम हैं। १४ वे छाप्यमें चौदह विद्याओंके नाम हैं। १६ वे वस्तु छन्दमें कर्मकी एक सौ अड़तालीस प्रकृतियोंके नाम हैं।

१—बाबू कामताप्रसादजी जैनके सग्रहमे एक गुटका है जिसमें ‘खैरावाद-पार्व-जिनस्तुति’ नामकी एक रचना है जिसे खरतरगच्छके पं० आन्तिरगगणिने वि० स० १६२६ मेरचाथा। इससे भी अनुमान होता है कि खैरावादमें कोई द्वेताम्बर मन्दिर था।

४२ गोरखनाथके वचन — इसकी प्रत्येक चौपाईके अन्तमें ‘कह गोरख’
‘गोरख बोलै’ कहकर सन्तो जैसी अटपटी बाते कही हैं। देखिए—

जो भग देख भामिनी मानै, लिग देख जो पुरुष प्रमानै ।

जो विन चिन्ह न पुसक जोवा, कह गोरख तीनो घर खोवा ॥ १

जो घर त्याग कहावै जोगी, घरवासीको कहै जो भोगी ।

अतर भाव न परखै जोई, गोरख बोलै मूरख सोई ॥ २

माया जोर कहै मैं ठाकर, माया गए कहावै चाकर ।

माया त्याग होइ जो दानी, कह गोरख तीनों अग्न्यानी ॥ ४

कोमल पिंड कहावै चेला । कठिन पिंड सो ठेलापेला ।

जूना पिंड कहावै बूढ़ा, कह गोरख ये तीनो मूढा ॥ ५

सुन रे बाच्चा तुनिया मुनिया, उलट वेधसौं उलटी दुनिया ।

सतगुरु कहैं सहजका धधा, वादविवाद करै सो अधा ॥ ७

४३ वैद्य लक्षणादि कविता — इसमें ४१ पर्व हैं। पहले वैद्य, ज्योतिषी,
वैष्णव, मुसलमान, गहवर, आदिके लक्षण कहे हैं। मुसलमानके लक्षणमें कहा है—

जो मेन मूसै आपनौ, साहिवके रुख होई ।

य्यान मुसल्ला गह ठिकै, मुसलमान है सोइ ॥

एकरूप हिन्दू तुरुक, दूजी दसा न कोइ ।

मनकी दुविधा मानकर, भए एकसौ दोइ ॥

दोऊ भूले भरममै, करै वचनकी टेक ।

राम राम हिन्दू कहें, तुर्क सचामालेक ॥

इनके पुस्तक वाचिए, वेहू पढै कितेब ।

एक वस्तुके नाम दो, जैसै शोभा जेब ॥

तनकौ दुविधा, जे लखै, रंग बिरगी चाम ।

मेरे नैननि देखिए, घट घट अंतरराम ॥

यहै गुपत यह है प्रगट, यह बाहर यह माहि ।

जब लगि यह कछु है रह्या, तब लगि यह कछु नाहि ॥ ११

आगे ३० दोहोमे अध्यात्मभावके सुन्दर सुभापित हैं।

४४ परमार्थ वचनिका—यह लगभग ९ पृष्ठोंका गद्यलेख है। इससे चनारसीदासजीकी, गद्यरचनाशोलीका पता लगता है। यह पं० राजमहङ्कीकी समयसारकी बालबोधिनी गद्यटीकाके लगभग पन्नात वर्ष बादकी रचना है। बालबोधिनीके गद्यके नमूने हमने अन्यत्र दिये हैं। भाषाशान्तियोंके अध्ययनमें ये दोनों सहायक होंगे। देखिए—

“ मिथ्याद्धी जीव अपनौ स्वरूप नहीं जानतौ ताँतैं पर-त्वरूपविष्णु मगन होइ करि कार्य मानतु है, ता कार्य करतौ छतौ अशुद्ध व्यवहारी कहिए। सम्यग्दृष्टि अपनौ स्वरूप परोक्ष प्रमानकरि अनुभवतु है। परसत्ता परस्तपस्तौ अपनौ कार्य नहीं मानतौ सतौ जोगद्वारकरि अपने स्वरूपको ध्यान विचाररूप क्रिया करतु है ता कार्य करतौ मिश्रव्यवहारी कहिए। केवलज्ञानी यथाख्यात चारित्रके बलकरि शुद्धात्मस्वरूपको रमनशील है ताँतैं शुद्ध व्यवहारी कहिए, जोगारुद्ध अवस्था विद्यमान है ताँतैं व्यवहारी नाम कहिए। शुद्ध व्यवहारकी सरहद् त्रयोदशम गुणस्थानकसौ लेइ करि चतुर्दशम गुणस्थानकपर्यंत जाननी। असिद्धत्वपरिणमनत्वात् व्यवहारः । ”

“ इन बातनकौ व्यौरो कहाँताई लिखिए, कहाँ ताई कहिए। वचनानीत इन्द्रियातीत ज्ञानातीत, तातै यह विचार बहुत कहा लिखहिं। जो म्याता होइगो सौ थोरो ही लिख्यौ बहुत करि समुझैगो, जो अग्यानी होइगो सौ यह चिह्नी सुनैगो सही परन्तु समुझैगो नहीं। यह वचनिका यथाका यथा सुमति प्रवान केबली वचनानुसारी है। जो याहि सुनैगो समुझैगो सरदहैगो ताहि कल्याणकारी है भाग्यप्रमाण । ”

जान पड़ता है यह वचनिका चिह्नीके रूपमे लिखकर कहीको भेजी गई थी।

४५ उपादान निमित्तकी चिह्नी—यह भी गद्यमे लिखी हुई है और छपे हुए ६-७ पृष्ठोंकी है। कुछ अश देखिए—

“ प्रथम ही कोऊ पूछत है कि निमित्त कहा उपादान कहा, ताकौ व्यौरौ-निमित्त तो सयोगरूप कारण, उपादान वस्तुकी सहजशक्ति, ताकौ व्योरौ—एक द्रव्यार्थिक निमित्त उपादान, एक पर्यायार्थिक निमित्त उपादान, ताकौ व्यौरौ—द्रव्यार्थिक निमित्त उपादान, एक पर्यायार्थिक निमित्त उपादान, ताकौ व्यौरौ-

द्रव्यार्थिक निमित्त उपादान गुनभेदकल्पना । पर्यायार्थिक निमित्त उपादान परत्तोगकल्पना । ”

४५—निमित्त उपादानके दोहे—निमित्त और उपादानका पुराना विवाद है । सात दोहोमें दोनोंको स्पष्ट किया गया है—

गुरु उपदेस निमित्त विन, उपादान बलहीन ।

ज्यौं नर दूजे पाव विन, चलवंबकौं आधीन ॥ १

हौं जानै था एक ही, उपादानसौं काज ।

थकै सहाई पैन विन, पानी माहि जहाज ॥ २

४६ अध्यात्मपदपंक्ति—इसमें भैरव, रामकली, बिलावल, आसावरी, धनाश्री, सारंग, गौरी, काफी आदि रागोंमें २१ पद या भजन हैं जो बहुत मार्मिक और सुन्दर हैं । नमूनेका एक पद देखिए—

हम वैठे अपनी भौनसौ ।

दिन दसके महमान जगतजन, बोलि विगारै कौनसौ ॥ हम वै० १

गए विलाय भरमके बादर, परमारथपथ पैनसौ ।

अब अंतरगति भई हमारी, परचै राधारौनसौ ॥ हम० २

प्रगटी सुधापानकी महिमा, मन नहि लागै बौनसौ ।

छिन न सुहाइं और रस फीके, रुचि साहिवके लौनसौ ॥ हम० ३

रहे अधाइ पाइ सुखसप्ति, को निकसै निज भौनसौ ।

सहज भाव सदगुरुकी सगति, सुरझै आवागौनसौ ॥ हम० ४

इसके थागे पदका नवर ५ देकर ८ दोहे और है, जो जिनमुद्रा या जिन-प्रतिमाके ही सम्बन्धके हैं । जान पड़ता है, पूर्वोक्त दो दोहे और ये आठ दोहे एक ही पदके हैं । दो दोहोके बाद “इहि विधि देव अदेवकी मुद्रा लख लीजे ।” यह टेक दी है और सबको ‘रागविलावल’ बतलाया है ।

दसवें पदको ‘राग वरवा’ लिखा है । यह बनारसीदासजीने अपने मित्र थानमल्ल और नरोत्तमके लिए रचा है—

१—बनारसीविलासकी इस समय कोई हस्तलिखित पुरानी प्रति नहीं मिली ।

ये नमूने छपी हुई प्रतिपरसे दिये गये हैं ।

उंधवा गाह सुनाएहु चेतन चेत ।

कहत बनारसि थान नरोत्तम हत ॥ २६

प्रारभ इस प्रकार किया है—

संवरौ सारदसामिनि थौ गुरु 'भान' ।

कछु बलमा परमारथ करौ वखान ॥ बालम० ४

काय नगरिया भीतर चेतन भूप ।

करम लेप लिपटाएल, जोतिसरूप ॥ बालम०

२१ वें पद 'राग काफी' में आगरेके 'चिन्तामन स्वामी' की मूर्तिकी खुति है—

चिन्तामन स्वामी सान्ना साहब भेरा ।

शोक हरै तिहु लोककौ, उठि लीजतु नाम सवेरा ॥ चि०

विव विराजत आगरे, थिर थान थयौ शुभ वेरा ।

ध्यान धरै विनती करै, बानारसि बंदा तेरा ॥ चि०

४७-४८ परमारथ हिंडोलना और राग मलार तथा सोरठ—
वास्तवमें ये भी दोनों पद ही हैं, परन्तु पदपंक्तिमें शामिल नहीं किये गये,
अलग रखे गये हैं। अन्य पदोंके ही समान ये हैं।

इस तरह बनारसीविलासकी समस्त रचनाओंका संक्षिप्त परिचय दिया
गया। पाठक देखेंगे कि इसमें कविको ठीक ठीक समझनेके लिए काफी

१—अबसे ५२ वर्ष पहले सन् १९०५ में मैंने इसे समादित करके और
विस्तृत भूमिका लिखकर जैनग्रन्थरत्नाकरद्वारा प्रकाशित किया था। यद्यपि
परिश्रम बहुत किया था, परन्तु साधनोंकी कमीसे, एक ही दस्तलिखित प्रतिका
आधार मिलनेसे और पुरानी भाषाका ठीक ज्ञान न होनेसे वह बहुत ही अधिकूर्धा
रहा। उसके पचास वर्ष बाद सन् १९५५ में जब यह जयपुरसे प्रकाशित हुआ,
तो देखा कि मेरे उस पहले स्करणको ही प्रेसमें देकर छपा लिया गया है,
दूसरी प्रतियोके सुलभ होनेपर भी उनका उपयोग नहीं किया गया और उसमें
पहलेसे भी अधिक अशुद्धियाँ और अटियाँ भर गई हैं। इससे बड़ा दुःख हुआ।
अब भी इसका एक प्रामाणिक स्करण शीघ्र ही प्रकाशित होनेकी
आवश्यकता है।

सामग्री है। सूक्ष्म अध्ययनसे उनके क्रमविकासका, कवित्तशक्तिके विकासका और दार्शनिक साम्प्रदायिक विकासका भी पता लगता है।

४ अर्धकथानक

चौथा ग्रन्थ यह 'अर्ध कथानक' है जो एक तरहसे उनका आत्मचरित और उनके समयके उत्तरभारतकी सामाजिक अवस्था और राजा प्रजाके सम्बन्धोपर प्रकाश डालता है। आश्चर्य यह है कि भारतीय साहित्यकी इस अद्वितीय आत्म-कथाका प्रचार बहुत ही कम हुआ है। पिछले दो तीनसौ वर्षोंके जैन ग्रन्थकारोंतको भी इसका पता नहीं रहा है, ग्रन्थ-भण्डारोमें भी इसकी हस्तलिखित प्रतियों बहुत कम देखी गई हैं। इसका कारण साम्प्रदायिक कट्टरता और विचार-सकीर्णता ही जान पड़ता है।

१—सन् १९१५ में बनारसीविलासकी विस्तृत भूमिकामें 'अर्ध कथानक' का प्रायःपूरा अनुवाद दे दिया था परन्तु मूल पाठ उसमें नहीं था। वह कोई ३८ वर्षके बाद सन् १९४३ में प्रकाशित हो सका। लगभग उसी समय प्रयागके सुप्रसिद्ध विद्वान् डॉ० माताप्रसाद गुप्तने उसे 'अर्द्धकथा' नामसे प्रकाशित किया और उसकी खोजपूर्ण भूमिका लिखी। 'अर्द्धकथा' केवल एक ही प्रतिके आधारसे सम्पादित हुई थी, इस लिए उसमें पाठकी अशुद्धियों बहुत रह गई है और बहुतसे पाठ भी छूटे गये हैं। ३९२ नं० का 'मोती हार लियौ हुतो' आदि दोहा नहीं है, ५५९ से ५६६ नम्बरके ८ पद्य बिल्कुल गायब हैं, ६२२, ६२३ और ६६५ नम्बरके पद्य भी छूटे हैं और आगे ६७१ नं० का 'नगर आगरेमे ब्रैस' आदि दोहा नहीं है। इस तरह सब मिलाकर १३ पद्य कम हैं और समस्त पद्योंकी सख्ता ६६२ है। इसपर डॉ० सा० लिखते हैं कि "यद्यपि रचनाके अन्तमें उसकी छन्दसख्ता ६७५ कही गई है पर वह वास्तवमें है ६६२ ही। और कहींपर ज्ञात नहीं होता कि पंक्तियों छूटी हुई हैं, क्यों कि कथाकी धारा अवाध रूपसे प्रवाहित होती है। ऐसी दशामें दो बातें संभव ज्ञात होती है, या तो कोई समस्त प्रसग—एक या अधिक—ग्रन्थ-निर्माणके बाद कभी स्वतः लेखक या किसी अन्य व्यक्तिद्वारा इस प्रकार निकाल दिया गया कि वस्तु विकासमें कोई व्यवधान उपस्थित न हुआ, अथवा कविने जो छन्दसख्ता लिखी उसमें उससे कोई गणनाकी भूल हो गई। पाठ प्रमाद-

५ नवरसरचना

यह पोथी स० १६५७ में लिखी गई थी जब कि कविकी अवस्था चौदह वर्षकी थी ।

“ पोथी एक बनाई नई, मित हजार दोहा चौपहे ।

ताँम नवरसरचना लिखी, पै विसेस वरनन आसिखी ।

ऐसे कुकवि बनारसी भए । मिथ्या ग्रथ बनाए नए ॥१७९”

अर्थात् इस पोथीमें इश्क (प्रेम=मुहब्बत) का विशेष वर्णन था । विरक्ति हो जानेपर स० १६६२ में जब इसे गोमती नदीमें वहा दिया गया, तब लिखा है कि—

मैं तो कल्पित वचन अनेक ।

कहे झूठ सब साच्चु न एक ॥ २६६

एक झूठ बोलनेवालेको नरकदुःख भोगना पड़ता है, पर मैंने तो इसमें अनेक कल्पित वचन लिखे हैं जो सब ही झूठ हैं, तब मेरी बात कैसी बनेगी ।

भी उक्त लेखके सम्बन्धमें ध्यासंभव नहीं कहा जा सकता । ” इसपर हमारा निवेदन है कि स्वयं कवि गणनाकी ऐसी भूल नहीं कर सकते । उन्होंने अपने दूसरे ग्रन्थ नाटक समयसारमें भी छन्दोकी सख्या ७२७ दी है और वह उतनी ही है । ग्रन्थकी प्रतिलिपि करनेवालेने ही १३ छन्द छोड़ दिये हैं । रही वस्तु-विकासमें कोई व्यवधान उपस्थित न होनेकी बात, सो वारीकीसे विचार करनेसे व्यवधान साफ नजरमें आ जाते हैं । ३९१ वें छन्दमें कहा है कि बहुत उपाय करने पर भी मन्दा कपड़ा जब नहीं विका, तब कवि एकाएक ऐसा विचार कैसे कर सकता है कि जवाहरातका व्यापार अच्छा है । छूटे हुए ३९२-९३ छन्दमें कहा है कि मोतीहार जो ४२ रूपयोंमें खरीदा था, वह ७० में विका और उसमें पौन-दूर्जे हो गये, इस लिए जवाहरातका धंदा अच्छा । इसी तरह ५५८-वें छन्दके बाद एकाएक तीसरे दिन अगनदासकों सबलसिहके पास जाना भी बतलाता है कि बीचमें बहुत कुछ रह गया है । ६२१ के बाद स० ९१ और ९२ संवत्की बात कहनेवाले दो छन्द छूटे हुए हैं, जिनका छूटना पकड़में आ सकता है, इसी तरह ६७० वें छन्दके बाद ‘ताके मन आई यह बात’ में ‘ताके’ का सम्बन्ध तभी बैठ सकता है जब बीचमें ६७१ वें छन्द हो ।

इससे ऐसा मालूम होता है कि यह कोई सुकृतक काव्य होगा और उसमें कल्पनाके सहारे खड़े किये गए किसी प्रेमी-युगल (आशिक-माशूक) की नवरसयुक्त कथा लिखी होगी, जो एक हजार दोहा-चौपाइयोंमें पूरी हुई थी। कल्पितको ही वे झूठ कहते जान पड़ते हैं। जिस चीजको उन्होंने रहने ही नहीं दिया, कहीं जिसका अस्तित्व ही नहीं है, उसके विषयमें अधिक और क्या बतलाया जा सकता है?

‘बनारसी’के नामकी कई अन्य रचनाएँ

इधर बनारसीके नामवाली कई रचनाएँ प्रकाशमें आई हैं जिनके विषयमें कहा जाता है कि वे इन्हीं बनारसीदासकी रची हुई हैं। यहाँ उनकी जॉच कर लेना आवश्यक मालूम होता है।

१—**मोहविवेकजुद्ध**—यह दोहा और चौपाई छन्दोंमें हैं और सब मिलाकर इसमें ११० पद्य हैं। पहले इसके प्रारम्भके तीन दोहोपर विचार कीजिए—

बपुमे बरणि बनारसी, विवेक मोहकी सैन ।
ताहि सुनत सोता सबै, मनमै मानहि चैन ॥ १
पूरब भए सुकवि मल्ल, लालदास गोपाल ।
मोह-विवेक किए सु तिन्ह, ब्राणी बचन रसाल ॥ २
तिनि तीनहु ग्रंथनि, महा सुल्प सुल्प सधि देख ।
सारभूत सछेप अव, साधि लेत हौ सेष ॥ ३

अर्थात् मुझसे पहले सुकवि मल्ल, लालदास और गोपालने मोहविवेक (जुद्ध) बनाये हैं, उनको देखकर सारभूत सक्षेपमें इसे रचता हूँ।

२—पं० कश्तूरचन्द्रजी काशलीवालने लिखा है कि जयपुरके बड़े मन्दिरके शास्त्रमंडारमें इसकी पॉच प्रतियाँ हैं, तीन गुटकोंमें और दो स्वतंत्र। वीरवाणीके वर्ष ६ के अक २३-२४ में श्रीथगरचन्द्रजी नाहटाने इसे पूरा प्रकाशित कर दिया है। वीर-पुस्तक-मंडार, मनिहारोका रास्ता जयपुरने इसे पुस्तकाकार भी निकाला है। मेरे पास भी इसकी एक अधूरी कापी (७७ पद्य) है, जो स्व० गुरुजी (पञ्चालालजी बाकलीवाल)ने जयपुरसे ही नकल करके भेजी थी।

इन तीनमेंसे पहले सुकवि मल्ह हैं, जिनका 'प्रबोधचन्द्रोदय नाटक' जयपुरके किसी दिगम्बर भडारमे है; जिसे देखकर श्री अगरचन्द्रजी नाहटाने उसका परिचय भेजनेकी कृपा की है। प्रतिमे प्रबोधचन्द्रोदयके साथ उसका दूसरा नाम 'मोह-विवेक' भी दिया है। मल्ह कविका प्रसिद्ध नाम मथुरादास और पिताप्रदत्त नाम देवीदास था। वे अन्तर्वेदके निवासी थे^१। ग्रन्थमे सब मिलाकर ४६७ चौपाइयों हैं। यह कृष्णमिश्र यतिके संस्कृत प्रबोधचन्द्रोदयके आधारसे लिखा गया है^२। २५ पत्रोका ग्रन्थ है। इसका रचनाकाल नाहटाजी संवत् १६०३ बतलाते हैं^३।

संस्कृत प्रबोधचन्द्रोदय नाटककी रचना बुन्देलखण्डके चन्देलराजा कीर्तिवर्मके समय हुई थी और कहा जाता है कि वि० सं० १११२ मे यह उक्त राजाके समक्ष खेला भी गया था। इसके तीसरे अंकमे क्षपणक (जैनमुनि) नामक पात्रको बहुत ही निन्द्य और धृणित रूपमे चित्रित किया है। वह देखनेमें राक्षस जैसा है और श्रावकोको उपदेश देता है कि तुम दूरसे चरण-वन्दना करो और यदि वह तुम्हारी स्त्रियोंके साथ अतिप्रसंग करे, तो तुम्हें ईर्ष्या न करनी चाहिए। फिर एक कापालिनी उससे चिपट जाती है जिसके आलिगानको वह मोक्षमुख समझता है और फिर महा-भैरवके धर्ममें दीक्षित होकर कापालिनीकी जूठी शराब पीकर नाचता है^४।

१—मथुरादास नाम विस्तारयौ, देवीदास पिताको धारयौ।

अन्तर्वेद देसमै रहै, तीजे नाम मल्ह कवि कहै ॥ ८

२—कृष्णभट्ठ करता है जहौं, गंगासागर भेटे तहौं।

३—सोरहसै सवत जब लागा, तामहि वरस एक बदर्श (?) भागा।

कातिक कृष्णपथ द्वादसी, ता दिन कथा जु मनमै बसी ॥

इसमे 'बदर्श' पाठ कुछ समझमे नहीं आया, और तब यह संवत् १६०३ कैसे हो गया?

४—निर्णयसागर प्रेस, वर्मद्वारा प्रकाशित।

५—वादिचन्द्रसूरिने (जैन) ने शायद इन्हीं आक्षेपोंका बदला चुकानेके लिए 'जानसूर्योदय नाटक' संस्कृतमे लिखा है। मैने इसका हिन्दी अनुवाद करके सन् १९१० के लगभग जैनग्रन्थरत्नाकर द्वारा प्रकाशित किया था।

दूसरे कवि हैं लालदास। ना० प्र० सभाकी खोज रिपोर्ट (१९०१) के अनुसार आगरेमें लालदास नामक कविने वि० स० १७३४ मे 'अवधविलास' नामका एक ग्रन्थ लिखा था। मोह-विवेक-जुद्ध भी इन्हीका लिखा हुआ होगा, जिसकी प्रति श्रीनाहटाजीके ग्रन्थसंग्रहमे है। उन्होने इसका आद्यन्त्य अंश भेजा है—

आदि—सकल साधु गुराके पग परौ, रामचरन हिरदैपर धरौ ।

गुरु परमानन्दकौ सिर नाऊ, निरमल बुद्धि दैहि गुन गाऊ ॥

अत्त—लालदास परसादतै, सफल भए सब काज ।

विष्णुभक्ति आनन्द बढ़यौ, अति विवेककौ राज ॥

तब लग जोगी जगतगुरु, जब लग रहै उदास ।

सब जोगी आस्था..., जय गुरु जोगीदास ॥

यह प्रति स० १७६७ की लिखी हुई है, पर इसमें रचनाकाल नहीं दिया है।

नाहटाजी लिखते हैं कि आगरानिवासी लालदासके 'इतिहास भाषा' का निर्माणकाल स० १६४३ है, सो वे ही लालदास मोहविवेकजुद्धके कर्त्ता होगे।

उनका समय कोई भी हो, पर वे किसी वैष्णव सम्प्रदायके हैं।

तीसरे कवि हैं गोपाल। गोपालदास ब्रजवासी नामक कविकी दो रचनाओंका उल्लेख सभाकी खोज-रिपोर्ट (सन् १९०२) मे किया गया है, एक 'मोह-विवेक' और दूसरी 'परिचय स्वामी दादूजी'। रागसागरोद्धरणमे भी इनके पद मिलते हैं। उन्होने 'मोह-विवेक' की रचना स० १७०० में की थी। ये सन्त दादू दयालके अनुयायी थे^१।

इस परिचयसे हम समझ सकते हैं कि ये तीनो ही कवि अजैन हैं और अद्वैतवादी, दादूपंथी, कृष्णभक्तिपंथी आदि हैं और जिस प्रबोधचन्द्रोदयको इन्होने अपना आधार मानकर मोहविवेकजुद्ध लिखे हैं, वह जैनधर्मको बहुत ही घृणितरूपमे चित्रित करनेवाला है। तब क्या बनासीदासजीको अपना 'मोह-

१—नाहटाजी लिखते हैं कि दादूपन्थी 'जन गोपाल' का समय खोज-विवरणमे १६५७ के लगभग बतलाया है और उनके रचे हुए 'मोह-विवेक' का उल्लेख 'दादू सम्प्रदायका सक्षित इतिहास' के पृ० ७६ पर किया है। पर 'जन गोपाल' और 'गोपाल' दो पृथक् भी हो सकते हैं।

‘विवेकजुद्ध’ लिखनेके लिए इनसे अच्छा आधार और नहीं मिल सकता था ! अवश्य ही मोहविवेक-जुद्धके कर्ता ये बनारसीदास कोई दूसरे ही हैं और उक्त कवियोकी ही किसी परम्पराके हैं ।

इसके विरुद्ध दो बातें कही जाती हैं, एक तो यह कि मोहविवेकजुद्धकी प्रतियो अनेक जैनभंडारोंमें पाई गई हैं और बीकानेरके खरतरगच्छीय बडे भंडारके एक गुटकेमें बनारसीविलासके साथ यह भी लिखा हुआ है और दूसरी बात यह कि उसमें दो दोहे इस प्रकार हैं—

श्री जिनभक्ति सुदृढ जहां, सदैव मुनिवरसग ।

कहै क्रोध तहा मै नहीं, ल्यौ सु आत्मरग ॥ ५८

अविभच्चारिणी जिनभगति, आत्म अंग सहाय ।

कहै काम ऐसी जहा, मेरी तहा न बसाय ॥ ३२

इसके सिवाय अन्तमें ‘बरनन करत बनारसी, समकित नाम सुभाय’ पद पड़ा हुआ है ।

परन्तु एक तो जब जैनभंडारोंमें सैकड़ों अजैन ग्रन्थ सग्रह किये गये हैं तब उनमें इसका भी सग्रह आश्र्यजनक नहीं और दूसरे उक्त दोहोके पाठोंमें हमें बहुत सन्देह है । प्रतिलिपि करनेवाले ‘हरिभगति’ की जगह ‘जिनभगति’ पाठ आसानीसे बना सकते हैं । जिनभक्तिको ‘अव्यभिचारिणी’ विशेषण किसी जैन स्चनामे अब तक नहीं देखा गया । वह हरिभक्ति रामभक्तिके लिए ही प्रयुक्त होता है ।

इसके सिवाय मोह, विवेक, काम, क्रोध आदि शब्दोंको देखकर ही तो इसपर जैनधर्मकी छाप नहीं लग सकती । ये शब्द तो प्रायः सभी धर्मों और सम्प्रदायोंमें समानरूपसे व्यवहृत हैं । इसका कर्ता जैन होता तो कहीं न कहीं क्रोध मान आदिको ‘कपाय’ कहता, विवेकको ‘सम्यग्ज्ञान’ कहता, पर इसमें कहीं भी किसी जैन पारिभाषिक शब्दका उपयोग नहीं किया गया है ।

इसमें जो पौराणिक उदाहरण आये हैं वे भी विचारणीय हैं । काम कहता है—

महादेव मोहिनी नचायौ, घरमै ही ब्रह्मा भरमायौ ।

सुरपति ताकी गुरुकी नारी, और काम को सकै सहारी ॥

सिंगी रिषिसे बनमहिं मारे, मोतै कौन कौन नहि हारे ।
 मायामोह तजै घरवास, मोतै भागि जाहि बनवास ।
 कंद-मूल जे भछन कराही, तिनिहूकौ मै छाडँ नाहीं ॥
 इक जागत इक सोवत मारुं, जोगी जती तपी सधारु ॥

महादेव और मोहिनी, इन्द्र और गुरुपत्नी अहल्या ब्रह्मा और उनकी कन्या, शृंगी ऋषि और वन आदिकी कथाएँ जैन ग्रन्थोमें इस रूपमें कही नहीं आती, कन्दमूल भक्षण करनेवाले जोगी जती तापस तो निश्चयसे यह बतलाते हैं कि इनका कर्त्ता जैन नहीं है ।

लोभ कहता है—

देवी देवा लोभ कराहीं, बलिके बॉधे भूतल जाही ।
 मुए पितर मॉगै जु सराधा, मॉगहि पिड भूत आराधा ॥ ६६
 सती अऊत जु पूजा मागै, जीवत क्यो छूटै मो आगै ॥
 जोगी रिद्धिकाज सिध साधै, सन्यासी सब ही आराधै ॥ ६७
 पडित चारौ वेद वखानै, जगु समझावै आपु न जानै ।
 संत्य ब्रह्म झूठी सब माया, बाहुडि मन पूजामहि आया ॥ ६९

उक्त पंक्तियोंपर भी विचार करना चाहिए ।

कविवर बनारसीदासजीकी रचनाओंके साथ इसकी कोई तुलना नहीं हो सकती । न तो इसकी भाषा ही ठीक है और न छन्द ही । इसे उनकी प्रारम्भिक रचना मानना भी उनके साथ अन्याय करना है ।

२ नये पद—बनारसीविलासके प्रथम सस्करणमें मैने तीन नये पदसंग्रह करके प्रकाशित किये थे और जयपुरके नये सस्करणमें उनके सम्पादकोंने दो और नये पद दिये हैं । परन्तु विचार करनेसे उक्त पाँचो ही पद किसी दूसरे ‘बनारसी’ के मालूम होते हैं और आश्चर्य नहीं जो वे मोहविवेकजुद्धके कर्त्ताके ही हो ।

३ मांझा और पद—वीरखाणीके वर्ष ८, अंक १० में पं० कस्तूरचन्दजी कासलीवालने दीवान वधीचन्दजीके गास्त्रभण्डारके गुटकोमें मिली हुई इस नामकी

दो कविताएँ प्रकाशित की हैं। 'माझा' में १३ पद्य हैं। भाषा बड़ी ही ऊटपटाग और पंजाबीमिश्रित है। इसकी चौथी पंक्तिकी लम्बाई देखकर सन्देह होता है कि इसमें 'दास बनारसी' जबर्दस्ती ऊपरसे डाला गया है। पंक्ति यह है— 'कहत दास बनारसी अल्प सुख कारनै तै नरभवबाजी हारी।' जब कि अन्य पंक्तियों इतनी लम्बी नहीं है। छठी पंक्ति है—“ मानुषजनम अमोलक हीरा, हार गंवायौ खासा। ” इसी वजनकी अन्य भी पंक्तियों हैं। 'पद'में कहा है—‘जगत्‌मै ऐसी रीति चली। चलतेस्यो गाडो कहै, सो ऐसी ब्रात भली। ’ आदि। यह बहुत अशुद्ध छपा है और किसी सन्तका ही मालूम होता है। कवीरके 'चलती-सौं गाड़ी कहैं, नगद मालकौ खोया' का अनुकरण जान पड़ता है।

अप्राप्त रचनाएँ

डा० माताप्रसादजी गुप्तने अर्द्ध-कथाकी भूमिकामें कुछ रचनाओंके प्राप्त न होनेका सकेत किया है। वे लिखते हैं कि “नाममाला, बारह ब्रतके कवित्त, अतीत व्यवहार कथन तथा 'ओखै दोइ बिधि' के पाठ प्राप्त नहीं हैं। ” (इनके उल्लेख अर्ध-कथानकमें हैं।) परन्तु इसमें उन्हे कुछ अम हुआ है। इनमेंसे 'नाममाला' तो प्राप्त है और प्रकाशित हो चुका है। 'बारह ब्रतके कवित्त' का जो उल्लेख है, वह इस प्रकार है—

नगर आगरे पहुंचे आइ, सब निज निज घर बैठे जाइ ।
बानारसी गयौ पौसाल, सुनी जती स्वावककी चाल ॥ ५८६
बारह ब्रतके किए कवित्त, अंगीकार किए धरि चित्त ।
चौदह नेम सभालै नित्त, लागे दोष करै प्राचित्त ॥ ५८७

अर्थात् जात्रासे लैटकर सब लोग आगरे आ गये। बनारसीदास यौसाल या उपासरेमे गये और वहाँ यतियों और आवकोका आचार धर्म सुना, उसमें बारह ब्रतोंके (किसीके) बनाये हुए कवित्त सुने और उन्हें चित्त लगाकर अंगीकार किया। फिर चौदह नियमोंको पालने लगे। यदि उनमें कही कोई दोष लगता था तो उसका प्रायश्चित्त करते थे। अर्थात् हमारी समझमें उन्होंने बारह ब्रतोंके कोई कवित्त स्वयं नहीं बनाये, किसीके बनाये हुए सुने और उन ब्रतोंको धारण किया। आगेकी 'चौदह नेम' आदि पंक्तिका सम्बन्ध भी इससे ठीक बैठ जाता है।

इसी तरह 'अतीतव्यवहारकथन' नामकी भी कोई अलग रचना नहीं है। अर्द्धकथाकी वह पंक्ति इस प्रकार है—

कीनै अध्यात्मके गीत, बहुत कथन विवहार अतीत ।

सिवमदिर इत्यादिक और, कवित अनेक किए तिस ठौर ॥ ५९७

अर्थात् ज्ञान पचीसी, ध्यान बत्तीसी आदिके बाद अध्यात्मके गीत बनाये, जिनमें अधिकांश कथन व्यवहारसे अतीत है, अर्थात् निश्चय दृष्टिसे है।

हमारी ममझमे बनारसीविलासकी 'अध्यात्मपदपंक्ति' ही अध्यात्मके गीत हैं और उन गीतोंमें अधिकांश कथन व्यवहारसे अतीत अर्थात् निश्चय नयसे है।

आगे कहा है—

बरनी आखै दोइ विधि, करी बचनिका दोइ ।

अष्टक गीत बहुत किए, कहौ कहालौ सोइ ॥ ६२८

यहाँ 'आखै दोइ विधि' नामकी रचनाका जो सकेत है वह उक्त अध्यात्म-पदपंक्तिके १८ वे और १९ वे पद (राग गौरी) के लिए है और इस नामकी कोई अन्य रचना नहीं है। १८ वें की कुछ पंक्तियाँ ये हैं—

भौदू भाई, समुझ सबद यह मेरा

जो तू देखै इन आखिनसौ, तामै कछू न तेरा ॥ १

ए आखै भ्रमहीसौ उपजी, भ्रमहीके रस पागी ।

जहं जहं भ्रम तहं तह इनकौ श्रम, तू इनहीकौ रागी ॥ २

खुले पलक ए कछु इक देखै, मुंदे पलक नहि सोऊ ।

कबहू जाहि हौहि फिर कबहूं, आमक आखै दोऊ ॥ ६

और १९ वें की कुछ पंक्तियाँ ये हैं—

भौदू भाई, ते हिरदेकी आखै ।

जे करखै अपनी सुख सपति, भ्रमकी सपति नाखै ॥ १

जे आखै अंग्रत रस बरखै, परखै केवलिबानी ।

जिन आखिन विलोकि परमारथ, हौहि कृतारथ प्रानी ॥ ८

अर्थात् अर्ध-कथानकमें जो 'आखै दोइ विधि' के रचनेका उल्लेख है वह इन्हीं दो पदोंके उद्देश्यसे है।

इसी अध्यात्मपदपंक्तिका १० वों गीत 'राग वरवा' या वरवा छंद है, जिसका उल्लेख अर्ध-कथामें न होनेसे डा० गुप्तने यह कल्पना की है कि "यह असंभव नहीं कि 'वारह' 'वारव' या 'वरवा' का ही विकृत पाठ हो।" अथात् 'वारह व्रतके किए कवित्त' से मतलब 'वरवा छंद' ही हो।

हमारा विश्वास है कि बनारसीविलासका जो संग्रह दीवान जगजीवनने किया है उसमें बनारसीदासजीकी सभी रचनाएँ आर्गई हैं और यह संग्रह उनकी मृत्युके २५ दिन बाद ही कर लिया गया था। जगजीवन बनारसीदासजीकी अध्यात्म-सैलीके ही एक प्रतिष्ठित सम्भ्य थे और आगरेमें ही रहते थे। मृत्युके कुछ ही समय पहले स० १७०० की 'कर्मप्रकृतिविधान' रचना भी उन्होंने इसमें शामिल कर ली है जिसका उल्लेख अर्धकथानकमें भी नहीं है। क्योंकि अर्ध-कथानक उससे पहले ही स० १६९८ में लिखा जा चुका था और उसमें कविवरने अपनी सारी रचनाओंके समयक्रमसे कि वे कव कव रची गई नाम दे दिये हैं और वे सभी बनारसीविलासमें संग्रह हो गई हैं।

अर्ध-कथानककी तिथियाँ

डा० माताप्रासादजी गुप्तने अर्ध-कथानकमें आई हुई चार तिथियोंकी जाच की है कि वे शुद्ध हैं या नहीं—

१ खरगसेनकी जन्मतिथि — श्रावण सुदी ५, रविवार, वि० सं० १६०८।

२ बनारसीदासकी जन्मतिथि—माघसुदी ११, रविवार, सं० १६४३, तृतीय चरण रोहिणी तथा वृषके चन्द्रमा।

३ नरोत्तमदासके साङ्गेकी समाप्ति—वैशाख सुदी ७, सोमवार, सं० १६७३।

४ अर्ध-कथानककी रचनातिथि — अगहन सुदी ५, सोमवार, स० १६९८।

वे लिखते हैं कि गतवर्ष-प्रणालीपर गणना करनेसे प्रथमके लिए दिन बुधवार, दूसरेके लिए मंगलवार, तीसरेके लिए शनिवार और चौथेके लिए पुनः शनिवार

१—"एकादमी बार रविनंद, नखत रोहिनी वृषकौ चंद।"

यह पाठ सब प्रतियोमे है, केवल व प्रतिमे 'एकादसी रविवार सुनन्द' पाठ है और शायद इसी प्रतिके आधारसे डा० सा० द्वारा सम्पादित 'अर्ध-कथा' का पाठ छपा है। रविनन्द=सूर्यपुत्रका अर्थ शनिवार होता है, रविवार नहीं। व प्रतिकेके पाठका 'सुनन्द' निरर्थक भी पड़ता है।

आते हैं। वर्तमान वर्षप्रणालीपर करनेसे प्रथमके लिए शुक्रवार, दूसरेके लिए वृहस्पतिवार तीसरेके लिए सोमवार और चौथेके लिए रविवार आते हैं। अर्थात् गतवर्षप्रणालीपर कोई तिथि शुद्ध नहीं उतरती और वर्तमान वर्ष-प्रणालीपर केवल तीसरी शुद्ध उतरती है। दूसरी तिथिका शेष विस्तार भी ठीक नहीं उतरता। दोनों प्रणालियोपर नक्षत्र मृगशिरा आता है।

इसी तरह सूक्ष्ममुक्तावली, ज्ञानवावनी और कर्मप्रकृतिकी तिथियाँ भी जॉच करनेपर ठीक नहीं उतरी। इसपर डा० सा० लिखते हैं “अर्द्ध-कथाकी ही भौति शेष कृतियोंका सम्पादन प्रायः एकाध प्रतिके ही आधारपर किया गया है और कदाचित् उनके लिपिकारोने भी प्रतिलिपियों यथेष्ट सावधानीके साथ नहीं की हैं।” परन्तु हमने पैच प्रतिलिपियोंके आधारसे अर्द्ध-कथानकके पाठ ठीक किये हैं, और उनमें केवल एक ही स्थल ऐसा है जिसमें रविकी जगह शनि होना चाहिए, परन्तु शनिसे भी गणना ठीक नहीं उतरती।

हमारी गणित-ज्योतिषमें कोई गति नहीं है, इसलिए हम इस जॉचकी कोई जॉच नहीं कर सकते, परन्तु यह माननेको भी जी नहीं चाहता कि कविने अपनी रचनाओंमें जो तिथि, नक्षत्र, वार, दिये हैं वे भी ठीक नहीं दिये होगे जब कि वे स्वयं भी ज्योतिष पढ़े थे। हम आशा करते हैं कि इस विषयके जानकार परिश्रम करके इसपर विशेष प्रकाश डालनेकी कृपा करेगे।

किंवदन्तियाँ

बनारसीविलासके प्रारम्भमें (सन् १९०५) मैने बनारसीदासजीका विस्तृतजीवन-चरित लिखा था और उसके अन्तमें कुछ भक्तों और भावुक जनोंसे सुन-सुनाकर उनके सम्बन्धकी नीचे लिखी सात किंवदन्तियाँ या जनश्रुतियाँ संग्रह कर दी थी—

१ शाहजहाँके साथ शतरज खेलना और उनके बुलानेपर एक दिन, मस्तक न छुकाना पड़े इस खयालसे, छोटे दरवाजेसे पैर आगे करके उनकी बैठकमें पहुँचना।

२ जहाँगीरको सलाम करनेके लिए कहनेपर ‘ग्यानी पातशाह ताको मेरी तसलीम है’ आदि कवित्त पढ़कर सुनाना।

३ एक सिपाहीसे तमाचे खाकर भी उसकी सिफारिश करके बादशाहसे तनख्वाह बढ़वा देना।

४ बाबा शीतलदास नामक संन्यासीको बारबार नाम पूछकर चिढ़ाना और और उन्हें ज्वालाप्रसाद कहना ।

५ दो दिग्म्बर मुनियोंको बारबार डॅगली दिखाकर अशान्त करना और इस तरह उनकी परीक्षा करना ।

६ गोस्त्वामी तुलसीदासका अपने शिष्योंके साथ आगरे आना, कविवरसे मिलकर अपना रामचरितमानस (रामायण) भेट करना और इसके बाद बनारसीदासका 'विराजै रामायण घटमाहि' आदि पद रचकर सुनाना ।

७ देहावसानके समय कण्ठ अवरुद्ध हो जानेपर कविवरका 'चले बनारसी-दास फेर नहिं आवना' आदि लिखकर लोगोंके इस भ्रमको निवारण करना कि उनका मन मायामे अटक रहा है ।

इस तरहकी अनेक किवदन्तियों थोड़ेसे हेरफेरके साथ अन्य सन्त महात्मा-ओंके सम्बन्धमें भी लिखी और सुनी गई हैं परन्तु चूंकि बनारसीदासजीने अपनी अत्मकथामें इनका कोई उल्लेख तो क्या संकेत भी नहीं किया है । उल्लेख न करनेका कोई कारण भी नहीं मालूम होता, इसलिए इनके सच होनेमें बहुत सन्देह है । पहले ख्याल था कि आत्मकथा लिखनेके बाद वे बहुत समय तक जीवित रहे होंगे और इसलिए ये घटनाएँ उसके बाद घटित हुई होगी । परन्तु अब तो यह निश्चय हो चुका है कि वे उसके बाद लगभग दो वर्ष ही जिये हैं और इस थोड़ेसे समयमें इन सातों घटनाओंको मान लेनेमें सकोच होता है ।

यदि गोस्त्वामी तुलसीदाससे साक्षात् होनेकी बात सच होती तो उसका उल्लेख अर्धकथानकमें अवश्य होता । क्योंकि तुलसीदासका देहोत्सर्ग वि० स० १६८० में हुआ था और अर्धकथानक १६९८ में लिखा गया है । इसी तरह जहोंगीरकी मृत्यु भी १६८४ में हो चुकी थी । 'ग्यानी पातशाह' बाल कवित्त नाटकसमयसार (चतुर्दश गुणस्थानाधिकार पद्म ११५) में है और यह ग्रन्थ १६९३ में पूर्ण हुआ था ।

कुछ समय पहले जयपुरके स्व० पं० हरिनारायण शर्मा वी० ए० ने सन्त सुन्दरदासजीकी तमाम रचनाओंका 'सुन्दर-ग्रन्थावली' नामक बहुत ही सुसम्पादित संग्रह दो जिल्दोंमें प्रकाशित किया था । उसकी महत्वपूर्ण भूमिकामें एक जगह लिखा है कि "प्रसिद्ध जैनकवि बनारसीदासजीके साथ सुन्दरदासजीकी मैत्री थी । सुन्दरदासजी जब आगरे गये तब बनारसीदासजी सुन्दरदासजीकी योग्यता,

कविता और यौगिक चमत्कारोंसे मुग्ध हो गये थे ! तब ही उतनी श्लाघा मुक्त-
कठसे उन्होंने की थी । परन्तु वैसे ही त्यागी और मेधावी बनारसीदासजी भी
तो थे । उनके गुणोंसे सुन्दरदासजी प्रभावित हो गये, तब ही वैसी अच्छी
प्रशंसा उन्होंने भी की थी । .. नाटकसमयसारमें जो 'कीच सौ कनक जाके'
पैद्य है, उसे बनारसीदासजीने सुन्दरदासजीको भेजा था और सुन्दरदासजीने उसके
उत्तरमें दो छन्द मेजे थे 'धूलि जैसो धन जाके' और 'कामहीन क्रोध जाके' तथा

१ - कीचसौ कनक जाकै नीचसौ नरेसपद,
मीचसी मिताई गरुवाई जाकै गारसी ।

जहरसी जोगजाति कहरसी करामाति,
हहरसी हौस पुदगलछबि छारसी ॥

जालसौ जगविलास भालसौ भवनवास,
कालसौ कुट्टकाज लोकलाज लारसी ।

सीठसौ सुजसु जानै बीठसौ बखत मानै,
ऐसी जाकी रीति ताहि बन्दत बनारसी ॥—बन्धद्वार १९

२ - धूलि जैसौ धन जाकै सूलिसौ ससार सुख,
भूलि जैसौ भाग देखै अंतकीसी यारी है ।

पास जैसी प्रभुताई सॉप जैसौ सनमान,
बड़ाई हू बीछनीसी नागिनीसी नारी है ॥

अग्नि जैसौ इन्द्रलोक बिन्न जैसौ विधिलोक,
कीरति कलक जैसी सिद्धि सीटि डारी है ।

बासना न कोऊ बाकी ऐसी मति सदा जाकी,
सुन्दर कहत ताहि बन्दना हमारी है ॥ १५

३—कामहीन क्रोध जाकै लोभहीन मोह ताकै,
मदहीन मच्छर न कोउ न विकारौ है ।

दुखहीन सुख मानै पापहीन पुन्य जानै,
हरख न सोक आनै देहहीतै न्यारौ है ॥

निदा न प्रससा करै रागहीन दोष धरै,
लैनहीन दैन जाकै कछु न पसारौ है ।

सुन्दर कहत ताकी अगम अगाध गति,
ऐसौ कोऊ साध सु तौ रामजीकौ प्यारौ है ॥

अर्ध-कथानक



श्रीपरमात्मने नमः । अथ बनारसीदासकृत अर्ध-कथानक लिख्यते १

दोहरा

पानि-जुगुल-पुट सीस धरि, मानि अपनपौ दास ।
आनि भगति चित जानि प्रभु, बंदौं पास-सुपास ॥ १ ॥

सवैया इकतीसा, बनारसी नगरीकी सिफथ २
गंगमांहि आइ धसी द्वै नदी बरुना असी,
बीच वसी बैनारसी नगरी बखानी है ।
कसिवार देस मध्य गांउ तातैं कासी नांउ,
श्रीसुपास-पासकी जनमभूमि मानी है ॥
तहाँ दुहूँ जिन सिवमारण प्रगट कीनौ,
तबसेती सिवपुरी जगतमैं जानी है ।
ऐसी बिधि नाम थपे नगरी बनारसीके,
और भाँति कहै सो तौ मिथ्यामत-वानी है ॥ २ ॥

१ ड द ओनमः सिद्धेभ्यः । श्री जिनाय नमः । अथ बनारसी अवस्था लिख्यते ।

२ ड निश्चिक्ति कथन । ३ ड बारानसी ।

‘प्रीतिसी न पाती कोऊ’। कोई कहते हैं पहले सुन्दरदासजीने पिछला छन्द भेजा था। कुछ हो इनका आपसमें प्रेम था और दोनोंकी काव्यरचनामें शब्द, चाक्य और विचारोंका साम्य स्पष्ट है। ये दोनों महात्मा आगरे कव मिले इसका पता नहीं है। हमको महन्त गंगारामजीसे तथा छुआणूके श्रीमाल सेठ अमोलक-चन्दजीसे यह कथा ज्ञात हुई थी।” इस किवदन्तीमें जिन पद्योंको एक दूसरेके पास भेजनेके लिए कहा गया है, उन पद्योंसे तो ऐसी कोई बात ध्वनित नहीं होती, जिससे उसे सच माननेकी प्रवृत्ति हो सके। इस तरहके तो अनेक पद्य अनेक कवियोंकी रचनाओंमें मिलते हैं, परन्तु उससे यह नहीं माना जा सकता कि रचयिताओंने उन्हें एक दूसरेके पास भेजनेके उद्देश्यसे लिखा था। ये तीनों चारों पद्य जिन ग्रन्थोंके हैं उनमें वे अपने अपने स्थानपर सर्वथा उपयुक्त और प्रकरणके अनुकूल हैं, वहाँसे वे हटाये नहीं जा सकते।


सन्त सुन्दरदासजीका जन्म-काल वि० सं० १६५३ और मृत्यु-काल १७४६ है और ग्रन्थरचना-काल १६६४ से १७४२ तक माना जाता है, इसलिए बनारसी-दासजीसे उनकी मुलाकात होना सम्भव तो है परन्तु जब तक कोई और प्रमाण न मिले तब तक इसे एक किवदन्तीसे अधिक महत्व नहीं दिया जा सकता।

१— प्रीतिसी न पाती कोऊ प्रेमसे न फूल और,
 चित्तसौ न चदन सनेहसौ न सेहरा ।
 हृदैसौ न आसन सहजसौ न सिधासन;
 भावसी न सौज और सून्यसौ न गेहरा ॥
 सीलसौ सनान नाहि ध्यानसौ न धूप और,
 ग्यानसौ न दीपक अग्यान तमकेहरा ।
 मनसी न माला कोऊ सोहसौ न जाप और,
 आतमासौ देव नाहि देहसौ न देहरा ॥ १७

—साख्यको अंग पृ० ५९६

अद्व-कथानक

(मूल पाठ)



अर्ध-कथानक



श्रीपरमात्मने नमः । अथ बनारसीदासकृत् अर्ध-कथानक लिख्यते ॥

दोहरा

पानि-जुगुल-पुट सीस धरि, मानि अपनपौ दास ।
आनि भगति चित जानि प्रभु, बंदौं पास-सुपास ॥ १ ॥

सबैया इकतीसा, बनारसी नगरीकी सिफथ^१
गंगमांहि आइ धसी है नदी बरुना असी,
बीच बसी बैनारसी नगरी वखानी है ।
कसिवार देस मध्य गांउ तातैं कासी नांउ,
श्रीसुपास-पासकी जनमभूमि मानी है ॥
तहाँ ढुङ्ग जिन सिवमारग प्रगट कीनौ,
तबसेती सिवपुरी जगतमैं जानी है ।
ऐसी विधि नाम थे नगरी बनारसीके,
और भांति कहै सो तौ मिथ्यामत-बानी है ॥ २ ॥

१ ड द ओनमः सिद्धेभ्यः । श्री जिनाय नमः । अथ बनारसी अवस्था लिख्यते ।
२ ड निश्चिक्ति कथन । ३ ड बारानसी ।

दोहरा

जिन पहिरी जिन-जनमपुर-नाम-मुद्रिका-छाप ।
सो बनारसी निज कथा, कहै आपसौं आप ॥ ३ ॥

चौपाई

जैनधर्म श्रीमाल सुबंस । बानारसी नाम नरहंस ।
तिन मनमांहि विचारी बात । कहौं आपनी कथा विख्यात ॥ ४ ॥

जैसी सुनी बिलोकी नैन । तैसी कछू कहौं मुख-बैन ॥
कहौं अतीत-दोष-गुणवाद । बरतमानताईं मरजाद ॥ ५ ॥

भावी दसा होइगी जथा । ग्यानी जानै तिसकी कथा ॥
तातैं भई-बात मन आनि । थूलसूप कछु कहौं बखानि ॥ ६ ॥

मध्यदेसकी बोली बोलि । गर्भित बात कहौं हिय खोलि ॥
भाखूं पूरब-दसा-चरित्र । सुनहु कान धरि मेरे मित्र ॥ ७ ॥

दोहरा

याही भरत सुखेतमैं, मध्यदेस सुभ ठांउ ।
बसै नगर रोहत्गपुर, निकट विहोली-गांउ ॥ ८ ॥

गांउ विहोलीमैं वसै, राजवंस रजपूत ।
ते गुरु-मुख जैनी भए, त्यागि करम अँदभूत ॥ ९ ॥

पहिरी माला मंत्रकी, पायौ कुल श्रीमाल ।
थाप्यौ गोत विहोलिआ, बीहोली-रखपाल ॥ १० ॥

भई बहुत बंसावली, कहौं कहौं लौं सोइ ।
प्रगटे पुर रोहतगमैं, गांगा गोसल दोइ ॥ ११ ॥

तिनके कुल वस्ता भयौ, जाकौं जस परगास ।
वस्तपालके जेठमल, जेठके जिनदास ॥ १२ ॥

मूलदास जिनदासके, भयौ पुत्र परधान ।
पढ़यौ हिंदुगी पारसी, भगवान बलवान ॥ १३ ॥

मूलदास बीहोलिआ, बनिक वृत्तिके भेस ।
मोदी हैं कै सुगलकौ, आयौ मालवदेस ॥ १४ ॥

चौपर्दि

मालवदेस परम सुखधाम । नरवर नाम नगर अभिराम ।
तहां सुगल पाई जागीर । साहि हिमाऊंकी वरं वीर ॥ १५ ॥
मूलदाससौं वहुत कृपाल । करै उचापति सौंपै माल ।
संबत सोलहसै जब जान । आठ बरस अधिके परवान ॥ १६ ॥
सावन सित पंचमि रविवार । मूलदास-घर सुत अवतार ।
भयौ हरख खरचे बहु दाम । खरगसेन दीनाँ यहु नाम ॥ १७ ॥
सुखसौं बरस दोइ चलि गए । घनमल नाम और सुत भए ।
बरस तीन जब बीते और । घनमल काल कियौ तिस ठौर ॥ १८ ॥

दोहरा

घनमल घन-दल उड़ि गए, काल-पवन-संजोग ।
मात-तात तरुवर तए, लहि आतप सुत-सोग ॥ १९ ॥

चौपर्दि

लघु-सुत-सोक कियौ असराल । मूलदास भी कीनाँ काल ॥
तेरहोत्तरे संबत बीच । पिता-पुत्रकौ आई मीच ॥ २० ॥

१ ई हैकर । २ ड आया । ३ अ प्रतिके हासियेपर इस अन्दका अर्थ
'उमराव' दिया है । ४ व पाँच ।

खरगसेन सुत माता साथ । सोक-विआकुल भए अनाथ ॥
मुगल गयौ थो^१ काहू गांउ । यह सब बात सुनी तिस ठांउ ॥ २१

दोहरा

आयौ मुगल उतावलो, सुनि मूलाकौ काल ।

मुहर-छाप धरै खालसै, कीनौ लीनौ माल ॥ २२

माता पुत्र भए दुखी, कीनौ बहुत कलेस ।

ज्यौं त्यौं करि दुख देखते, आए पूरब देस ॥ २३

चौपाई

पूरबदेस जौनपुर गांउ । बसै गोमती-तीर सुठांउ ।

तहां गोमती इहि विध वहै । ज्यौं देखी त्यौं कविजन कहै ॥ २४

दोहरा

प्रथम हि दैक्खनमुख वही, पूरब सुख परवाह ।

बँहुरों उत्तरमुख वही, गोवै नदी अथाह ॥ २५

गोवै नदी त्रिविधिमुख वही । तट रवनीकं सुविस्तर मही ।

कुल पठान जौनासह नांउ । तिन तहां आइ बसायो गांउ ॥ २६

कुतवा पढ़यौ छत्र सिर तानि । बैठि तखत फेरी निज आनि ।

तव तिन तखत जौनपुर नांउ । दीनौ भयौ अचल सो गांउ ॥ २७

चारौं वरन वसैं तिस धीच । वसहिं छतीस पौनि कुल नीच ।

बांभन छत्री वैस अपार । सृद्र भेद छतीस प्रकार ॥ २८

छतीस पौन कथन । सवैया इकतीसा

सीसगर, दरजी, तंचोली, रंगवाल, घाल,

वाढ़ी, संगतरास, तेली, धोवी, धुनियां ।

१ व स ई हौ । २ स कर । ३ ड दछिन, अ दक्षिन । ४ व फिरकर,
ई फिरकै । ५ अ गोवइ । ६ व रमनीक, ई रमणीक ।

कंदोई, कहार, काढी, कलाल, कुलाल, माली,
 कुंदीगर, कागदी, किसान, पट्टुनियां ॥
 चितेरा, बिधेरा, बारी, लखेरा, ठेरा, राज,
 पटुवा, छैपरबंध, नाई, भार-भुनियां ।
 सुनार, लुहार, सिकलीगर, हवाईगर,
 धीवैर, चमार एई छत्तीस पैउनियां ॥ २९

चौपई

नगर जौनपुर भूमि सुचंग । मठ मंडप प्रासाद उतंग ।
 सोभित सपतखने गृह घने । सघन पताका तंबू तने ॥ ३०
 जहां बावन सराइ पुरकने । आसपास बावन परगने ।
 नगरमाहिं बावन बाजार । अरु बावन मंडई उदार ॥ ३१

अनुक्रम भए तहां नव साहि । तिनके नांउ कहौं निरबाहि ।
 प्रथम साहि जौनासह जानि । दुतिय बवक्करसाहि बखानि ॥ ३२
 त्रितिय भयौ सुरहर सुलतान । चौथा दोस महम्मद जान ॥
 पंचम भूपति साहि निजाम । छट्टम साहि विराहिम नाम ॥ ३३
 सत्तम साहिब साहि हुसैन । अट्टम गाजी सँजित सैन ॥
 नवम साहि बख्या सुलतान । बरती जाँसु अखंडित आन ॥ ३४ ॥
 ए नव साहि भए तिस ठांउ । यातैं तखत जौनपुर नांउ ॥
 पूरब दिसि पटनालौं आन । पैच्छिम हद्द इटावा थान ॥ ३५ ॥

१ स छपरबद । २ अ धीमर । ३ जायसीने पदमावतमे गोहन पउनियोके
 ३६ कुलोका सकेत किया है । ४ स साजत । ५ ई ताहि ।
 ६ अ पश्चिम ।

दंकखन विध्याचल सरहद । उत्तर परमित वाघर नह ॥
 इतनी भूमि राँज विख्यात । वरिस तीनिसैकी यहु वात ॥ ३६ ॥
 हुते पुच्छ पुरखा परधान । तिनके वचन सुने हम कान ॥
 बरनी कथा जथास्तुत जेम । मृपा-दोप नहिं लागै एम ॥ ३७ ॥

यह सघ वरनन पाछिलौ, भयौ सुकाल वितीत ।
 सोरहसै तेरै अधिक, समै कथा सुनु मीत ॥ ३८ ॥
 नगर जौनपुरमै वसै, मदनसिंघ श्रीमाल ।
 जैनी गोत चिनालिया, बनजै हीरा-लाल ॥ ३९ ॥
 मदन जौहरीकौ सदनु, ढंडत वृद्धत लोग ।
 खरगसेन मातासहित, आए करम-संजोग ॥ ४० ॥
 छजमलै नाना सेन्कौ, ताकौ अग्रंज एह ।
 दीनौ आदर अधिक तिनौ, कीनौ अधिक सनेह ॥ ४१ ॥

चौपाई

मदन कहै पुत्री सुनु एम । तुमहिं अवस्था व्यापी केम ॥
 कहै सुता पूरब विरतंत । एहि विधि मुए पुत्र अर कंत ॥ ४२ ॥
 सरबस लूटि लियो ज्यौं मीर । सो सब वात कही धरि धीर ॥
 कहै मदन पुत्रीसौं रोइ । एक पुत्रसौं सब किछु होइ ॥ ४३ ॥
 पुत्री सोच न करु मनमांह । सुख-दुख दोऊ फिरती छांह ॥
 सुता दोहिता कंठ लगाइ । लिए बख्त भूखन पहिराइ ॥ ४४ ॥
 सुखसौं रहहि न ब्यापै काल । जैसा घर तैसी ननसाल ॥
 बरिस तीनि वीतै इह भांति । दिन दिन प्रीति रीति सुख सांति ॥ ४५ ॥

१ अ ड दच्छन । २ स राजु । ३ अ बजमल । ४ अ प्रतिके हासियेमे
 इस शब्दका अर्थ ‘खरगसेन’ लिखा है । ५ अ ड भाई । ६ ई तिस ।

आठ बरसकौ बालक भयौ । तब चटसाल पढ़नकौं गयौ ॥
 पढ़ि चटसाल भयौ वितपन्न । परखै रजत-टका-सोवन्न ॥ ४६ ॥
 गेह उचापति लिखै बनाइ । अत्तो जमा कहै समुझाइ ॥
 लेना देना विविसौं लिखै । बैठै हाट सराफी सिखै ॥ ४७ ॥
 वरिस च्यारि जब थीते और । तब सु करै उद्मंकी दौर ॥
 पूरव दिसि बंगाला थान । सुलेमान सुलतान पठान ॥ ४८ ॥
 ताकौं साला लोदी खान । सो तिन राख्यौ पुत्र समान ॥
 सिरीमाल ताकौं दीवान । नांउ राइ धंना जग जान ॥ ४९ ॥
 सींघड़ गोत्र बंगाले बसै । सेवैं सिरीमाल पांचैसै ॥
 पोतदार कीए तिन सर्व । भौग्य-संजोग कमावहिं दर्व ॥ ५० ॥
 कंरै विसास न लेखा लेइ । सबकौं फारकती लिखि देइ ॥
 पोसह-पड़िकौंनासौं पेम । नौतन गेह करनकौं नेम ॥ ५१ ॥

दोहरा

खरगसेन बीहोलिया, सुनी राइकी बात ।
 निज मातासौं मंत्र करि, चले निकसि परभात ॥ ५२ ॥
 माता किछु खरची दई, नाना जानै नांहि ।
 ले घोरा असवार होइ, गए राइजी पांहि ॥ ५३ ॥
 जाइ राइजीकौं मिल्यौ, कह्यौ सकल विरतंत ।
 करी दिलामा वहुत तिन, धरी वात उर अंत ॥ ५४ ॥
 एक दिवस काहू समै, मनमैं सोचि विचारि ।
 खरगसेनकौं रायनैं, दिए परगने च्यारि ॥ ५५ ॥

१ अ व्युतपन्न । २ अ उदम, ब ड उहिम । ३ अ पचसै । ४ स
 भाग्यपयोग, ड भागपयोग । ५ ब कर विस्वास ।

चौपह्नि

थोतदार कीनौं निज सोइ, दीनै साथि कारकुन दोइ ।
जाइ परगने कीनौं काम, करहि अमल तहसीलहि दाम ॥ ५६ ॥
जोरि खजाना भेजहि तहां, राइ तथा लोदीखां जहां ॥
इहि विधि वीते मास छ सात, चले समेतसिखरिकी जात ॥ ५७ ॥

दोहरा

संघ चलायौ रायजी, दियौ हुकम सुलतान ।
उहां जाइ पूजा करी, फिरि आए निज थान ॥ ५८ ॥
आइ राइ पट-भौनमैं, बैठे संध्याकाल ।
विधिसौं सामाइक करी, लीनौं कर जपमाल ॥ ५९ ॥
चौघिहार करि मौन धरि, जपै पंच नवकार ।
उपजी सूल उदरविषैं, हूबो हाहाकार ॥ ६० ॥
कही न मुखसौं वात किछु, लही मृत्यु ततकाल ।
गही और थिति जाइ तिनि, ढही देह-दीवाल ॥ ६१ ॥

सवैया तर्हेसा

युन संजोग जुरे रथ पाइक, माते मतंग तुरंग तबेले ।
मानि विभौं अंगयौ सिर भार, कियौ विसतार परिग्रह ले ले ॥
बंध बढ़ाइ करी थिति पूरन, अंत चले उठि आपु अकेले ।
झारे हमालकी पोटसी डारिकै, और दिवालकी ओट हो खेले ॥ ६२ ॥

चौपह्नि

एहि विधि राइ अचानक मुआ । गांउ गांउ कोलाहल हुआ ॥
खरगसेन सुनि यहु विरतंत । गयौ भागि धैर ल्यागि तुरंत ॥ ६३ ॥

कीनौं दुखी दैरिद्री भेख । लीनौं ऊबट पंथ अदेख ॥
 नदी गांउ बन परवत धूमि । आए नगर जौनपुर-भूमि ॥ ६४ ॥
 रजनी समै गेह निज आइ । गुरुजन-चरननमैं सिर नाइ ॥
 किछु अंतर-धनु हुतौ जु साथ । सो दीनौं माताके हाथ ॥ ६५ ॥
 एहि विधि वरस च्यारि चलि गए । वरस अठारहके जव भए ।
 कियो गवन तव पच्छिम दिसाँ । संवत सोलह सै छन्विसाँ ॥ ६६ ॥
 आए नगर आगरेमांहि । सुंदरदास पीतिआ पांहि ।
 खरगसेनसौं राखै प्रेम । करै सराफी वेचै हेम ॥ ६७ ॥
 खरगसेन भी धैली करी । दुहू मिलाइ दामसौं भरी ।
 दोऊ सीर करहिं वेपार । कला निपुन धनवंत उदार ॥ ६८ ॥
 उभय परस्पर प्रीति गँहंत । पिता पुत्र सब लोग कहंत ।
 वरस च्यारि ऐसी विधि भए । तव मेरठिपुर व्याहन गए ॥ ६९ ॥

छपै

सूरदास श्रीमाल ढोर मेरठी कहावै ।
 ताकी सुता बियाहि, सेन अर्गलपुर आवै ॥
 आइ हाट वैठे कमाइ, कीनी निँज संपति ।
 चाचीसौं नहिं बनी, लियौ न्यारो घर दंपति ॥
 इस बीचि वरस द्वै तीनिमैं, सुंदरदास कलनजुत ।
 मरि गए त्यागि धन धाम सब, सुता एक, नहिं कोउ सुत ॥ ७० ॥

दोहरा

सुता कुमारी जो हुती, सो परनाई सेनि ।
 दान मान बहुविधि दियौ, दीनी कंचन रेनि ॥ ७१ ॥

संपति सुंदरदासकी, जु कछु लिखी मिलि पंच ।
सो सब दीनी वहिनिकौं, सेन न राखी रंच ॥ ७२ ॥

तेतीसै संवत समै, गए जौनपुर गाम ।

एक तुरंगम एक रथ, वहु पाइक वहु दाम ॥ ७३ ॥

दिन दस बीते जौनपुर, नगरमांहि करि हाट ।

साझी करि वैठे तुरित, कियौ बनजकौ ठाट ॥ ७४ ॥

रामदास बनिथा धनपती । जाति अगरबाला सिवमती ॥

सो साझी कीनौं हित मानै । प्रीति रीति परतीति मिलान ॥ ७५ ॥

करहिं सराफी दोऊ गुनी । बनजहिं मोती मानिक चुनी ॥

सुखसौं काल भली विधि गमै । सोलहसै पैतीस समै ॥ ७६ ॥

खरगसेन घर सुत अवतर्यौ । खरच्यौ दरब हरस मन धर्यौ ॥

दिन दसम पहुच्यौ परलोक । कीना प्रथम पुत्रकौ सोक ॥ ७७ ॥

सैंतीसै संवतकी वात । रुहतग गए सतीकी जात ॥

चोरन्ह लूटि लियौ पथमांहि । सर्वस गयौ रह्यौ कछु नांहि ॥ ७८ ॥

रहे बस्त्र अस दंपति-देह । ज्यौं त्यौं करि आए निज गेह ॥

गए हुते मांगनकौं पूत । यहु फल दीनौं सती अजत ॥ ७९ ॥

तज न समुझे मिथ्या वात । फिरि मानी उनहीकी जात ॥

प्रगट रूप देखै सब फोकै । तज न समुझे मूरख लोकै ॥ ८० ॥

घर आए फिर वैठे हाट । मदनसिंघ चित भए उचाट ॥

माया तजी भई सुख सांति । तीन वरस बीते इस भांति ॥ ८१ ॥

संवत सोलहसै इकताल । मदनसिंघनैं कीनौं^१ काल ॥

धर्म कथा फली सब ठौर । वरस दोइ जव बीते और ॥ ८२ ॥

तब सुधि करी सतीकी बात । खरगसेन फिर दीनी जात ॥
 संवत सोलहसै तेताल । माघ मास सित पक्ष रसाल ॥ ८३
 एकादसी वार रवि-नंद । नखत रोहिनी वृषकौ चंद ॥
 रोहिनि त्रितिय चरन अनुसार । खरगसेन-घर सुत अवतार ॥ ८४
 दीनों नाम विक्रमाजीत । गावहिं कामिनि यंगल-गीत ॥
 दीजहि दान भयौ अति हर्ष । जनम्यौ पुत्र आठएं वर्ष ॥ ८५
 एहि विधि वीते मास छ सात । चले सु पार्श्वनाथकी जात ॥
 कुल कुटुंब सब लीनौ साथ । विधिसौं पूजे पारसनाथ ॥ ८६
 पूजा करि जोरे ऊँग पानि । आगें बालक राख्यौ आनि ॥
 तब कर जोरि पुजारा कहै । “ बालक चरन तुम्हारे गहै ॥ ८७
 चिरंजीवि कीजै यह बाल । तुम्ह सरनागतके रखपाल ॥
 इस बालकपर कीजै दया । अब यहु दास तुम्हारा भया ” ॥ ८८
 तब सु पुजारा साधै पैन । मिथ्या ध्यान कपटकी मैन ॥
 घड़ी एक जब भई वितीत । सीस घुमाइ कहै सुनु मीत ॥ ८९
 “ सुपिनंतर किछु आयौ मोहि । सो सब बात कहा मैं तोहि ॥
 प्रभु पारस-जिनवरकौ जच्छ । सो मोऐ आयौ परतच्छ ॥ ९० ॥
 तिन यहु बात कही सुझपांहि । इस बालककौं चिंता नांहि ॥
 जो प्रभु-पास-जनमकौ गांउ । सो दीजै बालककौ नांउ ॥ ९१ ॥
 तौ बालक चिरजीवी होइ । यहु कहि लोप भयौ सुर सोइ ॥ ”
 जब यहु बात पुजारे कही । खरगसेन जिय जानी सही ॥ ९२ ॥

दोहरा

हरषित कहै कुटुंब सब, स्वामी पास सुपास ।

दुहुकौ जनम बनारसी, यहु बनारसी-दास ॥ ९३ ॥

यहि विधि धरि बालककौ नांउ । आए पलटि जौनपुर गांउ ॥
 सुख समाधिसौं बरतै बाल । संबत सोलह सै अठताल ॥ ९४ ॥
 पूरब करम उदै संजोग । बालककौं संग्रहनी रोग ।
 उंपज्यौ औषध कीनी घनी । तऊ न विथा जाइ सिसुतनी ॥ ९५ ॥
 वरस एक दुख देख्यौ बाल । सहज समाधि भई ततकाल ॥
 चहुरों वरस एकलौं भला । पंचासै निकसी सीतला ॥ ९६ ॥

दोहरा

विथा सीतला उपसमी, बालक भयौ अरोग ।

खरगसेनके धरि सुता, भई करम-संजोग ॥ ९७ ॥

आठ वरसकौ हूओ बाल । विद्या पढ़न गयौ चटसाल ॥
 शुर पांडेसौं विद्या सिखै । अक्खर वाँचै लेखा लिखै ॥ ९८ ॥
 वरस एक लौं विद्या पढ़ी । दिन दिन अधिक अधिक मति बढ़ी ॥
 विद्या पढ़ि हूओ बितपन्न । संबत सोलह सै बावन्न ॥ ९९ ॥

दोहरा

खरगसेन बनिज रतन, हीरा मानिक लाल ।

इस अंतर नौ वरसकौ, भयौ बनारसि बाल ॥ १०० ॥

खैराचाद नगर वसै, तांबी परबत नाम ।

तासु पुत्र कल्यानमल, एक सुता तसै धाम ॥ १०१ ॥

तासु पुरोहित आइओ, लीनैं नाऊं साथ ।

पत्र लिखत कल्यानकौ, दियौ सेनके हाथ ॥ १०२ ॥

करी सगाई पुत्रकी, कीनौ तिलक लिलाट ।

वरस दोइ उपरांत लिखि, लगन व्याहकौ ठाट ॥ १०३ ॥

१ अ उपजी । २ अ लई । ३ अ तसु । ४ स्त ई नापित ।

भई सगाई वावनें, परयौ त्रेपनें काल ।

महधा अन न पाइयै, भयौ जगत वेहाल ॥ १०४ ॥

गयौ काल बीते दिन घने । संवत सोलह सै चौवने ॥

माघ मास सित पख वारसी । चले विवाहन वानारसी ॥ १०५ ॥

करि विवाह आए निज धाम । दूजी और सुता अभिराम ॥

खरगसेनके घर अवतरी । तिस दिन वृद्धा नानी मरी ॥ १०६ ॥

दोहरा

नानी मरन सुता जनम, पुन्रवधु आगौन ।

तीनों कारज एक दिन, भए एक ही भौन ॥ १०७ ॥

यह संसार विडम्बना, देखि प्रगट दुख खेद ।

चतुर चित्त त्यागी भए, मूढ़ न जानहि भेद ॥ १०८ ॥

इहि विधि दोइ मास बीतिया । आयौ दुलिहिनिकौ पीतिया ॥

ताराचंद नाम श्रीमाल । सो ले चल्यौ भतीजी नाल ॥ १०९ ॥

खैरावाद नगर सो गयौ । इहाँ जौनपुर बीतिकं भयौ ॥

बिपदा उदै भई इस बीच । पुरहाकिम नौवाब किलीच ॥ ११० ॥

दोहरा

तिन पकरे सब जौहरी, दिए कोठरीमांहि ॥

बड़ी बस्तु माँगै कछू, सो तौ इनपै नांहि ॥ १११ ॥

एक दिवस तिनि कोप करि, कियौ हुकम उठि भोर ।

बांधि बांधि सब जौहरी, खड़े किए ज्यौं चोर ॥ ११२ ॥

हने कटीले कोरे, कीने सृतक समान ।

दिए छोड़ तिस बार तिन, आए निज निज थान ॥ ११३ ॥

आइ सबनि कीनौ मतौ, भागि जाहु तजि भौन ।

निज निज परिगह साथ ले, परै काल-मुख कौन ॥ ११४ ॥
चौपाई

यहु कहि भिन्न भिन्न सब भए । फूटि फाटिकै चहुंदिसि गए ॥

खरगसेन लै निज परिवार । आए पच्छीम गंगापार ॥ ११५ ॥

नगरी साहिजादपुर नांउ । निकट कड़ौ मानिकपुर गांउ ॥

आए साहिजादपुर वीच । वरसै मेघ भई अति कीच ॥ ११६ ॥

निसा अंधेरी बरसा घनी । आइ सराइ बसे गृह-घनी ॥

खरगसेन सब परिजन साथ । करहिं रुदन ज्यौं दीन अनाथ ॥ ११७ ॥

दोहरा

पुत्र कलत्र सुता जुगल, अरु संपदा अनूप ।

भोग-अंतराई-उदै, भए सकल दुखरूप ॥ ११८ ॥

चौपाई

इस अवसर तिस पुर यानिया । करमचंद माहुँर बानिया ॥

तिन अपनौं घर खाली कियौ । आपु निवास और घर लियौ ॥ ११९ ॥

भई वितीर्त रेनि इक जाम । टेरै खरगसेनकौ नाम ॥

टेरत बूझत आयौ तहां । खरगसेनजी बैठे जहां ॥ १२० ॥

‘रामराम’ करि बैठ्यौ पास । बोल्यौ तुम साहब मैं दास ॥

चलहु कृपा करि मेरे संग । मैं सेवक तुम चढ़ौ तुरंग ॥ १२१ ॥

जथाजोग है डेरा एक । चलिए तहां न कीजै टेक ॥

आए हितसौं तासु निकेत । खरगसेन परिवारसमेत ॥ १२२ ॥

बैठे सुखसौं करि विश्राम । देख्यौ अति विचित्र सो धाम ॥

कोरे कलस धरे वहु माट । चादरि सोरि तुलाई खाट ॥ १२३ ॥

२ ई स पद्धिचम । २ ड करा, अ करी मानिकपुर । ३ व माहोर । ४ व वितीति ।

भरयौ अंनसौं कोठाँ एक । भर्व्य पदारथ और अनेक ॥
 सकल बस्तु पूरन करि गेह । तिन दीनौं करि बहुत सनेह ॥ १२४ ॥
 खरगसेन हठ कीनौ महा । चरन पकरि तिन कीनी हहा ॥
 अति आग्रह करि दीनौं सर्व । बिनय बहुत कीनी तजि गर्व ॥ १२५ ॥

दोहरा

घन बरसै पावस समै, जिन दीनौं निज भौन ।
 ताकी महिमाकी कथा, मुखसौं बरनै कौन ॥ १२६ ॥

चौपाई

खरगसेन तहाँ सुखसौं रहै । दसा बिचारि कबीसुर कहै ॥
 वह दुख दियौ नवाब किलीच । यह सुख साहिजादपुरबीच ॥ १२७ ॥
 एक दिष्टि बहु अंतर होइ । एक दिष्टि सुख-दुख सम दोइ ॥
 जो दुख देखै सो सुख लहै । सुख भुजि सोई दुख सहै ॥ १२८ ॥

दोहरा

सुखमै मानै मैं सुखी, दुखमैं दुखमय होइ ।
 मृढ़ पुरुषकी दिष्टिमैं, दीसै सुख दुख दोइ ॥ १२९ ॥
 ग्यानी संपति विपतिमैं, रहै एकसी भाँति ।
 ज्यौं रवि ऊगत आयवत, तजै न राती कांति ॥ १३० ॥
 करमचंद माहुर बनिक, खरगसेन श्रीमाल ।
 मए मित्र दोऊ पुरुष, रहैं रयनि दिन नालै ॥ १३१ ॥
 इहि विवि कीनौ मास दस, साहिजादपुर वास ।
 फिर उठि चले प्रयागपुर, वसै त्रिवेणी पास ॥ १३२ ॥

चौर्पहँ

बसै प्रयाग त्रिवेनी पास । जाकौ नांउ इलाहाबास ॥
 तहां दानि वसुधा-पुरहूत । अकबर पातिसाहकौ पूत ॥ १३३ ॥
 खरगसेन तहां कीनौ गौन । रोजगार कासन तजि भान ॥
 बनारसी बालक घरि रह्यौ । कौड़ी-बेच बनिजैं तिन गद्यौ ॥ १३४ ॥
 एक टका द्वै टका कमाइ । काहूकी ना धरै तमाइ ॥
 जौरै नफा एकठा करै । लै दादीके आगें धरै ॥ १३५

दोहरा

दादी वांटै सीरनी, लाङ्गू चुकती नित्त ।
 प्रथम कमाई पुत्रकी, सती अज्ञत निमित्त ॥ १३६

चौर्पहँ

दादी मानै सती अज्ञत । जानै तिन दीनौ यह पूत ॥
 देखे सुपिन करै जब सैन । जागे कहै पितरके वैन ॥ १३७ ॥
 तासु विचार करै दिन राति । ऐसी मूढ़ जीवकी जाति ॥
 कहत न बनै कहै का कोइ । जैसी मति तैसी गति होइ ॥ १३८ ॥

दोहरा

मास तीनि औरौं गए, बीते तेरह मास ।
 चीठी आई सेनकी, करहु फतेपुर बास ॥ १३९ ॥
 डोली द्वै भाड़े करी, कीनैं च्यारि मज्जर ।
 सहित कुटुंब बनारसी, आए फतेप्पर ॥ १४० ॥

चौर्पहँ

फतेपुरमै आए तहाँ । ओसवालके घर हैं जहाँ ॥
 बासु साह अध्यात्म-जान । बसै बहुत तिन्हकी संतान ॥ १४१ ॥

१ ड ई बनज । २ अ ड निकुती । ३ व इक ।

बास्तु-पुत्र भग्नौतीदास । तिन दीनौ तिन्हकौ आवास ॥
तिस मंदिरमैं कीनौ बास । सहित कुटंब बनारसिदास॥ १४२ ॥

सुख समाधिसौं दिन गए, करते सु केलि विलास ।
चीठी आई बापकी, चले इलाहाबास ॥ १४३ ॥
चले प्रयाग बनारसी, रहे फतेपुर लोग ।
पिता-पुत्र दोऊ मिले, आनंदित बिधि-जोग ॥ १४४ ॥

चौपाई

खरगसेन जौहरी उदार । करै जबाहरकौ वेपारै ॥
दानिसाहिजीकी सरकार । लेवा देई रोक-उधार ॥ १४५ ॥
चाँरि मास बीते इस भांति । कबहूँ दुख कबहूँ सुख सांति ॥
फिरि आए फतेपुर गांउ । सकल कुटंब भयौ इक ठांउ ॥ १४६ ॥
मास दोई बीते इस बीच । सुनी आगे गयौ किलीच ॥
खरगसेन परिवारसमेत । फिरि आए आपनै निकेत ॥ १४७ ॥
जहां तहांसौं सब जौहरी । प्रगटे जथा गुपत भौहरी ॥
संवत सोलह सै छप्पनै । लागे सब कारज आपनै ॥ १४८ ॥
बरस एकलैं बरती छेम । आए साहिव साहिं सलेम ॥
बड़ा साहिजादा जगवंद । अकवर पातिसाहिकौ नंद ॥ १४९ ॥
आखेटक कोल्हूबन काज । पातिसाहिकी भई अवाज ॥
हाकिम इहां जौनपुर थान । लघु किलीच नूरम सुलतान ॥ १५० ॥

१ ब करते सकल विलास । २ ब व्योहार । ३ ब व्यापार । ४ ब च्यार ।

ताहि हुकम् अकबरकौ भयौ । सहिजादा कोल्हूबन गयौ ॥
 तातैं सो किछु कर तू जेम । कोल्हूबन नहिं जाय सलेम ॥ १५१ ॥
 एहि विधि अकबरकौ फुरमान । सीस चढ़ायौ नूरम खान ॥
 तब तिन नगर जौनपुर बीच । भयौ गढ़पती ठानी मीच ॥ १५२ ॥
 जहां तहां सूधी सब बाट । नांड न चलै गौमती-धाट ॥
 युल दरवाजे दिए कपाट । कीनौ तिन विग्रहकौ ठाठ ॥ १५३ ॥
 राखे बहु पायक असबार । चहु दिसि बैठे चौकीदार ॥
 कोट कंगरेन्ह राखी नाल । पुरमैं भयौ ऊँचलाचाल ॥ १५४ ॥
 करी बहुत गढ़ संजोवनी । अंन बँस्तु जलकी ढोवनी ॥
 जिरह जीन बंदूक अपार । बहु दास्तु नाना हथियार ॥ १५५ ॥
 खोलि खजाना खरचै दाम । भयौ आपु सनमुख संग्राम ।
 प्रजालोग सब व्याकुल भए । भागे चहु ओर उठि गए ॥ १५६ ॥
 महा नगरि सो भई उजार । । अब आई औब आई धार ॥
 सब जौहरी मिले इक ठौर । नगरमांहि नर रह्यौ न और ॥ १५७ ॥
 क्या कीजै अब कौन विचार । मुसकिल भई सहित परिबार ॥
 रहे न कुसल न भागे छेम । पकरी सांप छछंदरि जेम ॥ १५८ ॥
 तब सब मिलि नूरमके पास । गए जाइ कीनी अरदास ॥
 नूरम कहै सुनहु रे साहु । भावै इहां रह्यौ कै जाहु ॥ १५९ ॥
 मेरौ मरन बन्यौ है आइ । मैं क्या तुमकौं कहौं उपाइ ॥
 तब सब फिरि आए निज धाम । भागहु जो किछु करहि सो राम ॥ १६० ॥
 ३ स उचाल । २ ब बस्तु । ३ अ आई यह । ४ अ खेम । ५ अ भावै
 इहां उहांकौ जाहु ।

दोहरा

आपु आपुकौं सब भगे, एकहि एक न साथ ।
कोऊ काहूकी सरन, कोऊ कहूं अनाथ ॥ १६१ ॥

चौपई

खरगसेन आए तिस ठांउ । दूलह साहु गए जिस गांउ ॥
लछिमनपुरा गांउके पास । तहाँ चौधरी लछिमनदास ॥ १६२ ॥
तिन लै राखे जंगलमांहि । कीनौं कौल बोल दै बांहि ॥
इहि विधि बीते दिवस छ सात । सुनी जौनपुरकी कुसलात ॥ १६३ ॥
साहि सँलैम गोमती तीर । आयौ तब पठयौ इक मीर ॥
लालावेग मीरकौ नांउ । है वकील आयौ तिस ठांउ ॥ १६४ ॥
नरम गरम कहि ठाडौ भयौ । नूरमकौं लिबाइ लै गयौ ॥
जाइ साहिके डारौ पाइ । निरमै कियौ गुनह बकसाइ ॥ १६५ ॥
जब यह बात सुनी इस भांति । तब सबके मन बरती सांति ॥
फिरि आए निज निज घर लोग । निरमै भए गयौ भय-रोग ॥ १६६ ॥
खरगसेन अरु दूलह साह । इनहूं पकरी घरकी राह ॥
सपरिवार आए निज धाम । लागे आप आपने काम ॥ १६७ ॥
इस अवसर बानारसि बाल । भयौ प्रवान चतुर्दस साल ॥
पंडित देवदत्तके पास । किछु विद्या तिन करी अभ्यास ॥ १६८ ॥
पढ़ी ‘नाममाला’ सै दोइ । और ‘अनेकारथ’ अवलोइ ॥
जोतिस अलंकार लघु कोक । खंड स्फुट सै च्यारि सिलोक ॥ १६९ ॥

१ अ नाउकौ वास । २ अ सुनी जौनपुरकी यह बात । ३ अ सलीमा
४ अ अपने अपने ।

विद्या पढ़ि विद्यामैं रहै । सोलह सै सतावने समै ॥
 तजि कुल-कान लोककी लाज । भयौ बनारसि आसिखवाज ॥ १७०
 करै आसिखी धरि मन धीर । दरदबंद ज्यों सेख फकीर ॥
 इकट्क देखि ध्यान सो धरै । पिता आपनेको धन हरै ॥ १७१ ॥
 चोरै चूंनी मानिक मनी । आनै पान मिठाई घनी ॥
 भेजै पेसकसी हित पास । आपु गरीब कहावै दास ॥ १७२ ॥
 इस अंतर चौमास वितीत । आई हिमरितु व्यापी सीत ॥
 खरतर अमैधरम उबझाइ । दोइ सिष्यजुत प्रकटे आइ ॥ १७३ ॥
 भानचंद सुनि चतुर विशेष । रामचंद बालक गृह-भेष ॥
 आए जती जौनपुरमांहि । कुल श्रावक राव आवहिं जांहि ॥ १७४
 लखि कुल-धरम बनारसि बाल । पिता साथ आयो पोसाल ॥
 भानचंदसौं भयौ सनेह । दिन पोसाल रहै निसि गेह ॥ १७५ ॥
 भानचंदपै विद्या सिखै । पंचसंधिकी रचना लिखै ॥
 पढ़ै सनातर-बिधि अस्तोन । फुट सिलोक वहु बरन कौन ॥ १७६ ॥
 सामाइक पडिकौना पंथ । छंद कोस सुतबोध गरंथ ॥
 इत्यादिक विद्या मुखपाठ । पढ़ै सुद्ध साधै गुन आठ ॥ १७७ ॥
 कबहू आइ सबद उर धरै । कबहू जाइ आसिखी करै ॥
 पोथी एक बनाई नई । मित हजार दोहा चौपई ॥ १७८ ॥
 तामैं नवरस-रचना लिखी । पै बिसेस बरनन आसिखी ॥
 ऐसे कुकवि बनारसि भए । मिथ्या ग्रंथ बनाए नए ॥ १७९ ॥

दोहरा

कै पढ़ना कै आसिखी, मगन दुहू रसमांहि ॥
खान-पानकी सुध नहीं, रोजगार किछु नांहि ॥ १८० ॥

चौपर्दे

ऐसी दसा बरस द्वै रही । मात पिताकी सीख न गही ।
करि आसिखी पाठ सब पठे । संबत सोलह सै उनसठे ॥ १८१ ॥

दोहरा

भए पंचदस बरसके, तिस ऊपर दस मास ।
चले पाउजा करनकौं, कबि बनारसीदास ॥ १८२ ॥
चढ़ि डोली सेवक लिए, भूषन वसन बनाइ ।
खैराबाद नगरविषै, सुखसौं पहुचे आइ ॥ १८३ ॥

चौपर्दे

मास एक जब भयौ बितीत । पौष्टि मास सितं पख रितु सीत ॥
पूरब करम उदै संजोग । आकस्मात चौतकौ रोग ॥ १८४ ॥

दोहरा

भयौ बनारसिदास-तनु, कुष्ठरूप सरबंग ।
हाड़ हाड़ उपजी बिथा, केस रोम भुव-भंग ॥ १८५ ॥
बिस्फोटक अग्नित भए, हस्त चरन चौरंग ।
कोऊ नर साला ससुर, भोजन करै न संग ॥ १८६ ॥
ऐसी असुभ दसा भई, निकट न आवै कोइ ।
सासू और विवाहिता, करहिं सेव तिय दोइ ॥ १८७ ॥

जल-भोजनकी लहि सुध, दैंहि आनि मुखमांहि ।
ओखद लावहिं अंगमैं, नाक मृदि उठि जांहि ॥ १८८ ॥

चौपाई

इस अवसर नर नापित कोइ । ओखद-पुरी खवावै सोइ ॥
चने अलूनै भोजन देइ । पैसा टका किछू नहि लेइ ॥ १८९ ॥
चारि मास चीते इस भांति । तब किछु विथा भई उपसांति ॥
मास दोइ औरौ चलि गए । तब बनारसी नीके भए ॥ १९० ।

दोहरा

न्हाइ धोइ ठढ़े भए, दै नाजकौं दान ।
हाथ जोड़ि चिनती करी, तू मुझ मित्र समान ॥ १९१
नापित भयौ प्रसंन अति, गयौ आपने धाम ।
दिन दस खैराबादमैं, कियौ और विसराम ॥ १९२
फिरि आए डोली चढ़े, नगर जौनपुरमांहि ।
सासु ससुर अपनी सुता, गौने भेजी नांहि ॥ १९३
आइ पिताके पद गहे, मां रोई उर ठोकि ।
जैसे चिरी कुरीजकी, त्यौं सुत-दसा विलोकि ॥ १९४
खरगसेन लजित भए, कुबचन कहे अनेक ।
रोए बहुत बनारसी, रहे चकित छिन एक ॥ १९५
दिन दस बीस परे दुखी, बहुरि गए पोसाल ।
कै पढ़ना कै आसिखी, पकरी पहिली चाल ॥ १९६

चौपाई

मासि चारि ऐसी विधि भए । खरगसेन पटनै उठि गए ॥
फिरि बनारसी खैराबाद । आए मुख लज्जित सविषाद ॥ १९७
मास एक फिरि दृजी बार । घरमै रहे न गए बजार ॥
फिरि उठि चले नारि लै संग । एक सुडोली एक तुरंग ॥ १९८
आए नगर जौनपुर फेरि । कुल कुटंब सब बैठे धेरि ॥
गुरुजन लोग दैंहि उपदेस । आसिखबाज सुनें दरबेस ॥ १९९
बहुत पढ़ै वांभन अरु भाट । बनिकपुत्र तौ बैठे हाट ॥
बहुत पढ़ै सो माँगै भीख । मानहु पूत बड़ेकी सीख ॥ २००

दोहरा

इत्यादिक स्वारथ बचन, कहे सबनि वहु मांति ।
मानै नहीं बनारसी, रह्यौ सहज-रस मांति ॥ २०१

चौपाई

फिरि पोसाल भानपै पढ़ै, आसिखबाजी दिन दिन बढ़ै ॥
काऊ कह्यौ न मानै कोइ, जैसी गति तैसी मति होइ ॥ २०२
कर्माधीन बनारसि रमै, आयौ संबत साठा समै ॥
साठै संबत एती बात, भई जु कछू कहौं बिख्यात ॥ २०३
साठै करि पटनेसौं गौन । खरगसेन आए निज भौन ॥
साठै ब्याही बेटी बड़ी । वितरी पहिली संपति गड़ी ॥ २०४
बनारसीकैं 'बेटी हुई' । दिवस छ-सातमांहि सो मुई ॥
जहमति परे बनारसिदास । कीनैं लंघन बीस उपास ॥ २०५

१ अ बेटी भई । इस प्रतिकी टिप्पणीमें इस लड़कीका नाम 'बीरबाई' लिखा है ।

लागी छुधा पुकारै सोइ । गुरुजन पथ्य देइ नहि कोइ ॥
 तव मांगै देखनकौं रोइ । आध सेरकी पूरी दोइ ॥ २०६
 खाट हेठ ल धरी दुराइ । सो वनारसी भखी चुराइ ॥
 चाही पथसौं नीकौं भयौ । देख्यौ लोगनि कौतुक नयौ ॥ २०७ ॥
 साठै संबत करि दिढ़ हियौ । खरगसेन इक सौदा लियौ ॥
 तामै भए सौगुने दाम । चहल पहल ह्राई निज धाम ॥ २०८
 यह साठे संबतकी कथा । ज्यौं देखी मैं वरनी तथा ॥
 समै उनसठे सावन वीच । कोऊ संन्यासी नर नीच ॥ २०९
 आइ मिल्यौ सो आकसमात । कही वनारसिसौं तिन बात ॥
 एक मंत्र है मेरे पास । सो विविष्टप जै पे जो दास ॥ २१०
 चरस एक लौं साधै नित । दिढ़ प्रतीति आनै निज चित्त ॥
 जै पै वैठि छैरछोभी मांहि । भेद न भाखै किस ही पांहि ॥ २११
 पूरन होइ मंत्र जिस वार । तिसके फलका कहूं विचार ॥
 ग्रात समय आवै गृहद्वार । पावै एक पड़चा दीनार ॥ २१२
 चरस एक लौं पावै सोइ । फिरि साधै फिरि ऐसी होइ ॥
 यह सब बात वनारसि सुनी । जान्या महापुरष है गुनी ॥ २१३
 पकरे पाइ लोभके लिए । मागै मंत्र बीनती किए ॥
 तव तिन दीनौं मंत्र सिखाइ । अख्खर कागदमांहि लिखाइ ॥ २१४
 वह प्रदेस उठि गयौ स्वतंत्र । सठ वनारसी साधै मंत्र ॥
 चरस एक लौं कीनौ खेद । दीनौं नांहि औरकौं भेद ॥ २१५

चरस एक जब पूरा भया । तब बनारसी द्वारै गया ॥
 नीची दिष्टि विलोकै धरा । कहुं दीनार न पावै परा ॥२१६॥
 फिरि दूजै दिन आयौ द्वार । सुपने नहि देखै दीनार ॥
 व्याकुल भयौ लोभके काज । चिंता बढ़ी न भावै नाज ॥२१७॥
 कही भानसौं मनकी दुधा । तिनि जब कही वात यह मुधा ॥
 तब बनारसी जाँनी सही । चिंता गई छुधा लहलही ॥ २१८ ॥
 जोगी एक मिल्यौ तिस आइ । बानारसी दियौ भौंदाइ ॥
 दीनी एक संखोली हाथ । पूजाकी सामग्री साथ ॥ २१९
 कहै सदासिव मूरति एह । पूजै सो पावै सिव-गेह ॥
 तब बनारसी सीस चढ़ाइ । लीनी नित पूजै मन लाइ ॥ २२०
 ठानि सनानि भगति चित धरै । अष्टप्रकारी पूजा करै ॥
 सिव सिव नाम जपै सौ बार । आठ अधिक मन हरख अपार ॥२२१

दोहरा

पूजै तब भोजन करै, अैनपूजै पछिताइ ।
 तासु दंड अगिले दिवस, खखा भोजन खाइ ॥ २२२
 ऐसी विधि बहु दिन गएँ, करत गुपत सिवपूज ।
 आयौ संवत इकसठा, चैत मास सित दूज ॥ २२३
 साहिब साहि सलीमकौ, हीरानंद मुकीम ।
 ओसवाल कुल जौहरी, बनिक बित्तकी सीम ॥२२४

तिनि प्रयागपुर नगरसौं, कीनौ उद्दम सार ।
संघ चलायौ सिखिरकौं, उतरचौं गंगापार ॥ २२५

ठौर ठौर पत्री दई, भई खवर जिततित ।
चीठी आई सेनकौं, आवहु जात-निमित्त ॥ २२६

खरगसेन तब उठि चले, है तुरंग असवार ।
जाइ नंदजीकौं मिले, तजि कुटंच घरवार ॥ २२७

चौपई

खरगसेन जात्राकौं गए । बानारसी निरंकुस भए ॥
करै कलह मातासौं नित । पारस-जिनकी जात निमित्त ॥ २२८
दही दूध घृत चावल चने । तेल तंबोल पहुप अनगने ॥
इतनी वस्तु तजी ततकाल । पन लीनौ कीनौ हठ बाल ॥ २२९

दोहरा

चैत महीनै पन लियौ, बीते मास छ सात ।
आई पून्धौ कातिकी, चलै लोग सब जात ॥ २३०

चले सिवमती न्हानकौं, जैनी पूजन पास ।
तिन्हके साथ बनारसी, चले बनारसिदास ॥ २३१

कासी नगरीमै गए, प्रथम नहाए गंग ।
पूजा पास सुपासकी, कीनी धरि मन रंगै ॥ २३२

जे जे पनकी वस्तु सब, ते ते नोल मंगाइ ।
नेवज ज्यौं आगें धैर, पूजै प्रभुके पाइ ॥ २३३

१ व पार्श्वनाथकी । २ व प्रथमै न्हाये । ३ व चंग ।

दिन दस रहे बनारसी, नगर बनारसमांहि ।
 पूजा कारन घोहरे, नित प्रभात उठि जांहि ॥ २३४
 एहि विधि पूजा पासकी, कीनी भगतिसमेत ।
 फिरि आए घर आपनै, लिएं संखोली सेत ॥ २३५
 पूजा संख महेसकी, करकै तौ किछु खांहि ।
 देस विदेस इहां उहां, कबहूं भूली नांहि ॥ २३६

सोरठा

संखस्त्रप सिवदेव, महा संख बानारसी ।
 दोऊ मिले अबेवै, साहिव सेवक एकसे ॥ २३७

दोहरा

इस ही बीचि उरे परे, खरगसेनके भौन ।
 भयौ एक अलपायु सुत, ताहि बखानै कौन ॥ २३८

चौपई

• संघत सोलह सै इकसठे । आए लोग संघसौं नठे ॥
 कई उबरे कई मुए । कई महा जहमती हुए ॥ २३९
 खरगसेन पटनेमौं आइ । जहमति परे महा दुख पाइ ॥
 उपजी विथा उदरैम रोग । फिरि उपसमी आउर्बल-जोग ॥ २४०
 संघ साथ आए निज धाम । नंद जौनपुर कियौ मुकाम ॥
 खरगसेन दुख पायौ बाट । धरम आइ परे फिरि खाट ॥ २४१

हीरानंद लोग-मनुहारि । रहे जौनपुरमै दिन चारि ॥
पंचम दिवस पारके वाग । छट्टे दिन उठि चले प्रयाग ॥ २४२

दोहरा

संघ फूटि चहुं दिसि गयौ, आप आपकौ होइ ।
नदी नांव संजोग ज्यौं, बिछुरि मिलै नहिं कोइ ॥ २४३

चौपाई

इहि विधि दिवस कैकुं चलि गए । खरगसेनजी नीके भए ॥
सुख समाधि बीते दिन घनें । बीचि बीचि दुख जाहि न गनें ॥ २४४

दोहरा

इस अवसर सुत अवतरचौ, बानारसिके गेह ।
भव पूरन करि मरि गयौ, तजि दुलभ नरदेह ॥ २४५

चौपाई

संबत सोलह स वासठा । आयौ कातिक पावस नठा ॥
छत्रपति अकबर साहि जलाल । नगर आगे कीनौं काल ॥ २४६
आई खबर जौनपुरमांह । प्रजा अनाथ भई बिनु नाह ॥
पुरजन लोग भए भयभीत । हिरद च्याकुलता मुख पीत ॥ २४७

दोहरा

अकस्मात बानारसी, सुनि अकबरकौ काल ।
सीढ़ी परि बठ्यौ झुतो, भयौ भरम चित चाल ॥ २४८

१ व कैक । २ व कातिग ।

आइ तैवाला गिरि पर्यौ, सक्यौ न आपा राखि ।
 फूटि भाल लोहै चल्यौ, कद्यौ 'देव' मुख-भाखि ॥ २४९ ॥
 लगी चोट पाखानकी, भयौ गृहांगन लाल ।
 'हाइ हाइ' सब करि उठे, मात तात बेहाल ॥ २५०

चौपाई

गोद उठाय माइनै लियौ । अंवर जारि धाउमै दियौ ॥
 खाट विछाइ सुवायौ वाल । माता रुदन करै असराल ॥ २५१
 इस ही बीच नगरमै सोर । भयौ उंदंगल चारिहु और ॥
 घर घर दर दर दिए कपाट । हटवानी नहिं बैठे हाट ॥ २५२
 भले बस्त्र असु भूसन भले । ते सब गाड़े धरती तले ॥
 हंडवाई गाड़ी कहुँ और । नगदी माल निभरमी ठौर ॥ २५३
 घर घर सबनि विसाहे सस्त्र । लोगन्ह पहिरे मोटे बस्त्र ॥
 ओडे कंबल अथवा खेस । नारिन्ह पहिरे मोटे बेस ॥ २५४
 ऊंच नीच कोउ न पहिचान । धनी दरिद्री भए समान ॥
 चौरि धारि दीसै कहुँ नांहि । यों ही अपभय लोग डराहि ॥ २५५

दोहरा

धूम धाम दिन दस रही, बहुरौ वरती सांति ।
 चीठी आई सबनिक, समाचार इस भांति ॥ २५६
 प्रथम पातिसाही करी, बाँवन वरस जलाल ।
 अब सोलहसै वासठे, कातिक हूओ काल ॥ २५७

१ ब 'तिवाला' । २ ब लोही ३ ब चोर धार ।

४ डा० वासुदेवशरणजीकी राय है कि अकब्रका ५२ वर्षतक राज्य करना हिजरी सनकी दृष्टिसे जान पड़ता है जिसमें चान्द्रमासकी गणना चलती है । यों अकब्रका ५० वर्ष राज्य करना सुविदित है ।

अकबरकौ नंदन बड़ौ, साहिब साहि सलेम ।

नगर आगरेमै तखत, बैठौ अकबर जेम ॥ २५८

नांउ धरायौ नूरदीं, जहांगीर सुलतान ।

फिरी दुहाई मुलकमैं, बरती जहं तहं आन ॥ २५९ ॥

इहि विधि चीठीमैं लिखी, आई घर घर बार ।

फिरी दुहाई जौनपुर, भयौ सु जयजयकार ॥ २६० ॥

चौपाई

खगगसेनके घर आनंद । मंगल भयौ गयौ दुख-दंद ॥

बानारसी कियौ असनान । कीजै उत्सव दीजै दान ॥ २६१ ॥

एक दिवस बानारसिदास । एकाकी ऊपर आवास ॥

बैठ्यौ मनमै चिंतै एम । मैं सिव-पूजा कीनी केम ॥ २६२ ॥

जब मैं गिरचौ परचौ मुरँछाइ । तब सिव किछू न करी सहाइ ॥

यहु चिचारि सिव-पूजा तजी । लखी प्रगट सेवामैं कजी ॥ २६३ ॥

तिस दिनसौं पूजा न सुहाइ । सिव-संखोली धरी उठाइ ॥

एक दिवस मित्रन्हके साथ । नौकृत पोथी लीनी हाथ ॥ २६४ ॥

नदी गोमतीके बिचै आइ । पुलके ऊपरि बैठे जाइ ॥

चांचे सब पोथीके बोल । तब मनमैं यहु उठी कलोल ॥ २६५ ॥

एक झूठ जो बोलै कोइ । नरक जाइ दुख देखै सोइ ॥

मैं तो कलपित बचन अनेक । कहे झूठ सब साचु न एक ॥ २६६ ॥

कैसैं बनै हमारी बात । भई बुद्धि यह आकसमात ॥

यहु कहि देखन लाग्यौ नदी । पोथी डार दई ज्यौ रदी ॥ २६७ ॥

हाइ हाइ करि बोले मीत । नदी अथाह महाभयभीत ॥
 तामैं फैलि गए सब पत्र । फिरि कहु कौन करै एकत्र ॥ २६८ ॥
 घरी द्वैक पछिताँैं मित्र । कहैं कर्मकी चाल विचित्र ॥
 यहु कहिकैं सब न्यारे भए । बैनारसी आपुन घर गए ॥ २६९ ॥
 खरगसेन सुनि यहु बिरतंत । हूए मनमैं हरषितवंत ॥
 सुतके मन ऐसी मति जगै । घरकी नांड़ रही-सी लगै ॥ २७० ॥

दोहरा

तिस दिनसाँ बानारसी, करै धरमकी चाह ।
 तजी आसिखी फासिखी, पकरी कुलकी राह ॥ २७१ ॥
 कहैं दोष कोउ न तजै, तजै अवस्था पाइ ।
 जैसैं बालककी दसा, तरुन भए मिटि जाइ ॥ २७२ ॥
 उदै होत सुभ करमके, भई असुभकी हानि ।
 ताँै तुरित बनारसी, गही धरमकी बानि ॥ २७३ ॥

चौपर्छ

नित उठि प्रात जाइ जिनभौन । दरसनु बिनु न करै दंतौन ।
 चौदह नेम विरति उच्चरै । सामाइक पड़िकौना करै ॥ २७४ ॥
 हरी जाति राखी परखान । जावजीव वैगन-पचखान ।
 पूजाविधि साधै दिन आठ । पैढ़ बीनती पद मुख-पाठ ॥ २७५ ॥

१ अ ड घड़ी । २ अ बनारसी अपने । ३ ब नीउ । ४ अ जैसी ।
 ५ ड पूजापाठ पढ़े मुखपाठ ।

दोहरा

इहि विधि जैनधरम कथा, कहै सुनै दिन रात ।
 होनहार कोउ न लखै, अलख जीवकी जात ॥ २७६

तव अपजसी बनारसी, अब जस भयौ विख्यात ।
 आयौ संबत चौसठा, कहौं तहांकी वात ॥ २७७

खरगसेन श्रीमालकैं, हुती सुता द्वै ठौर ।
 एक वियाही जौनपुर, दुतिय कुमारी और ॥ २७८

सोऊ व्याही चौसठे, संबत फागुन मास ।
 गई पाँडलीपुरविषैं, करि चिंतादुखनास ॥ २७९

बानारसिके दूसरौ, भयौ और सुत कीर ।
 दिवस कैकुमैं उड़ि गयौ, तजि पिंजरा सरीर ॥ २८०

चौर्द्ध

कबहूं दुख कबहूं सुख सांति । तीनि बरस बीते इस भांति ॥
 लच्छन भले पुत्रके लखे । खरगसेन मनमांहि हरखे ॥ २८१

संबत सोलह सै सतसठा । घरकौ माल कियौ एकठा ॥
 खुला जवाहर और जड़ाउ । कागदमांहि लिख्यौ सब भाउ ॥ २८२

द्वै पुहची द्वै सुद्रा बनी । चौविस मानिक चौतिस मनी ॥
 नौ नीले पञ्चे दस-दून । चारि गांठि चूनी परचून ॥ २८३

एती बस्तु जवाहररूप । बृत मन बीस तेल द्वै कूप ॥
 लिए जौनपुर होइ दुकूल । मुद्रा द्वै सत लागी मूल ॥ २८४

१ ई पाटलीपुर । २ व पीहची । ३ ब चौतिस मानिक चौविस मनी ।
 ४ ब हौहि ।

कछु घरके कछु परके दाम । रोक उधार चलायौ काम ।
जब सब सौंजै भई तैयार । खरगसेन तन कियौ बिचार ॥ २८५
सुत बनारसी लियौ बुलाय । तासौं बात कही समझाय ।
लेहु साथ यहु सौंजै समस्त । जाइ आगरे बेचहु बस्त ॥ २८६
अब गृहभार कंध तुम लेहु । सब कुटंबकौं रोटी देहु ॥
यहु कहि तिलक कियौ निज हाथ । सब सामग्री दीनी साथ ॥ २८७

दोहरा

गाड़ी भार लदाइकै, रतन जतनसौं पास ।
राखे निज कच्छाविषै, चले बनारसिदास ॥ २८८
मिली साथ गाड़ी बहुत, पांच कोस नित जांहि ।
क्रम क्रम पंथ उलंघकरि, गए इटाएमांहि ॥ २८९
नगर इटाएके निकट, करि गाड़िन्हकौ धेर ।
उतरे लोग उजारमैं, ह्रीं संध्या-बेर ॥ २९०
घन घमंडि आयौ बहुत, बरसन लाग्यौ मेह ।
भाजन लागे लोग सब, कहां पाइए गेह ॥ २९१
सौरि उठाइ बनारसी, भए पयादे पाउ ।
आए चीचि सराइमैं, उतरे द्वै उंबराऊ ॥ २९२
भई भीर बाजारमैं, खाली कोउ न हाट ।
कहूं ठौर नहिं पाइए, घर घर दिए कपाट ॥ २९३
फिरत फिरत फावा भए, बैठन कहै न कोइ ।
तलै कीचसौं पग भेरे, ऊपर बरसै तोइ ॥ २९४

१ व सौज । २ व दियौ । ३ व ओढ बनारसी । ४ व उमराव ।

अंधकार रजनी समै, हिम रितु अगहन मास ।
 जारि एक बैठन कह्यौ, पुरुष उछ्यौ लै बांस ॥ २९५
 तिनि उठाइ दीनै बहुरि, आए गोपुर पार ।
 तहाँ झौंपरी तनकसी, बैठे चौकीदार ॥ २९६
 आए तहाँ बनारसी, अरु श्रावक द्वै साथ ।
 ते बूझै तुम कौन हौ, दुःखित दीन अनाथ ॥ २९७
 तिनसौं कहै बनारसी, हम व्यौपारी लोग ।
 बिना ठौर व्याकुल भए, फिरै करम संजोग ॥ २९८

चौपाई

तब तिनक चित उपजी द्या । कहै इहाँ बैठौ करि मया ॥
 हम सकार अपने घर जांहि । तुम निसि बसौ झौंपरी मांहि ॥ २९९
 औरौं सुनौ हमारी बात । सरियति खबरि भएं परभात ॥
 चिनु तहकीक जान नहि देहि । तब वकसीस देहु सौ लेहि ॥ ३००
 मानी बात बनारसि ताम । बैठे तहं पायौ विश्राम ॥
 जल मंगाइकै धोए पाउ । भीजे बल्न्ह दीनी बाउ ॥ ३०१
 त्रिन विछाइ सोए तिस ठौर । पुरुष एक जोरावर और ॥
 आयौ कहै इहाँ तुम कौन । यह झौंपरी हमारौ भौन ॥ ३०२
 सैन करौं मैं खाट विछाइ । तुम किस ठाहर उतेरे आइ ॥
 कै तौ तुम अब ही उठि जाहु । कै तौ मेरी चाबुक खाहु ॥ ३०३
 तब बनारसी है हलवले । बरसत मेहु बहुरि उठि चले ॥
 उनि दयाल होइ पकरी बांह । फिरि बैठाए छायामांह ॥ ३०४

दीनौ एक पुरानो टाट । ऊपर आनि बिछाई खाट ।
 कहै टाटपर कीजै सैन । मुझे खाट बिनु परै न चैन ॥ ३०५
 ‘ एवमस्तु ’ बानारसि कहै । जैसी जाहि परै सो सहै ॥
 जैसा कातै तैसा बुनै । जैसा बोवै तैसा लुनै ॥ ३०६
 पुरुष खाटपर सोया भले । तीनौ जें खाटके तले ॥
 सोए रजनी भई बितीत । ओढ़ी सौरि न व्यापी सीत ॥ ३०७
 भयौ प्रात आए फिरि तहां । गाड़ी रब उतरी ही जहां ॥
 बरसा गई भई सुख सांति । फिरि उठि चले नित्यकी भांति ॥ ३०८
 आए नगर आगरे बीच । तिस दिन फिरि बरसा अरु कीच ।
 कपरा तेल धीउ धरि पार । आपु छेरे आए उर पार ॥ ३०९
 मन चिंतवै बनारसिदास । किस दिसि जांहि कहां किस पास ॥
 सोचि सोचि यह कीनौ ठीक । मोतीकटला कियौ रफीक ॥ ३१०
 तहां चांपसीके घर पास । लघु वहनेझ बंदीदास ॥
 तिसके डेरै जाइ तुरंत । सुनिए ‘ भला सगा अरु संत ’ ॥ ३११
 यह बिचारि आए तिस पांहि । वहनेझके डेरेमांहि ॥
 हितसौं बूझै बंदीदास । कपरा धीउ तेल किस पास ॥ ३१२
 तब बनारसी बोलै खरा । उधरनकी कोठीमौं धरा ॥
 दिवस कैकु जब बीते और । डेरा जुदा लिया इक ठौर ॥ ३१३
 पट-गठरी राखी तिसमांहि । नित्य नखासे आवहि जांहि ॥
 बख्त बेचि जब लेखा किया । व्याज-मूरै दै टोटा दिया ॥ ३१४

एक दिवस बानारसिदास । गए पार उधरनके पास ॥
 बेचा धीज तेल सब ज्ञारि । बढ़ती नफा रूपैया च्यारि ॥ ३१५
 हुंडी आई दीनैं दाम । बात उहांकी जानै राम ॥
 बैंचि खोंचि आए उर पार । भए जबाहर बैंचनहार ॥ ३१६
 देहिं ताहि जो मांगै कोइ । साधु कुसाधु न देखै टोइ ॥
 कोऊ वस्तु कहूँ लै जाइ । कोऊ लेइ गिरौं धरि खाइ ॥ ३१७
 नगर आगरेकौ व्यौपार । मूल न जानै मूढ़ गंवार ॥
 आयौ उदै असुभकौ जोर । घटती होत चली चहु ओर ॥ ३१८

दोहरा

नारे मांहि इजारके, बंध्यौ हुतौ दुल म्यान ।
 नारा दृष्ट्यौ गिरि परच्यौ, भयौ प्रथम यह ग्यान ॥ ३१९
 खुलौ जबाहर जो हुतौ, सो सब थौ^१ उसनांहि ॥
 लगी चोट गुपती सही, कही न किस ही पांहि ॥ ३२०
 मानिक नाँरेके पले, बांध्यौ साटि^२ उचाटि ॥
 धरी इजार अलंगनी, मूसा लै गयौ काटि ॥ ३२१
 पहुँची दोइ जड़ाउकी, बैंची गाहकपांहि ॥
 दाम करोरी लेइ रह्यौ, परि देवाले मांहि ॥ ३२२
 मुद्रा एक जड़ाउकी, ऐसैं डारी खोइ ।
 गांठि देत खाली परी, गिरी न पाई सोइ ॥ ३२३
 रेज परेजी बस्तु कछु, बुगचा बागे दोइ ॥
 हंडवाई घरमै रही, और विसाति न कोइ ॥ ३२४

^१ अ असाधु । ^२ अ थ्यौ । ^३ ब नारेके सले । ^४ ब सार उबाट । ^५ ब पौहची ।

चौपैँडे

इहि बिधि उदै भयौ जब पाप । हलहलाइकै आई ताप ॥
 तब बनारसी जहमति परे । लंघन दस निकोरे करे ॥ ३२५
 फिर पथ लीनौं नीके भए । मास एक बाजार न गए ॥
 खरगसेनकी चीठी घनी । आवहिं पै न देइ आपनी ॥ ३२६

दोहरा

उत्तमचंद जबाहरी, दूलहकौ लघु पूत ।
 सो बनारसीका बड़ा, बहनेऊ अरिभूत ॥ ३२७
 तिनि अपने घरकौं दिए, समाचार लिखि लेख ।
 पूंजी खोइ बनारसी, भए भिखारी भेख ॥ ३२८
 उहां जौनपुरमैं सुनी, खरगसेन यह बात ॥
 हाइ हाइ करि आइ घर, कियौ बहुत उतपात ॥ ३२९
 कलह करी निज नारिसौं, कही बात दुख रोइ ॥
 हम तौ प्रथम कही हुती, सुत आवै घर खोइ ॥ ३३० ॥
 कहा हमारा सब थया, भया भिखारी पूत ।
 पूंजी खोई बैहया, गया बनजका सूत ॥ ३३१ ॥
 भए निरास उसास भरि, करि घरमैं वकवाद ।
 सुत बनारसीकी बहू, पठई खैरावाद ॥ ३३२ ॥
 ऐसी वीती जौनपुर, इहां आगरेमांहि ।
 घरकी वस्तु बनारसी, वेंचि वेंचि सब खांहि ॥ ३३३ ॥

लटा कुटा जो किछु हुतौ, सौ सब खायौ ज्ञारि ।
हंडवाई खाई सकल, रहे टका द्वै चारि ॥ ३३४ ॥

तव घरमै बैठे रहैं, जांहि न हाट बजार ।

मधुमालति मिरगावती, पोथी दोइ उदाँर ॥ ३३५ ॥

ते वांचहिं रजनीसमै, आवहिं नर दस बीस ।

गावहिं अरु वातैं करहिं, नित उठि देंहि असीस ॥ ३३६ ॥

सो सामा घरमै नहीं, जो प्रभात उठि खाइ ।

एक कचौरीबाल नर, कथा सुनै नित आइ ॥ ३३७ ॥

वाकी हाट उधार करि, लेंहि कचौरी सेर ।

यह प्रासुक भोजन करहिं, नित उँठि सांझ सबेर ॥ ३३८ ॥

कबहू आवहिं हाटमंहि, कबहू डेरामांहि ।

दसा न काहूसौं कहैं, करज कचौरी खांहिँ ॥ ३३९ ॥

एक दिवस बानारसी, समौ पाइ एकंत ।

कहै कचौरीबालसौं, गुपत गेह-बिरतंत ॥ ३४० ॥

तुम उधार दीनौ बहुत, आगै अब जिनि देहु ।

मेरे पास किछु नहीं, दाम कहांसौं लेहु ॥ ३४१ ॥

कहै कचौरीबाल नर, बीस रूपैया खाहु ।

तुमसौं कोउ न कछु कहै, जहं भावै तहं जाहु ॥ ३४२ ॥

तव चुप भयौ बनारसी, कोउ न जानै बात ।

कथा कहै वैठौ रहै, बीते मास छ-सात ॥ ३४३ ॥

१ व इ डारि । २ व उचारि । ३ व प्रति । ४ अ प्रतिमे यहों ३४१ नम्बर पड़ा है और आगे अन्त तक यह दो नम्बरोकी भूल चली गई है ।

कहाँ एक दिनकी कथा, तांबी ताराचंद ।

ससुर बनारसिदासकौ, परबतकौ फरजंद ॥ ३४४ ॥

आयौ रजनीके समै, बानारसिके भौन ।

जब लौं सब बैठे रहे, तब लौं पकरी मौन ॥ ३४५ ॥

जब सब लोग विदा भए, गए आँपने गेह ।

तब बनारसीसौं कियौं, ताराचंद सनेह ॥ ३४६ ॥

करि सनेह विनती करी, तुम नेउते प्रभात ।

कालि उहां भोजन करौ, आवस्सिक यह बात ॥ ३४७ ॥

चौर्दह

यह कहि निसि अपने घर गयौ । फिरि आयौ प्रभात जब भयौ ॥

कहै बनारसिसौं तब सोइ । उहां प्रभात रसोई होइ ॥ ३४८ ॥

तातैं अब चलिए इस बार । भोजन करि आवहु बाजार ॥

ताराचंद कियौं छल एह । बानारसी गयौ तिस गेह ॥ ३४९ ॥

मेज्यौ एक आदमी कोइ । लटा कुटा ल आयौ सोइ ॥

घरका भाड़ा दिया चुकाइ । पकरे बानारसिके पाइ ॥ ३५० ॥

कहै चिनैसौं तारा साहु । इस घर रहौ उहां जिन जाहु ॥

हठ करि राखे डेरामांहि । तहां बनारसि रोटी खांहि ॥ ३५१ ॥

इहि विधि मास दोइ जब गए । धरमदासके साझी भए ॥

जस्तु अमरसी भाई दोइ । ओसवाल दिलैवाली सोइ ॥ ३५२ ॥

करहिं जबाहर-बनज बहूत । धरमदास लघु बंधुं कपूत ॥

कुबिसन करै कुसंगति जाइ । खोवै दाम अमल बहु खाइ ॥ ३५३ ॥

१ ब सु निज निज । २ अ चलिए घर अब भई रसोइ । ३ अ दिवाली ।
४ ब बाधवपूत ।

यह लखि कियौ सीरकौ संच । दी पूँजी मुद्रा सै पंच ॥
धरमदास बानारसि यार । दोऊ सीर करहिं ब्यौपार ॥ ३५४ ॥
दोऊ फिरै आगरे मांझ । करहिं गस्त घर आंवहिं सांझ ।
ल्यावहिं चूनी मानिक मनी । बेंचहिं बहुरि खरीदहिं धनी ॥ ३५५ ॥
लिखहिं रोजनामा खतिआइ । नामी भए लोग पतिआइ ॥
बेंचहिं लेहिं चलावहिं काम । दिए कचौरीवाले दाम ॥ ३५६ ॥
भए स्पैया चौदह ठीक । सब चुकाइ दीनै तहकीक ॥
तीनि बार करि दीनौं माल । हरषित कियौ कचौरीवाल ॥ ३५७ ॥

दोहरा

बरस दोइ साझी रहे, फिर मन भयौ विषाद ।
तब बनारसीकी चली, मनसा खैराबाद ॥ ३५८ ॥
एक दिवस बानारसी, गयौ साहुके धाम ।
कहै चलाऊ हम भए, लेहु आपने दाम ॥ ३५९ ॥

चौपाई

जसू साह तब दियौ जुआव । बेचहु यैलीकौ असबाब ॥
जब एकठे हैंहि सब थोक । हमकौं दाम देहु तब रोक ॥ ३६० ॥
तब बनारसी बेची वस्त । दाम एकठे किए समस्त ॥
गनि दीनै मुद्रा सै पंच । बाकी कछू न राखी रंच ॥ ३६१ ॥

दोहरा

बरस दोइमैं दोइ सै, अधिके किए कमाइ ।
बेची बरतु बजारमैं, बढ़ता गयौ समाइ ॥ ३६२ ॥

१ च और । २ अ बजावहिं । ३ अ ड बिडता ।

सोलह सै सत्तरि समै, लेखा कियौ अचूक ।
न्यारे भए बनारसी, करि साझा द्वै द्वृक ॥ ३६३ ॥

चौपई

जो पाया सो खाया सर्व । बाकी कछु न बांच्या दर्व ॥
करी मसवकति गई अकाथ । कौड़ी एक न लागी हाथ ॥ ३६४ ॥
निकसी घौंघी सागर मथा । भई हींगवालेकी कथा ॥
लेखा किया रुखतल वैठि । पूंजी गई गांडिमैं पैठि ॥ ३६५ ॥
सो बनारसीकी गति भई । फिरि आई दरिद्रता नई ॥
बरस डेढ़ लौं नाचे भले । हैं खाली घरकौं उठि चले ॥ ३६६ ॥
एक दिवस फिरि आए हाट । घरसौं चले गलीकी बाट ॥
सहज दिष्टि कीनी जब नीच । गठरी एक परी पैथ बीच ॥ ३६७ ॥
सो बनारसी लई उठाइ । अपने डेरे खोली आइ ॥
मोती आठ और किछु नांहि । देखत खुसी भए मनमांहि ॥ ३६८ ॥
ताइत एक गढ़ायौ नयौ । मोती मेले संपुट दयौ ॥
बांध्यौ कटि कीनौ बहु यत । जनु पायौ चिंतामनि रत्न ॥ ३६९ ॥
अंतरधनु राख्यौ निज पास । पूरब चले बनारसिदास ॥
चले चले आए तिस ठांउ । खैरावाद नाम जहां गांउ ॥ ३७० ॥
कला साहु ससुरके धाम । संध्या आइ कियौ विश्राम ॥
रजनी बनिता पूछै बात । कहौ आगरेकी कुसलात ॥ ३७१ ॥
कहै बनारसि माया-बैन । बनिताँ कहै झूठ सब फैन ॥
तब बनारसी सांची कही । मेरे पास कछु नहिं सही ॥ ३७२ ॥

जो कछु दाम कमाए नए । खरच खाइ फिरि खाली भए ॥
नारी कहै सुनौ हो कंत । दुख सुखकौ दाता भगवंत ॥३७३॥

दोहरा

समौ पाइकै दुख भयौ, समौ पाइ सुख होइ ।
होनहार सो है रहै, पाप पुन्ह फल दोइ ॥ ३७४ ॥

चौपाई

कहत सुनत अर्गलपुर-बात । रजनी गई भयौ परभात ॥
लहि एकंत कंतके पानि । बीस रूपैया दीए आनि ॥ ३७५ ॥
एँ मैं जोरि धेरे थे दाम । आए आज तुम्हारे कास ॥
साहिव चिंत न कीज कोइ । पुरुष जिए तो सब कछु होइ ॥ ३७६ ॥
यंह कहि नारि गई मां पास । गुपत बात कीनी परगास ॥
माता काहूसौं जिनि कहौ । निज पुत्रीकी लज्जा बहौ ॥ ३७७ ॥

दोहरा

थोरे दिनमै लेहु सुधि, तो तुम मा मैं धीय ।
नाहीं तौ दिन कैकुमैं, निकसि जाइगौ पीय ॥ ३७८ ॥

चौपाई

ऐसा पुरुष लजालू वडा । बात न कहै जात है गडा ।
कहै माइ जिनि होइ उदास । द्वै सै मुद्रा मेरे पास ॥ ३७९ ॥
गुपत देउं तेरे करमांहि । जो वै वहुरि आगरे जांहि ।
पुत्री कहै धन्य तू माइ । मैं उनकौं निसि बृजा जाइ ॥ ३८० ॥

१ व वनिता कहै सुनो तुम कत । २ व प्रतिमे यह पंक्ति नहीं है ।

रजनी समै मधुर मुख भास । वनिता कहै बनारसि पास ।
 केत तुम्हारौ कहा चिचार । इहां रहौ कै करौ बिहार ॥ ३८१ ॥
 बानारसी कहै तियपांहि । हम दू साथ जैनपुर जांहि ।
 वनिता कहै सुनहु पिय वात । उहां महा विपदा उतपात ॥ ३८२ ॥
 तुम फिर जाहु आगरेमांहि । तुमकौं और ठौर कहुं नांहि ।
 बानारसी कहै सुन तिया । विनु धन मानुषका धिग जिया ॥ ३८३ ॥
 दे धीरज फिरि चेलै वाम । करहु खरीद दैउं मैं दाम ॥
 यह कहि दाम आनि गनि दिए । वात गुपत राखी निज हिए ॥ ३८४ ॥
 तब बनारसी बहुरौ जगे । एती वात करनकौं लगे ॥
 करैं खरीद धोवावैं चीर । ढँडैं मोती मानिक हीर ॥ ३८५ ॥
 जोरहिं ‘अजितनाथके छंद’ । लिखहिं ‘नाममाला’ भरि बंदै ॥
 च्यारौं काज करहिं मन लाइ । अपनी अपनी बिरिया पाइ ॥ ३८६ ॥
 इहि विधि च्यारि महीनें गए । च्यारि काज संप्ररन भए ॥
 करी ‘नाममाला’ सै दोइ । राखे ‘अजित छंद’ उरपोइ ॥ ३८७ ॥
 कपरा धोइ भयौ तैयार । लियौ मोल मोतीकौ हार ॥
 अगहन मास सुकल बारसी । चले आगरै बानारसी ॥ ३८८ ॥

दोहरा

बहुरौं आए आगरै, फिरिकै दूजी बार ।
 तब कटले परबेजके, आनि उतारयौ भार ॥ ३८९ ॥

चौपड़ि

कटलेमांहि ससुरकी हाट । तहां करहि भोजनकौ ठाठ ॥
 रजनी सोबहि कोठीमांहि । नित उठि ग्रात नखासे जांहि ॥ ३९० ॥

१ अ चिचार, ब ई व्यौहार । २ ब धिग विनु दाम पुरुपकौ जिया ।
 ३ च बूद ।

फरि बठहि बहु करै उपाइ । मंदा कपरा कछु न विकाइ ।
आवहि जाहि करहि अति खेद । नहि समझै भावीकौ भेद ॥ ३९१

दोहरा

मोती-हार लियौ हुतौ, दै मुद्रा चालीस ।
सौ बेच्यौ सत्तरि उठे, मिले रुपझातीस ॥ ३९२ ॥

चौपर्दि

तब बनारसी करै विचार । भला जगाहरका ज्यापार ॥
हुए पौन दूनें इस मांहि । अब सौ बस्त्र खरीदहि नांहि ॥ ३९३ ॥
च्यारि मास लौं कीनौं धंध । नहिं विकाइ कपरा पग बंध ॥
चैनीदास खोबरा गोत । ताकौ 'दास नरोत्तम' पोत ॥ ३९४ ॥

दोहरा

सो बनारसीकौ हितू, और बदलिआ 'यान' ।
रात दिवस क्रीड़ा करहिं, तीनौं मित्र समान ॥ ३९५ ॥

चौपर्दि

चढ़ि गाढ़ीपर तीनौं डौल । पूजा हेतु गए भर कौल ।
कर पूजा फिरि जोरे हाथ । तीनौं जनें एक ही साथ ॥ ३९६ ॥
प्रतिमा आगे भाखै एहु । हमकौं नाथ लच्छिमी देहु ॥
जब लच्छिमी देहु तुम तात । तब फिरि करहिं तुम्हारी जात ॥
यह कहिक आए निज गेह । तीनौं मित्र भए इक देह ।
दिन अरु रात एकठे रहैं । आप आपनी बातैं कहैं ॥ ३९८ ॥
आयौ फागुन मास विल्यात । चालचंदकी चली बरात ॥
ताराचंद मौठियां गोत । नेमाकौ सुत भयौ उदोत ॥ ३९९ ॥

कही बनारसिसौं तिन वात । दू चलु मेरे साथ बरात ॥
 तब अंतरधन मोती काढि । मुद्रा तीस और द्वै बाढि ॥ ४००
 वेंचि खोंचिकै आनै दाम । कीनौ तब बरातिकौ साम ॥
 चले बराति बनारसिदास । दृजा मित्र नरोत्तम पासै ॥ ४०१
 मुद्रा खरच भए सब तिहाँ । है बरात फिरि आए इहाँ ॥
 खैरावादी कपरा ज्ञारि । वेच्यौ घटे रुपइया च्यारि ॥ ४०२
 मूल-ब्याज दै फारिक भए । तब सु नरोत्तमके घर गए ॥
 भोजन करैके दोऊ यार । वैठे^३ कियौ परस्पर प्यार ॥ ४०३

दोहरा

कहै नरोत्तमदास तब, रहौ हमारे गेह ।
 भाईसौं क्या भिन्नता, कपैटीसौं क्या नेह ॥ ४०४
 तब बनारसी ऊतर भैनै । तेरे घरसौं मोहि न बैनै ।
 कहै नरोत्तम मेरे भौनै । तुमसौं बोलै ऐसा कौन ॥ ४०५
 तब हठकरि राखे धरमांहि । भाई कहै जुदाई नांहि ॥
 काहू दिवस नरोत्तमदास । ताराचंद मौठिए पास ॥ ४०६
 वैठे तब उठि बोले साहु । तुम बनारसी पट्टें जाहु ॥
 यह कहि रासि देइ तिस बार । टीका काढि उतारे पार ॥ ४०७॥
 आइ पार बूझे दिन भले । तीनि पुरुष गाड़ी चढ़ि चले ॥
 सेवकँ कोउ न लीनौं गैल । तीनौं सिरीमाल नर छैल ॥ ४०८

१ व दास । २ व वैठे बहुत कियौ तिनि प्यार । ३ ड बुरेसौ बोलै कौन ।
 ४ व सेवक एकु लियौ तिन गैल ।

दोहरा

प्रथम नरोत्तमकौ ससुर, दुतिय नरोत्तमदास ।
तीजा पुरुष बनारसी, चौथा कोउ न पास ॥ ४०९

चौर्वई

भाड़ा किया पिरोजाबाद । साहिजादपुरलैं मरजाद ॥
चले साहिजादेपुर गए । रथसौं उतरि पयादे भए ॥ ४१० ॥
रथका भाड़ा दिया चुकाइ । सांझि आइकै बसे सराइ ॥
आगै और न भाड़ा किया । साथ एक लीया बोझिया ॥ ४११ ॥
पहर डेहै रजनी जब गई । तब तहं मकर चांदनी भई ॥
इनके मन आई यह बात । कहहिं चलहु हङ्वा परभात ॥ ४१२ ॥
तीनौं जें चले ततकाल । दै सिर बोझ बोझिया नाल ॥
चारौं भूलि परे पथमांहि । दच्छिन दिसि जंगलमैं जांहि ॥ ४१३ ॥
महाँ बीझ बन आयौ जहाँ । रोवन लग्यौ बोझिया तहाँ ॥
बोझ डारि भाग्यौ तिस ठौर । जहाँ न कोऊ मानुष और ॥ ४१४ ॥
तब तीनिहु मिलि कियौ बिचार । तीनि भाग कीन्हा सब भार ॥
तीनि गांठि बांधी सम भाइ । लीनी तीनिहु जें उठाइ ॥ ४१५ ॥
कबहूं कांधै कबहूं सीस । यैह विपत्ति दीनी जगदीस ॥
अरध रात्रि॑ जब भई बितीत । खिन रोवैं खिन गावैं गीत ॥ ४१६ ॥
चले चले आए तिस ठांउ । जहाँ बसै चोरन्हकौ गांउ ॥
बोला पुरुष एक तुम कौन । गए सूखि मुख पकरी मौन ॥ ४१७ ॥

१ ब चलते साहिजादपुर । २ अ एक । ३ ब महा बिकट । ४ ब यहु विपता । ५ ब राति ।

इन्ह परमेसुरकी लौ धरा । वह था चोरन्हका चौधरी ॥
तब बनारसी पढ़ा सिलोक । दी असीस उन दीनी धोक ॥ ४१८
कहै चौधरी आवहु पास । तुम्ह नारायण मैं तुम्ह दास ॥
आइ बसहु मेरी चौपारि । मोरे तुम्हरे बीच मुरारि ॥ ४१९
तब तीनौं नर आए तहां । दिया चौधरी धानक जहां ॥
तीनौं पुरुष भए भयभीत । हिरदैमांहि कंप मुख पीत ४२०

दोहरा

सूत काढ़ि डोरा बछ्यौ, किए जनेऊ चारि ।
पहिरे तीनि तिहूं जैने, राख्यौ एक उबारि ॥ ४२१
माटी लीनी भूमिसौं, पानी लीनौं ताल ।
विष्र भेष तीनौं बनैं, टीका कीनौं भाल ॥ ४२२ ॥

चौपाई

पहर दोइ लौं बैठे रहे । भयौ प्रात बादर पहपहे ॥
हय-आस्फ़ढ़ चौधरी-ईस । आयौ साथ और नर बीस ॥ ४२३ ॥
उनि कर जोरि नवायौ सीस । इन उठिकै दीनी आसीस ॥
कह चौधरी पंडितराइ । आवहु मारग देहुं दिखाइ ॥ ४२४ ॥
पराधीन तीनौं उठि चले । मस्तक तिलक जनेऊ गले ॥
सिरपर तीनिहु लीनी पोट । तीन कोस जंगलकी ओट ॥ ४२५ ॥
गयौ चौधरी कियौ निबाह । आई फतेपुरकी राह ॥
कहै चौधरी इस मगमांहि । जाहु हमहिं आग्या हम जांहि ॥ ४२६ ॥

फतेपुर इन्ह स्खन तले । 'चिरं जीव' कहि तीनौं चले ॥
 कोस दोइ दीसै लखरांड । फिर द्वै कोस फतेपुर-गांउ ॥ ४२७ ॥
 आइ फतेपुर लीनी ठौर । दोइ मज्जर किए तहाँ और ॥
 बहुरौं त्यागि फतेपुर-बास । गए छ कोस इलाहाबास ॥ ४२८ ॥
 जाइ सराइ उतारा लिया । गंगाके तट भोजन किया ॥
 बानारसी नगरम गयौ । खरगसेनकौ दरसन भयौ ॥ ४२९ ॥
 हौरि पुत्रनैं पकरे पाइ । पिता ताहि लीनौ उर लाइ ॥
 पूछै पिता बात एकंत । कह्यौ बनारसि निज विरतंत ॥ ४३० ॥
 सुतके बचन हिएमैं धरे । खाइ पछार भूमि गिरि परे ॥
 मूर्छागति आई ततकाल । सुखमैं भयौ ऊचलाचाल ॥ ४३१ ॥
 घरी चारि लौं बेसुध रहे । स्वासा जगी फेरि लहलहे ॥
 बानारसी नरोत्तमदास । डोली करी इलाहाबास ॥ ४३२ ॥
 खरगसेन कीनैं असवार । बेगि उतारे गंगापार ॥
 तीनौं पुरुष पियादे पाइ । चले जौनपुर पहुंचे आइ ॥ ४३३ ॥
 बानारसी नरोत्तम मित्त । चले बनारसि बनज-निमित्त ॥
 जाइ पास-जिन पूजा करी । ठाढ़े होइ विरति उच्चरी ॥ ४३४ ॥

अडिल्ल

सांझसमै दुविहार, प्रात नौकारसहि ।
 एक अधेला पुन्न, निरंतर नेम गहि ॥
 नौकरवाली एक जाप, नित कीजिए ।
 दोष लगै परभात, तौ धीउ न लीजिए ॥ ४३५ ॥

दोहरा

मारग बरत जथासकंति, सब चौदसि उपवास ।
 साखी कीनै पास जिन, राखी हरी पचास ॥ ४३६ ॥

दोइ विवाह सुरित (?) द्वै, आगै करनी और ।
 परदारा-संगति तजी, दुहू मित्र इक ठौर ॥ ४३७ ॥

सोलह सै इकहत्तेर, सुकल पच्छ बैसाख ।
 विरति धरी पूजा करी, मानहु पाए लाख ॥ ४३८ ॥

चौपर्द्दि

पूजा करि आए निज थान । भोजन कीना खाए पान ॥
 करै कछू व्यौपार विसेख । खरगसेनकौ आयौ लेख ॥ ४३९ ॥

चीठीमांहि बात विपरीत । बांचन लागे दोऊ मीत ॥
 बानारसीदासकी बाल । खैराबाद हुती पित्तसाल ॥ ४४० ॥

ताके पुत्र भयौ तीसरौ । पायौ सुख तिनि दुख बीसरौ ॥
 सुत जनमैं दिन पंद्रह हुए । माता बालक दोऊ मुए ॥ ४४१ ॥

प्रथम बहूकी भगिनी एक । सो तिन भेजी कियौ विवेक ।
 नाऊँ आनि नारिअर दियौ । सो हम भले मूहरत लियौ ॥ ४४२ ॥

एक बार ए दोऊ कथा । संडासी लुहारकी जथा ॥
 छिनमंहि अगिनि छिनक जलपाते । त्यौं यह हरख-शोककी बात ।

यह चीठी बांची तब ढुँह । जुगुल मित्र रोए करि उहूं ॥
 बहुतै रुदन बनारसि कियौ । चुप है रहे कठिन करि हियौ ॥ ४४४ ॥

१ अ कीने । २ ब नापित तिलक आनि कर कियौ ।

चहुरौं लागे अपने काज । रोजगारकौ करन इलाज ।
 लेहि देंहि थोरा अरु घना । चूंनी मानिक मोती पना ॥ ४४५ ॥
 कवहूं एक जैनपुर जाहि । कवहूं रहै बनारसमाहि ।
 दोऊ सकृत रहैं इक ठौर । ठानहिं भिन्न भिन्न पग दौर ॥ ४४६ ॥
 करहिं मसककति आलस नांहि । पहर तीसरे रोटी खांहि ॥
 मास छ सात गए इस भांति । बहुरौं कछु पकरी उपसांति ॥ ४४७ ॥
 थोरा दौरहि खाइ सबार । ऐसी दसा करी करतार ॥
 चीनी किलिच खान उमराउ । तिन बुलाइ दीयौ सिरपाउ ॥ ४४८ ॥

दोहरा

वेटा वडो किलीचकौ, च्यार हजारी मीर ।
 नगर जैनपुरकौ धनी, दाता पंडित बीर ॥ ४४९ ॥
 चीनी किलिच बनारसी, दोऊ मिले बिचित्र ।
 वह यासौं किरिपा करै, यह जानै मैं मित्र ॥ ४५० ॥
 एहि विधि वीते बहुत दिन, वीती दसा अनेक ।
 वैरी पूरव जनमकौ, प्रगट भयौ नर एक ॥ ४५१ ॥
 तिनि अनेक विधि दुख दियौ, कहौं कहां लौं सोइ ।
 जैसी उनि इनसौं करी, ऐसी करै न कोइ ॥ ४५२ ॥

चौपहि

चानारसी नरोत्तमदाम । दुहुरौं लेन न देइ उसास ॥
 दोऊ खेद खिन्न तिनि किए । दुख भी दिए दाम भी लिए ॥ ४५३ ॥
 माम दोइ वीते इम वीच । कहूं गयौ थौ चीनि किलीच ॥
 आयौ गढ़ मौवासा जीनि । फिरि बनारसीसेती श्रीति ॥ ४५४ ॥

दोहरा

कबहुं नाममाला पढ़े, छंद कोस सुतबोध ।
करै कृपा नित एकसी, कवहुं न होइ विरोध ॥ ४५५ ॥

चौपाई

बानारसी कही किछु नांहि । पै उनि भय मानी मनमांहि ॥
तब उन पंच बदे नर च्यारि । तिन्ह चुकाइ दीनी यह रारि ॥ ४५६
चूक्यौ झगरा भयौ अनंद । ज्यौं सुछंद खग छूटत फंद ॥
सोलह सै वहत्तरै वीच । भयौ कालबस चीनि किलीच ॥ ४५७ ॥
बानारसी नरोत्तमदास । पट्टनें गए बनजकी आस ॥
माँस छ सात रहे उस देस । थोरा सौदा बहुत किलेस ॥ ४५८ ॥
फिरि दोऊ आए निज ठांउ । बानारसी जौनपुर गांउ ॥
इहां बनज कीनौ अधिकाइ । गुपत बात सो कही न जाइ ॥ ४५९ ॥

दोहरा

आउ वित्त निज गृहचरित, दान मान अपमान ।
औषध मैथुन मंत्र निज, ए नव अकह-कहान ॥ ४६० ॥

चौपाई

तातैं यह न कही विख्यात । नौ बातन्हमैं यह भी बात ॥
कीनी बात भली अरु बुरी । पट्टनें कासी जौनापुरी ॥ ४६१ ॥
रहे बरस द्वै तीनिहु ठौर । तंब किछु भई औरकी और ॥
आगान्वर नाम उमराउ । तिसकौं साहि दियौं सिरपाउ ॥ ४६२ ॥
सो आवतौ सुन्यौ जब सोर । भागे लोग गए चहु ओर
तब ए दोऊ मित्र सुजान । आए नगर जौनपुर थान ॥ ४६३ ॥

घरके लोग कहूँ छिपि रहे । दोऊ यार उतर दिसि बहे ॥
 दोऊ मित्र चले इक साथ । पांउ पियादे लाठी हाथ ॥ ४६४ ॥
 आए नगर अजोध्यामांहि । कीनी जात रहे तहां नांहि ॥
 चले चले रौनांही गए । धर्मनाथके सेवक भए ॥ ४६५ ॥

दोहरा

पूजा कीनी भगतिसौं, रहे गुपत दिन सात ।
 फिरि आए घरकी तरफ, सुनी पंथमंह बात ॥ ४६६ ॥
 आगानूर बनारसी, और जैनपुर बीच ।
 कियौं उदंगल बहुत नर, मारे करि अधमीच ॥ ४६७ ॥
 हक नाहक पकरे सबै, जडिया कोठीबाल ।
 हुंडीबाल सराफ नर, अरु जौहरी दलाल ॥ ४६८ ॥
 काहू मारे कोररा, काहू बेड़ी पाइ ।
 काहू राखे भाखसी, सबकौं देइ सजाइ ॥ ४६९ ॥

चौपाई

सुनी बात यह पंथिक पास । बानारसी नरोत्तमदास ।
 घर आवत हे दोऊ मीत । सुनि यह खबरि भए भयभीत ॥ ४७०
 सुरहुरुपुरकौं बहुरौं फिरे । चढ़ि घड़नाई सरिता तिरे ।
 जंगलमाहिं हुतौ मौवास । जहां जाइ करि कीनौ बास ॥ ४७१
 दिन चालीस रहे तिस ठौर । तब लौं भई औरकी और ॥
 आगानूर गयौ आगरे । छोड़ि दिए प्रानी नागरे ॥ ४७२
 नर द्वै चारि हुते बहुवनी । तिन्हकौं मारि दई अति घनी ॥
 चांधि लै गयौ अपने साथ । हक नाहक जानै जिननाथ ॥ ४७३

१ स रोनाई । २ व सुरहुरुपुरसौ ।

इस अन्तर ए दोऊ जेने । आए निरभय घर आपने ।
 सब परिवार भयौ एकत्र । आयौ सबलसिंघकौ पत्र ॥ ४७४
 सबलसिंघ मौठिआ मसंद । नेमीदास साहुकौ नंद ॥
 लिख्यौ लेख तिन अपने हाथ । दोऊ साझी आवहु साथ ॥ ४७५

दोहरा

अब पूरवमैं जिनि रहौ, आवहु मेरे पास ।
 यह चीठी साहू लिखी, पढ़ी बनारसिदास ॥ ४७६
 और नरोत्तमके पिता, लिख दीनौ बिरतंत ।
 सो कागद आयौ गुपत, उनि बांच्यौ एकंत ॥ ४७७
 बांचि पत्र बानारसी, के कर दीनौ आनि ।
 बांचहु ए चाचा लिखे, समाचार निज पानि ॥ ४७८
 पढ़ने लगे बानारसी, लिखी आठ दस पांति ।
 हेम खेम ताके तले, समाचार इस भांति ॥ ४७९
 खरगसेन बानारसी, दोऊ दुष्ट विशेष ।
 कपटरूप तुझकौं मिले, करि धूरतका भेष ॥ ४८०
 इनके मत जो चलहिगा, तौ मांगहिगा भीख ।
 तातैं तू हुसियार रहु, यहै हमारी सीख ॥ ४८१
 समाचार बानारसी, बांचे सहज सुभाउ ।
 तब सु नरोत्तम जोरि कर, पकरे दोऊ पाउ ॥ ४८२
 कहै बनारसिदाससौं, तू बंधव तू तात ।
 तू जानहि उसकी दसा, क्या मूरखकी बात ॥ ४८३

१ ऊपरके 'पढन लगे' से लेकर यहाँ तककी ये चार पक्कियौं अ प्रतिमें ४८१ के बाद लिखी हैं ।

तब दोऊ खुसहाल हैं, मिले होइ इक चित्त ।
 तिस दिनसौं बानारसी, मित्त सराहै मित्त ॥ ४८४
 रीझि नरोत्तमदासकौ, कीनौ एक कवित ।
 पैहै रैन दिन भाटसौ, घर बजार जित कित ॥ ४८५

सबैया इकतीसा

नरोत्तमदासस्तुति—

नुवपद ध्यान गुन गान भगवंतजीकौ,
 करत सुजान दिद्ध्यान जग मानियै ॥
रोम रोम अभिराम धर्मलीन आठौ जाम,
 स्लप-धन-धाम काम-मूरति बखानियै ॥
तनकौ न अभिमान सात खेत देत दान,
 महिमान जाके जसकौ बितान तानियै ।
मुहिमानिधान प्रान प्रीतम बनारसीकौ,
 चहुपद आदि अच्छरन्ह नाम जानियै ॥ ४८६

चौपट्ठ

बानारसि चिंतै मनमांहि । ऐसो मित्त जगतमै नांहि ॥
 इस ही वीच चलनकौ साज । दोऊ साँझी करहिं इलाज ॥ ४८७
 खरगसेनजी जहमति परे । आइ असाधि बैदनैं करे ॥
 बानारसी नरोत्तमदास । लाहनि कछू कराई तास ॥ ४८८
 संवत तिहत्तेर वैसाख । सातैं सोमवार सित पाख ॥
 तब साझेका लेखा किया । सब असबाव बांटिकै लिया ॥ ४८९

२ अ पढ़े रातदिन एकसौ । ३ अ साजी, च सायी ।

दोहरा

दोइ रोजनामैं किए, रहे दुहके पास ।
 चले नरोत्तम आगरै, रहे बनारसिदास ॥ ४९०
 रहे बनारसि जौनपुर, निरखि तात बेहाल ।
 जेठ अंधेरी पंचमी, दिन बितीत निसिकाल ॥ ४९१
 खरगसेन पहुचे सुरग, कहवति लोग विख्यात ।
 कहां गए किस जोनिमैं, कहै केवली बात ॥ ४९२
 कियौं सोक बानारसी, दियौं नैन भरि रोइ ।
 हियौं कठिन कीनौं सदा, जियौं न जगमैं कोइ ॥ ४९३

चौपाई -

मास एक बीत्यौं जब और । तब फिरि करी बनजकी दौर ॥
 हुंडी लिखी, रजत सै पंच । लिए, करन लागे पट संच ॥ ४९४
 पट खरीदि कीनौं एकत्र । आयौं बहुरि साहुकौं पत्र ।
 लिखा सिंघजी चीठीमाहिं । तुझ बिनु लेखा चूकै नाहिं ॥ ४९५
 तातैं दू भी आउ सिताब । मैं ब्लङ्गौं सो देहि जुवाब ॥
 बानारसी सुनत बिरतंत । तजि कपरा उठि चले तुरंत ॥ ४९६
 बांभन एक नाम सिवराम । सौंप्यौं ताहि बख्का काम ।
 मास असाढ़मांहि दिन भले । बानारसी आगरै चले ॥ ४९७

दोहरा

एक तुरंगम नौं नफर, लीनें साथि बनाइ ।
 नांउ धैसुआ गांउमैं, वसे प्रथम दिन आइ ॥ ४९८

ताहीं दिन आयौ तहां, और एक असबार ।
कोठीबाल महेसुरी, बसै आगेरै बार ॥ ४९९

चौपर्वि

षट् सेवक इक साहिब सोइ । मथुरावासी बांभन दोइ ॥
नर उनीसकी जुरी जमाँति । पूरा साथ मिला इस भाँति ॥ ५००
कियौं कौल उतरहिं इकठौर । कोऊ कहूं न उतरै और ॥
चले प्रभात साथ करि गोल । खेलहिं हंसहिं करहिं कल्लोल ॥ ५०१

दोहरा

गांउ नगर उलङ्घि बहु, चलि आए तिस ठांउ ।
जहां घाटमपुरके निकट, बसै कोररा गांउ ॥ ५०२
उतरे आइ सराइमैं, करि अहार विश्राम ।
मथुरावासी विप्र ढै, गए अहीरी-धाम ॥ ५०३
दुहुमैं बांभन एक उठि, गयौ हाटमैं जाइ ।
एक रूपैया काढ़ि तिनि, पैसा लिए भनाइ ॥ ५०४
आयौ भोजन साज ले, गयौ अहीरी-गेह ।
फिरि सराफ आयौ तहां, कैहै रूपैया एह ॥ ५०५
गैरसाल है बदलि दै, कहै विप्र मम नांहि ।
तेरा तेरा यौं कहत, भई कलह दुहुमांहि ॥ ५०६
मथुरावासी विप्रनैं, मारचौं बहुत सराफ ।
बहुत लोग विनती करी, तज करै नहिं माफ ॥ ५०७

भाई एक सराफकौ, आइ गयौ इस बीच ।
 मुख मीठी बातें करै, चित कपटी नर नीच ॥ ५०८
 तिन बांभनके बख्ख सब, टैकटोहे करि रीस ।
 लखे रूपैया गांठिमै, गिनि देखे पच्चीस ॥ ५०९
 सबके आगै फिरि कहै, गैरसाल सब दर्व ।
 कोतवालपै जाइकै, नजरि गुजारौ सर्व ॥ ५१०
 बिप्र जुगल मिसु करि परे, मृतकरूप धरि मौन ।
 बनिया सबनि दिखाइ लै, गयौ गांठि निज भौन ॥ ५११
 खेरे दाम धरमै धरे, खोटे ल्यायौ जोरि ।
 मिही कोथलीमांहि भरि, दीनी गांठि मरोरि ॥ ५१२ ॥
 लेइ कोथली हाथमै, कोतवालपै जाइ ।
 खोटे दाम दिखाइकै, कही बात समझाइ ॥ ५१३ ॥

चौपाई

साहिबजी ठग आये घनें । फैले फिरहिं जांहि नहिं गनें ॥
 संध्यासमै हौँहि इक ठौर । है असबार करहु तब दौर ॥ ५१४ ॥
 यह कहि बनिक निराँलो भयौ । कोतवाल हाकिमपै गयौ ॥
 कही बात हाकिमके कान । हाकिम साथ दियौ दीवान ॥ ५१५ ॥
 कोतवाल दीवान समेत । सांझ समै आए ज्यौं प्रेत ।
 पुरजन लोक साथि सै चारि । जनु सराइमै आई धारि ॥ ५१६ ॥
 बैठे दोऊ खाट बिछाइ । बांभन दोऊ लिए छुलाइ ।
 पूछै मुगल कहहु तुम कौन । कहै बिप्र मथुरा मम भौन ॥ ५१७ ॥

१ अ एकदेहि । २ ड. ई. कोथरी । ३ ड. निरासी ।

फिरि महेसरी लियौ बुलाय । कहं तू जाहि कहांसौं आइ ॥
 तब सो कहे जैनपुर गांउ । कोठीबाल आगेरे जांउ ॥ ५१८ ॥
 फिरि बनारसी बोलै बोल । मैं जौहरी करौं मनिमोल ।
 कोठी हुती बनारसमांहि । अब हम बहुरि आगरै जांहि ॥ ५१९ ॥

दोहरा

साझी नेमा साहुके, तखत जैनपुर भौन ।
 व्यौपारी जगमैं प्रकट, ठगके लच्छन कौन ॥ ५२० ॥

चौपाई

कही बात जब बानारसी । तब वे कहन लगे पारसी ॥
 एक कहै ए ठग तहकीक । एक कहै व्यौपारी ठीक ॥ ५२१ ॥
 कोतवाल तब कहै पुकारि । बांधहु बेग करहु क्या रारि ॥
 बोलै हाकिमकौ दीबान । अहमक कोतवाल नादान ॥ ५२२ ॥
 राति समै सूझ नहिं कोइ । चोर साहुकी निरखै न होइ ॥
 कछु जिन कहौ रातिकी राति । प्रात निकसि आवैगी जाति ॥ ५२३ ॥
 कोतवाल तब कहै बखानि । तुम छंडहु अपनी पहिचानि ॥
 कोररा, घाटमपुर अरु बरी । तीनि गांउकी सरियति करी ॥ ५२४ ॥
 और गांउ हम मानंहि नांहि । तुम यह फिकिर करहु हम जांहि ।
 चले मुगल बादा बदि भोर । चौकी बैठाई चहुओर ॥ ५२५ ॥

दोहरा

सिरीमाल बानारसी, अरु महेसुरीजाति ।
 करहिं मंत्र दोऊ जैनें, भई छमासी राति ॥ ५२६ ॥

१ व रजनी समै न रुक है कोइ । २ अ निरत । ३ व पुरुष ।

चौपाई

पहर राति जब पिछली रही । तब महेसुरी ऐसी कही ॥
 मेरो लहुरा भाई हरी । नांउ सु तौ ब्याहा है बरी ॥ ५२७ ॥
 हम आए ये इहां बरात । भली यादि आई यह बात ।
 बनारसी कहै रे मूढ़ । ऐसी बात कंरी क्यौं गृद ॥ ५२८ ॥

दोहरा

तब महेसुरी यौं कहै, भयसौं भूली मोहि ।
 अब मोकौं सुमिरन भई, तू निचिंत मन होहि ॥ ५२९ ॥

चौपाई

तब बनारसी हरपित भयौ । कछु इक सोच रखौ कछु गयौ ॥
 कबहू चितकी चिंता भगै । कबहू बात झूठसी लगै ॥ ५३० ॥
 यौं चिंतवत भैयौ परभात । आइ पियादे लागे घात ॥
 सूली दै मजूरके सीस । कोतवाल भेजी उनईस ॥ ५३१ ॥
 ते सराइमै डारी आनि । प्रगट पियादे कहै बखानि ।
 तुम उनीस प्रानी ठग लोग । ए उनीस सूली तुम जोग ॥ ५३२ ॥

दोहरा

धरी एक बीते बहुरि, कोतवाल दीबान ।
 आए पुरजन साथ सब, लांगे करन निदान ॥ ५३३ ॥

चौपाई

तब बनारसी बोलै बानि । बरीमांहि निकसी पहचानि ॥
 तब दीबान कहै स्याबास । यह तो बात कही तुम रास ॥ ५३४ ॥

मेरे साथ चलो तुम वरी । जो किल्लु उहां होइ सो खरी ॥
 महेसुरी हूओ असवार । अरु दीवान चला तिस लार ॥ ५३५
 दोऊ जैने वरीमैं गए । समधी मिले साहु तब भए ॥
 साहु साहुघर कियौ निवास । आयौ मुगल बनारसी पास ॥ ५३६
 आइ कह्यौ तुम सांचे साहु । करहु माफ यह भया गुनाहु ॥
 तब बनारसी कहै सुभाउ । तुम साहिव हाकिम उमराउ ॥ ५३७
 जो हम कर्म पुरातन कियौ । सो सब आइ उदै रस दियौ ॥
 भावी अमिट हमारा मता । इसमैं क्या गुनाह क्या खता ॥ ५३८
 दोऊ मुगल गए निज धाम । तहं बनारसी कियौ मुकाम ।
 दोऊ बांभन ठाढ़े भए । बोलहिं दाम हमारे गए ॥ ५३९

दोहरा

पहर एक दिन जब चढ़यौ, तब बनारसीदास ।
 सेर छ सात फुलेल ले, गए मुगलके पास ॥ ५४०
 हाकिमकौं दीवानकौं, कोतबालके गेह ।
 जथाजोग सबकौं दियौ, कीनौं सबसन नेह ॥ ५४१
 तब बनारसी यौं कहै, आजु सराफ ठगाइ ।
 गुनहगार कीजै उसहि, दीजै दाम मंगाइ ॥ ५४२
 कहै मुगल तुझ चिनु कहैं, मैं कीन्हौं उस खोज ।
 वह निज सबै ही साथ लै, भागा उस ही रोज ॥ ५४३

सोरठा

मिला न किस ही ठौर, तुम निज डेरे जाइ करि ।
 सिरिनी बांटहु और, इन दामनिकी क्या चली ॥ ५४४

^१ अ वसही साखि ।

चौपर्द्दि

तब बनारसी चिंतै आम । बिना जोर नहिं आवहि दाम ।
इहां हमारा किछु न बसाय । तातैं बैठि रहै घर जाय ॥ ५४५

दोहरा

यह विचार करि कीनी दुवा । कही जु होना था सो हुवा ॥
आए अपने डेरेमांहि । कही बिप्रसौं दमिका (?) नाहिं ॥ ५४६

भोजन कीनौ सबनि मिलि, हूओौ संध्याकाल ।

आयौ साहु महेसुरी, रहे राति खुसहाल ॥ ५४७

चौपर्द्दि

फिरि प्रभात उठि मारग लगे । मनहु कालके मुखसौं भगे ॥
दूजै दिन मारगके बीच । सुनी नरोत्तम हितकी मीच ॥ ५४८

दोहरा

चीठी बैनीदासकी, दीनी काहू आनि ।

बांचैत ही मुरछा भई, कहूं पांउ कहुं पानि ॥ ५४९

बहुत भांति बानारसी, कियौं पंथमैं सोग ।

समुझावै मानै नहीं, घिरे आइ बैहु लोग ॥ ५५०

लोभ मूल सब पापकौ, दुखकौ मूल सनेह ।

मूल अजीरन व्याधिकौ, मरन मूल यह देह ॥ ५५१

ज्यौं त्यौं कर समुझे बहुरि, चले होहि असबार ।

क्रम क्रम आए आगैर, निकट नदीके पार ॥ ५५२

तहां बिप्र दोऊ भए, आड़े मारग बीच ।

कहहिं हमारे दाम चिनु, भई हमारी मीच ॥ ५५३

चौपर्द्वं

कही सुनी बहुतेरी बात । दोऊ बिप्र करै अपवात ॥
तब बनारसी सोचि बिचारि । दीनैं दाँमनि मेटी रारि ॥ ५५४

दोहरा

बारह दिए महेसुरी, तेरह दीनैं आप ।
बांभन गए असीस दै, भए बनिक निष्पाप ॥ ५५५
अपने अपने गेह सब, आए भए निचीत ।
रोएं बहुत बनारसी, हाइ मीत हा मीत ॥ ५५६
घरी चारि रोए बहुरि, लगे आपने काम ।
भोजन करि संध्या समय, गए साहुके धाम ॥ ५५७

चौपर्द्वं

आर्वहि जांहि साहुके भौन । लेखा कागद देखैँ कौन ॥
बैठे साहु बिभौ-मदमांति । गावहिं गीत कलावत-पांति ॥ ५५८
झुरै पखावज बाजै तांति । सभा साहिजादेकी भांति ॥
दीजहि दान अखंडित नित । कवि बंदीजन पढ़हि कवित ॥ ५५९
कही न जाइ साहिवी सोइ । देखत चकित होइ सब कोइ ॥
बानारसी कहै मनमांहि । लेखा आइ बना किस पांहि ॥ ५६०
सेवा करी मास ढै चारि । कैसा बनज कहांकी रारि ॥
जब कहिए लेखेकी बात । साहु जुवाब देहि परभात ॥ ५६१
मासी घरी छमासी जाम । दिन कैसा यह जानै राम ॥
सूरज उँदै अस्त है कहां । विषयी विषय-मगन है जहां ॥ ५६३

१ स ई दाम जु । २ व कीनौ रुदन बनारसी । ३ अ पूछइ । ४ इस पंक्तिसे लेकर ५६७ तककी पंक्तियॉं व प्रतिमे नहीं हैं । ५ व ऊर्गे अथवै कहा ।

एहि विधि बीते बहुत दिन, एक दिवस इस राह ।
 चाचा बेनीदासके, आए अंगासाह ॥ ५६३
 अंगा चंगा आदमी, सज्जन और विचित्र ।
 सो बहनेऊ सिंधका, बानारसिका मित्र ॥ ५६३
 तासौं कही बनारसी, निज लेखेकी बात ।
 भैया, हम बहुतै दुखी, दुखी नरोत्तम तात ॥ ५६५
 तातैं तुम समुझाइकै, लेखा डारहु पारि ।
 अगिली फारैकती लिखौ, पिछिलो कागद फारि ॥ ५६६

चौपर्द्दि

तब तिस ही दिन अंगनदास । आए सबलसिंधके पास ॥
 लेखा कागद लिए मंगाइ । साझा पाता दिया चुकाइ ॥ ५६७
 फारैकती लिखि दीनी दोइ । बहुरौ सुखुन करै नहिं कोइ ॥
 मता लिखाइ दुहूपै लिया । कागद हाथ दुहूका दिया ॥ ५६८
 न्यारे न्यारे दोऊ भए । आप आपने घर उठि गए ॥
 सोलह सै तिहतरे साल । अगहन कृष्णपक्ष हिमकाल ॥ ५६९
 लिया बनारसि डेरा जुदा । आया पुन्य कँरमका उदा ॥
 जो कपरा या बांभन हाथ । सो उनि भेज्या ओछे साथ ॥ ५७०
 आई जौनपुरीकी गांठि । धरि लीनी लेखेमों सांठि ॥
 नित उठि प्रात नखासे जांहि । बेचि मिलावहिं पूंजीमांहि ॥ ५७१
 इस ही समय ईति विस्तरी । परी आगैर पहिली मरी ॥
 जहां तहां सब भागे लोग । परगट भया गांठिका रोग ॥ ५७२

१-२ ड फारखती । ३ व सुपन । ४ अ धरकौ । ५ अ कालका ।

निकसै गांठि मरै छिनमांहि । काहूकी वसाइ किल्हु नांहि ॥
 चूहे मरहिं वैद मरि जांहि । भयसौं लोग अन नहिं खांहि ॥ ५७३
 नगर निकट वांभनका गांउ । सुखकारी अजीजपुर नांउ ॥
 तहां गए बानारसिदास । डेरा लिया साहुके पास ॥ ५७४
 रहहिं अकेले डेरेमांहि । गर्भित वात कहनकी नांहि ॥
 कुमति एक उपजी तिस थान । पूरबकर्मउदै परवान ॥ ५७५
 मरी निवर्त्त भई विधि जोग । तब घर घर आए सब लोग ।
 आए दिन केतिक इक भए । बानारसी अमरसर गए ॥ ५७६
 उहां निहालचंदकौ व्याह । भयौ वहुरि फिरि पकरी राह ।
 आए नगर आगरेमांहि । सबलसिंघके आवहिं जांहि ॥ ५७७

दोहरा

हुती जु माता जौनपुर, सो आई सुत पास ।
 खैराबाद विवाहकौं, चले बनारसिदास ॥ ५७८ ॥

चौपाई

करि विवाह आए घरमांहि । मनसा भई जातकौं जांहि ॥
 बरधमान कुंअरजी दलाँल । चल्यौ संघ इक तिन्हके नाल ॥ ५७९
 अहिछत्ता-हथनापुर-जात । चले बनारसि उठि परभात ॥
 माता और भारजा संग । रथ बैठे धरि भाउ अभंग ॥ ५८० ॥
 पचहत्तरे पोह सुभ घरी । अहिछत्तेकी पूजा करी ॥
 फिरि आए हथनापुर जहां । सांति कुंथु अर पूजे तहां ॥ ५८१ ॥

दोहरा

सांति-कुंथ-अरनाथकौ, कीनौ एक कवित्त ।
ताकौं पढ़ै बनारसी, भाव भगतिसौं नित्त ॥ ५८२

छापै

श्री बिससेन नरेस, स्त्र नृप राइ सुदंसनै ।
अचिरा सिरिआ देवि, करहिं जिस देव प्रसंसन ॥
तसु नंदन सारंग, छाग नंदावत लंछन ।
चालिस पैंतिस तीस, चाप काया छवि कंचन ॥
सुखरासि बनारसिदास भनि, निरखत मन आँनंदई ॥
हथिनापुर, गजपुर, नागपुर, सांति कुंथ अर बंदई ॥ ५८३

चौपटे

करी जात मन भयौ उछाह । फिरयौ संघ दिल्लीकी राह ॥
आई मेरठि पंथ बिचाल । तहां बनारसीकी न्हनसाल ॥ ५८४ ॥
उतरा संघ कोटके तले । तब कुटुंब जात्रा करि चले ॥
चले चले आए भर कोल । पूजा करी कियौ थौ कौल ॥ ५८५
नगर आगरै पहुचे आइ । सब निज निज घर बैठे जाइ ॥
बानारसी गयौ पौसालै । सुनी जती श्रावककी चाल ॥ ५८६
बारह ब्रतके किए कवित्त । अंगीकार किए धरि चित्त ॥
चौदह नेम संभालै नित्त । लागै दोष करै प्राछित्त ॥ ५८७
नित संध्या पड़िकौना करै । दिन दिन ब्रत बिशेषता धरै ॥
गहै जैन मिथ्यामत बमै । पुत्र एक हूवा इस समै ॥ ५८८

१ व सुनंदन । २ व ई आनदमय । ३ व ई बदिजय । ४ व 'यौसाल ।

छिहत्तरे संबत आसाढ़ । जनम्यौ पुत्र धरमरुचि वाढ़ ॥
 बरस एक वील्यौ जब और । माता मरन भयौ तिस ठौर ॥ ५८९
 सतहत्तरे समै मा मरी । जथासकति कछु लाहनि करी ॥
 उनासिए सुत अरु तिय सुई । तीजी और सगाई हुई ॥ ५९०
 बेगा साहु कूकड़ी गोत । खैरावाद तीसरी पोत ।
 समय अस्सिए व्याहन गए । आए घर गृहस्थ फिरि भए ॥ ५९१ ॥
 तब तहाँ मिले अरथमल ढोर । करैं अध्यातम वातैं जोर ।
 तिनि बनारसीसौं हित कियौ । समैसार नाटक लिखि दियौ ५९२
 राजमल्हनै टीका करी । सो पोथी तिनि आगै धरी ॥
 कहै बनारसिसौं तू बांचु । तेरे मन आवेगा सांचु ॥ ५९३ ॥
 तब बनारसि बांचै नित । भाषा अरथ विचारै चित्त ॥
 पावै नहीं अध्यातम पेच । मानै बाहिज किरिआ हेच ॥ ५९४ ॥

दोहरा

। करनीकौ रस मिटि गयौ, भयौ न आतमस्वाद ।
 । भई बनारसिकी दसा, जथा ऊटकौ पाद ॥ ५९५ ॥

चौपाई

बहुरौं चमत्कार चित भयौ । कछु बैराग भाव परिनयौ ॥
 ‘ध्यान-पचीसी’ कीनी सार । ‘ध्यान-बतीसी’ ध्यान विचार ५९६
 कीनैं ‘अध्यातमके गीत’ । बहुत कथन बिवहार-अतीत ॥
 ‘सिवमंदिर’ इत्यादिक और । कबित अनेक किए तिस ठौर ५९७
 जप तप सामायिक पढ़िकौन । सब करनी करि डारी बौन ।
 हरी-बिरति लीनी थी जोइ । सोऊ मिटी न परमिति कोइ ॥ ५९८

ऐसी दसा भई एकंत । कहाँ कहाँ लौं सो विरतंत ॥
 धिनु आचार भई मति नीच । सांगानेर चले इस बीच ॥ ५९९
 बानारसी बराती भए । तिपुरदासकौं ब्याहन गए ॥
 ब्याहि ताहि आए घरमांहि । देवचढ़ाया नेबज खाँहि ६००
 कुमती चारि मिले मन मेल । खेला पैजाँरहुका खेल ॥
 सिरकी पाग लैहि सब छीनि । एक एककौं मारहिं तीनि ॥ ६०१

दोहरा

चन्द्रभान बानारसी, उदैकरन अरु थान ।
 चारौं खेलहिं खेल फिरि, करहिं अध्यातम ग्यान ॥ ६०२
 नगन हौंहिं चारौं जनें, फिरहिं कोठरीमांहि ।
 कहहिं भए मुनिराज हम, कछू परिग्रह नांहि ॥ ६०३
 गनि गनि मारहिं हाथसौं, मुखसौं करहिं पुकार ।
 जो गुँमान हम करतहे, ताके सिर पैजार ॥ ६०४
 गीत सुनैं वातैं सुनैं, ताकी बिंग बनाइ ।
 कहैं अध्यातममै अरथ, रहैं मृषा लौ लाइ ॥ ६०५
 चौपैइ

पूरब कर्म उदै संजोग । आयौ उदय असाता भोग ।
 तातैं कुमत भई उतपात । कोऊ कहै न मानै बात ॥ ६०६
 जब लौं रही कर्मवासना । तब लौं कौन विथा नासना ॥
 असुभ उँदय जब पूरा भया । सहजहि खेल छटि तब गया ॥ ६०७
 कहहिं लोग श्रावक अरु जती । बानारसी खोसँरामती ॥
तीनि पुस्खकी चलै न बात । यह पंडित तातैं बिख्यात ॥ ६०८

१ व ई पादत्राण । २ अ गुनमान । ३ अ कर गहे, इ करत है । ४ व करम ।
 ५ डु खुसरामती, व पुष्करामती, ई पुस्करामती ।

निंदा थुति जैसी जिस होइ । तैसी तासु कहै सब कोइ ॥
पुरजन बिना कहे नहि रहै । जैसी देखै तैसी कहै ॥ ६०९

दोहरा

सुनी कहै देखी कहै, कलपित कहै बनाइ ।
दुराराधि ए जगत जन, इन्हसौं कछु न बसाइ ॥ ६१०

चौपर्द्दि

जब यह धूमधाम मिटि गई । तब कछु और अवस्था भई ॥
जिनप्रतिमा निंदै मनमांहि । मुखसौं कहै जो कहनी नांहि ॥ ६११
कैर वरत गुरु सनमुख जाइ । फिरि भानहि अपने घर आइ ॥
खाहि रात दिन पसुकी भांति । रहै एकंत मृषामदमांति ॥ ६१२

दोहरा

यह बनारसीकी दसा, भई दिनहु दिन गाढ़ ।
तब संवत चौरासिया, आयौ मास असाढ़ ॥ ६१३
भयौ तीसरी नारिकै, प्रथम पुत्र अवतार ।
दिवस कैकु रहि उठि गयौ, अलपआँयु संसार ॥ ६१४

चौपर्द्दि

छत्रपति जहांगीर दिल्लीस । कीनौ राज बरस बाईस ॥
कासमीरके मारग चीच । आवत हुई अचानक भीच ॥ ६१५
मासि चारि अंतर परवान । आयौ साहिजिहां सुलतान ।
चैर्यौ तखत छत्र सिर तानि । चहूँ चक्रमैं फेरी आनि ॥ ६१६

दोहरा

सौलह सै चौरासिए, तखत आगरे थान ।

बैठ्यौ नाम धराय प्रभु, साहिव साहि किरान ॥ ६१७

फिरि संवत पच्चासिए, बहुरि दूसरी बार ।

भयौ बनारसिके सदन, दुतिय पुत्र अवतार ॥ ६१८

चोपद्देश

बरस एक है अंतर काल । कँथा-शेष हूँओ सो बाल ।

अलप आउ है आवहिं जांहि । फिर सतासिए संबतमांहि ॥ ६१९

बानारसीदास आबास । त्रितिय पुत्र हूँओ परगास ॥

उनासिए पुत्री अवतरी । तिन आजषा पूरी करी ॥ ६२०

सब सुत सुता मरनपद गहा । एक पुत्र कोऊँ दिन रहा ॥

सो भी अलप आऊँ जानिए । तातै मृतकल्प मानिए ॥ ६२१

क्रम क्रम बीत्यौ इक्यानवा । आयौ सोलहसै बानवा ॥

तब ताईं धरि पहिली दसा । बानारसी रह्यौ इकरसा ॥ ६२२

दोहरा

आदि अस्सिआ बानवा, अंत बीचकी बात ।

कछु औरौं बाकी रही, सो अब कहौं बिख्यात ॥ ६२३

चले बरात बनारसी, गए चाटसू गांड ।

बच्छा-सुतकौं ज्याहकै, फिरि आए निज ठांड ॥ ६२४

अरु इस बीचि कबीसुरी, कीनी बँहुरि अनेक ।

नाम ‘सुक्तिसुकतावली,’ किए कवित सौ एक ॥ ६२५

१ ईं स पिच्चासिए । २ ड कथासेष । ३ ईं स कोई । ४ ड आयु ।

‘ अध्यातम बत्तीसिका, ’ ‘ पैड़ी ’ ‘ फागु धमाल ’ ।
 कीनी ‘ सिंधुचतुर्दसी, ’ फूटक कवित रसाल ॥ ६२६
 ‘ शिवपचीसी ’ भावना, ‘ सहस अठोत्तर नाम । ’
 ‘ करमछतीसी ’ ‘ झूलना ’, अंतर रावन राम ॥ ६२७
 वरनी ‘ आंखें दोइ बिधि, ’ करी ‘ बचनिका ’ दोइ ।
 ‘ अष्टक ’ ‘ गीत ’ बहुत किए, कहौं कहा लौं सोइ ॥ ६२८
 सोलह सै बानवै लौं, कियौं नियत-रस-पान ।
 पै कबीसुरी सब भई, स्यादवाद-परवान ॥ ६२९
 | अनायास इस ही समय, नगर आगेरे थान ।
 | स्वपचंद पंडित गुनी, आयौ आगम-जान ॥ ६३०

चोर्पई

तिहुना साहु देहुरा किया । तहां आइ तिनि डेरा लिया ॥
 सब अध्यातमी कियौं विचार । ग्रंथ बंचायौ गोमटसार ॥ ६३१
 तामैं गुनथानक परवान । कह्यौ ग्यान अरु क्रिया-बिधान ।
 जो जिय जिस गुन-थानक होइ । तैसी क्रिया करै सब कोइ ॥ ६३२
 भिन्न भिन्न विवरन विस्तार । अंतर नियत बहिर विवहार ॥
 संवकी कर्या सबै विधि कही । सुनिकै संसै कछुव न रही ॥ ६३३
 | तब बनारसी औरै भयौ । स्यादवाद परिनति परिनयौ ॥
 | पांडे स्वपचंद गुर पास । सुन्यौ ग्रंथ मन भयौ हुलास ॥ ६३४
 फिरि तिस समै वरस द्वै बीच । स्वपचंदकौं आई मीच ॥
 सुनि सुनि स्वपचंदके वैन । बानारसी भयौ दिढ़ जैन ॥ ६३५

दोहरा

तब फिरि और कवीसुरी, करी अध्यातममांहि

यह वह कथनी एकसी, कहुं विरोध किछु नांहि ॥ ६३६

हृदैमांहि कछु कालिमा, हुती सरदहन वीच ।

सोऊ मिटि समता भई, रही न ऊंच न नीच ॥ ६३७

चोपर्द्दि

अब सम्यक दरसन उनमान । प्रगट रूप जानै भगवान ॥

सोलह सै तिरानवै वर्ष । समैसार नाटक धरि हर्ष ॥ ६३८

भाषा कियौ भानके सीस । कवित सातसै सत्ताइस

अनेकांत परनति परिनियौ । संघत आइ छानवा भयौ ॥ ७३९

तब वनारसीके घर वीच । त्रितिये पुत्रकौं आई मीच

बानारसी बहुत दुख कियौ । भयौ सोकसौं ज्याकुल हियौ ॥ ६४०

जगमैं मोह महा वलवान । करै एक सम जान अजान ।

बरस दोइ वीते इस भाँति । तऊ न मोह होइ उपसांति ॥ ६४१

दोहरा

कैही पचावन बरस लौं, बानारसिकी बात ।

तीनि विवाहीं भारजा, सुता दोइ सुत सात ॥ ६४२ ॥

नौं बालक हूए मुए, रहे नारि नारि नर दोइ ।

ज्यौं तख्वर पतझार है, रहैं ढूँठसे होइ ॥ ६४३ ॥

तत्वदृष्टि जो देखिए, सत्यारथकी भैंति ।

ज्यौं जाकौं परिगह घटै, त्यौं ताकौं उपसांति ॥ ६४४ ॥

संसारी जानै नहीं, सत्यारथकी बात ।

परिग्रहसौं मानै बिमौं, परिग्रह बिन उतपात ॥ ६४५ ॥

अब बनारसीके कहौं, बरतमान गुन दोष ।

विद्यमान पुर आगरे, सुखसौं रहै सजोष ॥ ६४६ ॥

चौपाई

भाषाकवित अध्यातममांहि । पट्टैर और दूसरौ नांहि ॥

छमावंत संतोषी भला । भली कवित पढ़िवेकी कला ॥ ६४७ ॥

पढ़ै संसकृत प्राकृत सुद्ध । विविध-देसभाषा-प्रतिषुद्ध ॥

जानै सबद अरथकौ भेद । ठानै नहीं जगतकौ खेद ॥ ६४८ ॥

मिठबोला सबहीसौं प्रीति । जैन धरमकी दिढ़ परतीति ॥

सहनसील नहिं कहै कुबोल । सुधिरचित्त नहिं डावांडोल ॥ ६४९ ॥

कहै सबनिसौं हित उपदेस । हृदै सुष्ट न दुष्टता लेस ॥

पररमनीकौ त्यागी सोइ । कुविसन और न ठानै कोई ॥ ६५० ॥

हृदय सुद्ध समकितकी टेक । इत्यादिक गुन और अनेक ॥

अलप जघन कहे गुन जोइ । नहि उतकिष्ट न निर्मल कोइ ॥ ६५१ ॥

अथ दोपकथन

कहे बनारसिके गुन जथा । दोषकथा अब बरनौं तथा ।

क्रोध मान माया जलरेख । पै लछिमीकौ लोभै बिसेख ॥ ६५२ ॥

पोतै हास कर्मका उदा । घरसौं हुवा न चाहै जुदा ॥

कैर न जप तप संज्ञम रीति । नहीं दान-पूजासौं प्रीति ॥ ६५३ ॥

१ इ पठित । २ व हिये । ३ अ मोह । ४ अ कर्म दा ।

थोरे लाभ हरख बहु धरै । अलप हानि बहु चिंता करै ॥
 मुख अवद्य भाषत न लजाइ । सीखै भंडकला मनै लाइ ॥ ६५४ ॥
 भाखै अकथकथा विरतंत । ठानै नृत्य पाइ एकंत ॥
 अनदेखी अनसुनी बनाइ । कुकथा कहै सभामंहि आइ ॥ ६५५ ॥
 होइ निमग्र हास रस पाइ । मृषावाद बिनु रहा न जाइ ॥
 अकस्मात भय व्यापै घनी । ऐसी दसा आइ करि बनी ॥ ६५६ ॥
 कबहुँ दोष कबहुँ गुन कोइ । जाकौ उदौ सो परगट होइ ॥
 यह बनारसीजीकी बात । कही थूल जो हुती विख्यात ॥ ६५७ ॥
 और जो सूछम दसा अनंत । ताकी गति जानै भगवंत ।
 जे जे बातैं सुमिरन भई । तेते बचनरूप परिनई ॥ ६५८ ॥
 जे बूझी प्रमाद इह मांहि । ते काहौपै कही न जांहि ॥
 अलप थूल भी कहै न कोइ । भाषै सो जु केवली होइ ॥ ६५९ ॥

दोहरा

एक जीवकी एक दिन, दसा होहि जेतीक ।
 सो कहि सकै न केवली, जानै जद्यपि ठीक ॥ ६६० ॥
 मनपरजैधर अवधिधर, करहिं अलप चिंतौन ।
 हमसे कीट पतंगकी, बात चलावै कौन ॥ ६६१ ॥
 तातैं कहत बनारसी, जीकी दसा अपैर ।
 कछू थूलमै थूलसी, कही बहिर विवहार ॥ ६६२ ॥
 बरस पंच पंचास लौं, भाख्यौ निज विरतंत ।
 आगै भावी जो कथा, सो जानै भगवंत ॥ ६६३ ॥

बरस पचाबन ए कहे, बरस पचाबन और ।
 बाकी मानुष आउमैं, यह उत्किष्टी दौर । ६६४
 बरस एक सौ दस अधिक, परमित मानुष आउ ।
 सोलहसै अद्वानवै, समै बीच यह भाउ ॥ ६६५
 तीनि भाँतिके मनुज सब, मनुजलोकके बीच ।
 बरतहिं तीनौं कालमैं, उत्तम, मध्यम, नीच ॥ ६६६

अथ उत्तम नर यथा—

जे परदोष छिपाइकै, परगुन कहैं विशेष ।
 गुन् तजि निज दूषन कहैं, ते नर उत्तम भेष ॥ ६६७

अथ मध्यम नर यथा—

जे भाखहिं पर-दोष-गुन, अरु गुन-दोष सुकीउ ।
 कहहिं सहज ते जगतमैं, हमसे मध्यम जीउ ॥ ६६८

अथ अधम नर यथा—

जे परदोष कहैं सदा, गुन गोपहिं उर बीच
 दोष लोपि निज गुन कहैं, ते जगमैं नर नीच ६६९

सौलह सै अद्वानवै, संबत अगहनमास
 सोमवार तिथि पंचमी, सुकल पक्ष परगास ६७०

नगर आगरमैं वसै, जैनर्धर्म श्रीमाल ।
 बानारसी विहोलिआ, अध्यातमी रसाल ६७१

* ड करै । २ अ अद्वावना, ड अद्वानवा ।

चौपई

ताके मन आई यह बात । अपनौ चरित कहौं विख्यात ।
 तब तिनि वरस पंच पंचास । परमित दसा कहीं मुख भास ६७२
 आगै जु कछु होइगी और । तैसी समझेंगे तिस ठैर ।
 वरतमान नंर-आउ बखान । वरस एक सौ दस परवान ६७३

दोहरा

तातैं अरध कथान यह, बानारसी चरित्र ।
 दुष्ट जीव सुनि हंसहिंगे, कहहिं सुनहिंगे मित्र ॥ ६७४
 सब दोहा असु चौपई, छसै पिचंतरि मान ।
 कहहिं सुनहिं बांचहिं पढ़हिं, तिन सबकौ कल्यान ॥ ६७५

इति श्रीअर्ढकथानक अधिकारः । सम्पूर्णः । शुभमस्तु ।

सवत् १८४९ श्रावणमासे कृष्णपक्षे चतुर्दशी १४ भौमवासरे लिखितं
 भगवानदास भिडमै । राम ।

१ अ वर । २ अ तिहत्तर जान । ३ ब इति श्री बनारसी अवस्था सपूरणम् ।
मिती आसाढ कृष्ण ७ सवत् १९०२ । श्री । स इतीं बनारसी अवस्था
 सपूरण । ड इति श्री अर्ढकथानक अधिकार सम्पूर्ण । श्री बनारसीदासजी-
 कृतिरिय । श्लोकसख्या एक १००० । श्रीस्ताल्लेखकपाठकयोस्सदा कल्याणं
 भवतु । ई इति बनारसी अवस्था सम्पूर्णम् ।

नाम-सूची

अकबर पातिसाह, पद्मसर्वा १३३,	इलाहाबाद १३३, १४३, ४२८,
१४९, २५६, २४८, २०७, २६८	४३२
अगरवाला ७५	उत्तमचंद जौहरी ३२७
अजितनाथके छन्द ३८६, ३८७	उदयकरन ६०२
अर्जीजपुर ५७४	उधरनकी कोठी १३
अजोध्या ४६५	कडा मानिकपुर ११६
अथ्यातम गीत ५९७	करमचंद माहुर बानिया ११९, १३९
अथ्यातम बत्तीसिंहा ६२६	करम छत्तीसी ६२७
अनेकारथ (नाममाला) १६९	कल्यानमल (कलासाहु) १०९,
अभयधरम उच्चाय १७३	१०२, ३७१
अमरसी ३५२	कसिवार देस २
अमरसर (नगर) ५७६	कासी नगरी २३२, ४६१
अर (नाथ) तीर्थकर ५८३	किलीच (नवाब) ११०, १४७,
अरथमल ढोर ५९२	४४९
अर्गलपुर ७०, ३७५	कुअरजी दलाल ५७९
असी (नदी) २	कुथनाथ (तीर्थकर) ५८१, ५८२
अष्टक ६२८	कोक (लघु) १६९
अहिछत्ता ५८०, ५८१	कोसा (गॉव) ५०२, ५२४
आगानूर ४६२, ४६६ ४७२	कोल्हूचन १५०, १५२,
आगरा ६७, १४७, २५६, २५८,	खरगसेन १७, २१, ४०, ५२, ५५,
२८६, ३०९, ३१८, ३३३, ३५५,	६३, ६७, ६८, ७७, ८३, ८४,
३७१, ३८०, ३८३, ३८८, ४७२,	९२, ९७, १००, १०६, ११५,
४९०, ४९७, ४९९, ५५२, ५७७,	११७, १२०, १२२, १२५,
५८६, ६१७, ६३०, ६४६ ६७१	१३१, १३४, १४५, १४७,
ओसवाल १४१	१६२, १६७, ११७, २०४,
अंगासाहु ५६३, ५६४ ५६७	२०८, २२७, २२८ २३८,
इटावा ३५, २८९, २९०	२४०, २४४, २६१; २७०,

- २७८, २८१, २८५, ३२६, जौनपुर २४, २७, ३०, ३५, ३९,
 ३२९, ४२९, ४३३
 खरतर (गच्छ) १७३,
 खैराबाद १०१, ११०, १८३, १९२,
 १९७, ३३२, ३५८, ३७०
 खोबरा (गोत) ४२९, ४४०, ४८०,
 ४९२, ५७८, ५९१
 गाजी ३४
 गोमती, गोवै, गोवइ, २४, २५, २६,
 १५३, १६४, २६५
 गोमटसार ६३१
 गोसल ११
 गंग नदी २
 गंगा ११
 ग्यानपत्रीसी ५९६
 धनमल १८, १९,
 घावर नदी ३६
 घाटमपुर गोव ५०२, ५२४
 घैसुआ „ ४९८
 चंद्रभान ६०२
 चाटसू (ग्राम) ६२४
 चिनालिया (गोत्र) ३९
 चीनी किलीच ४४८, ४५०, ४५४,
 ४५७
 चापसी ३११
 छजमल ४१
 जसु ३५२
 जहोर्गार ६१६
 जिनदास १२, १३
 जेठमल, जेहू १२
 जौनपुर २४, २७, ३०, ३५, ३९,
 ६४, ७३, ९४, ११०, १५०,
 १६३, १७४, १९३, १९९,
 २४१, २४२, २४७, २६०,
 २८४, ३२९, ३३३, ३८२,
 ४३३, ४४६, ४५९, ४६१,
 ४६३, ४६७, ४९१, ५२०,
 ५७८
 जौनाशाह २६, ३२
 झूलना ६२७
 ढोर ७०
 ताराचंद ताबी श्रीमाल १०९, ३४४,
 ३४६, ३४९, ३५१
 ताराचंद मोठिया (नेमासुत), ३९९,
 ४०६
 तिपुरदास ६००
 तिहुना साहु ६३१
 थान, थानमल्ल बदलिआ ३९५, ६०२
 दानिसाह (शाहजादा दानियाल)
 १४५
 दिल्ली ५८४
 दूलहसाहु १६२, १६७,
 देवदत्त पडित १६८
 दोस्त मुहम्मद ३३
 धन्नाराय ४९
 धरमदास ३५२, ३५३, ३५४
 ध्यानवत्तीसी ५९६
 नरवर (नगर) १५
 नरोत्तमहास ३९४, ४०१, ४०३,
 ४०४, ४०६, ४०९, ४३४

- ४५३, ४५८ ४७०, ४८२,
 ४८५, ४८६, ४८८, ४९०,
 ५४२, ५६५,
 नाममाला ३८६, ३८७,
 नाममाला (धनजय) १६९ ४५५,
 निजामशाह ३३
 निहालचंद ५७७,
 नूरमखान (लघु किलीच) १५२,
 १५९, १६५,
 नेमा साहु ५२०
 पटना ३५, १९७, २०४, २४०,
 ४०७, ४५८, ४६१,
 पयड़ी ६२६
 परवत तावी १०१, ३४४,
 परवेजका कटला ३८९
 पंचसधि १७६
 पाडलीपुर २७९,
 पास (पार्श्वनाथ) १, २, ८६, ९०,
 ९३, २२८, २३२,
 फतेहपुर १३९, १४१, १४४, १४६,
 ४२६, ४२७, ४२८,
 फाग धमाल ६२६
 फीरोजाबाद ४१०
 बख्या सुल्तान ३४
 बचनिका ६२८
 बनारसी (नगरी) २ ४६
 बरधमान ५७९
 बरी (गोव) ५२४, ५२७, ५३४,
 ५३६,
- बरहना (नदी) २
 बबकर शाह ३२
 बस्ता, बस्तुपाल १२
 बालचंद ३९९
 बिराहिम साहि ३३
 बिहोलिया (गोत्र) १०, ६७,
 बिहोली (गोव) २, ९,
 वेगा साहु कूकड़ी ५९१
 वेनीदास खोबरा ३९४, ५४९,
 वंगाला ४२, ५०
 वंदीदास ३११, ३१२
 विद्याचल ३६
 भगौतीदास बासूपुत्र १४२
 भानुचंद्र मुनि १७४, १७५, १७६,
 २१८
 मथुरा ५१७
 मथुरावासी विप्र ५००, ५०३, ५०७
 मदनसिंघ श्रीमाल ३९, ४०, ४२,
 ४५, ८१, ८२
 मध्यदेस ८
 मध्येदेसकी बोली ७
 मधुमालती ३३५
 मरी (गाठिका रोग) ५७२, ५७६
 महेसुरी (जाति) ४९९, ५१८,
 ५२६, ५२९, ५४७, ५९६
 मालवदेश १४, १५
 मिरगावती ३३५
 मूलदास (मूला) १४, १६, १७,
 २०, २२

सान्तिनाथ (तीर्थकर)	५८२, ५८३	सिंधु चतुर्दशी	६२६
राजमल्ल (पाड़े)	५९३	सिवपुरी	२
रामचंद्र	१७४	सिवमंदिर	५९७
रामदास बनिआ	७५	सीधर (गोत्र)	५०
रूपचंद्र पंडित	६३०, ६३४	सुन्दरदास पीतिआ	६७, ७०, ७२
रोहतगपुर	८, ७८	सुपास (सुपाश्व)	१, २, ९३, २३२
रोनाही (ग्राम)	४६५	सुरहुरपुर (जौनपुर)	४ १
लघु किलीच नूरम सुल्तान	१५०	सुरहर सुल्तान	३३
लछिमनदास चौधरी	१६२	सुतबोध	१७७, ४५५
लछिमनपुरा	१६२	सुलेमान सुल्तान	४८
लाला वेग मीर	१६४	सूक्तिमुक्तावली	६२५
लोदीखान	४९	सूदरदास श्रीमाल	७०
विक्रमाजीत (बनारसीदास)	८५	साहजादपुर	११६, १२७, १३२,
समयसार नाटक	६३८		४१०
समेतसिखर (तीर्थ)	५७, २२५	सिवपञ्चीसी	६२७
सबलसिंघ मोठिया (नेमिदास पुत्र		श्रीमाल	४, १०, ६७१
४७४, ४७५, ५६७, ५७७		हथिनापुर	५८१, ५८३,
सलेमसाहि (जहोगीर)	१४९,	हिमाऊ (हुमायूं बादशाह)	१५
१५१, १६४, २२४, २२८, २५९		हीरानन्द मुकीम	२२४, २४१, २४१
साहिजहॉ	६१६		
सागानेर	५९९	हुसेन साह	३४



२—विशेष स्थानोंका परिचय

अजीजपुर=ब्राह्मणोंका गॉव। आगरेसे १० मील उत्तर पश्चिम। अब भी यहाँपर ब्राह्मणोंकी वस्ती है।

✓ **अमरसर=जयपुरसे उत्तरकी ओर २४ मील और गोविन्दगढ़ स्टेशनसे १५ मील।** शेखावतोंके आदिपुरुष राव शेखाजी वि० सं० १४५५ के लगभग यहाँ गढ़ बनाकर रहे थे। श्वेताम्बर सम्प्रदायके खरतरगच्छका यह एक विशिष्ट स्थान था। यहाँ इस गच्छके जिनकुगलसूरिकी चरण-पादुका वि० सं० १६५३ मे और कनकसोमकी १६६२ मे स्थापित की गई थी। कनकसोमने अपनी 'आर्द्धकुमार धमाल' की रचना यहीपर की थी। साधुकीर्ति, समयसुन्दर, विमलकीर्ति, सूरचन्द्र आदि और भी कई विद्वानोंकी कई छोटी बड़ी रचनाये (सं० १६३८ से १६८० तक की) मिली हैं जो इसी अमरसरमें रची गई थीं।

अर्गलपुर=यह आगरेका सस्कृत रूप है। संस्कृत-लेखकोंने अक्सर इसका प्रयोग किया है। बहुतोंने इसे उग्रसेनपुर भी लिखा है^१।

अहिछत्ता=बरेली जिलेका रामनगर। जैनोंका प्रसिद्ध अहिच्छत्र तीर्थ।

इटावा=उत्तर प्रदेशके एक जिलेका मुख्य नगर।

इलाहाबास—इलाहाबाद। जहागीरनामेमें सर्वत्र इलाहाबास ही लिखा है। साधु सौभाग्यविजयजीने अपनी तीर्थमालामें भी इलाहाबास लिखा है।

कासिवार देश=काशी जिस प्रदेशमें थी, उसका नाम।

कड़ा मानिकपुर=इलाहाबाद जिलेका इसी नामका कसबा। जिलेका नाम भी पहले यही था।

कोररा या कुर्रा=आगरेसे लगभग २० मील दूर कुर्रा चित्तरपुर नामका गॉव।

कोल, कौल=अलीगढ़का पुराना नाम। अलीगढ़की तहसीलका नाम अब भी कौल है।

खैराबाद=सीतापुर (अवध) जिलेमें लखनऊसे ४० मील।

१ देखो, जैनसत्यप्रकाश वर्ष ८, अक ३ मे श्री अगरचन्द नाहटाका लेख।

२ श्रीआगराखण्डे आदिनगरे पुराणपुरे श्रिया आगररूपे नगरे वा उग्रसेनाहणे, उग्रसेन कसपिताऽत्र प्रागुवासेति प्रवासात्।—युक्तिप्रबोध पृ० ६।

घाटमपुर=कुर्ग चित्तरपुरके पास है, ज़िला कानपुर ।

धैंसुआ गाँव=जौनपुरसे आगरे जानेके रास्तेमें एक मंजिलपर ।

चाटसू=जयपुर रियासतमें इसी नामसे प्रसिद्ध स्थान ।

दिल्ली=वर्तमान देहली या दिल्ली ।

नरवर=नरपुर, नरउर, ग्वालियर राज्यका एक प्राचीन स्थान । ज्ञानार्णवकी सं० १२९४ की लिखी हुई एक प्रतिकी लेखकप्रशस्तिमें शायद इसे ही 'नृपुरी' लिखा है ।

पटना=बिहारकी राजधानी ।

परवेजका कटरा=आगरेमें इस समय इस नामका कोई कटरा नहीं है । यहले रहा होगा ।

पिरोजाबाद=फीरोजाबाद ज़िला आगरा ।

फतेहपुर=इलाहाबादसे छह कोस ।

वीहोली=बाबू उग्रसेनजी वकीलके अनुसार यह गाव करनाल ज़िलेमें पानीपतसे कुछ दूर जमुनाके किनारे है । रोहतकसे ३५ कोससे फासलेपर ।

बरी=कोररा, घाटमपुरके नजदीक गाँव ।

पाडलीपुर=पाटलिपुत्र या पटना (?)

मेरठि, मेरठिपुर=मेरठ, यू० पी० का प्रसिद्ध शहर ।

रोहतगपुर=रोहतक (पूर्वीय पंजाबका ज़िला) ।

रौनाही=नौराई (रत्नपुरी) । धर्मनाथ तीर्थेकरका जन्मस्थान । अयोध्याके पास सोहावल स्टेशनसे एक मील । यहाँ अब दो श्वेताम्बर और तीन दिगम्बर सम्प्रदायके जैन मन्दिर हैं ।

लखरांड=फतेहपुरके पास दो कोसकी दूरीपर ।

लछिमनपुरा=वहुत करके ईर्ष्यन रेलवेकी इलाहाबाद रायबरेली लाइनका लछिमनपुर नामका स्टेशन ही लछिमनपुरा है ।

सांगानेर=जयपुरके समीप ७ मीलपर ।

साहिजादपुर=इलाहाबाद ज़िलेमें गंगाके किनारे, दारानगरके पास । श्रीसौभाग्यविजयकृत तीर्थमालामें भी इसका उल्लेख है । वे वहाँपर गये थे—

दारानगर साहिजादपुर आया । देखी श्रावक गुरु मन भाया ॥
गंगाजीतट नगरी विशाल । ॥

सुरहरपुर=यह शायद जौनपुरका ही दूसरा नाम है । जौनपुरके तीसरे बादशाह ख्वाजाजहॉका दूसरा नाम मलिक सरबर था जिसे बनारसीदासजीने सुरहर सुल्तान लिखा है । सभव है, इसी नामसे जौनपुर सुरहरपुर भी कहलाता हो । राहुलजीकी रायमे मुहम्मद तुगलकका ही दूसरा नाम जौनाशाह था और उसीके नामसे जौतपुर बसाया गया ।

हथिनापुर=हस्तिनापुर । मेरठसे २० मील । जैनोंका प्रसिद्ध तीर्थस्थान ।
समेतसिखर=सम्मेद शिखर, हजारीबाग जिलेका 'पारसनाथ हिल' प्रसिद्ध बैन तीर्थ ।

३—सम्बन्धित व्यक्तियोंका परिचय

मुनि भानुचन्द्र

इनका बनारसीदासजीने भान, भानु, भानु-सुगुरु, रविचन्द्र और भानुचन्द्र नामसे अनेक स्थानोंमें उल्लेख किया है^१। ये श्वेतम्बर खरतरगच्छकी लघुशाखाके जिनप्रभसूरिके अन्वयमें हुए हैं^२। इनके गुरुका नाम अभयधर्म उपाध्याय था।

अभयधर्म नामके एक और भी मुनि इसी खरतर गच्छमें हो गये हैं जिनके शिष्य कुशललाभ थे। कुशललाभने वि० स० १६२४ में वीरमगौव (गुजरात) मेरहते समय ‘तेजसार रासा’ की रचना की थी^३। उनका विहार मारबाड़की ओर अधिक होता रहा है और वे निश्चय ही बनारसीदासजीके गुरु भानु-

१—गोयम-गणहर-पथ नमौ, सुमरि सुगुरु ‘रविचद’।

सरसुति देवि प्रसाद लहि, गाऊं अजित जिनिद ॥—बनारसीविलास १९३
 ‘भानु’ उदय दिनके समै, ‘चंद’उदय निसि होत,
 दोऊ जाके नाममै, सो गुरु सदा उदोत ॥ —ब० वि० १४३
 इति प्रश्नोत्तर मालिका, उद्घव-हरि-सवाद ।

भाषा कहत बनारसी, ‘भानुसुगुरु’ परसाद ॥ —ब० वि० पृ० १८८
 सेवरौ सारदसामिनि औ गुरु ‘भान’ ।

कछु बलमा परमारथ करौ बखान ॥ —व० वि० प० २३८
 ओकार परनाम करि, ‘भानु’ सुगुरु धरि चित्त ।
 रचौ सुगम नामावली, बाल-विदोधनिमित्त ॥ १
 जे नर राखै कंठ निज, होइ सुमति परगास ।
 ‘भानु’ सुगुरु परसादतैं, परमानन्द विलास ॥ —नाममाला

२—खरतरगणस्य श्राद्धः लघुशाखीयखरतरगणस्य श्रावकः ।

—युक्तिप्रवोध द्वि० गाथाकी टीका

३—श्रीखरतरगच्छ सहि गुरुराय, गुरुश्रीअभयधर्मउवज्ञाय ।
 सोलहसै चउवीसिमझार, श्रीवीरमपुर नयरमझार ॥ २
 अधिकारदं जिनपूजातण्ड, बाचक कुगललाभ इमि भण्ड ।

—आनन्दकाव्यमहोदधि सप्तमभागकी भूमिका पृ० १५६

चन्द्रसे बहुत पहले हुए हैं। बहुत खरतर गच्छके इन अभयधर्म उपाध्यायका स्वर्गवास १६२० के लगभग हुआ है।

स्व० पूरनचन्द्र नाहरके लेखसग्रह (न० १७६ और २६१) में सवत् १६८६ और १६८८ की प्रतिष्ठा की हुई चरणपादुकाये हैं, जो सभवतः भानुचन्द्रके गुरु अभयधर्मकी ही हैं।

अर्धकथानकमे अभयधर्म उपाध्यायका अपने दो शिष्यो—भानुचन्द्र और रामचन्द्र—के साथ जौनपुरमे आनेका उल्लेख है जिनमे भानुचन्द्रको विशेष चतुर कहा गया है। इन्हींके पास १६५७ मे बनारसीदासजीने विद्या पढ़ना शुरू किया था^१। इसके आगे कहींपर उनके साथ साधात् होनेका जिक्र नहीं है, परन्तु अपनी रचनाओंमे वे वरावर उनका उल्लेख करते रहे हैं। सवत् १६९३ मे नाटकसमयसारकी भाषा करनेके प्रसगमे भी उन्होंने अपनेको ‘भानके सीस’ कहा है^२। भानुचन्द्रके सम्बन्धमे इससे अधिक और कुछ पता न लगा, उनकी या उनके गुरुकी कोई रचना भी नहीं मिली।

नाममाला, बनारसीविलास और अर्धकथानकमें भी बनारसीदासजीने अपने गुरुका भक्तिपूर्वक उल्लेख किया है।

पांडे राजमल्ल

बनारसीदासजीने समयसार नाटकमे लिखा है—

पाडे राजमल्ल जिनधरमी, समयसार नाटकके मरमी।

तिन गिरथकी टीका कीनी, वालबोध सुगम कर दीनी ॥ २३ ॥

इसी वालबोध टीकाका उल्लेख अर्धकथानकमे भी किया है (५९२-९४) कि वि० स० १६८४ मे अध्यात्म-चर्चाके प्रेमी अरथमल ढोर मिले और उन्होंने समयसार नाटककी राजमल्लकृत टीका दी और कहा कि तुम इसे पढो,

१—खरतर अमैधरम उवशाइ, दोइ सिष्यजुत प्रकटे आइ ॥ १७३

भानचद मुनि चतुरविशेष, रामचंद वालक गृहमेष ॥ १७४

भानचंदसौ भयौ सनेह, दिन पौसाल रहै निसि गेह ॥ १७५

भानचंदपै विद्या सिखै

२—सोलहसै तिरानवे वर्ष, समैसार नाटक घरि हर्ष ॥ ६३८

भाषा कियौ भानके सीस, कचित सातसौ सत्ताईस ॥

इससे सत्य क्या है सो तुम्हारी समझमें आ जायगा । हमारी समझमें ये राजमल्ल वही है, जो जम्बूस्वामीचरित, लाटी-संहिता, अध्यात्मकमलमार्तण्ड, छन्दोविद्या (पिंगल) और पंचाध्यायी (अपूर्ण) के कर्ता हैं । छन्दोविद्याको छोड़कर इनके शेष सब ग्रन्थ प्रकाशित हो चुके हैं ।

जम्बूस्वामीचरितका रचनाकाल १६३२, लाटीसंहिताका १६४१ और अध्यात्मकमलमार्तण्डका १६४४ है । छन्दोविद्याका रचनाकाल माल्स नहीं हुआ, पर वह अकबरके समयमें नागोरके महान् धनी राजा भारमल्ल श्रीमाल्को प्रसन्न करनेके लिए लिखा गया था । पंचाध्यायी चूंकि उनकी अपूर्ण रचना है, अतएव वह उनकी अन्तिम रचना जान पड़ती है । अरथमल्ने नाटक समयसारकी बालबोध टीका (भाषा) सं० १६८० में बनारसीदासजीको दी थी । अतएव वह पंचाध्यायीसे कुछ पहले ही बन गई होगी ।

जम्बूस्वामीचरितकी रचना अग्रवालवशी साहु टोडरकी प्रार्थनापर अर्गलपुर या आगरेमें, लाटीसंहिता साहु फामनके लिए वैराट नगरमें, और छन्दोविद्या महान् धनी राजा भारमल्ल श्रीमाल्के लिए शायद नागोरमें हुई । अध्यात्मकमलमार्तण्ड और पंचाध्यायी ये दो ग्रन्थ किसीके लिए नहीं, आत्मतुष्टिके लिए लिखे जान पड़ते हैं ।

अध्यात्मकमलमार्तण्ड २५० पद्मोक्ता छोटासा ग्रन्थ है जिसके पहले परिच्छेदमें मोक्ष और मोक्षमार्गका लक्षण, दूसरेमें द्रव्यसामान्य, तीसरेमें द्रव्यविशेष और चौथेमें सात तत्त्व नव पदार्थोंका वर्णन है और इसके पठनका फल समग्रदर्शनकी प्राप्ति होना बतलाया है । डा० जगदीशचन्द्रजी जैनने जम्बूस्वामीचरितकी प्रस्तावनामें लिखा है कि “ अमृतचन्द्रसूरिके आत्मख्याति-समयसारकी तरह इसके आदिमें भी चिदात्मभावको नमस्कार करके ससारतापकी गान्तिके लिए कविने अपने ही मोहनीय कर्मके नाशके लिए इस ग्रन्थकी रचना की है और उसमें कुन्दकुन्द आचार्य और अमृतचन्द्रको स्मरण किया है । कविने इस छोटेसे ग्रन्थमें आत्मख्यातिके ढगपर अनेक छन्द-

१-२-३— माणिक्यचन्द्रजैनग्रन्थमाला, बम्बई द्वारा प्रकाशित ।

४—सेठ नाथारगजी गौधी, शोलापुर द्वारा प्रकाशित ।

५—देखो, अनेकान्त वर्ष ४ अंक २-४ में ‘राजमल्लका पिंगल ।’

अलंकार आदिसे सुसज्जित अध्यात्मशास्त्रकी अति सुन्दर रचना करके जैन साहित्यके गौरवको वृद्धिगत किया है। ”

अर्थात् राजमल्ल अमृतचन्द्रके नाटकसमयसारके मर्मज्ञ थे और इस लिए वे ही इस वाल्बोधटीकांके कर्ता मालूम होते हैं। बहुत सभव है कि अध्यात्म-कमलमार्तण्डके रचनाकाल १६४४ के लगभग ही उक्त टीका लिखी गई हो।

वि० स० १६८० मेरथमल ढोरने इस टीकाकी पोथी बनारसीदासको दी थी, और यह समय राजमलजीके ग्रन्थोंके रचनाकाल १६३२, १६४१ और १६४४ के साथ वेमेल नहीं जान पड़ता।

भारमल्लजी राक्ष्य गोत्रके श्रीमाल वणिक थे जिनको प्रसन्न करनेके लिए राजमल्लजीने छन्दोविद्याकी रचना की और बनारसीदासजी तथा अरथमलजी भी श्रीमाल थे। इसके सिवाय आगरा, वैराट आदिमें राजमल्लजीका आना जाना रहता था।

वे एक काष्ठासधी भट्टारकके शिष्य थे। एक एक भट्टारकके अनेको शिष्य होते थे जो अपनी आम्नायके श्रावकोंको धर्म-बोध देनेके लिए भ्रमण करते रहते थे। ये पाडे कहलाते थे, और इन्हींमेंसे गद्वीके उत्तराधिकारी चुने जाते थे। राजमल्ल इसी तरहके पाडे जान पड़ते हैं।

इनके ग्रन्थोंमें भट्टारकोंकी और उनके अनुयायी धनी श्रावकोंकी लम्बी-लम्बी प्रशस्तियाँ हैं, परन्तु इन्होंने स्वयं अपना कोई परिचय नहीं दिया कि किस जाति या कुलके थे, सिर्फ इतना लिखा है कि काष्ठासधके भट्टारक हेमचन्द्रकी आम्नायके थे। भट्टारकोंके शिष्य हो जानेपर कुल जाति बतलानेकी कोई जरूरत ही नहीं रहती। इनके ग्रन्थोंसे यह परिचय अवश्य मिलता है कि ये बहुत बड़े विद्वान्, कवि और

१—स्व० ब्र० शीतलप्रसादने सन् १९२९ मेर इस टीकाको नाटक समय-सारके पद्य और अपना भावार्थ देकर प्रकाशित कराया था। इसमें ग्रन्थकर्त्ताकी कोई प्रशस्ति नहीं है और न रचनाकाल ही दिया है। जयपुरके भंडारोमें इसकी कई प्रतियाँ हैं, उनमेंसे एक स० १७४३ की और दूसरी स० १७५८ की लिखी है। परन्तु किसी प्रतिमें प्रशस्ति या रचना-काल नहीं दिया है। श्री अगरचन्दजी नाहटाने मुझे बताया कि उन्होंने एक प्रति स० १६५७ की लिखी देखी थी।

मर्मज्ञ थे । उनकी गुरुपरम्परामें भी शायद उनकी जोड़का कोई विद्वान् नहीं था । अध्यात्म-ज्ञानके प्रभावसे उनमें उदार मतसहिष्णुता भी थी । भारमत्लजी नागोरी तपागच्छके श्वेताम्बर श्रावक थे, फिर भी उन्होंने खुले दिलसे उनकी प्रशंसा की है ।

स्व० ब्र० शीतलप्रसादजीने समयसारके कलशोकी राजमल्लीय टीकाकी प्रस्तावनामें अनेक प्रमाण देकर बतलाया है कि पंचाध्यायीके कर्ता और समय-सार टीकाके कर्ता एक ही हैं । पंचाध्यायीमें कहा है—

स्पर्शरसगन्धवर्णा लक्षणभिन्ना यथा रसालफलो ।

कथमपि हि पृथक्कर्तु न तथा शक्यास्त्वर्लंडदेशभाक् ॥ ८३ ॥

और बालबोध टीकामें यही बात यो कही है—

“—यथा एक आम्रफल स्पर्श रस गन्ध वर्ण विराजमान पुद्रलको पिड छै तिहितै स्पर्शमात्रैके विचारता स्पर्शमात्र छै, रसमात्रैके विचारता रसमात्र छै, गंधमात्रैके विचारणां गंधमात्र छै, वर्णमात्रके विचारता वर्णमात्र छै, तथा एक जीववस्तु स्वद्रव्य, स्वक्षेत्र, स्वकाल, स्वभाव विराजमानि छै तिहितै स्वद्रव्यरूप विचारता स्वद्रव्यमात्र छै, स्वक्षेत्ररूप विचारता स्वक्षेत्रमात्र छै, स्वभावरूप विचारता स्वभावमात्र छै, तिहितै इसौ कह्यौ जो वस्तु सो अखडित है । अखडित शब्दकौ इसो अर्थ है ।”

पाण्डे राजमल्लजीने अपनेको काष्ठासघके भट्टारक हेमचन्द्रकी आम्नायका बतलाया है और उनके समयमें क्षेमकीर्ति भट्टारक विद्यमान् थे जिनकी प्रशंसा लाटीसहिताकी प्रशंस्तिमें की गई है और शायद वे उन्हींके शिष्योंमेंसे एक थे और इसीसे पाण्डे कहलाते थे । उन्होंने अपने ग्रन्थ आगरा, वैराट और नागोर आदि नगरोंमें रहते हुए रचे हैं ।

समयसारकलशोकी बालबोध टीका उस समयकी जयपुर आगरा आदिकी गद्य भाषाका नमूना है । ‘वनारसीविलास’ के परिच्छयमें हमने उसके कुछ अंश दे दिये हैं ।

१ तत्पट्टेऽस्त्यधुना प्रतापनिलयः श्रीक्षेमकीर्तिर्मुनिः,

हेयाहेयविचारचारुचतुरो भट्टारकोष्णाशुमान् ।

यस्य प्रोपधपारणादिसमये पादोदविन्दूत्कै—

र्जातान्येव शिरासि धौतकलुषाण्याशाम्ब्रराणा नृणाम् ॥ —लाटीसहिता

पाण्डे रूपचन्द्र और पं० रूपचन्द्र

बनारसीदासने अपने नाटक समयसारमें उन पाँच साथियोंका उल्लेख किया है जिनके साथ बैठकर वे परमार्थकी चर्चा किया करते थे^१— पंडित रूपचन्द्र, चतुर्भुज, भगवतीदास, कैवरपाल और धर्मदास। इनमें सबसे पहले पंडित रूपचन्द्र हैं।

अर्धकथानकमें एक और रूपचन्द्र गुरुका उल्लेख है जो सन् १६९० के लगभग आगरेमें तिहुना साहुके मन्दिरमें आकर ठहरे थे और सब अव्यात्मीयोंने जिनसे गोम्मटसार ग्रन्थ बैचाया। ये पूर्वोक्त पाँच साथियोंमेंके पं० रूपचन्द्रसे पृथक् है और इन्हे 'पाण्डे' तथा 'गुरु' कहा है।

गुरु रूपचन्द्रकी पाण्डे पदवीसे अनुमान होता है कि ये भी किसी भट्टारकके शिष्य थे। गोम्मटसार सिद्धान्तके सिवाय अध्यात्मके भी वे मर्मज्ञ होगे और इसलिए उनके उपदेशसे बनारसीदासकी डॉवाडोल अवस्थामें सुस्थिरता आई थी। इनकी कोई रचना अब तक नहीं मिली। पाण्डे हेमराजने पचास्तिकायकी बालबोधटीकांके अन्तमें एक रूपचन्द्रका गुरु रूपसे स्मरण किया है—“यह (ग्रन्थ) श्री रूपचन्द्र गुरुके प्रसादथी पाण्डे हेमराजने अपनी बुद्धि माफिक लिखत कीना।” इस टीकाका रचनाकाल स० १७२१ है।

नाटक समयसारकी समाप्ति स० १६९३ की आग्निन सुदी १३ रविवारको हुई है जिसमें पं० रूपचन्द्र आदि पाँच साथियोंकी परमार्थचर्चाका उल्लेख है जब कि पाण्डे रूपचन्द्रका स्वर्गवास इससे पहले ही हो चुका था। इसलिए दोनों रूपचन्द्र भिन्न भिन्न व्यक्ति थे, इसमें कोई मन्देह न रहना चाहिए।

साथी रूपचन्द्र भी बनारसीदास जैसे ही अव्यात्मरसिक सुक्ष्मि थे। श्री अगरचन्द्रजी नाहटा द्वारा भेजे हुए पुँराने दो गुटकोंमें रूपचन्द्रकी 'दोहरा शतक'

१—देखो, नाटक समयसारके अन्तिम अव्यायके पद्य २६-३०

२—अर्धकथानक पद्य ६३०-३५।

३—पहला गुटका बनारसीदासके एकचित्त मित्र कैवरपालके हाथका स० १६८४-८५ का लिखा हुआ है। इसमें अव्यात्मकी और दूसरी बीसों पुरानी रचनाएँ सग्रह की गई हैं।

आदि रचनाये सग्रहीत हैं। दूसरे गुटकेके दोहरा शतकके अन्तमें लिखा है—

“ रूपचंद सतगुरुनिकी, जन बलिहारी जाइ ॥

आपुन पै सिवपुर गए, भव्यनि पंथ दिखाइ ॥

इतिश्री रूपचन्दजोगीकृत दोहरा शतक समाप्त । ”

इसका ‘जोगी’ पद रूपचंदके अध्यात्मी होनेका प्रमाण है। यह शतक कहीं कहीं ‘परमार्थी दोहाशतक’ के नामसे मिलता है^१। इस सुन्दर रचनाके तीन दोहे देखिए—

‘ चेतन चित-परिचय विना, जप तप सबै निरत्थ ।

कन विन तुस जिमि फट्कौ, आवै किछू न हत्थ ॥

चेतनसौ परचै नहीं, कहा भए व्रतधारि ।

सालि बिहूने खेतकी, वृथा वनावति वारि ॥

विना तत्त्व परचै विना, अपर भाव अभिराम ।

ताम और रस रुचत है, अमृत न चाख्यौ जाम ॥

श्री अगरचन्दजी नाहटाके भेजे हुए पहले गुटकेमें जो कँवरपालके हाथका लिखा हुआ है, रूपचन्दका एक सुन्दर पद दिया हुआ है—

प्रभु तेरी परम विचित्र मनोहर मूरति रूप बनी ।

अग अंगकी अनुपम सोभा, वरनि न सकत फनी ॥

सकल विकार रहित बिनु अंबर, सुंदर सुभ करनी ।

निराभरन भासुर छबि सोहत, कोटि तरुन तरनी ॥

बसुरसरहित सात रस राजत, खलि इहि साधुपनी ।

जातिविरोधि जतु जिहि देखत, तजत प्रकृति अपनी ॥

दरिसनु दुरित हरै चिर सचितु, सुर-नर-फनि मुहनी ।

रूपचन्द कहा कहौ महिमा, त्रिभुवन-मुकुट-मनी ॥

रूपचन्दकी एक रचना ‘गीत परमार्थी’ है, जिसमें परमार्थ या अध्यात्मके

१—यह गुटका स्वयं कँवरपालका लिखा हुआ तो नहीं है, पर उनके पढ़नेके लिए लिखा गया था, स० १७०४ के आसपास।

२—इसे हम जैनहितैषी भाग ६, अंक ५-६ में बहुत समय पहले प्रकाशित कर चुके हैं।

बहुत ही सुन्दर गीत है^३ । ’उनकी ‘अव्यात्म सबैया’ नामक रचनाका परिचय अभी हाल ही पं० कङ्गतूरचन्द्र शास्त्री एम० ए० ने अनेकान्तमें दिया है^४ । इसमें सब मिलाकर १०१ इकतीसा तेईसा सबैया है, अर्थात् यह भी एक शतक है । नमूनेके तौरपर शतकका एक पद्म दिया जाता है—

अनुभौ अभ्यासमै निवास सुद्ध चेतनकौ,

अनुभौसरूप सुद्ध बोधकौ प्रकास है ।

अनुभौ अनूप उपरहत अनंत ग्यान,

अनुभौ अनीत त्याग ग्यान सुखरास है ॥

अनुभौ अपार सार आपहीकौ आप जानै,

आपहीमै व्याप्त दीसै जामै जड नास है ।

अनुभौ अरूप है सरूप चिदानंद चंद,

अनुभौ अतीत आठकर्मसौ अफास है ॥

इनके सिवाय मगलंगीतप्रवन्ध (पञ्चमंगल), खटोलनागीत और नेमिनाथरासा नामकी तीन रचनाएँ और भी रूपचन्द्रकी मिलती हैं । इनमेंसे नेमिनाथ रासा और पञ्चमंगलका शब्दसाम्य और उपमासाम्य दोनोंको एक ही कर्त्ताकी रचना माननेका संकेत देते हैं और खटोलना गीतकी भी दो पक्षियों पञ्चमंगलकी पंक्तियोंसे मिलती जुलती है—

सोरठ देस सुहावनो, पुहुमी पुर परसिद्ध ।

रस गोरस परिपूरनु, धन-जन-कनकसमिद्ध ॥

रूपचन्द्र जन बीनवै, हौ चरननिकौ दासु ।

मै इहलोक सुहावनो, विरच्यौ किचित रासु ॥

१—इसके छह गीत जैनग्रन्थरत्नाकर कार्यालय द्वारा ‘परमार्थ जकड़ी-संग्रह’ में प्रकाशित किये गये थे । बृहज्जिनवाणीसंग्रहमें भी इसके १० गीत संग्रह किये गये हैं ।

२—देखो, अनेकान्त वर्षे १४, अंक १० में ‘हिन्दीके नये साहित्यकी खोज’ शीर्षक लेख ।

३—यह पञ्चमंगल नामसे घर घर पढ़ा जाता है ।

४-५—पं० परमानंदजी शास्त्रीने जैनग्रन्थप्रशस्तिसंग्रहमें इन रचनाओंकी सूचना दी है ।

जो यह सुरधर गावहि, चित दै सुनहिं जु कान ।
मनवाछिन फल पावही, ते नर नारि सुजान ॥ ५०

पंचमंगल

- १—पणविवि पंच परमगुरु जो जिनसासन—आदि
- २—जो नर सुनहि बखानहि सुर धर गावही,
मनवाछित फल सो नर निहचै पावही । आदि
- ३—मयनरहित मूसोदर-अंबर जारिसौ,
किमपि हीन निज तनुतै भयौ प्रभु तारिसौ ॥

नेमिनाथ रासा

पणविवि पंच परम गुरु, मनवचकाय तिसुद्धि ।
नेमिनाथ गुन गावउ, उपजै निर्मल बुद्धि ॥

खटोलना गीत

सिद्ध सदा जहौं निवसहीं, चरम सरीर प्रमान ।
किन्चिद्दून मयनोज्जित, मूसा गगन समान ॥

इस तरह ये तीनो रचनाएँ एक ही कविकी माल्दम होती हैं ।

एक और पं० रूपचंद्

इस नामके एक और विद्वान् उसी समय हुए हैं जिनके समवसरणपाठ या केवलशान-कल्पाणार्चा नामक सस्कृत ग्रंथकी अन्त्य-प्रशस्ति ‘जैनग्रंथप्रशस्ति-सग्रह’ (नं० १०७) में प्रकाशित हुई है । उससे माल्दम होता है कि कुरु देशके सलेमपुरमे गर्गगोत्री अग्रवाल मामटके पुत्र भगवानदासके छह पुत्रोंमेंसे सबसे छोटे रूपचंद थे, जो निरालस थे, जैनसिद्धान्तदक्ष थे । उसी समय भदारक जगद्भूषणकी आमनायमे गोलापूरब वशके सघपति भगवानदास हुए जिन्होंने जिनेन्द्रदेवकी प्रतिष्ठा कराई और उन्हीकी प्रेरणासे रूपचंदने उक्त समवसरणपाठकी रचना की । सघपति भगवानदासकी उन्होंने निःसीम प्रशंसा की

१—यह प्रशस्ति बहुत ही अशुद्ध और अस्पष्ट है । जगह जगह प्रश्नाक दिये हैं, जिनके कारण पूरा अर्थ स्पष्ट नहीं होता । इसकी मूल प्रति कहौं किस भंडारमे है और प्रति लिखनेका समय स्थान क्या है, सो भी नहीं बतलाया गया ।

है। उन्हे भरतेव्वर, श्रेयान्सि राजा, शक्र, आदि न जाने क्या क्या बना दिया है। ये रूपचन्द्र वौघविधानलघिधिके लिए वाराणसी गये थे और वहाँ पाणिनि व्याकरण, पट्टदर्शन, आदि पढ़कर वहाँसे दरियापुर आ गये थे। शायद सेठ भगवानदासकी सहायतासे ही वे बनारस गये थे। शाहजहाँके राज्यमे सबत् १६९२ मे समवसरणपाठकी रचना हुई।

पं० परमानन्दजीने इस पाठके कर्त्ताको ही बनारसीदासका गुरु और दोहराशतक आदि हिन्दी कविताओंका कर्त्ता बतलानेका प्रयत्न किया है। परन्तु समवसरणपाठ स० १६९२ मे रचा गया है और रूपचन्द्र पाडेकी मृत्यु इसके दो वर्ष बाद १६९४ के लगभग हो चुकी थी। समयसामीप्यके सिवाय और कोई प्रमाण दोनोंकी एकता सिद्ध करनेके लिए नहीं दिया गया। वे हिन्दीके भी कवि थे, इसका कोई सकेत नहीं मिलता। इस ग्रन्थके सिवाय और भी कोई रचना उनकी है, यह अभीतक नहीं मालूम हुआ। उनके आगरे आनेका भी कोई उल्लेख नहीं है। इसके सिवाय वे पाडे भी नहीं थे।

मुनि रूपचन्द्र

बनारसीदासकृत नाटक समयसारकी भाषाटीकाके कर्त्ताका भी नाम रूपचन्द्र है, परन्तु ये न तो वे रूपचन्द्र हैं जिन्हे अर्धकथानकमे 'गुरु' और 'पाण्डे' कहा है और न परमार्थी दोहराशतक आदिके कर्त्ता रूपचन्द्र, जो बनारसीदासके साथी पञ्च पुरुषोंमेंसे एक थे। उन्होने अपनी उक्त भाषाटीका नाटक समयसारकी रचनाके कोई सौ वर्ष बाद सबत् १७७२ मे बनाकर समाप्त की थी, इसलिए केवल नाम-साम्यके कारण कोई इन्हे बनारसीदासका गुरु या साथी समझनेके अभ्यासमे नहीं पड़ सकता।

१—ब्र० नन्दलाल दिग्म्बर-जैन-ग्रन्थमाला भिण्ड (ग्वालियर) द्वारा प्रकाशित।

२—इस टीकाकी प्रस्तावना वयोवृद्ध ५० ज्ञामनलाल तर्कतीर्थने लिखी है और उसमे उन्होने रूपचन्द्रको बनारसीदासका गुरु बतला दिया है। (अर्थात् गुरुने शिष्यके ग्रन्थपर टीका लिखी।) टीकाके अन्तमे छपी हुई प्रशस्ति आदि देखनेका कष्ट न तो तर्कतीर्थजीने उठाया और न ब्र० नन्दलालजीने। और भी कुछ लेखकोने इन रूपचन्द्रको बनारसीदासका गुरु बनानेमे ही अधिक लाभ समझा है।

जब (१९४३ मे) 'अर्धकथानक' का पहला संस्करण प्रकाशित हुआ था, तब तक हमें यह टीका प्राप्त नहीं हुई थी। सन् १८७६ मे स्व० भीमसी माणिकने इस टीकाके आधारसे नाटक समयसारकी जो गुजराती टीका प्रकाशित की थी, उसके प्रारम्भमे लिखा है कि इस ग्रन्थकी व्याख्या रूपचन्द्र नामक किसी पंडितने की है जो हिन्दुस्तानी भाषामे होनेसे सबकी समझमे नहीं आ सकती। इसलिए उसका आश्रय लेकर हमने गुजरातीमे व्याख्या की है। 'इस गुजराती व्याख्याको हमने देखा था परन्तु उससे हम टीकाकारके सम्बन्धमे विशेष कुछ न जान सके थे, इसलिए हमने अनुमान किया था कि वह टीका बनारसीदासके साथी रूपचन्द्रकी होगी। परन्तु अब यह टीका प्रकाशित हो चुकी है^१ और उससे विल्कुल स्पष्ट हो जाता है कि इसके कर्ता रूपचन्द्र खरतरगच्छकी क्षेम शाखाके इवेताम्बर साधु थे।

इसकी प्रशस्तिमे उनकी गुरुपरम्परा इस प्रकार है — मुनि शान्तिहर्ष-जिनहर्ष-वाचकसुखवर्धन-दयासिंह और दयासिंहके शिष्य मुनि रूपचन्द्र। इनका जन्म ऑचलिया गोत्रके ओसवाल वंशमे पाली (मारवाड़) मे संवत् १७४४ मे हुआ और स्वर्गवास संवत् १८३४ मे^२। इस तरह उन्होने ९० वर्षका दीर्घजीवन प्राप्त किया। उनकी पहली रचना (समुद्रवद्ध कवित्त) संवत् १७६७की और अन्तिम १८२३ की है। सस्कृत और राजस्थानीमे श्री अगरचन्दजी नाहटाको उनके लगभग ४० ग्रन्थ उपलब्ध हुए हैं। उनमे ज्योतिष, वैद्यक, काव्य, कोशग्रन्थोंकी राजस्थानी और हिन्दी टीकायें आदि हैं।

रूपचन्द्रजीकी यह टीका वि० स० १७९२ आश्विन वदी १ सोमवारको सोनगिरिपुरमे समाप्त हुई और गणधरगोत्रीय मोदी जगन्नाथजीके समझनेके लिए इसका निर्माण किया गया। सोनगिरिपुरके राजाने मोदीका पद देकर फतेहचन्दजीका सन्मान बढ़ाया था, और जगन्नाथ इन्ही फतेहचन्दके पुत्र थे^३।

१—वाग्देवतामनुजरूपधरा मरौ च, श्री ओसवंशवद् अचलगोत्रशुद्धाः। श्रीपाठकोत्तमगुणैर्जगति प्रसिद्धाः सत्पतिलकापुरवरे मरुमण्डले च। अष्टादशो च शतके चतुरुस्तरे च, त्रिशत्तमेव च समये गुरु-रूपचन्द्राः। आराधना धवलभावयुता विधाय, आयुः सुखं नवतिवर्षमितं च भुक्ताः॥

२—पृथ्वीपति विक्रमके राज मरजाद लीन्हैं, सत्रहसै बीतेपर बानुआ बरसमै।

इस टीकाकी एक प्रति विं० स० १८३९ की लिखी हुई मिली है जो रूप-चन्दके शिष्य विद्याशील और उनके शिष्य गजसार मुनिके द्वारा शुद्धिदत्तीपत्तन या सोजत (मारवाड़) में लिखी गई थी। अर्थात् इस प्रतिके लेखक टीकाकारके प्रशिष्य हैं।

इससे १३ वर्ष पहलेकी एक प्रति जयपुरके ग्रन्थभंडारमें है जिसका अन्तिम अंग पं० कद्यूरचन्दजीकाशलीवालने भेजनेकी कृपा की है। “—इति कविकृत भाषा पूर्णा। श्रीरस्तु प० कल्याणकुशल लिपीकृतम्। सं० १९२६ वर्षे।”

मुनि कान्तिसागरजीने सोनगिरिपुरके विप्रयमे ग्वालियरके पासके ‘सोनागिरि’ तीर्थका अनुमान किया था; परन्तु प्रज्ञाचक्षु प० सुखलालजीने मुझे बतलाया कि वह मारवाड़का जालौर स्थान है। जालौरके निकट जो पहाड़ है, वह कनकाचल या सुर्वणगिरि कहलाता है। अतएव रूपचन्दजीने इसीके पासके नगर जालौरमें अपनी टीका लिखी होगी।^१

ख० धर्मानन्द कोसबीके पुत्र प्रो० दामोदर कोसम्बीने भर्तृहरिके ‘शतक-त्रयादिसुभापितसंग्रह’ का एक अपूर्व सस्करण सिधी जैन-ग्रन्थमालामें प्रकाशित किया है। उसके इंट्रोडक्शनमें शतकत्रयकी मूल और सटीक प्रतियोका जो विवरण

आसू मास आदि द्यौस सपूरन ग्रंथ कीन्हौ, बारतिक करिकै उदार बार ससिमै। जो पै यहु भाषाग्रन्थ सबद सुवोध याकौ, तौहु विनु सप्रदाय नावै तत्व बसमै। यातै ग्यानलाभ जानि सतनिकौ वैन मानि, बातरूप ग्रन्थ लिख्यौ महा सान्तरसमै। खरतरगच्छनाथ विद्यमान भट्टारक, जिनभक्तसूरिजूके धर्मराज धुरमै। खेमसा खमांझि जिनहर्पजू वैरागी कवि, शिष्य सुखवर्धन सिरोमनि सुघरमै॥ ताकै शिष्य दयासिध गणि गुणवत मेरे, धरम आचारिज विख्यात श्रुतधरमै। ताकौ परसाद पाइ रूपचन्द आनंदसौ, पुस्तक बनायौ यह सोनगिरिपुरमै॥ मोदी यापि-महराज जाकौ सनमान दीन्हौ, फतैचन्द पृथीराम पुत्र नथमालके। फतेहचन्दजूके पुत्र जसरूप जगन्नाथ, गोत गुनधरमै धरैया शुभ चालके॥ तामै जगन्नाथजूके चूडियैके हेतु हम, व्यौरिकै सुगम कीन्है बचन दयालके। बाचत पढ़त अब आनंद सदाए करौ, सगि ताराचन्द अरु रूपचन्द बालके।

देसी भाषाकौ कहूं, अरथ विपर्जय कीन।

ताकौ मिच्छा दुक्कड, सिद्ध साखि हम कीन॥

दिया है उसमे वाचक रूपचन्द्रकी राजस्थानी टीकाकी दो प्रतियोका उल्लेख है। उनमे एक प्रति संवत् १७८८ की वाचक रूपचन्द्रके शिष्य चन्द्रवल्लभ द्वारा सोजत नगरमें बैठकर लिखी हुई है—

“ सवद्रजाष्ठैलेदुवर्षे चात्मिनमासके,
शुक्रपक्षनवम्याश्व सोमवारे लिखितं प्रति ॥ १
वाचका रूपचन्द्राख्यास्तच्छिष्यश्रद्धवल्लभः
शुद्धदन्तीपुरे रम्ये प्रयास सफलं व्यधात् ॥ २

श्रीर्भवतु श्री स्यात्। संवत् १७८८ वरसरै विष्णु आसोजमासरै विष्णु उज्वाला पंखरी नवमी तिथिरै विष्णु मंगलवाररै दिन आ परति लिखतौ हुओ। वाचकरूप-चंद्रजी तिणरौ शिष्य चन्द्रवल्लभ सोजितनगरमध्ये प्रयास सफल करतौ हुओ। ”

दूसरी प्रति संवत् १८२७ की लिखी हुई है। उसके अन्तका अंश यह है—
“ तरणितेज खरतरै गच्छ जिणभगतिसूरि गुर । विजयमान बडवखत खेमसाखामधि सद्वर । वाणारस गुणवंत सुख्यवरधन अति सुज्जस । वाणारस विरुद्धाल श्रीदयालसिधि सिष्य तस ॥ तसु चरणरेणुसेवातपै भल प्रसाद मनभाविया । इम रूपचन्द्र परगट अरथ सतक तीन समझाइया ॥ २ ॥ छत्रपति कमधांछात सकलराजराजेसर । महाराजकुलमुगट श्री अमैसिध नरेसर । विजैराज तसु वीर सकल हुजदार-सिरोमणि । जीवराजघण जाण प्रसिध मंत्री वीरधणि । मनरूपपुत्र तसु प्रबलमति आग्रह तसु आरभिया । इम रूपचन्द्र परगट अरथ सतक तीन समझाविया ॥ ३ ॥

इससे दो बाते मालूम होती हैं। एक तो नाटकसमयसार-टीकाके चार वर्ष पहले रूपचन्द्रके शिष्य चन्द्रवल्लभने शतकत्रयकी राजस्थानी भाषा टीकाकी प्रतिलिपि की थी और दूसरी यह कि रूपचन्द्रकी गुरुपरम्परा वही है जो नाटक समयसार टीकामें दी है—सुखवर्धन-दयासिंह-रूपचन्द्र। इस प्रशस्तिमें सुखवर्धनको जो ‘वाणारस

१—मुनि कान्तिसागरने इस प्रतिको अपने सग्रहकी बतलाया है (विशाल-भारत, मार्च, १९४७ पृ० २०१) और ब्र० नन्दलालजीद्वारा प्रकाशित टीकामें भी इसी प्रतिकी यह प्रशस्ति दी हुई है।

२—तपागणपतिगुणपद्धति (पृ० ८५) के अनुसार जोधपुरनरेश गजसिंहके मंत्री जयमल्ल विजयसिंहसूरिको जालौर दुर्ग लाये और वहाँ एकके

गुणवत्' और दयासिंहको 'ब्राणारसविरुद्धाल' विशेषण दिये हैं, सो क्या बनारसीदासको इगित करते हैं ?

पूर्वोक्त दूसरी प्रतिके अन्तिम अंशसे मालूम होता है कि जिस समय बृहत्खरतर गच्छके प्रधान आचार्य जिनभक्तसूरि थे, उस समय उक्त गच्छकी ही क्षेमकीर्ति शाखामें विरागी कवि जिनहर्षके शिष्य सुखवर्धन, और उनके शिष्य द्यालसिंह गणि हुए ।

नाटकसमयसारकी टीकाकी प्रतिमे लिपिकर्ताका जो परिचय दिया है उससे मालूम होता कि वे स्वयं पं० रूपचन्द्रजीके प्रशिष्य गजसार थे और उन्होने शुद्धदन्तीपुर अर्थात् सोजत (मारवाड़) मे पौषवदी ५ मंगलवार संवत् १८३९ को प्रति लिखी थी^१ । अर्थात् रचनाकालसे लगभग ४७ वर्ष बाद इसकी प्रतिलिपि की गई है ।

सोनगिरिपुर जोधपुर राज्यका जालौर ही जान पड़ता है । जालौरके पासके पर्वतका नाम स्वर्णगिरिपुर है । इसका उल्लेख श्वेताम्बर साहित्यमें अनेक जगह हुआ है^२ ।

बाद एक चारुमास करके स्वर्णगिरिशीर्षपर तीन जिन मन्दिर प्रतिष्ठापित किये । इसी स्वर्णगिरिके पासका नगर सोनगिरिपुर है ।

१—“ नन्दवह्निनागेन्दुवत्सरे विक्रमस्य च, पौषसितेतरपंचमीतिथौ, धरणी-सुतवासरे श्रीशुद्धिदन्तीपत्तने श्रीमति विजयसिंहाख्यसुराज्ये, बृहत्खरतरगणे निखिलशास्त्रौघपारगामिनो महीयासः श्रीक्षेमकीर्तिशाखोद्भवाः पाठकोत्तमपाठका. श्रीमद्रूपचन्द्रगणयस्तच्छिष्यः प० विद्याशीलमुनिस्तच्छिष्यो गजसारमुनिः समय-सारनाटकग्रंथं लिखितम् । श्रीमद्गवडीपुराधीशप्रसादाद्भावके भूयात् पाठकाना श्रोतृणा छात्राणा शश्वत । श्रीरस्तु । ”

२-तपागच्छपट्टावलीमें लिखा है—“ तत्र च श्रीयोधपुराधीश्वरश्रीगज-सिंहराजस्य मुख्य मान्य श्री जयमल्ल नामा जालोरदुर्गे प्रतिष्ठात्रयमन्तरान्तरा चतुर्मासत्रयं श्रीगुरुणामाग्रहेण कारयित्वा स्वर्णगिरौ चैत्य स्वकारित प्रतिष्ठापया-मास । ” तपागणपतिगुणपद्धतिमें भी लिखा है कि विजयसिंहसूरिको जोधपुरनरेश गजसिंहके मंत्री जयमल्ल जालोर दुर्ग लाये और वहाँ एकके बाद एक तीन चौमासे करके स्वर्णगिरिशीर्षपर तीन मंदिर प्रतिष्ठापित किये ।

अठारहवीं शताब्दिके उपाध्याय क्षमाकल्याणका एक अष्टक मिलता है जिसकी प्रति लश्करके श्वेताम्बर मन्दिरमें है। उसके अनुसार रूपचन्दका जन्म औसवाल वशके आचलिया गोत्रमें मारबाडके पाली नगरमें हुआ था और स्वर्गवास संवत् १८३४ में ९० वर्षकी अवस्थामें। इस हिसाबसे उनका जन्म १७३४ में हुआ होगा। X

दतिया राज्यके सोनागिरिको कुछ लोगोने नाटक समयसार टीकाका रचनास्थान बतलाया है, जो ठीक नहीं है। जालौर खरतरगच्छके साधुओंका केन्द्र रहा है।

इनका 'गोतमीय काव्य' नामका एक संस्कृत काव्य है जो देवचन्द लालभाई पुस्तकोद्घार फण्डकी औरसे प्रकाशित हो चुका है। उससे मालूम होता है कि इनका दूसरा नाम रामविजय था और जोधपुरके राजा अभयसिंह द्वारा ये सम्मानित थे। * जिनवल्लभसूरिने स० १८१७ में इन्हे उपाध्यायपद दिया था।

इन सब वातोंसे स्पष्ट है कि नाटकसमयसारके टीकाकर्ता रूपचन्द न तो बनारसीदासजीके गुरु थे, न साथी और न समकालिक। वे श्वेताम्बर सम्प्रदायके थे और इस टीकाको ध्यानसे देखनेसे इसकी प्रतीति सहज ही हो जाती है। + वे जगह जगह लिखते हैं, “यह कथन दिगम्बर सम्प्रदायका है।” “याही प्ररूपण दिगम्बर सम्प्रदायकी है।” “ये अठारह दूषण दिगम्बरसम्प्रदायके हैं। अन्य सम्प्रदायमें १८ दोष न्यारे कहे हैं।” ऊपर जो लेखककी प्रशंसित दी गई है, उससे भी स्पष्ट है कि वे श्वेताम्बर खरतरगच्छके साधु थे।

चतुर्भुज

पच पुरुषोंमें दूसरा नाम चतुर्भुजका है जो आगरेकी जातामण्डलीके एक सदस्य थे। इनके विषयमें बहुत कुछ प्रयत्न करनेपर भी हम और कुछ नहीं जान सके।

X देखो, पृष्ठ ९ की पहली टिप्पणी।

* तच्छिष्योऽभयसिंहनामनृपतेः लब्धप्रतिष्ठामहा-

गभीराहंतशास्त्रतत्त्वरसिकोऽहं रूपचन्द्राहया।

प्रख्यातापरनामरामविजयो गच्छेशदत्ताज्ञया,

काव्यं कार्षमिमं कवित्वकलया श्रीगौतमीये शुभम्॥

भगवतीदास

‘पंच पुरुषोंमें ये तीसरे हैं। अर्धकथानकके अनुसार ये अध्यात्मज्ञानी ‘बासूसाह औसवालके पुत्र थे और बनारसीदास उनके यहाँ अपने कुटुंबसहित कोई छह महिनेतक ठहरे थे’। वह संवत् १६५५ की वात है। अभी तक इनकी भी कोई रचना नहीं मिली और न इनके विषयमें और कुछ ज्ञात हुआ। पं० हीरानन्दजीने अवश्य ही अपने पद्यबद्ध पंचास्तिकाय (वि० सं० १७११) एक ‘भगौतीदास ग्याता’का उल्लेख किया है और उक्त पञ्चपुरुषोंमेंके भगवती-दास ही पं० हीरानन्दके अभिप्रेत मालूम होते हैं। ब्रह्मविलासके कर्त्ता भैया भगवतीदास भी आगरेके रहनेवाले कटारियागोत्रके ओसवाल थे। परन्तु वे कोई और ही मालूम होते हैं। क्योंकि ब्रह्मविलासमें उनकी जितनी रचनायें सग्रहीत हैं वे संवत् १७३१ से १७५५ तक की हैं और नाटक समयसारकी रचना स० १६९३ में हुई है जिसमें बनारसीदासके साथ परमार्थकी चर्चा करनेवाले भगवतीदासका न मणिनाया है। उस समय उनकी उम्र ५५-६० से कम न होगी। क्योंकि बनारसीदास उनके घर स० १६५५ में जाकर ठहरे थे। ब्रह्मविलासकी रचनायें सं० १७५५ तक की हैं, अतएव तब तक बासूसाहुके पुत्र भगवतीदासके जीवित रहनेकी वात कष्टकल्पना होगी।

कुँअरपाल

‘थूभी तक हम इतना ही जानते थे कि सोमप्रभकी सूक्तिसुक्तावलीका पद्यानुवाद बनारसीदासने कुँअरपालके साथ मिलकर किया था और बनारसी-विलासमें सग्रहीत जान-त्रावनीमें भी कुँअरपालका उल्लेख है। बनारसी-दासने उन्हे अपना एकचित्त मित्र बतलाया है और महोपाध्याय मेघविजयने युक्तिप्रबोधमें लिखा है कि बनारसीदासके परलोकगत होनेपर कुँअरपालने उनके

१—तहाँ भगौतीदास है ग्याता, धनमल और मुरारि विख्याता।

२—बासूसाह अध्यात्मज्ञान, वैसे बहुत तिन्हकी संतान।

बासूपुत्र भगौतीदास, तिन दीनौ तिन्हकौ आवास।

तिस मदिरमै कीनौ बास, सहित कुटुंब बनारसिदास ॥ १४२

मतको धारण किया और वे उनके अनुयायियोंमें गुरुके समान सर्वमान्य हो गये ।

पर इधर उनके विपर्यमें कुछ और प्रकाश पड़ा है । एक तो पाण्डे हेमराजने अपनी दो रचनाओंमें कुँअरपाल ज्ञाताका उल्लेख किया है । ‘सितैपट चौरासी-बोल’ में लिखा है—

नगर आगरेमै बसै, कौरपाल सग्यान ।

तिस निमित्त कवि हेमनै, कियउ कवित परवान ॥

और प्रवचनसारकी बालबोध-टीकामें लिखा है—

बालबोध यह कीनी जैसे, सो तुम सुणहु कहूँ मैं तैसे ।

नगर आगरेमै हितकारी, कौरपाल ग्याता अधिकारी ॥ ४ ॥

तिनि विचारि जियमै यह कीनी, जो भाषा यह होइ नवीनी ।

अल्पबुधी भी अरथ बखानै, अगम अगोचर पद पहिचानै ॥ ५ ॥

यह विचार मनमे तिनि राखी, पाडे हेमराजसौ भाखी ।

आगै राजमल्लनै कीनी, समयसार भाषारसलीनी ॥ ६ ॥

अब जो प्रवचनकी है भाखा, तो जिनधर्म बढ़ै सौ साखा ।

सत्रहसै नव ओतरै, माघ मास सितपाख ।

पंचमि आदितवारकौ, पूरन कीनी भाख ॥

इससे मालूम होता है कि स० १७०९ में कुँअरपाल आगरेमे अधिकारी ग्याता समझे जाते थे और उन्होने राजमल्लजीकी बालबोधिनी टीकाके ढगकी प्रवचनसारकी भी टीका लिखानेका यह प्रयत्न किया था ।

श्री अगरचन्द नाहटा द्वारा भेजे हुए दो पुराने गुटकोमेसे एक गुटका स० १६८४-८५ में स्वयं कुँवरपालके हाथका लिखा हुआ है और उसमे स्वयं

१—‘चौरासी बोल’ में रचनाका समय नहीं दिया है, परन्तु मेरी एक नोंध-पोथीमे संवत् १७०७ लिखा हुआ है ।

२—आनन्दघनके पद, द्रव्यसग्रह भाषाटीका, फुटकर सवैया, और चतुर्विश्वाति स्थानानिके बाद लिखा है—“सं० १६८४ आषाढ़ सु० ६ कौरा अमरसीका चोरडया श्री आगरामव्ये स्वयं पठनार्थ ।” तत्वार्थके अन्तमें लिखा है—“सं० १६८५ सावण सुदि ८ लिं० कौरा ।” योगसारके अन्तमे “सं० १६८५ आसोज वदी १३ दिने । लिं० कवरा स्वयं पठनार्थ ।”

उनकी भी कई रचनाये हैं। दूसरा गुटका उनके लिए अन्य लेखकों द्वारा लिखा हुआ है और उसकी कई रचनाओं के नीचे लिखा है—“ श्री जैसलमेरुमध्ये पुष्प-प्रभावक सा कुअरजी पठनार्थ ” “ लिखितं श्री जैसलमेरुनगरे सुश्रावक सा० कुवरजी वाच्यमानः चिरजीयादिति श्रेयः । ” इस गुटके में कुँअरपालकी भी ‘ समकितबत्तीसी ’ आदि कई रचनाएँ हैं।

समकितबत्तीसीमे ३३ पद्म हैं। क से लगाकर ह तकके एक एक अधरसे प्रारम्भ होनेवाले प्रत्येक पद्मकी अन्तिम पंक्तिमे ‘ कंवरपाल ’ नाम आता है। ३१-३३ वे पद्मों से कविने अपना परिचय और रचनाकाल दिया है—

खितमधि ओसवाल अति उत्तम, चोरोडिया बिरद बहु दीजइ ।

गौडीदास अंस गरवत्तन, अमरसीह तसु नद कहीजइ ॥

पुरि-पुरि कवरपाल जस प्रगट्यौ, बहु विध तास बंस बरणिजइ ।

धरमदास जसकंवर सदा धनि, बडसाखा विस्तर जिम कीजइ ॥ ३१

सुद्ध एक आगइ छक उत्तिम, अष्ट करम भंजन दल आगर ।

सत्ता सुद्ध भई जा फागुनि, बोधवीज उज्जलपद नागर ॥

तब रेवइ नक्षत्र तीरथफल, सुनि हइ ग्यान जिके सुखसागर ।

ए सवत् वाइक अति सुदर, कवरपाल समझइ भर नागर ॥ ३२

हुओ उछाह सुजस आतम सुनि, उत्तम जिके परम रस मिन्नै ।

ज्यउ सुरही तिण चरहिं दूध हुइ, ग्याता तेरह प्रन गुन गिन्नै ॥

निजबुधि सार विचारि अध्यातम, कवित बत्तीस भेट कवि किन्नै ।

कंवरपाल अमरेसतनूभव, अतिहितचित आदर कर लिन्नै ॥ ३३

इससे माल्हम होता है कि ओसवाल वशके चोरडिया गोत्रीय गौडीदासके दो पुत्र थे, बडे अमरसिंह या अमरसी और छोटे जसू। जसूके पुत्र धरमदास या धरमसी थे और अमरसीके कंवरपाल। कंवरपालका नगर नगरमे जस फैल गया और उन्होने सवत् १६८७ मे उक्त समकितबत्तीसीकी रचना की^१।

अर्धकथानकमे लिखा है कि जसू और अमरसी भाई-भाई थे और छोटे भाईके पुत्र (लघुवन्धवपूत) धरमदासके साझेमे बनारसीदासने जवाहरातका व्यापार किया था^२।

१— श्री अगरचन्द्रजी नाहदा ‘सत्ता’ पदसे सवत् १६८१ अर्थ करते हैं, १६८७ संवत् नहीं।

२—देखो, अर्धकथानक पद्म ३५२, ५३, ५४।

कुँवरपालके हाथके लिखे हुए गुटकेकी कई रचनाओंके नीचे उनके लिखनेका सबत् १६८४ और ८५ दिया हुआ है और पाडे हेमराजजीने प्रवचनसार टीका स० १७०९ में उनकी प्रेरणासे ही बनाई थी। उसके बाद वे और कब तक जीवित रहे, इसका पता नहीं।

पहले गुटकेमें चौबीस ठाणाके लिख चुकनेके बाद उन्होंने अपनी दो कविता और दी है जिनमें अपना उपनाम 'चेतन कवर' दिया है—

बंदौ जिनप्रतिमा दुखहरणी ।

आरभ उदौ देख मति भूलौ, ए निज सुधकी धरणी ॥ बन्दौ० ॥

बीतरागपदकूं दरसावइ, मुक्ति पंथकी करणी ।

सम्यगदिष्टी नितप्रति ध्यावइ, मिथ्यामतकी टरणी ॥ १ ॥

गुणश्रेणी जे कही एकदस, आतम अमरित झरणी ।

तिणकौ कारण मूल जाणजिइ, खिपक भावकी वरणी ॥ २ ॥

रतनागर चउबीसी अरिहत, गुणनिधि सुण अघ चरणी ।

चेतन कवर यहै लिव लागी, सुमति भई जब घरणी ॥ इति ॥

जाणी जाणै भेव वीतराग पदकौ कही ।

मूढ़ न जाणै जेह, जिनठवणा बंदै नही ॥ १ ॥

जिनप्रतिमा जिनसम लेखीयइ,

ताकौ निषित पाय उर अतर, राग दोष नहि देखीयइ। जिन प्र० ॥ १ ॥

सम्यगदिष्टी होइ जीव जे, तिण मन ए मति रेखीयइ ।

यहु दरसन जाकूं न सुहाकइ, मिथ्यामत भेखीयइ । जि० ॥ २ ॥

चितवत चित चेतना चतुर नर, नयन मेष न मेखीयइ

उपशम कृया ऊपजी अनुपम, कर्म कटइ जे सेखीयइ ॥ ३ ॥

वीतराग कारण जिण भावन, ठवणा तिण ही पेखीयइ ।

चेतन कवर भयै निज परिणति, पाप पुन्न दुइ लेखीयइ ॥

कुँवरपालजी अध्यात्मी मित्रोंमें प्रधान थे और कवि भी। इससे आशा है, आगरा आदिके भण्डारोंमें उनकी और भी रचनाये मिलेगी। सबत् १६८४-८५ में वे आगरेमें थे और १७०९ में भी, जब प्रवचनसारटीकाकी रचना हुई है। जान पड़ता है जैसलमेरमें भी वे रहे हैं। शायद वह उनका मूल स्थान होगा और वहाँ आते जाते रहते होंगे। जैसलमेरमें भी सबत् १७०४ में गज-कुशल गाणिने उनके पढ़नेके लिए सग्रहिणीसूत्र लिखा था।

धरमदास

बनारसीदासके पॉच साथियोमें एक धरमदास भी थे और ये उक्त कुँअर-पालके चचेरे भाई ही जान पड़ते हैं। ये जसासाहुके पुत्र थे। अर्धकथानक (३५३) के अनुसार ये कुसगतिमें पड़ गये थे, नशा करते थे और इनके साथ बनारसीदासने साझेमें व्यापार किया था। पूर्वोक्त दूसरे गुटकेमें इनकी 'गुरुशिष्यकथनी' नामकी एक कविता मिली है, जो यहाँ दी जा रही है—

इण ससार समुद्रकौ, ताकै पै तद्वा ।
 सुगुरु कहै सुणि प्राणिया, तूं धरजे ध्रम बद्वा ॥
 पूरब पुन्य प्रमाण तै, मानव भव खद्वा ।
 हिंव अहि लौ हारे मता, भाजे भव भद्वा ।
 लालच मै लागौ रवे, करि कूड कपद्वा ॥ २
 उलझैगौ तूं आपसू, ज्यूं जोगी जद्वा ।
 पाच्चिस पाप संताप मै, ज्यूं भौ भरभद्वा ।
 भमसी तूं भव नव नवा, नाचै ज्यूं तद्वा ॥
 ऐमिदर ऐ मालिया, ऐ ऊचा अद्वा ॥ ३
 है वर गै वर हीसता, गो महिषी थद्वा ।
 जाल दुलीचा छ्व खा, पल्लिग सुघद्वा ।
 माणिक मोती मुद्रडा, परबाल प्रगद्वा ।
 आइ मिल्या है एकठा, जैसा थलवद्वा ॥ ४
 लौभै ललचाणौ थकौ, मत लागि लपद्वा ।
 काल तकै सिर ऊपरै, करिसी चटपद्वा ।
 जे जासी इक पलकमै, ज्यूं बाउल घद्वा ।
 राहगीर सध्या समै, सोवै इकहद्वा ॥ ५
 दिन ऊगौ निज कारिजै, जायै दहवद्वा ।
 त्यूं ही कुटुब सबै मिल्यौ, मन जाणि उलद्वा ।
 एहिज तोकू काढिसी, करि वे सपलद्वा ।
 साथ जलैगे कापमै, दुई च्यार लकुद्वा ॥ ६
 स्वारथकौ संसार है, विण स्वारथ सद्वा ।

रोग ही सोग वियोगका, सबला संकट्ठा ।
 दान दया दिलमै धरौ, सुख जाइ दहट्ठा ।
 धरम करौ कहै धरमसी, सुख होइ सुलट्ठा ॥ ७

इसी ढगकी 'मोक्षपैडी' नामकी रचना बनारसीदासकी भी है, जो बनारसी-विलासमें सग्रहीत है। वर्धमान-चन्चनिकामे भी सुखानन्द, भणसाली मीठू, नेमिदास आदिकी अध्यात्म सैलीमे एक धरमदासका नाम आता है।

नरोत्तमदास और थानसल

ये दोनो बनारसीदासके घनिष्ठ मित्रोमें थे। 'नाममाला' की रचना उन्होने इन दोनोकी प्रेरणासे की थी^३। राग वरवा (बनारसीविलास) भी दोनोके निमित्तसे रचा था^४। नरोत्तम वेणीदास खोबराके पुत्र थे। इनकी प्रशंसामें उन्होने एक सुन्दर कविता लिखी थी जिसे वे भाटकी तरह रात दिन पढ़ते थे^५। 'शान्तिनाथ जिनस्तुति' (बनारसीविलास) में भी उन्होने दो जगह नरोत्तमका नाम दिया है^६।

चन्द्रमान और उदयकरण

ये भी उनके ऐसे मित्र थे जिनके साथ वे धीगामस्ती करते और फिर अध्यात्म-ज्ञानकी बातें। अपनी ज्ञानपचोसी (बनारसीविलास) उन्होने उदयकरणके लिए संलिखी है। इनके विषयमें और अधिक कुछ न मालूम हो सका।

१—मित्र नरोत्तम थान, परम विचर्छन धर्मनिधि ।

तासु वचन परवान, कियौ निबंध विचार मनि ॥ २८० ॥

२—उधवा गाइ सुनाएहु, चेतन चेत । कहत बनारसि, थान नरोत्तम हेत ॥

३—वर्धकथानकका ४८६ वॉ पद्य ।

४—रीझि नरोत्तमदासकौ, कीनौ एक कवित ।

फढ़े रैनदिन भाट सौ, घर बजार जित कित्त ॥ ४८५ ॥

५—साति जिनेस नरोत्तमकौ प्रभु । मिलिया तुझ कत नरोत्तमकौ प्रभु ॥

पीताम्बर

बनारसीविलासमें 'ग्यान बावनी' नामकी एक कविता सग्रह की गई है, जिसमें ५२ इकतीसा सवैया हैं। इसके प्रत्येक सवैयामें 'बनारसीदास' नाम आया है और इसलिए उसे अन्तमें 'बनारसीनामाकित ग्यानबावनी' लिखा है। इसके सिवाय प्रत्येक सवैयाका आदि अध्यर वर्णानुक्रमसे रखा है। प्रारम्भके पॉच पद्मोके आदि अध्यर 'ओ न मः सि ध' और आगेके 'अ धा इ ई' आदि है। कविता बहुत गूढ़ है और उसमें अध्यात्म गैलीसे बनारसीके गुणोका कीर्तन किया गया है। इसके कर्त्ताका नाम पीताम्बर है और यह कुआर सुदी १० स० १६८६ को निर्मित हुई है। आगरेमें कपूरचन्द साहुके मंदिरमें सभा जुड़ी हुई थी जिसमें कैवरपाल आदि भी थे। उसी समय बनारसीदासजीके बचनोकी चर्चा चली और तब सबके 'हुकम' से पीताम्बरने ग्यानबावनी तैयार की।

'ग्यानबावनी' के सिवाय कविकी और कोई रचना नहीं मिली और न उनके विषयमें और कुछ ज्ञात हुआ। 'आगरे नगर ताहि भेटे सुख पायौ है' पदसे ऐसा जान पड़ता है कि वे कहीं बाहरसे आये थे अरेर आगरेमें बनारसी-दाससे उनकी भेट हुई थी। उस समय बनारसीदासकी बहुत ख्याति हो गई थी और सारी खलक उनका बखान करती थी।

सकबधी साचौ सिरीमाल जिनदास सुन्यौ,
ताके बंस मूलदास विरद बढायौ है।
ताके बंस छितिमै प्रगट भयौ खरगसेन,
बनारसीदास ताके अवतार आयौ है।
बीहोलिया गोत गरवत्तन उदोत भयौ,
आगरे नगर ताहि भेटे सुख पायौ है।
वानारसी वानारसी खलक बखान कै
ताकौ बंस नाम ठाम गाम गुन गायौ है। ४५
खुसी हैकै मंदिर कपूरचन्द साहु वैठे,
वैठे कौरपाल सभा जुरी मनभावनी।

बनारसीदासजूके वचनकी बात चली,
याकी कथा ऐसी ग्याताग्यानमनलावनी ॥

गुनवत् पुरुषके गुन कीरतन कीजै,
पीतावर प्रीति करि सज्जन सुहावनी ।

वही अधिकार आयौ ऊंधते छिठौना पायौ,
हुक्मप्रसादत्तै भई है ग्यानवावनी ॥ ५०

सोलहसौ छियासिए संवत् कुआरमास,
पन्छ उजियारौ चद्र चट्ठिवेकौ चाव है ।

विंज दसौ दिन आयौ सुद्ध परकास पायौ,
उत्तरा असाढ उडुगन यहै दाव है ।

बनारसीदास गुनयोग है सुकल बाना,
पौरष प्रधान गिरि करन कहाव है ।

एक तौ अरथ सुभ मुहूरत वरनाव,
दूसरे अरथ यामै दूजौ वरनाव है ॥ ५१

जगजीवन

यद्यपि स्वयं पं० बनारसीदासजीने अपनी रचनाओंमें कहीं इनका उल्लेख नहीं किया है परन्तु ये भी उनके अनुयायी थे । वि० सं० १७०१ में इन्होने बनारसीदासजीकी समस्त रचनाओंको एकत्र किया और उसे 'बनारसीविलास' नाम दिया । ये आगरेके रहनेवाले गर्गोत्री अग्रवाल थे । इनके पिता का नाम संघवी अभयराज और माता का मोहन दे था । अवश्य ही ये बनारसीदासके साथियों और अनुयायियोंमें थे ।

' समै जोग पाइ जगजीवन विख्यात भयौ,
ग्यानिनकी मंडलीमै जिसकौ विकास है । '

प० हीरानदजीने अपने पंचास्तिकाय पद्मानुवादमें उनके पिता संघवी अभयराज और माता मोहनदेका उल्लेख करनेके पश्चात् कहा है कि जगजीवन जाफर खँ नामक किसी उमरावके दीवान थे—

ताकौ पूत भयौ जगनामी, जगजीवन जिनमारगगामी ।
जाफरखँके काज सँवारै, भया दिवान उजागर सारै ॥

पं० हीरानन्दजीने उक्त जगजीवनजीके कहनेसे ही वि० सं० १७११ में पंचास्तिकायकी रचना की थी ।

पांडे हेमराज

कुवरपालजीका परिचय देते हुए ऊपर लिखा जा चुका है कि उनकी प्रेरणासे हेमराजजीने 'सितपट चौरासी बोल' और प्रवचनसारकी बालबोधटीका लिखी थी, जिसका रचनाकाल १७०९ है । इसके बाद उन्होने परमात्मप्रकाशकी भापाटीका संवत् १७१६ मे, गोमटसर कर्मकाण्डकी भा० टी० सवत् १७१७ मे, पंचास्तिकायकी १७२१ मे और नयचक्रकी टीका सवत् १७२६ मे लिखी है । मानतुगके भक्तामर स्तोत्रका एक सुन्दर पद्मानुवाद भी इनका किया हुआ है । राजस्थानके जैनग्रन्थभंडारोंकी सूचीपरसे हम यह नामांली दे रहे हैं, सभव है, इनके सिवाय और भी उनकी रचनाएँ हो । इनसे मालूम होता है कि अपने समयके ये भी बड़े विद्वान् थे और कुवरपाल आदि अध्यात्मियोंसे इनका विशेष सम्पर्क था । 'चौरासी बोल' से मालूम होता है कि इनकी कविता भी सुन्दर होती थी ।—

सुनयपोष हतदोष, मोपमुख सिवपददायक,

गुनमनिकोष सुधोष, रोपहर तोषविधायक ।

एक अनंत सरूप सतवदित अभिनदित,

निज सुभाव पर भाव भावि भासेइ अमदित ।

अविदितचरित्र विलसित अमित, सर्व मिलित अविलित तन,

अविचलित कलित निजस्स ललित, जय जिन दलित (सु) कलिल घन ॥१

१—पं० कश्त्रूरचन्दजी कासलीवाल लिखते हैं कि पं० हेमराजकी १२ रचनाये प्राप्त हो चुकी है । ऊपर लिखी छह रचनाओंके सिवाय नयचक्र भाषा, प्रवचनसार पद्मानुवाद, हितोपदेश बावनी, दोहाशतक, जीवसमास और हैं ।

२—प० परमानन्दजी शास्त्रीने देहलीसे 'चौरासी बोल' नामकी एक और पुस्तकका आद्यन्त अश उतार कर भेजा है जिसके कवि जगरूप हैं और जिसे उन्होने जयसिंहपुरा (नई दिल्ली) मे सवत् १८११ मे बनाकर समाप्त किया था । इसमे भी श्वेताम्बर सम्प्रदायकी मतभेदसम्बन्धीकी ८४ वातोका खण्डन किया गया है ।

नाथ हिम भूधरतै निकसि गनेस चित्त, भूपरि विथारी सिवसागर (लौ) धाई है ।
परमतवाद मरजाद कूल उनमूलि, अनुकूल मारग सुभाय दरि आई है ॥
बुध हंस सरै पापमलकौ विधंस करै, सरवस सुमतिब्रिकासि बरदाई है ।
सप्त अभग भंग उठै हैं तरग जामै, ऐसी बानी गंग सरवग अंग गाई है ॥

ऊपर लिखा जा चुका है कि रूपचन्द इनके गुरु थे ।

पं० कश्तुरचन्दजीने अभी हाल ही पाएँडे हेमराजके 'उपदेश दोहा-शतक' का परिचय दियाँ है जिसमे १०१ सुभापित दोहे हैं और जिसकी रचना कार्तिक सुदी ५ स० १७२५ को समाप्त हुई है । दोहा शतकसे यह बात विशेष मालूम हुई कि उनका जन्म सागानेरमे हुआ था और यह दोहा शतक काम गढ़ (कामा, भरनपुर) मे कीर्तिसिंह नरेशके समयमे बनाया गया । शतकके कुछ दोहे देखिए—

ठौर ठौर सोधत फिरत, काहे अंध अवेव ।
तेरे ही घटमै बसै, सदा निरजन देव ॥ २५ ॥
मिलै लोग बांजा बैज, पान गुलाल फुलेल ।
जनम मरन अरु व्याहमै, है समान सौ खेल ॥ ३६ ॥

पाण्डवपुराण (भारत-भाषा स० १७५४) के कर्त्ता कवि बुलाखीदासकी माता 'जैनुल दे' या 'जैनी' बड़ी विद्युपी थी और वे पं० हेमराजकी पुत्री थी । बुलाखीदासके अनुसार हेमराज गर्गोत्री अग्रवाल थे^१ ।

वर्द्धमान नवलखा

मुलनानके रहनेवाले पाहिराज साहुके पुत्र वर्द्धमान या बद्धरचित 'वर्द्धमान-चन्निका' की प्रति श्री अगरचन्दजी नाहटकी कृपासे प्राप्त हुई । ये ओसवाल थे और नवलखा इनका गोत्र था । माघ सुदी पंचमी सं० १७४६ को वर्द्धमान-चन्निकाकी रचना हुई और चैत्र वदी १ संवत् १७४७ को विशालोपाध्याय गणिके शिष्य जानवर्धन मुनिने मुलतानमे ही इसकी प्रतिलिपि की ।

इसके पत्र २० मे नीचे लिखे दोहे हैं—

-
- १—अनेकान्त वर्षे १४ अक १० मे देखो 'हिन्दीके नये साहित्यकी खोज'
 - २—हेमराज पंडित वैसे, तिसी आगरे ठाइ ।
- गरजागोत गुन आगरौ, सब पूजै जिस पाइ ॥

धरमाचारिज धरमगुरु, श्रीब्रणारसीदास ।

जासु प्रसादै मै लहौ, आत्म निजपदबास ॥ १

बदूं हूं श्री सिद्धगण, परमदेव उतकिष्ट ।

अरिहत आदि ले च्यार गुरु, भविकमाहि ए शिष्ट ॥ २

परपरा ए ग्यानकी, कुंदकुद मुनिराज ।

अमृतचद्र राजमल्लजी, सबहूके सिरताज ॥ ३

ग्रथ दिगंबरकै भलै, भीष (?) सेताब्र चाल ।

अनेकात समझै भला, सो ग्याताकी चाल ॥ ४

स्याद्वाद जिनके बचन, जो जानै सो जान ।

निश्चै व्यवहारी आत्मा, अनेकात परमान ॥ ५

आगे गद्य इस प्रकार है—

“ अथ चतुर्विधसघस्थापना लिख्यते ।

साध्वी १, श्रावक २, श्राविका ३, अंबरसहित जाणवा । जघन्ये साध लज्या
जीत न सकै तिणवास्ते स्वेताब्र होवै । साध्वी पण निस्संकिता अंगरै वास्ते स्वेताब्र
होवै । उतकृष्टा मुनीस्वर ६ गुणठाणे आदि ले केवली भगवंत सीम दिगंबर परम
दिगंबर होवै । परम दिगंबर छै तिको मोक्ष साधनरो अंग छै । भावकर्म १, द्रव्य-
कर्म २, नोकर्म ३ री त्यागभावना भावै । मेष भावै जिसौ हुवै । परम दिगंबर मोक्ष
साधै । दिगंबर मुनीस्वर ओलखबारो लिंग जाणवौ । इतरी चौथे आरेरी बात
लिखी छै । जिआ मुनीस्वरारा संघयण सबला हुता ताहिवै पाचमा आरारी
वार्ता लिख्यते । ”

पत्र ३० मे ये दो दोहे हैं—

जिनधरमी कुलसेहरो, श्रीमाला सिंगगार ।

बाणारसी वहोलिया, भविक जीव उद्धार ॥ १

बाणारसी प्रसादतै, पायो ग्यान विग्यान ।

जग सब मिथ्या जाण करि, पायौ निज स्थान ॥ २

पत्र ७६ के अन्तमे—

बाणारसी सुपसाय ले, लाधो भेद विग्यान ।

परगुण आस्था छडिके, लीजै सिवकौ थान ॥

दयासागर मुनि चूप बताई । बद्धूकै मन साची आई ।
जिनंददेवकै साचै बैन, दयासागर ऊतारै जैन ॥ २
दयासागर साचो जती, समझै निज नयसंग ।
अध्यात्म वाचै सदा, तजौ करमकौ रंग ॥ ३
पाहिराज साहिको सुतन, नवलख गोत्र उदार ।
आतमग्यानी दास है, वर्धमान सुखकार ॥ ४
धरमदास आतमधरम, साचौ जगमै दीठ ।
और धरम भरमी गिणे, आत्म अमीसम सीठ ॥ ५
मिठू मीठे जिनवचन, और कहु सहु मान ।
उपादेय निज आतमा, और हेय तू जान ॥ ६
सुखानद निजपद कहयौ, अविनासी सुखकार ।
अनुभव कीजै पदतणौ, पुदगल सगली छार ॥ ७

मुलनान शहर अध्यात्मी या बनारसीदासजीके अनुयायियोंका मुख्य स्थान रहा है । वहोंके ओसवाल श्रीमाल इसी मतके अनुयायी रहे हैं । वर्धमान वचनिकासे इस व्रातकी पुष्टि होती है । इसमे धरमदास, भणसाली मिट्ठू, सुखानन्द आदिका उत्लेख है । श्वेताम्बर साधु दयासागरको भी अध्यात्मी बताया है । इस वचनिकाके लिपिकर्ता पं० ज्ञानवर्धन मुनि भी श्वेताम्बर थे । श्री अगरचन्दजी नाहटाके अनुसार खरतर गच्छके जिनसमुद्दरिने सं० १७११ मे गणधरगोत्रीय नेमिदास श्रावकके आग्रहसे आतम-करणीसवाद ग्रन्थ रचा है । खरतरगच्छके सुमतिरगने सं० १७२२ मे मुलनानके श्रावक चाहडमल्ल, नवलखा वर्धमान आदिके आग्रहसे प्रबोधचिन्तामणि चौपाई और योगशास्त्र चौपाईकी रचना की है । पिछले ग्रन्थमे चाहड, करमचन्द, जेठमल, ऋषपमदास, पृथ्वीराज, शिवराजका उत्लेख किया है । ये सब अध्यात्मी थे ।

जिनवाणी जगतारक जान, चाहड ऋषपमदास वर्धमान ।
समझदार श्रावक मुलतानी, करइं सदा मिल अकथ कहानी ॥

दयाकुशलके शिष्य धर्म मन्दिरने १७४० मे दयादीपिका चौपाई, १७४१ मे प्रबोध-चिन्तामणि, मोहविवेकरास, १७४२ मे परमात्मप्रकाश चौपाई (योगीन्दुदेव)

बनाये। इनमें मुल्तानके वर्धमान, मीठू, सुखानन्द, नेमिदास, धर्मदास, शान्तिदासका उल्लेख है—“अव्यातम सैली मन लाह, सुखानन्द सुखदाइजी।”

ए श्रावक आदरकरी जोड़ावी चौपाई सारी रे।

अव्यातम पडित सुधी ते, थापे यहौं अधिकारी रे॥

मुनि देवचन्दनने मुलतानके मणसाली मिठूमल्लके आग्रहसे ज्ञानार्णव (शुभचन्द्र) के अनुसार ध्यानदीपिका चौपाईकी रचना सं० १७६६ मे की। उन्होने यहौंके श्रावकोंको अव्यातम-श्रद्धाधारी और मिठूमल्लको आत्मसूरजध्याता कहा है।^१

वर्धमानने यद्यपि अपना ग्रन्थ १७४६ मे बनाया है, अर्थात् बनारसीदासजीकी मृत्युके ४५ वर्ष बाद, परन्तु उनके ‘बनारसी सुपसाय ले,’ ‘बनारसी प्रसादते,’ ‘धर्मचारज धरम गुरु श्रीबनारसीदास’ आदि वाक्योंसे ऐसा मालम होता है कि उनका बनारसीदाससे शायद साधात्कार भी हुआ हो। और धर्मगुरु धर्माचार्य तो वे माने ही जाने लगे थे। १७२२ मे सुमतिरगने प्रबोधचिन्तामणिमे नवलखा वर्धमानका उल्लेख किया है। तब उससे पहले भी उनका रहना सम्भव है।

हीरानन्द मुकीम

ये ओसवाल वर्गके थे और अरडक सोनी इनका गोत्र था। इनके पितामहका रनाम साह पूना और पिताका नाम कान्हड था। अर्धकथानकके अनुसार इन्होने चैत्र सुदी २ सवत् १६६१ को प्रयागसे सम्मेदशिखरकी यात्राके लिए सघ निकाला था और बनारसीदासके पिता खरगसेन इनकी चिट्ठी आनेपर सघमे जाकर शामिल हो गये थे। यात्रासे लैटते समय लोगोंके अनुरोध पर हीरानन्दने जैनपुरमे चार दिनके लिए मुकाम भी किया था। सघसे लैटनेवाले सम्मेद शिखरके पानीके प्रभावसे बहुतसे यात्री मर गये। खरगसेन भी पटना आकर वीमार हो गये और उन्होने बहुत दुख पाया^२।

इस यात्राका विवरण खरतरगच्छके तेजसारके शिष्य वीरविजय मुनिने अपनी

१—देखिए, ‘मुलतानके श्रावकोंका अव्यातम-प्रेम’ नामक लेख। जैन सिद्धान्तभास्कर भाग १३, किरण १

२—अर्धकथानक २२३—२४३ पद्म।

सम्मेद-शिखर चैत्यपरिपाठीमें भी किया है और श्री अगरचन्दजी नाहटाने उसे हाल ही प्रकाशित किया है ।

इसके अनुसार खरतर गन्छका यात्रासंघ माघ सुदी १३ स० १६६० को आगरेसे चला था और शाहजादपुर होता हुआ प्रयाग पहुँचा था । साह हीरानन्द सलीमशाहको प्रसन्नकर उनकी आशासे प्रयागसे बनारस आकर संघमे शामिल हुए थे, जब कि अर्धकथानकके अनुसार चैत्र सुदी २ को हीरानन्दने प्रयागसे संघ निकाला था^१ । इस चैत्यपरिपाठीसे भी मालूम होता है कि हीरानन्द शाह सलीमके कृपापात्र थे और बहुत बड़े धनी थे । उनके साथ अनेक हाथी, धोड़े, पैदल और तुपकदार थे । उनकी ओरसे प्रतिदिन संघका भोज होता था और सबको सन्तुष्ट किया जाता था ।

सलीमके गद्दीनशीन होनेपर इन्होंने संवत् १६६७ में उसे अपने घर आमंत्रित करके बहुत बड़ा नजराना दिया था जिसका आलंकारिक वर्णन ‘जगन’ नामक कविने किया है^२ ।—

सवत् सोलह सतसठे, साका अति कीया ।
मेहमानी पातिसाहदी, करके जस लीया ॥
चुनि चुनि चोखी चुनी, परम पुराने पना,
कुन्दनको देने करि लाए धन तावके ।
लाल लाल लाल लागे कुतब (?) बदखशा^३
विविध वरन बने बहुत बनावके ॥

१—अनेकान्त, वर्ष १४, अक १० ।

२—संघ निकालनेके समयमे यह अन्तर क्यो पड़ता है, कुछ समझमे नही आया ।

३—यह कविता श्री मणिलाल बकोरभाई व्यासने ‘श्रीमालीओनो ज्ञातिभेद,’ नामक गुजराती पुस्तकमे दी है, जो बहुत ही अशुद्ध है । यहाँ हमने उसके कुछ समझमे आने योग्य अंश ही शुद्ध करके उद्धृत किये हैं ।

४—देश, जहाँके लाल (रत्न) बहुत प्रसिद्ध है ।

रूपके अनूप आछे अैबलक आभरन,
देखे न सुने न कोऊ ऐसे राणा रावके ।
बावन मतंग माते नंदजू उचित (?) कीने,
जरीसेती जरि दीने अंकुस जडावके ॥

X X X

दानके विधानको बखान है कहाँ लैं करौ,
बीरनिमे हीरा देत हीरानद जौहरी ॥

X X X

पाइए न जेते जवाहर जगमान्न छढ़े,
जेतो ढेर जौहरी जवाहरको लायौ है ।
कसंबी कुमाचै मखमल जरवाफ साफ,
झरोखालौ गृहलग मगमै बिछायौ है ।
जपत 'जगन' विधि आन न वरनि जात,
जहाँगीर आए नद आनंद सवायौ है ।
करसी (?) छिटकि कहूँ कहूँ उमराउनकी
पेसैकसी पेखतै पसीना तन आयौ है ॥

'आगरेके श्वेताम्बर जैनमंदिरके स० १६८८ के प्रतिमालेख (नं० १४५४) के 'राजद्वारशोभनीक सोनी श्री हीरानन्द श्री जहाँगीरस्य . गृहे' पदसे भी इस बातका सकेत मिलता है कि हीरानन्दने जहाँगीरको अपने घरपर आमन्त्रित किया था । एक और प्रतिमालेख (न० १४५०) इस प्रकार है—“॥ ॐ सिद्धिः ॥ सवत् १६६८ ज्येष्ठ सुदि १५ तिथौ गुरुवासरे अनुराधनक्षत्रे ओसवालज्ञातीय अरडकसोनीगोत्रे साह पूनासताने सा० कान्हड भा० भामनीबहु पुत्र सा० हीरानन्देन बिम्ब कारापितं प्रतिष्ठित श्रीखरतरगच्छे श्रीजिनवंधनसूरिसताने — श्रीलब्धिवर्द्धनशिष्येन ।” एक और प्रतिमालेख (नं० १४५७) इस प्रकार है—“स० १६६८ ज्येष्ठ सुदि १५ गुरौ ओसवालज्ञातीयशृगार अरडकसोनीगोत्रे सा० हीरानन्दपुत्र सा० निहालचन्देन श्रीपाद्वनाथकारिताः

१—चितकवरा । २ बढिया मलमल ! ३-४ जरीके कपड़े । ६ भेट उपहार ।

सर्परूपाकार श्रीखरतरगच्छे श्रीजिनसिंहसूरिपटे श्रीजिनचन्दसूरिणा श्रीआगरा-
नगरे । ” साह निहालचन्द हीरानन्दके पुत्र थे^१ ।

जगतसेठके पूर्वज हीरानन्दके पौत्र और माणिकचन्दके पुत्र फतेहचन्दका व्यापार करनेवाले कुछ पद्म मुनि कान्तिसागरने अपने एक लेखमें प्रकाशित किये हैं जिनके रचयिता निहाल नामके एक यति थे, जो बरसो एक साथ रहे थे और उन्होंने पौष वर्षी १३ सं० १७९८ को मकसूदाबादमें ये लिखे थे । इनके अनुसार राजा माणिकचन्दने मुर्शिदाबाद (बंगाल) में अपनी कोठी स्थापित की और फर्खसियर बादशाहने उन्हे सेठका पद दिया । उनके इन्द्रके समान पुत्र फतेह-चन्द दिल्ली गये और तब उन्हे दिल्लीपतिने जगतसेठका खिताब दियाँ ।

१—अर्ध-कथानकके पिछले सस्करणमें हमने हीरानन्द मुकीमको सुप्रसिद्ध जगतसेठका बंशज लिखा था, जो भूल थी । जगतसेठकी पदवी तो सेठ माणिकचन्दके पुत्र फतेहचन्दको दिल्लीके बादशाहने दी थी और वे हीरानन्दके बाद हुए हैं । इस तरह ये हीरानन्द जगतसेठके पूर्वज हीरानन्द नहीं, किन्तु एक दूसरे ही धनी सेठ थे ।

२—देखो, विशालभारत, मार्च १९४७

३ देस बंगालो उत्तम देस, आए माणिकचन्द नरेस ।

नाम नगर मकसूदाबाद, करि कोठी कीनौ आबाद ॥ ९

राजा प्रजा और उमराब, फौजदार सूबा नव्वाब ।

सहुको माने हुकुम प्रमान, दिल्लीपत दै अतिसन्मान ॥ १०

पातस्याह श्री फर्खकसाह, सेठ पदस्थ दियौ उच्छाह ।

माणिकचद सेठनै नाम, किरी दुहाई ठामो ठाम ॥ ११

देस बंगालकेरो धणी, दिन दिन सतति सपति धणी ।

जाकै पुत्र सुरिद समान, प्रगटे फतेहचंद सुग्यान ॥ १२

दिली जाइ दिल्लीपत भेट, नाम किताब दियौ जगसेठ ।

जगतसेठ जगती अवतार ॥ १३

आनन्दघन

आनन्दघन, घनानन्द, आनन्द नामके अनेक कवि हो गये हैं, उनमेंसे एक अद्यातमी कवि बनारसीदासके समयमें हुए हैं। स्व० मोतीचन्दजी कापड़ियाने अनुमान किया है कि उनका जन्मकाल स० १६६० और स्वर्गवास १७३० के लगभग होना चाहिए। क्यों कि उपाध्याय यशोविजयका देहोत्सर्ग वि० स० १७४३ में डभोई (गुजरात) में हुआ था और उनका आनन्दघनसे साक्षात्कार हुआ था। परन्तु इस साक्षात्कारका अभी तक कोई स्पष्ट और विश्वसनीय प्रमाण नहीं मिला है। उपाध्यायजीका लिखा हुआ एक अष्टक है जिसमें कहीं जगह 'आनन्दघन' नाम प्रयुक्त हुआ है और उसी परसे उक्त साक्षात्कारकी कल्पना की गई है। उक्त अष्टकका पहला पद यह है—

मारग चलत चलत गात आनदघन 'यारे ।

ताको सरूप भूप तिहुं लोकतै न्यारो, बरखत मुखपर नूर ।

सुमति सखीके संग नित नित दौरत, कबहु न होतहि दूर ।

‘जस विजय’ कहै सुनो हो आनंदघन, हम तुम मिले हजूर ॥ १ ॥

इसमें आनन्दघन शब्द स्पष्ट ही चिदानन्दघन निजात्माको लक्ष्य करके है, जो सुमति या सम्यक्ज्ञानके साथ निरन्तर रहता है, कभी दूर नहीं होता।

दूसरे पदमें 'सुमति सखी और नवल आनंदघन मिल रहे गंग तरस' कहा है।

तीसरे पदमें कहा है—

आनद कोउ न पावै, जो पावै सोई आनंदघन ध्यावै ।

आनंद कौन रूप कौन आनदघन, आनद गुण कौन लखावै ।

सहज सतोप आनद गुग प्रगटत, सब दुविधा मिठ जावै ।

‘जस’ कहै सोई आनंदघन पावत, अतर जोत जगावै ।

१—‘श्रीआनन्दघनजीना पदो’ की गुजराती प्रस्तावना।—महावीर जैन विद्यालय प्रकाशन।

२—डभोईमें यशोविजयजीकी चरणपादुकाये स० १७४३ में स्थापित की गई हैं।

इसमें स्पष्ट कहा है कि जो आनन्दघन आत्माका ध्यान करता है वही आनन्द पाता है और सहज स्तोषसे आनन्द गुण प्रकट होता है। उसके प्रकट होते ही आनन्दघन आत्माकी प्राप्ति होती है और अन्तर्ज्योति जग जाती है।

पॉचवें पदमें कहा है, “आनंद कोउ हमे दिखलावै। कहौँ छँड़त तू मूरख पथी, आनंद हाट न चिकावै” अर्थात् यह आनन्द या आनन्दघन बाजारमें नहीं मिलता है, जो तू उसे छँड़ता फिरता है।

ब्रजके भक्त कवियोने आनन्दघन या घनभान द शब्दका व्यवहार अपने इष्टदेव श्रीकृष्णके लिए किया है। आनन्दघनने भी आनन्दघन आत्माके सिवाय कही कही अपने इष्ट परमात्माके लिए किया है और चि.नन्द आत्माके लिए तो प्रायः ही किया है —

“आनन्दघन प्रभु दास तिहारौ, जनम जनमके सेन ॥” पद १७

“आनन्दघन प्रभुके घरद्वारै, रहन करूँ गुणधामा ॥” पद २६

“आनन्दघन चेतनमय मूरति, सेवक जन बलि जाही ॥” २९

“आनन्दघन प्रभु बाहड़ी ज्ञालै, बाजी सघली पालै ॥” ४८

सो पूर्वोक्त ‘आनन्द’ या ‘आनन्दघनसे मिले’ जैसे शब्दोंसे किसी आनन्दघन नामक महात्मासे मिलनेका अनुमान करना कष्ट-कल्पना ही मालूम होती है। यदि यशोविजयजी उनसे मिले होते तो इन शब्दोंके साथ कुछ और स्पष्ट सकेत दे सकते थे। यशोविजयजीके लिखे हुए बीसो ग्रन्थ हैं उनमें भी तो वे कहीं न कहीं उल्लेख कर सकते थे।

आनन्दघनके पदोंसे और उनके सम्बन्धमें प्रचलित जनश्रुतियोंसे मालूम होता है कि वे अध्यात्मी सन्त थे और यशोविजयजीकी अध्यात्मियोंके प्रति सद्भावना नहीं थी। उन्होंने ‘अध्यात्ममतपरीक्षा’ और ‘अध्यात्ममतखण्डन’ नामके दो ग्रन्थ अध्यात्मियोंके विरोधमें ही लिखे हैं।

: आनन्दघनकी बाणी सन्त कवियों जैसी लाग-लपेटसे रहित है। यद्यपि वे इवेताम्बर सम्प्रदायमें दीक्षित साधु थे, परन्तु कहा जाता है कि वे लोकसंसर्ग छोड़कर निर्जन स्थानोंमें पहुँचे रहते थे और परम्परागत साध्वाचारकी कोई परवा न करते थे। साधु और श्रावकों द्वारा वे उपेक्षित थे। इससे भी इस बातपर विश्वास

नहीं होता कि यशोविजय उपाध्याय जैसे प्रतिष्ठाप्राप्त श्वेताम्बर साधु उनकी प्रशंसा करे या उनसे मिलें।

श्रीअगरचन्द्र नाहटाके पहले गुटकेमें आनन्दघनजीके ६६ पद लिखे हुए हैं^१ और यह गुटका बनारसीदासजीके साथी कुवरपाल चौरडियाने सं० १६८४-८५ में अपने पढ़नेके लिए लिखा था। इससे मालूम होता है कि उनकी रचना १६८४ से काफी पहले हो चुकी थी और उनकी प्रसिद्धि हो जानेपर ही अध्यात्मी कुवरपालने उनकी प्रतिलिपि की होगी। इस लिए समय पर विचार करनेसे भी यशोविजयजीके साथ आनन्दघनके साक्षात्कार होनेकी बातमें सन्देह होता है।

यशोविजयजीके जन्म-कालका तो ठीक पता नहीं। परन्तु वह सं० १६८० के लगभग अनुमान किया जाता है और १६८८ में उन्हें दीक्षा दी गई थी। कान्तिविजय गणिकी 'सुजलबेलि भास'के अनुसार सं० १६९९ में अहमदाबादमें उन्होंने अष्टावधान किये थे और तभी उनकी योग्यता देखकर विधाध्ययनके लिए किसी धनीके द्वारा बनारस भेजनेका विचार किया गया था। अर्थात् उनके जन्म-काल और दीक्षाकालके पहले ही आनन्दघनके पद रचे जा चुके थे।

श्रीनाहटाजी और कुछ दूसरे लेखकोंने बतलाया है कि आनन्दघनका मूल नाम लाभानन्द था और वे खरतर गच्छके साधु थे। जैसा कि अन्यत्र बतलाया गया है खरतरगच्छके अनेक साधु अध्यात्मी हुए हैं।

कुवरपालने अपने गुटकोमें अध्यात्मी कवियोंकी—बनारसीदास, रूपचन्द्र, ज्ञानानन्द, कवीर, सूरदास आदिकी रचनाये संग्रह की हैं और उनकी इसी रचनिका परिचय आनन्दघनके पदोंसे मिलता है। सो आनन्दघन बनारसी-दासजीसे कुछ पहलेके अध्यात्मी ही जान पड़ते हैं।

१—इस गुटकेमें आनन्दघनके पदोंके बाद द्रव्यसंग्रह, नयचक्र आदि लिखे हुए हैं। नाहटाजी बतलाते हैं कि उन पदोंकी लिपि और आगेकी लिपिमें कुछ भिन्नता है। फिर भी वे पद इस गुटकेके प्रारम्भमें ही लिखे हुए हैं। इससे पीछेके लिखे हुए नहीं जान पड़ते।

४—श्रीमाल जाति

श्रीमाल जातिकी उत्पत्ति श्रीमाल नामक स्थानसे बतलाई जाती है। अहमदाबादसे अजमेर जानेवाली रेलवे लाइनके पालनुर और आबू रोड स्टेशनसे लगभग ५० मील गुजरात और मारवाड़की सरहदपर भाचीन 'श्रीमाल'के खण्डहर पड़े हुए हैं और अब उक्त स्थान 'भिन्नमाल' कहलाता है। श्रीमाल-पुराणमें लिखा है कि सतयुगमें विष्णुपत्नी लक्ष्मीदेवीने इसकी स्थापना की थी। सतयुगमें इसका नाम पुष्पमाल, व्रेतामें रत्नमाल, द्वापरमें श्रीमाल और कल्युगमें भिन्नमाल रहा। विमलप्रबन्ध और त्रिमलचरितके अनुसार द्वापरयुगके अन्तमें श्रीमाल नगरमें श्रीमाल जातिकी स्थापना हुई और श्रीदेवी इस जातिकी कुल देवी मानी गई। एक श्वेताम्बर जैनकथाके अनुसार श्रीमल्ल राजाके नामसे उसके नगरका नाम श्रीमाल पड़ा था। इसी तरह एक और कथाके अनुसार गौतम स्वामीने उस राजाको जैन बनाकर उसके नामसे श्रीमाल कुल स्थापित किया। लक्ष्मी श्रीमल्ल राजाकी पुत्री थी और वह आबूके परमार राजाको व्याही गई थी। परन्तु ये सब पौराणिक कहानियाँ हैं, इनमें कुछ अधिक तथ्य नहीं मालूम होता।

बनारसीदासजी इनमेंसे किसी भी कहानीको कोई चर्चा नहीं करते और वे कहते हैं कि रोहतकके निकटके बिहोली गाँवके राजवंशी राजपूत गुरुके उपदेशसे जैन हो गये, जो णमोकार मन्त्रकी माला पहिनकर श्रीमाल कहलाये और बिहोलीके राजाने उनका गोत्र बिहोलिया ठहराया। इसमें इतना तो ठीक मालूम होता है कि बिहोली गाँवके कारण इनका गोत्र बिहोलिया हुआ। जैनोंके अधिकाग गोत्रोंके नाम स्थानोंके कारण ही रखले गये हैं, परन्तु समग्र श्रीमाल जातिके उत्पत्तिस्थानके विषयमें वे कुछ नहीं कहते। अधिक सभव यही है कि भिन्नमाल या श्रीमालसे श्रीमाल जाति निकली हो। हुएनसंगके समयमें यह नगर गुर्जर देशकी राजधानी था।

भीमाल जातिकी जो गोत्रसूनी मिलती है, उसमें १२५ के करीब गोत्रोंके नाम हैं, जिनमेंसे अर्धकथानकमें कूकड़ी, खोवरा, चिनालिया, ढोर,

बदलिया, विहोलिया, तॉवी, मोठिया, और सिधड गोत्रके श्रीमालोका उल्लेख किया गया है।

श्रीमाल धनी और सम्पन्न जाति है। गुजरात और बम्बई प्रान्तमें इसकी आवादी अधिक है। राजपूतानेमें श्रीमाल वैश्योंके अतिरिक्त श्रीमाल ब्राह्मण और श्रीमाल मुनार भी हैं। वैश्योंमें जैन और वैष्णव श्रीमाल दोनों हैं। जैनोंमें द्वेषाम्बर सम्प्रदायके अनुयायी ही अधिक हैं। खानदेशके धरणगांव और पजाबके मुलतान आदि स्थानोंमें श्रीमालोंके कुछ घर दिगम्बर सम्प्रदायके अनुयायी भी रहे हैं।

गुजरात और बम्बई प्रान्तके श्रीमालोंमें किसी भी गोत्रका अस्तित्व नहीं है। इस विषयमें एक कहावत प्रसिद्ध है कि “ गुजरातमें गोत नहीं, और मारवाड़में छोत (छूत) नहीं। ” यहाँ ओसवाल पोरवाड आदि जातियोंमें भी गोत्र नहीं है। अपने अपने धन्धोंसे ही वे अपना परिचय देते हैं, जैसे धिया (धीवाले) दोसी (दूध्य या कपडेके व्यापारी) नाणावटी (नाणा या सिक्केके व्यापारी सराफ), जवेरी (जौहरी) आदि। परन्तु बनारसीदासजीने आगरा, जौनपुर, खैरावाड आदिके श्रीमालोंका उल्लेख गोत्रसहित किया है। जान पड़ता है ये लोग वहाँ पहलेसे बसे हुए होंगे और मारवाड़की ओरसे उस ओर गये होंगे जहाँ कि नामके साथ गोत्र अवश्य रहता है।

जहाँ तक हम जानते हैं वैश्योंकी वर्तमान जातियों दसवीं शताब्दिसे पहलेकी नहीं हैं। श्रीमाल जातिका भी कोई उल्लेख इससे पहलेका नहीं मिलता। सनयुग द्वापर या त्रेतामें जातियोंमें उत्पत्तिसम्बन्धी कथाओंमें कोई ऐतिहासिकता नहीं है।

बनारसीदासजीके बस्ता या वस्तुपाल, जेठू या जेठमल्ल, मूलदास, पर्वत, कुअरजी, अरथमल आदि पूर्व पुरुषोंके नाम और छजमल, धनमल, चापसी, जसा, धरमसी आदि रिश्तेदारोंके नामोंसे भी श्रीमाल वशकी उत्पत्ति पजाबमें नहीं, भिन्नमालमें ही ठीक बैठती है। बादशाहो, सूवेदरारो, नवाबोंके कारबारमें सहायक होनेसे यह जाति उत्तर भारत, बिहार, बगाल तक फैल गई थी।

५—जौनपुरके बादशाह

बनारसीदासजीने अपने पुरखोंसे सुनसुनाकर जौनपुरके नौ बादशाहोंके नाम लिखे हैं^१। महापडित राहुल साकृत्यायनने लिखा है^२ कि मुहम्मद तुगलक-का ही दूसरा नाम जौनशाह था और उसीके नामसे यह शहर बसाया गया। हो सकता है कि गोमतीके किनारे पहले भी कोई नगर रहा हो जिसका नाम मालूम नहीं। मुन्शी देवीप्रसादजीने फारसी तवारीखोंके आधारसे लिखा है^३ कि मुहम्मद तुगलकके कोई वेटा नहीं था, इसलिए उसके काका सालार रज्जवका वेटा फ़िरोज शाह बास्तक बादशाह हुआ। इसने सं० १४२९ मे बंगालसे लौटते हुए गोमतीके तीरपर एक अच्छी समचौरस जमीन देखकर यह शहर बसाया और उसका नाम अपने चचेरे भाई मुहम्मद तुगलकके असली नाम मल्क जौनाके नामसे जौनपुर रखा, क्योंकि उसने स्वप्रमे मलिक जौनाको यह कहते हुए सुना था कि शहरका नाम मेरे नामपर रखना। दूसरे बादशाहका नाम बनारसीदासने बबक्कर शाह लिखा है, वह फ़िरोजशाह बारबुक है। तीसरा जो सुरहर सुल्तान लिखा है वह खाजाजहाँ है जिसका नाम मलिक सरबर था। सरबर ही सुरहर हो गया है। चौथा जो दोस्त मुहम्मद लिखा है वह मुबारिक शाह है जिसका नाम करनफल था। शायद जौनपुरवाले उसे दोस्त मुहम्मद कहते थे। पॉचवाँ जिसको शाह निजाम लिखा है उसका पता मुवारक शाह और इब्राहीमके बीचमे कुछ नहीं लगता। छाँड़ा जो शाह विराहिम लिखा है वह इब्राहीमके बेटे महमूद और पोते मुहम्मद गाहके पीछे हुआ था। बीचके दो बादशाहोंके नाम नहीं दिये। आठवाँ जो गाजी लिखा है वह सैयद बहलोल ले'दी है। शाह हुसैनके पीछे यही जौनपुरका मालिक हुआ। नवाँ बख्या सुल्तान बहलोलका वेटा बारबुक हो सकता है।

१ — अर्धकथानक पद्य ३२-३७।

२ — देखो, मई १९५७ की सरस्तीमें ‘हेमचन्द्र विक्रमादित्य लेख।’

३ — देखो, बनारसीविलास (प्रथम संस्करण सन् १९०९ पृ० २६, २८)

महापण्डित राहुल साकृत्यायनने मई १९५७ की सरस्वतीमें ‘हेमचन्द्र विक्रमादित्य’ शीर्षक एक लेख लिखा है। उसमें जौनपुरके सम्बन्धमें कुछ विशेष जानने योग्य वातें लिखी हैं, जो यहां दी जाती हैं—

“जौनपुरकी बादशाहतमें हिन्दू-मुसलमान दोनोंका बराबरीका दर्जा था। उसने वहाँकी संस्कृतिको नहीं भुलाया जिसमें वह सॉस ले रही थी। भारतीय सर्गीतको उसने प्रश्रय दिया। अवधी भापा और साहित्यका समर्थन किया जिसका सुबूत यह है कि अवधीके महाकवि मंझन, कुतुबन और जायसी जौनपुर दरबारके ही थे जिन्होंने मुसलमान होते हुए भी देशकी भापा और शैलीको अपनाया।

जौनपुरका व्यापार

जौनपुरमें जो बनारसीदासजीने जवाहिरातका व्यापार होना लिखा है, सो सही है। क्यों कि जौनपुर आगरे और पटनेके बीचमें बड़ा भारी गहर था, और जब वहाँ बादशाही थी, उस वक्त तो दूसरी दिल्ली बना हुआ था, और चार कोसमें बसता था।

इलाहाबाद बसनेके पीछे जौनपुर उसके नीचे कर दिया गया था।

आईने अकबरीमें जौनपुरके १९ मुहाल लिखे हैं, परतु अब तो वह जौनपुर पॉच ही तहसीलोंका जिला रह गया है।

जौनपुरकी बस्ती अकबरके समयमें कितनी थी, इसका पता जुगराफिए (भूगोल) जौनपुरसे मिलता है। उसमें लिखा है कि अकबर बादशाहने गरीबोंकी ओर खोका इलाज करनेके लिए एक हकीमको भेजा था, जो गरीबोंका मुफ्त इलाज करता था, और अमीरोंको मोल लेकर दवा देता था। तो भी हजार पन्द्रह सौ रुपए रोजकी उसकी आपदनी हो जाती थी। एक दिन उसके गुमाघ्तोने जब उससे कहा कि आज तो पॉचसौका ही सुरमा बिका है, तब उसने एक बड़ी आह भरी और कहा—हाय ! जौनपुर वीरान (ऊजड़) हो गया। फिर वह उसी दिन आगरेको चला गया।

६-चीन कुलीच खाँ

यह इन्दूजानका रहनेवाला जानी कुरवानी जातिका तुर्क था । बादशाह अकबरने इसे स० १६२९ में सूरतकी किलेदारी, स० १६३५ में गुजरातकी सूबेदारी और फिर १६३७ में बजारत दी । १६४० में वह गुजरात भेजा गया और १६४६ में राजा तोड़रमल्लके मरने पर उसे दीवान बना दिया गया, जो १६५५ तक रहा । इसी बीच १६५८ में जौनपुर भी उसकी जागीरमें दे दिया गया । स० १६५३ में शाहजादा दानियाल इलाहाबादके सूबेमें भेजा गया, तो कुलीच खँको उसका अतालीक (शिशक) बनाकर साथ रख दिया । उसकी बेटी शाहजादेको व्याही थी ।

स० १६५६ में आगरेकी और १६५८ में लाहोर तथा बाबुलकी सूबेदारी उसे दी गई । १६६२ में बादशाह जहाँगीरने उसे गुजरातमें बदल दिया और १६६४ में लाहोर भेज दिया । इसके बाद १६६९ में वह काबुल और अफगानिस्तानके बन्दोबस्त पर मुकर्रर होकर गया और वहाँ स० १६७८ में मर गया ।

एक तो स० १६५५ में जौनपुर कुलीच खँकी जागीरमें ही था और दूसरे स० १६५३ में उसकी तैनाती भी इलाहाबादके सूबेमें हो गई थी जिसके नीचे जौनपुर था । जहाँगीरके समयके मौतमित खँकोंके लेखोंका जो सार मिला है उससे मालम होता है कि जौनपुरका सूबेदार नवाब कुलीच खँ प्रजापीड़क था । उसकी शिकायत आने पर बादशाहने उसे वापिस बुलाया और यदि वह रास्तेमें ही न मर जाता तो उसे कड़ा दण्ड मिलना । अकबर और जहाँगीरने कभी किसी अस्थाचारीकी रियायत नहीं की ।

७-लालबेग और नूरम

तुजक जहाँगीरीकी भूमिकामें जो हाल जहाँगीर बादशाहकी युवराजावस्थाका लिखा है, उससे अधिकथानकमें लिखे हुए जौनपुरके विग्रहका पता लग जाता है ।

सवत् १६५५ में अकबर बादशाह तो दक्खन फतह करनेको गये और अजमेरवा सूबा शाह सलीमको जागीरमें देकर रानाको सर करनेका हुक्म दे गये। शाह कुलीचखों महरम और राजा मानसिंहकी नौकरी इनके पास बोली गई। बंगलेका सूबा जो राजाके पास था, उसे राजा अपने बड़े वेटे जगतसिंहको सोपकर शाही खिदमतमें रहने लगे।

शाह सलीमने अजमेर आकर अपनी फौज रानाके ऊपर भेजी और कुछ दिनों पीछे आप भी शिकार खेलते हुए, उदयपुरको गये, जिसको राना छोड़ गये थे, और सिपाहियोंको पहाड़ोंमें मेजकर रानाके पकड़नेकी कोशिश करने लगे।

खुशामदी और स्वार्थी लोग इनके कान भरा करते थे कि बादशाह तो दक्खनके लेनेमें लगे हैं और वह मुल्क एकाएक हाथ आनेवाला नहीं है, और वे भी उसे बगैर लिये वापस होनेके नहीं। इसलिए हजरत जो यहाँसे लैटकर आगरेके परेके आवाद और उपजाऊ परगनोंको ले ले, तो बड़े फायदेकी बात हो। बंगलेका फिसाद भी जिसकी खबरे आ रही है और जो बगैर गये राजा मानसिंहके भिट्ठेवाला नहीं है, जल्द दूर हो जायगा। यह बात राजा मानसिंहके भी मतलबकी थी, क्योंकि उन्होंने बंगलेकी रखवालीका जिम्मा ले रखा था, इस लिए उन्होंने भी हाँमें हों मिलाकर लैट चलनेकी सलाह दे दी।

शाह सलीम इन बातोंसे राजाकी मुहीम अधूरी छोड़कर इलाहाबादको लैट गये। जब आगरेमें पहुँचे तो वहाँका किलेदार कुलीचखों पेशवाईको आया। उस वक्त लोगोंने बहुत कहा कि, इसको पकड़ लेनेसे आगरेका किला जो खजानेसे भरा हुआ है, सहजहीं हाथ आता है। मगर इन्होंने कबूल न करके उसको रुखसत कर दिया और यमुनासे उतरकर इलाहाबादका रास्ता लिया। इनकी दादी हौदेमे बैठकर इनको इस दूरदेसे मना करनेके लिए किलेसे उतरी ही थी कि ये नावमें बैठकर जलदीसे चल दिये और वे नाराज होकर लैट आईं।

सावन सुदी ३ सवत् १६५७ को शाह सलीम इलाहाबादके किलेमें पहुँचे और आगरेसे इधरके बहुतसे परगने लेकर उन्होंने अपने नौकरोंको जागीरमें दे दिये। बिहारका सूबा कुतुबुद्दीनखोंको दिया। जौनपुरकी सकार लालावेगको, और कालपीकी सरकार नसीम बहादुरको दी। घनसू दीवानने तीन लाख रुपएका

खजाना विहारके खालिसेमेंसे तहसील करके जमा किया था, वह भी उससे ले लिया ।

इससे जाना जाता है कि शाह सलीमने जो लालावेगको जौनपुर दिया था, उसे नूरम सुल्तान लेने नहीं देता होगा, जिसपर आह सलीम शिकारका बहाना करके गया था, फिर नूरमवेगके हाजिर होनेपर लालावेगको वहाँ रख आया होगा ।

८—गाँठका रोग या मरी (प्लेग)

वि० स० १६७३ मे आगरेमें गाँठका रोग फैलनेका अधिकथानक (५७२—७६) मे जिक्र किया गया है, उसके सम्बन्धमे नीचे लिखे प्रमाण और मिले हैं—

१— जहाँगीरनामेमें बादशाह जहाँगीरने अपने चौदहवें वर्षके विवरणमे लिखा है, “वैशाख वदी १ मगलबार स० १६७५ की रातको बादशाहने अहमदाबादकी ओर बाग फेरी । गर्मीकी तेजी और हवाके विगड़ जानेसे लोगोंको बहुत कष्ट होने लगा था, इसलिए राजधानीको जानेका विचार छोड़कर अहमदाबादमे रहना स्थिर किया । क्योंकि गुजरातकी बरसातकी बहुत प्रशंसा सुनी थी । अहमदाबादकी भी बहुत बड़ाई होती थी । उसी समय यह भी खबर आई कि आगरेमे फिर मरी फैल गई है और बहुतसे आदमी-मर रहे हैं । इससे आगरे न जानेका विचार और भी स्थिर हो गया ।

ज्योतिपियोने माघ सुदी २ स० १६७५ को राजधानीमे प्रवेश करनेका मुहूर्त निकाला था । परन्तु इन दिनों शुभचिन्तकोने अनेक बार प्रार्थना की कि ताऊनका रोग आगरेमे फैला हुआ है । एक दिनमे न्यूनाधिक १०० मनुष्य कॉख तथा जॉघके जोड़ या गलफड़मे गिलटी उठकर मरते हैं । यह तीसरा वर्ष है । जाडेमे यह रोग प्रवल हो जाता है और गर्मीमे जाता रहता है । अजब बात यह है कि इन तीन वर्षोंमें आगरेके सब गॉवो और कसबोमे तो फैल चुका है परन्तु फतहपुरमे विलकुल नहीं पहुँचा । अमनाबादसे फतहपुर ढाई कोस है, जहाँके मनुष्य मरीके डरसे घरबार छोड़कर दूसरे गॉवोमे चले गये हैं । इस

लिए विचारपूर्वक यह बात ठहराई गई कि इस मुहूर्तपर फिर प्रवेश करें और जब रोग धीमा पड़ जावे तब दूसरा मुहूर्त निकलवाकर आगरे जाऊँ ।

मृत आसफखाँकी बेटीने, जो खान आजमके बेटे अबदुल्लाखाँके घरमे हैं, बादशाहसे यह विचित्र चरित्र ताऊनके विषयमे कहा और उसके सत्य होनेपर बहुत जोर दिया । इससे बादशाहने वह घटना तुजुकमें लिख ली ।

“उसने कहा था कि एक दिन घरके ऊँगनमे एक चूहा दिखाई दिया । वह मतवालोकी भौति गिरता पड़ता इधर-उधर दौड़ रहा था । उसे कुछ सुझाई न देता था । मैंने एक लौण्डीसे इशारा किया । उसने उसकी पूँछ पकड़कर बिल्लीके आगे डाल दिया । पहले तो बिल्लीने बड़े मोदसे उछलकर उसको मुँहमे पकड़ा किन्तु पीछे घिन करके तुरत्त छोड़ दिया । बिल्लीके चेहरेपर धीरे-धीरे मादगीके चिह्न दिखाई देने लगे । दूसरे दिन वह मरण-प्राय हो गई । तब मेरे मनमे आया कि थोड़ा-सा तिरियाक-फारूक (विष उत्तारनेवाली एक औषध) इसको देना चाहिए । जब उसका मुँह खोला गया तो देखा कि उसकी जीभ और तालू काला पड़ गया था । तीन दिन बुरा हाल रहा । चौथे दिन उसे कुछ सुध आई । फिर लौण्डीको ताऊनकी गॉठ निकली । उसकी जलन और पीड़ासे वह सुध भूल गई । रग बदलकर पीला और काला हो गया । प्रचण्ड ज्वर चढ़ा । दूसरे दिन वह मर गई । इसी प्रकार सात-आठ मनुष्य उस घरमे मरे और रोगग्रस्त हुए । तब मैं उस स्थानसे निकलकर बागमे चली गई । वहाँ फिर किसीके गॉठ नहीं निकली, पर जो पहले बीमार थे वे नहीं बचे । आठ-नौ दिनमे सत्रह मनुष्य मर गये । उसने यह भी कहा कि जिनके गॉठे निकली हुई थी, वे यदि किसीसे पानी पीने या नहानेको मौगते थे तो उसको भी यह रोग लग जाता था । अन्तको ऐसा हुआ कि मारे डरके कोई उनके पास नहीं जाता था ।”

२—वर्मीके भूतपूर्व कमिश्नर ‘सर जेंस केम्ब्ले’ ने ‘अहमदाबाद गेजेटियर’ मे कुछ दिन पहले इस विषयसम्बन्धी अनेक उल्लेख किये हैं । उन्होने लिखा है कि “‘ईस्वी सन् १६१८ अर्थात् वि० स० १६७९ के लगभग अहमदाबादसे प्लेग फैल रहा था, जो कि आगरा-दिल्लीकी ओरसे आया था, और जिसका प्रारम्भ ई० स० १६११ मे पंजाबसे निश्चित होता है । जिस समय प्लेग आगरा और दिल्लीमे कहर मचा रहा था, वहाँके तत्कालीन बादशाह

जहाँगीर उससे डरकर अहमदाबादमें कुछ दिनोंके लिए आ रहे थे। कहते हैं कि उनके आनेके थोड़े ही दिन पीछे इस छुआछूतके रोगने अहमदाबादमें अपना डेरा आ जमाया था। सारांश यह कि अहमदाबादमें आगरा-दिल्लीसे और आगरा-दिल्लीमें पंजाबसे प्लेगका बीज आया था। उस समय प्लेगका चक्र यत्र तत्र आठ वर्षके लगभग चला था। वर्तमान प्लेगकी नाई उस समय भी उसका चूहोंसे घनिष्ठ सम्बन्ध पाया जाता था, अर्थात् उस समय जहाँ जहाँ रोगका उपद्रव होता था, चूहोंकी संख्यामें वृद्धि होती थी।”

३—उस समय हिन्दुस्तानमें जो यूरोपियन रहते थे, उन्हे भी फ्लेगमें फँसना पड़ा था। वह काले और गोरोंके साथ समदर्शीकी नाई तब भी एक-सा वर्ताव करता था। इस विषयमें मि० टेरी नामक ग्रथकारने लिखा है, “नौ दिनके अरसेमें सात अंग्रेजोंकी मृत्यु हो गई। फ्लेगमें फँसनेके बाद इन रोगियोंमेंसे कोई भी चौबीस धंटेसे अधिक जीता नहीं रहा, बहुतोंने तो बारह धंटेमें ही गस्ता पकड़ लिया।” इतिहाससे पता लगता है कि सन् १६८४ में औरंगजेब बादशाहके लक्ष्यरमें भी प्लेगने कहर मचाया था।

४—बनारसीदासजीके नाटक समयसार ग्रथमें भी प्लेगका उल्लेख मिलता है। उसमें वधद्वारके कथनमें जगवासी जीवोंके लिए कहा है—

“ धरमकी बूझी नाहि उरझे भरममाहि,
नाचि नाचि मर जाहि मरी कैसे चूहे हैं। ४३ ”

उस समय प्लेगको मरी कहते थे। यद्यपि महामारी (हैजा) को भी मरी कहते हैं, परन्तु चूहोंका मरना यह प्लेगका ही असाधारण लक्षण है, हैजेका नहीं।

९—मृगावती और मधुमालती

जब बनारसीदासजी आगरेमें अपनी सब पूँजी खो चुके थे और बिल्कुल खाली हाथ थे, तब समय काटनेके लिए वे मधुमालती और मृगावती नामक दो

पोथियोंको पढ़ा करते थे और उन्हे सुननेके लिए वहाँ दस बीस आदमी इकट्ठे हो जाते थे। ये दोनों ही प्रेम-काव्य हैं और दोनोंके ही कर्ता सूक्ष्मी हैं।

मृगावती—इसके कर्ता कुतबन चिश्ती वशके शेख बुरहानके शिष्य थे और जौनपुरके बादशाह हुसेन शाह (शेरशाहके पिता) के आश्रित थे। पदमावतके कर्ता मलिक मुहम्मद जायसी इनके गुरुभाई थे। मृगावती चौपाई-दोहाबद्द है और हिजरी सन् ९०९ (वि० स० १५५८) मे लिखी गई थी। इसमे चन्द्रनगरके राजा गणपतिदेवके राजकुमार और कंचनपुरके राजा रूपमुरारिकी कन्या मृगावतीकी प्रेम-कथाका वर्णन है। इस कहानीके द्वारा कविने प्रेम-मार्गके त्याग और कष्टका निरूपण करके साधकके भगवत्प्रेमका स्वरूप दिखलाया है। बीच बीचमे सूफियोंकी शैलीपर बड़े सुन्दर रहस्यमय आध्यात्मिक आभास हैं^१। इसकी एक सम्पूर्ण प्रति अभी हाल ही फतेहपुर जिलेके एकलडा गाँवसे डा० रामकुमार वर्माको मिली है।

हाल ही मालूम हुआ है कि काशी नागरीप्रचारिणी सभाके कलाभवनमें मझनकी मधुमालतीकी दो प्रतियों सग्रह की गई हैं जिनमे एक उर्दू लिपिमे है और दूसरी नागरीमे। सभा इसको शीघ्र ही प्रकाशित कर रही है।

मधुमालती—इसके कर्ता मझन नामके कवि हैं, परन्तु उनके सम्बन्धमें अभी तक और कुछ भी मालूम नहीं हुआ। स्व० प० गमचन्द्र शुक्लने अपने 'हिन्दी साहित्यका इतिहास' मे लिखा है कि "मझनकी रची मधुमालतीकी एक खण्डित प्रति मिलती है जिससे इनकी कोमल कल्पना और स्निग्ध सहृदयताका पता लगता है। मृगावतीके समान मधुमालतीमे भी पाँच चौपाईयो (अर्द्धालियो) के उपरान्त एक दोहेका क्रम रखला गया है। पर मृगावतीकी अपेक्षा इसकी कल्पना विगद है और वर्णन भी अधिक विस्तृत तथा हृदयग्राही। आध्यात्मिक प्रेमभावकी व्यजनाके लिए प्रकृतिके भी अधिक सुन्दर दृश्योंका समावेश मझनने किया है^२।" जायसीने अपने पदावतमें अपने पूर्ववर्ती चार प्रेमकाव्योंका उल्लेख किया है जिनमे मधुमालती भी है—

१-२—देखो प० रामचन्द्र शुक्लकृत हि० सा० का इतिहास पृ० १०६-७
(१९९९ का संस्करण)

मुग्धावती, मृगावती, मधुमालती और प्रेमावती। पद्मावतका रचनाकाल वि० स० १५९५ है। उसमान कविकी चित्रादलीमे भी जो वि० स० १६७० की रचना है— मधुमालतीका उल्लेख है^१।

चतुर्भुजदास निगमकी बनाई हुई ‘मधुमालती’ नामकी एक पुस्तक और भी है जिसकी एक अशुद्ध प्रति अभी कुछ समय पहले मुझे वर्षाईके अनन्तनाथजीके मन्दिरमे देखनेको मिली^२। इसकी रचना ७९६ दोहा चौपाइयोमे हुई है। यह भी एक प्रेमकथा है परतु इसमे राजनीतिकी चरचा अधिक है। इसकी प्रशंसामे कहिने लिखा है।—

बनसपतीमै अंब फल, रस मै.... सत ।

कथामाहि मधुमालती, छै रितमाहि वसत ॥ ८१ ॥

लतामाहि पंनग लता,.....घनसार ।

कथामाहि मधुमालती, आभूषणमै हार ॥ ८२ ॥

निगमकी इस मधुमालतीकी प्रतिका लिपिकाल स० १७९८ है।

१०—छत्तीस पौन और कुरी

अर्धकथानक (पद्य २९) मे जौनपुरमें वसनेवाली जिन ३६ जातियोके नाम दिये हैं और जिन्हे छत्तीस पड़नियों कहा है, वे शूद्र गिनी जानेवाली पेशेवर जातियों हैं। पद्मावतमे जायसीने भी छत्तीस कुरी बतलाई हैं, पर वे केवल शूद्रोकी ही जातियों नहीं हैं, उनमे ब्राह्मण, अग्रवाल, वैस, चंदेले, चौहान आदि ऊची जातियों हैं और कोरी, सुनार, कलवार, कायस्थ, पटुवा, वरई आदि शूद्र जातियों भी—

मै भहान पटुमावति चली । छत्तीस कुरी मै गोहने भली ॥ १

मै कोरी संग पहिरि पटोरा । वॉभनि ठाँ सहस डॅग मोरा ॥ २

अग्रवारिनि गज गवन करेई । बैसनि पाव हसगति देई ॥ ३

चंदेलिनि ठवैकन्ह पगु ढारा । चली चौहानी होइ झनकारा ॥ ४

१—डा० वासुदेवशरणने मधुमालतीका समय ई० स० १५४५ बतलाया है।

२—इसका समय सोलहवीं सदी है।

चली सोनारि सोहाग सुहाती । औ कलवारि पेम मदमाती ॥ ५

ब्रानिनि भल सैदुर दै मॉगा । कैथिनि चली समाइ न आँगा ॥ ६

पट्टइनि पहिरि सुरेंग तन चोला । औ वरइनि मुख सुरस तॉबोला ॥ ७

चली पवनि सब गोहने, फूल डालि ले हाथ ।

विल्वनाथकी पूजा, पटुमावतिके साथ ॥ २०।३

पदमावतमं ही छत्तीसो जातियोके प्रत्येक घरमें पद्मिनी स्त्रियाँ बतलाई हैं —

वर घर पुदुमिनि छतिसौ जाती ।

सदा वसन्त दिवस औ राती ॥

- जेहि जेहि वरन फूल फुलवारी ।

तेहि तेहि वरन सुगंध सो नारी ॥

मव्यकालमं राजपुत्रोके भी ३६ कुलोंकी सख्या प्रसिद्ध हो गई थी । इसकी सूची ज्योतिरीव्वर ठकरने (१४ वी शतीका प्रथम भाग) अपने वर्णरत्नाकर पृ० ३१ मे दी है—डोड, पमार, विन्द, छोकोर, छेवार, निकुंभ, राओल, चाओट, चागल, चन्देल, चौहान, चालुकि, रठउल, करचुरि, करम्ब, बुधेल, वीरब्रह्म, बदाउत, वएस, वछोम, वर्धन, गुडिय, गुहिजउत, तुरुकि सहिआउत, शिषर, सूर, खातिमान, सहरओट, भाड, भद्र, भज्जमटि कूढ, खरसान, अत्रीशओ कुली राजपुत्र चलुअह ।

कुरी शब्द कुलका ही वाचक जान पडता है, उसमे नीच ऊँचका भेद नहीं है । इसलिए कुरीमे ऊँच नीच दोनो तरहकी जातियाँ गिनाई गई हैं । राजपुत्रो या राजपूतोके कुल भी एक तरहसे कुरी हैं ।

११—जगजीवन और भगवतीदास

इधर भगवतीदास और जगजीवनके सम्बन्धमे कुछ नई बाते मालूम हुई हैं । प० कस्तूरचन्दजी शास्त्रीने प० हीरानन्दकृत समवसरणविधानका आद्यन्त अंश लिखकर मेजा है, जिसकी रचना सावन सुदी ७ बुधवार स० १७०१मे हुई थी और जो जयपुरके लूणफरणजी पाड्याके मन्दिरके गुटका न० १४४ मे है । उसके निम्न पद्म उपयोगी हैं —

अब सुनि नगरराज आगरा, सकल मोम अनुपम सागर।
 साहजहाँ भूषति है जहाँ, राज करै नयमारग तहाँ ॥ ७५ ॥
 ताकौ जाफरखा उमराउ, पचहजारी प्रगट कराउ।
 ताकौ अगरवाल दीवान, गरगगोत सब विधि परधान ॥ ७६ ॥
 सघही अमैराज जानिए, सुखी अधिक सब करि मानिए।
 बनितागण नाना परकार, तिनमै लधु मोहनदे मार ॥ ८० ॥
 ताकौ पूत पूत-सिरमौर, जगजीवन जीवनका ठौर।
 सुदर सुभगरूप अभिराम, परम पुनीत धरम-धन-धाम ॥ ८१ ॥
 काल-लब्धिकारन रस पाइ, जग्यौ जथारथ अनुभौ आइ।
 अहनिसि ग्यानमंडली चैन, पगत, और सब दीसै फैन ॥ ८२ ॥
 ग्यानमंडली कहिए कौन, जामै ग्यानी जन पगनौन।
 हेमराज पडिन परवीन, रामचंद्र ग्यायक गुनलीन ॥ ८३ ॥
 सगही मथुरादास सुजान, प्रगट भवालदास सुजवान (?)।
 स्वपरप्रकास भगौतीदास, इत्यादिक मिलि करै विलास ॥ ८४ ॥
 स्यादवाढ जिन आगम सुनै पगम पचपद अहनिसि धुनै।
 भेदग्यान वरनत इक रोज, उपज्यौ जिनमहिमारम चोज ॥ ८५ ॥
 तब ही पडित हीरानंद, विकट मोहरस-मगन सुछंद।
 देखि कह्यौ अपनो ऊमहौ, क्या है जिन विभूति जो कहौ ॥ ८६ ॥
 तिनसौ कही साधु जे साधु, जहिए इहू भव्य आगधु।
 अर जे निकट भव्य आतमा, ते साधन नित परमातमा ॥ ८७ ॥
 जिनविभूतिका जो अनुभौन, करै मुख्य जद्यपि है गौन।
 निहचै मारगकी इह गैल, मन निरमल है साधै सैल ॥ ८८ ॥
 पर इतनी मति हममै कहा, विधि वरनवै जहाकी तहा।
 अर जो तुम सहायसौ कहै, तो अचरज कोऊ नहि लहै ॥ ८९ ॥
 इतनी सुनि जगजीवन जबै, थाडिपुरान मगाया तबै।
 इसै देखि तुम कहौ निसक, हम जानै हैहै निकलक ॥ ९० ॥
 इतना कारन लहि करि हीर, मनमै उद्दिम धरै गहीर।
 समोसरन कृत रचनामेद, जथापुरान समस्त निवेद ॥ ९१ ॥
 एक अधिक सत्रहसौ समै, सावन सुदि मातमि बुध रमै।
 ता दिन सब सपूरन भया, समवसरन कहवत परिनया ॥ ९२ ॥

इससे दो ब्रातोपर प्रकाश पड़ता है—एक तो यह कि सवत् १७०१ में आगरेमें जाताओंकी एक मडली या अध्यात्मियोंकी सेली थी, जिसमें सघवी जगजीवन, ५० हेमराज, रामचन्द्र, सधी मथुरादास, भवालदास, और भगवतीदास थे। भगवतीदासको 'स्वपरप्रकाश' विशेषण दिया है। ये भगवतीदास वही जान पड़ते हैं जिनका उल्लेख वनारसीदासजीने नाटक समयसारमें निरन्तर परमार्थ चर्चा करनेवाले पंचपुरुषोंमें किया है। हीरानन्दजीने अपने दूसरे छन्दोवद्ध ग्रन्थ पञ्चास्तिकाय (१७११) में भी घनमल और मुरारिके साथ इन्हींका ग्यातारूपसे उल्लेख किया है।

मा० १६५५ के फतेहपुरनिवासी वासूमाहुके पुत्र भगवतीदास दूसरे ही हैं और इनसे पहलेके हैं।

दूसरी ब्रात यह कि जाफर खाँ वादशाह शाहजहाँका पॉच हजारी उमराव था जिसके कि जगजीवन दीवान थे और जगजीवनके पिता अभयराज सर्वाधिक सुखी समन्वय थे। उनके अनेक पत्नियों थीं जिनमेंसे सबसे छोटी मोहनदेसे जगजीवनका जन्म हुआ था।

पूर्वोक्त गुटके (नं० १४४) में ही भगवतीदासके दो पद मिले हैं—

सोइ गंवाई रातडी, दिन लालच खोया ।

क्या ले आया ले चत्या, क्या घरमंहि तेरा ॥

परधन पछी ज्यौ मिल्या, निसि विरछ बसेरा ।

सरवर तजि हसा चत्या, फिरि कियउ न केरा ॥ १

कनक कामिनीत्यौ रच्या, सोइ जनमु गवाया ।

पिया सुखरसि वसि परउ, ... आपण डहकाया ॥

बाल पेरत रैन गई, फिरि तेलु न पाया ॥ २

माया सगमु दुख सहै, फिरि गहत न लाजै ।

ज्यौ सुवट्या नलिनी फंधइ, तिस छाडि न भाजै ॥

पर नारी चोरी बुरी, अपजस जगि बाजै ॥ ३

जीवदया ब्रम पालिए, मुख झूठ न कहिए ।

कीड़ी कुजर सम गिनौ, ज्यौ सिवपुर जहिए ॥

दास भगती यौं कहै, व्रत सजमु गहिए ॥ ४

दूसरा पद 'राजुल वीनती' हैं जिसके अन्तमें कहा है—

राजमती सुरपुर गई प्रभु, नेमि कियौ सिववास ।

मोतीहट जोगिनीपुर प्रभु, भणत भगौतीदास ॥ ७

इससे मालूम होता है कि यह योगिनीपुर या दित्यलीकी मोतीहाटमें रहते थे और कोई तीसरे ही भगवतीदास थे, अव्यातमी नहीं ।

१२--रूपचन्दकृत पदसंग्रहमें आनन्दघन

अभी अभी मुझे अपने संग्रहमें स्व० गुरुजी (पन्नालालजी वाकलीबाल) के हाथका लिखा हुआ 'रूपचन्दकृत पदसंग्रह' मिला, जो उन्होने जयपुरसे (सन् १९१०) भेजा था । इसमें राग आसावरी, वसन्त, टोडी, विमास, विलावल, विहागढो गूजरी, केदारो, कल्यान, सारग, नट, टोडी जौनपुरी, श्रीराग, कानरौ, आसा और सारग, इन रागोंके २२ गीत हैं और इनके बाद जकड़ीसंग्रह है । यह जकड़ीसंग्रह उसी समय 'परमार्थ-जकड़ीसंग्रह' नामसे छपा दिया गया था ।

इनमेंके १७ गीतोंके अन्तिम चरणोंमें रूपचन्दका नाम है, पर गेष पॉचमें काजी महम्मद, रामानन्द, राज, पदमकीरति, और आनन्दघनके नाम दिये हैं । इससे मालूम होता है कि ये पॉचों कवि उनके पूर्ववर्ती या समकालीन हैं और सभी अव्यातमी हैं । उनका संग्रह स्वयं रूपचन्दजीने अपने पदोंके साथ कर लिया है ।

इनमेंसे राज या राजसमुद्र और आनन्दघनके पद नाहटाजीके भेजे हुए गुँजोंमें भी रूपचन्दजीके पदोंके साथ लिखे हुए मिले हैं । रामानन्द वैष्णव सन्त मालूम होते हैं । पदमकीर्ति कोई भट्ठारक और काजी मुहम्मद कोई सूफी है ।

आनन्दघनका पद यह है—

रे घरियारी बाड़े, मत वरी बजावै ।

नर सिर वाधै पाघरी, तू क्या घरी बजावै ॥ रे घ०

केवल काल-कला कलै, पै अकल न पावै ।

अकल कला घटमै घरी, मोहि सो घरी भावै ॥ रे घ०

आतम अनुभव रसभरी, तामै और न मावै ।
आनन्दघन सो जानिए, परमानंद गावै ॥ रे घ०

स० १६९३ मै बनारसीदासने नाटक समयसारमें अपने पॉच साथियोंमेंसे रूपचन्द्रजीको एक बतलाया है, अर्थात् उस समय के जीवित थे, परन्तु प० हीरानन्दने अपने समवसरणविधानमें आगरेके ज्ञाताओंके जो नाम दिये हैं उनमें भगवतीदास, हेमराज, जगजीवनके नाम तो हैं, परन्तु रूपचन्द्रका नाम नहीं है और यह विधान संवत् १७०१ मै रचा गया है । इससे सम्भव है कि रूपचन्द्रजी उस समय नहीं रहे हो ।

रूपचन्द्रजीने आनन्दघनका एक पद संग्रह किया है, इससे अनुमान किया जा सकता है कि वे उनके पूर्ववर्ती हैं और कैवरपाल अपने पहले गुटकेमें । स० १६८४ के लगभग आनन्दघनके ६५ पदोंका संग्रह कर सकते हैं ।

यशोविजयजी और आनन्दघनका साथाकार होनेकी बात इससे भी सन्देहास्पद हो जाती है ।

राज या राजसमुद्र भी रूपचन्द्रके पूर्ववर्ती हैं । इनकी उपदेशशब्दीसी दूसरे गुटकेमें संग्रहीत है ।

१३—भ० नरेन्द्रकीर्तिका समय

भूमिकाके पृष्ठ ४९—५३ मै आमेरके भद्रारक नरेन्द्रकीर्तिका जिक्र है जिनके समयमें तेरापथकी उत्पत्ति हुई । वखतरामजीने संवत् १७७३ और चन्द्रकविने संवत् १६७५ उत्पत्तिकाल बतलाया है । परदोनोंने ही अमरा भौसाके पुत्र जोधराज गोदीकाको सभासे निकाल देनेकी बात लिखी है और जोधराज गोदीकाने अपने दो ग्रन्थ —सम्यक्वकौमुदी और प्रवचनसार—सं० १७२४ और १७२६ मै लिखे हैं, साथ ही तेरापथका भी उल्लेख किया है, इसलिए भद्रारक नरेन्द्रकीर्तिका समय भी लगभग यही होना चाहिए ।

अभी वीरवाणी वर्ष ७ अंक १४—१५ मैं प्रकाशित हुए श्री अन्नपूरचन्द्रजी न्यायतीर्थके लेख (जयपुरके जैनमन्दिरोंके मूर्ति एवं यन्त्रलेख) पर मेरी दृष्टि पड़ी और उससे भ० नरेन्द्रकीर्तिका समय निश्चित हो गया ।

नं० ९ के सम्बन्धारित यत्रपर लिखा है—“सवत् १७०९ फागुन वदी ७ मूल० भट्टारक नरेन्द्रकीर्तिस्नदा अग्रवालगोयलगोत्रे स० तेजसाउदयकरणाभ्या गिरिनारे प्रतिष्ठापित । ”

न० १२ के हीकार यत्रपर लिखा है—

“संवत् १७१६ वर्षे चैत्रवदी ४ सोमे श्री मूलसधे नन्दामनाये बलात्कारणे सम्बन्धीगच्छे कुन्दकुन्दाचार्यान्वये भट्टारक १०८ श्रीनरेन्द्रकीर्तिस्नदाभ्याये अग्रवालान्वये गर्गगोत्रे नन्दरामपुत्रसंघाधिपतिजगसिहेन अम्बावत्या...”

इनके अनुमार स० १७०९ और १७१६ में नरेन्द्रकीर्ति भट्टारकका अस्तित्व स्पष्ट होता है और ‘अम्बावत्या’ से यह भी कि वे आमेरकी गद्वीके भट्टारक थे । आमेरका ही नाम अम्बावती है ।

महाराजा जयसिंहके मुख्य मन्त्री मोहनदास भौसाने जयपुरको पुरानी राजधानी अम्बावती या आमेरमे सवत् १७१४ मे एक विशाल जैनमन्दिर निर्माण कराया था और १७१६ मे उसपर सुवर्णकलश चढ़वाया था । इसके दो शिलालेख मिले हैं, उनमे उन्हें नरेन्द्रकीर्ति भट्टारककी आम्नायका लिखा है और यह भी कि ‘भट्टारकश्रीनरेन्द्रकी युपदेशात्’ बनवाया ।

पं० वर्खतरामजीने लिखा है कि अमरा भौसाको राजाका एक मन्त्री मिल गया, उसने एक नया मन्दिर भी बनवा दिया, और तेरापन्थको बढ़ाया, सो शायद यही मन्त्री मोहनदास भौसा होगे ।

१—ये शिलालेख अब जयपुर-म्युजियममे हैं और मन्दिर आमेरमे दूरी-फूरी हाल्तमे पड़ा है । शिलालेख प० ८० भवरलालजी न्यायतीर्थने बीरवाणी, वर्ष १ अंक ३ मे प्रकाशित कर दिये हैं ।

१४—विज्ञप्तिपत्रमें आगरेके श्रावक

कार्तिक मुद्दी २ सोमवार स.० १६६७ को तपागच्छके आचार्य विजयसेनको आगराके श्रवेताम्बर जैन संघकी ओरसे एक विज्ञप्तिपत्र भेजा गया था, उसमें वहाँके ८८ श्रावकों और सभपतियोंके नाम दिये हुए हैं, जिनमेंसे कुछ नाम अद्विकथानकमें आये हैं—

१-वर्द्धमानकुंशरजी—अ० क० के ५७९ वें पद्ममें लिखा है, “वरधमान-कुंशरजी दलाल, चत्वाई संघ इक तिन्हके ताल।” विज्ञप्तिपत्र (पक्षित ३०) में इनका नाम है और इन्हे सभपति बतलाया है। स.० १६७५ में बनारसी-दासजीने इन्हींके संघके साथ अहिंसा और हथनापुरकी यात्रा की थी।

२-बंदीदास—इनके पिताका नाम दूलह साह और वडे भाईका नाम उत्तमचन्द जौहरी था। ये बनारसीदासके बहनोई थे और मोतीकट्टलेमें रहते थे। अ० क० ३११ में स.० १६६७ के लगभग इनकी चर्चा की गई है। विज्ञप्ति पत्र (प० ३०) में ‘साह बंदीदास’ नाम दिया है।

३ ताराचन्द साहू—परवत तारीके दो पुत्र थे, ताराचन्द और कल्याण मल्ल। कल्याणमल्लकी लड़की बनारसीदासको व्याही थी। उसे लिवानेके लिए ताराचन्द आये थे और स.० १६६८ में इन्होंने बनारसीदासको अपने घर लाकर रखा था। अ० क० १०९, ३४४, ३४६, ३४९, ३५१ में इनका जिक्र है। वि० प० की प० ३२ में इन्हे साह ताराचन्द लिखा है।

४ सबलसिंघ मोठिया—ये आगरेके वैभवशाली धनी थे। अ० क० ४७४-७५, ५६७, ६७७ में इनका, १६७२-७३ के लगभग जिक्र आया है। विज्ञप्तिपत्र (प० ३५) में सभपति सबलका नाम है।



—‘एन्स्प्रेट विज्ञप्तिपत्राज’ में डा० हीरानन्द गाल्लीने इसे बडोदाराज्यकी ओरसे प्रकाशित किया है।

१५—युक्तिप्रबोधके उद्धरण

टीका— ..श्रीशान्तिसूखिवादिदेवसूग्रप्रभृतयस्तद्वितर्कविघटनकरणानि ..भूरिप्रकरणानि विदधिरं इति न तत्र पुनः प्रयासः साधीयान्, तथाप्यधुना द्वेधापि उग्रसेनपुरे वाणारसीदासश्राद्धमतानुसारेण प्रवर्तमानैराच्यात्मिका दयमिति वदद्विर्वाणारसीयापरनामभिर्मतान्तरीयैर्विकल्पकल्पनाजालेन विधीयमानं कतिपयभव्यजनमोहन वीक्ष्य तथा भविष्यत् श्रमणसघसन्तानिना एतेऽपि पुरातना जिनागमानुगता एव, सम्यक् चैपां मतं, न चेकथं ‘छव्वाससएहि न त्रोत्तरेहि सिद्धि ग्रस्त वीरस्त । तो वोडियाण दिष्टी रहवीरपुरे समापणा ।’ इत्युत्तराच्ययननिर्युक्तौ श्रीआवश्यकनिर्युक्तौ च इत्यादिवत् कुत्रापि श्रीश्रमणसंघधुरीरेतन्मतोत्पत्तिक्षेत्रकालप्ररूपणाभेदादि च नाभिहितम् इत्येवं लक्षणा भ्रान्ति समुद्भाविनी विजायतन्निरासार्थमेतन्मतोत्पत्त्याद्यभिधेयमेव, न च दिगम्बरमतानुसारिलादस्य तन्मताक्षेपसमाधानाभ्यामस्यायाक्षेपसमाधाने इति किमेतदुत्पत्त्याद्यभिधानेनेति वाच्यं, कथंचिदभेदेऽपि उत्पत्तिकालप्ररूपणादिकृतभेदात्, ततश्चैतन्मतोत्पत्त्याद्यभिधित्सु-ग्रन्थकर्ता...गाथामाह—

पणमिय वीरजिणिदं दुम्मयमयमयविमद्दणमंयदं ।

बुच्छं सुयणाहियत्थं वाणारस्यस्स मयस्येय ॥ १ ॥

टीका—.. ततश्च एतेपां वाणारसीयाना तु अवेताम्बरमतापेक्षया सर्वसिद्धान्तप्रतिपादितस्त्रीमोक्षकेवल्किवलाहारदिकमश्रद्धतां दिगम्बरनयापेक्षयाऽपि पुराणाद्युक्तपिच्छिकाकमण्डलुप्रमुखाणामनङ्गीकरणेन कथं सम्यक्त्वं श्रद्धेयं ? यज्ञव्रह्मचारिपिच्छिकाकमण्डलुप्रभृतिपरिभाप्रकत्वेन आर्षवाक्यं विना पौरुषेयवाक्यस्यैव केवल प्रमाणकारकत्वेन सर्वविसंवादिनिहृवरूपत्वेन च दिगम्बरनयस्यापि अस्मत्प्राचीनाचार्यैः प्रथमगुणस्थानित्वं निरणायि, तर्हि तदनुगतश्रद्धावतां वाणारसीयाना तत्वे कि वक्तव्यमिति ।

* * *

सिरि आगराइनयरे सहूँ खरयरगणस्स संजाओ ।

स्त्रिमालकुले वणिओ वाणारसिदासणामेणं ॥ २ ॥

सो पुच्चं धम्मरुद्दं कुणइ य पोसहतवोवहाणार्द्द ।

आवस्सयाइपढणं जाणइ मुणिसावयायारं ॥ ३ ॥

दं सणमोहस्सुद्या कालपहावेण साइयारत्तं ।
 मुणिसहूचए मुणिउं जाओ सो संकिओ तम्मि ॥ ४ ॥
 जाया वयट्टियस्सवि कयापि तस्सन्नपाणपरिभोगे ।
 छुहतिष्ठाइस्सएण मणसंकप्पाओ वितिगिच्छा ॥ ५ ॥
 पुडुं तेण गुरुण भयवं जंपेह दुव्विकप्पस्स ।
 णिच्छयओ किमवि फलं केवलकिरिआइ अतिथ ण वा ॥ ६ ॥
 अह ते हैं भणियमेय णतिथ फलं भह किमवि विमणस्स ।
 तेणावधारिय तो किं ववहारेण विफलेण ॥ ७ ॥
 इथंतरे य पुरिसा अवरे वि य पञ्च तस्स समिलिया ।
 तेसि संसरणेण जाया कंखावि णियधम्मे ॥ ८ ॥

टीका—प्रागुक्तयुक्त्या व्यवहारवैफल्य श्रद्धानस्य तस्य कदाचित् कालान्तरे अपरेऽपि पञ्चपुरुषा रूपचन्द्रपण्डितः १, चतुर्भुजः २, भगवतीदासः ३, कुमारपालः ४, धर्मदासश्चेति ५, नामानो मिलिताः । स वाणारसीदासः पूर्वे प्रोपध-सामाधिकप्रतिक्रमणादिशद्क्रियासु तथा जिनपूजनप्रभावनासाधार्मिकवास्तत्य-साधुजनवन्दनमाननअग्नादिदानप्रभृतिश्राद्धव्यवहारेषु सादरोऽभूत्, पश्चाच्छंकया विचिकित्सया च कल्पितात्मा सन् दैवात्पचाना पूर्वोक्ताना ससर्गविग्रहात् सर्वे व्यवहार तत्याज । . वाणारसीदासोऽपि नानाशास्त्राणि वाच्यन् प्रमाणनयनिक्षेपा-धिगममार्गप्राप्त्या अनेकनयमन्दर्भान्निरीक्ष्य रूपचन्द्रादिदिगम्बरमतीयवासनया श्वेताम्बरमत परस्परविरुद्धत्वान्न सम्यक् विचारसह, दिगम्बरमतमेव सम्यक्, इत्यादिकाथा प्राप्तवान्,

तदेव द्विभिरनेकागमयुक्त्या प्रबोध्यमानोऽपि न स्थिरीभूतो वाणारसीदासः प्रत्युत दशाश्रव्यादिश्वेताम्बरागमोक्त स्वमनीषया दूपयन् अनेकजनान् व्युद्ग्राह्य स्वमतमेव पुणोप ।...

अज्ञात्यसत्थसवणा तस्सासंवरणएवि पडिवत्ती ।

पिच्छियकमंडलुजुए गुरुण तत्थावि से संका ॥ ९ ॥

टीका—प्रायशोऽव्यात्मशाले ज्ञानस्यैव प्राधान्यादानशीलादितपःक्रियाना गौणत्वेन प्रतिपादनादध्यात्मशास्त्राणामेव श्रवण प्रत्यह, तस्मात् तस्य वाणारसी-

दासस्य आगम्बरा दिग्म्बरास्तेपां नयं शास्त्रे प्रतिपत्तिः निश्चयोऽभूत्, तदेव प्रमाणमिति स्वीकार। अपि शब्दादध्यात्मगास्त्रादिदिग्म्बरतन्त्रेऽपि त्रत-समित्यादिप्रतिपादकग्रन्थे न प्रमाण्यमिति तन्मते निश्चय इत्यर्थः। यद्वा अध्यात्मगास्त्रवणादाग्म्बरनये विप्रतिपत्तिः अनिश्चयो, व्यवहारविरोधाद्, दिग्म्बरा हि प्राचीनाः स्वगुरुङ् मुनीन् श्रद्धधते, अस्य तु तदश्रद्धानात्, एवमन्योऽपि तन्मते विशेषः, तमेवाह—गुरुणा पिञ्चिका कमङ्डलु चैतद्द्वयं परिग्रहत्वान्नोच्चित्, दिग्म्बराणा बहुपु ग्रन्थेषुक्तमपि न प्रमाणमिति तस्य त्राणारसीदासस्य शकाऽभवत्, तेन श्वेताशाम्बरनयद्वयापेक्षयाऽपि वाणारसीयमते न सम्यक्त्वमिति सिद्ध ।...

वयस्मिइवंभच्चेरप्पमुहं व्यवहारमेव ठाकेइ ।

तेण पुराणं किंचिचिवि प्रमाणमप्रमाणमवि तस्स ॥ १० ॥

टीका—सर्वेषा शास्त्राणा निश्चयनयोन्मुखत्वेऽपि निश्चयसाधनाय व्यवहार एव प्रागुक्तयुक्त्या समर्थः, ततस्तमेव मुख्यवृत्त्या व्यवस्थापयनि। तेन हेतुना पुराण-शास्त्रं किञ्चिदेव प्रमाणं आदिपुराणादिकं, न सर्वं पुराणमात्रं, किन्तु अप्रमाणमेव, किंचित्प्रमाणोक्तेरेवाप्रामाण्य शेषस्यागतं चेत् किं पुनरुक्तेनेति न धार्य, आदि-पुराणादिके प्रमाणेऽपि यत्स्वमतव्याघातकं तटप्रमाणमिति यथाछन्दत्वज्ञापनात्। यद्वा पुराणं प्राचीनं दिग्म्बराचरणं प्रमाणमप्रमाणमिति व्याख्येयम्, उभयवचनात्, न मम दिक्पटमतेन कार्यं, किन्तु अहं तत्त्वार्थी, तथा च यज्जिजनवचनानुसारि तदेव प्रमाण नान्यदिति ख्यापित। यद्वा पुराणं जीर्णं तत्त्वार्थादिसूत्रमित्यपि ज्ञेय, अत्र यद्यपि पुराणादि दिग्म्बरमतोत्थापने त एव प्रतिविधातारस्तथापि कवलाहारादिव्यवस्थापने साधिकस्थानीयत्वात्पुराणप्रामाण्य सान्यते । ..

अहं नियमयवुड्कुपं पयासियं तेण समयसारस्स ।

चित्तकवित्तणिवेसं नाड्यरुचं मझविसेसा ॥ ११ ॥

वाणारसीविलासं तथो परं विविहगाहदोहाइ ।

अबुहाण बोहणत्थं करेइ संथवणभासं च ॥ १२ ॥

सम्मत्तमिम हु लझे वंधो णतिथिति अविरओ भुज्जा ।

वयमगगस्स अफासी न कुणइ दाणं तचं बंभं ॥ १३ ॥

णाणी सया विसुक्तो अज्ञाप्परयस्स निज्जरा विडला ।
 कूंवरपालप्पमुहा इय मुणिङं तम्मए लग्गा ॥ १४ ॥
 वणवासिणो य णगा अद्वावीसडगुणेहि संविग्गा ।
 मुणिणो सुद्धा गुरुणो संपइ तेर्सि न संजोगो ॥ १५ ॥
 तम्हा दिगंबराणं एए भट्टारगावि णो पुज्जा ।
 तिलतुसमेत्तो ज्ञासें परिगहो येव ते गुरुणो ॥ १६ ॥
 एवं कथवि हीणं कथवि अहियं मयाणुराणं ।
 सोऽभिनिवेसा ठावइ भेयं च दिगंबरोहेतो ॥ १७ ॥

टीका — सम्प्रति दृथमहीमण्डले मुनयो न सन्ति, मुनित्वेन व्यपदिश्यमाना भट्टारकादयो न गुरवः, पिञ्छिकादिरुपधिर्न रक्षणीयः, पुराणादिक न प्रमाण, इत्यादिक प्राक्तनदिगम्बरनयात् न्यून, अध्यात्मनयस्त्रैवानुसरण, नागमिकः-पन्था प्रमाणयितव्यः, साधूना वनवास एव इत्याद्यधिक, स्वमतस्य अभिप्राय-स्थानुरागो हठीकरणरुचिस्तेन अभिनिवेगात् हठात् व्यवस्थापयति, न वय दिगम्बरा नापि इवेताम्बराः किन्तु तत्त्वार्थिन इति धिया दिगम्बरे योऽपि भेद व्यवस्थापयति, तत्कालापेक्षया वर्तमाना, चकारात् सिताम्ब्रेभ्यस्तु महानेवात्य मतस्य भेद इति गाथार्थः ।

सिरिविक्कमनरनाहा गणहि सोलससपहि वासेहि ।
 असि उत्तरेहि जायं वाणारसियस्स मयमेयं ॥ १८ ॥
 अह तम्मि हु कालगण कूंवरपालेण तम्मयं धरियं ।
 जाओ तो बहुमणो गुरुव्व तेर्सि स सव्वोर्सि ॥ १९ ॥

टीका — ... तस्मिन वाणारसीदासे परलोक गते निरपत्यत्वात्तस्य मतं कुअग-पालनाम्ना वणिजा धृत, प्रागेव तन्मताश्रिताना स्थिरीकरणेन नवीनाना तथाश्रद्धानोत्पादनेन समाहित, तन्मत निष्ठास्थानमभवदित्यथ । ततस्तेपा वाणारसीदाना सर्वेषा गुरुरिव बहुमान्याः, परस्परचर्चर्चाया यत्तेनोक्त तत्प्रमाणीवभूव, गुरुरितिकथनान्वान्यः सितपटो दिक्षपटो वा तद्गुरुर्वभूविवान्, उपकरणधारित्वात्तयो-रिति भावः .. ।

जिणपडिमाणं भूसणमालारुहणाइ अंगर्पारेयरण ।
 वाणारसिओ वारइ दिगंबरस्सागमाणाए ॥ २० ॥

महिलाण मुत्तिगमणं कवलाहारो य केवलधरस्स ।
 गिहिअन्नलिंगिणो वि हु सिद्धी णत्थि त्ति सद्दहड ॥ २१ ॥
 आयारंगप्रमुहं सुयणाणं किमवि णो पमाणेड ।
 सेयंवराण सासणसद्धाइ तयंतरं बहुलं ॥ २२ ॥

टीका — नव्याशाम्बरा वाणारसीयाः श्वेताम्बरगीतार्थेभ्यो व्याख्यान गृणन्तोऽन्यजनस्य तच्छासनश्रद्धाविभगाय चतुरशीति जत्पान् (चौरसी बोल) चर्याग्रय-विषयीचक्षुः, तन्निवन्धोऽपि कवित्वरीत्या हेमराजपण्डितेन निबद्धः ।

अह गीयत्थजणेहिं आगमजुत्तीहिं बोहिअो अहिय ।
 तह वि तहेव य रुच्चड वाणारसियो मए तिसिथो ॥ २३ ॥
 पाएण कालदोसा भवंति दाणा परम्मुहा मणुआ ।
 देवगुरुणमभत्ता पमादिणो तेसिमिथ रुई ॥ २४ ॥

टीका — अवसर्पिणीकालानुभावात् धनस्य न महती उत्पत्तिः, तदभावात् केचिद्द्वनोपार्जनेऽपि मतिवैकलव्यात कार्पण्यपरवशा दानात् स्वत एव निवर्तन्ते देवेषु गुरुषु चैत्यपूजाहारादानादिना व्ययभयात्, अभक्ता न मनागपि रागभाजः अतएव प्रमादिनो यथेच्छाहारविहारादिपराः तेषामन्त्र मते रुचिः श्रद्धा स्यात्, कारण तु प्रागुक्तमिति गाथार्थः ।

इय जाणिऊण सुअणा वाणारसियस्स मयवियप्रमिण ।
 जिणवरआणारसिथा हवंतु सुहसिद्धिसंवसिआ ॥ २५ ॥

१६—शब्द-कोश

अ आ

अंगयौ = आगपर लिया, ग्रहण किया,
लिया । ६२

अंतरधन = छुपाया हुआ भीतरका
धन । ६५

अऊत = निपूती, निस्सन्तान, एक
सतीका नाम । स०, अपुत्रा । ७९,
१३६, १३७

अकह = अकथ्य, न कहने योग्य । ४६०

अठताल = अडतालीस । ९४

अच्चो = इतना, सस्कृत इयतसे बना । ४७

अदेख = बिना देखा । ६५

अनेकारथ = धनजय नाममालाका
अन्तिम अग, अनेकार्थीनिघण्टु । १६९

अपनपौ = आत्मपना, अपनापा । १

अवेव, अभेव = अभेद, एक
जैसे । २३७

अमल = नशा, अफीम । ३५३

अरदास = अर्जदाश्त (फारसी),
प्रार्थना, विनय । १५९

अलगनी = अर्गनी, कपडे टॉगनेकी
रस्सी । ३२१

अवद्य = अनुचित, न कहने योग्य,
झूठ । ६८४

अवस्था = हालत, दशा । ४२

असराल = असरार, लगातार, बहुत । २०

अस्तोन = स्तवन, स्तोत्र । १७६

अहीरीधाम, अहीरीगेह = अहीरीके
घर, ग्वालिनके घर । ५०३, ५०५

आयु = उम्र । ६१९, ६२१

आउषा = आयुष्य, आयु । ६२०

आन = स० आजा, प्रा० आण, आजा,
हुकुम । ३४

आसिखी=आशिकी, प्रेम, इश्कबाजी ।
१७८, १८०

इ ई

इजार = (फारसी) इजार,
पायजामा । ३१९

ईति = दैवकृत उपद्रव (अतिवृष्टि-
रनावृष्टिः मूषका शलभा शुकाः)५७२

उ ऊ

उच्चाट = विरक्ति, उदासी, चित्त न
लगना । ८१

उच्चापति = उधार माल देनेका काम
(यह शब्द इसी अर्थमे सागर
जिलेमे अब भी प्रचलित है) १५

उजारि = उजाड, उजडा, शून्य
स्थान । २९०

उदंगल = दंगल, उपद्रव, ऊधम ।
२१२, ४६७

उनडेस, उनीस=उब्रीस । ५३१, ५३२
उब्राइ = उपान्याय, अव्ययन कराने-
वाला जैन साधु । १७३

उचरे = बचे । २३९

उरे परे=इधर उधर, आगे पछे । २३८

ऊचलाचाल = भूचाल, उथल पुथल ।

१५४, ४३१,

ऊचट पथ = अटपटा, ऊचानीचा,

ऊचड-खाचड गस्ता । ६४

ओ

ओखद-पुरी = औपधकी पुढिया । १८९

क

कदोई = हल्लवाई (स० कान्दविक) २९

कच्छा = कच्छ, थोतीकी कॉछ, अंटी । २८८

कर्नी = कमी, टेढ़ापन, नुक्स ।
(मेरठके आम-पाम बोला जाता
है ।) २६३

कर्वासुरी = कर्वाइवरी, कविता । ६३६

करोरी = करोड़ी, रोकदिया,
करभादक । ३२२

कल्यामहु = कल्यामनका पुझारनेका
नाम । ३७१

कल्याद = (स० कल्याल) कल्यात,
अलग बनाने-रेचनेवाला । २०

कल्याना = कल्यानक, रायद । ५५८

कसिवार = काशीदेश, कसिवार परगना
जिसका आजकल कसबा राजा है । २

कहान = कथन, कथानक । ४६०

कहार = पनिहारा (स० उठकहार) २९

कागढी = कागजी, कागज बनाने-
वेचनेवाला । २९

काढी = तरकारी भाजी बोने-वेचने-
वाला । (नदी किनारेके जल-प्राय
देशको कच्छ कहते हैं । ऐसे स्थानोंमें
गाक सब्जी पैदा करनेवाला ।) २९

कान धरि = कान लगाकर ७

कारकुन = (फारसी) कारिन्दा, क्लार्क । ५६

कीन्हौ काल = काल किया, मर
गए । २०

कुंदीगर = कुन्दी करनेवाला । धुले या
रगे कपडोंकी तह करके उनकी
सिकुड़न और रुखाई दूर करनेके
लिए लकड़ीकी मोगरीसे पीटनेकी
क्रिया, कुंदी । २९

कुतवा = खुतवा पढ़ना, सर्वसाधारणको
गूचना देनेके लिए सिहासनासीन
होनेकी घोषणा करना । २७

कुरीज = क्रौच, सारस, कुररी (कुररीव
दीना) १९४

कुलाल = कुम्हार, मिठ्ठाके बर्तन बनाने
वाल । २९

कूप = कुप्पा, धी-तेल रखनेका
त्रमनेका बना बर्तन । २८४

केवली = केवलजानी, सर्वंग । ४९२
कोठीबाल = डेन-लेन करनेवाला

महाजन ४६८
कोरडे = कोरडे, कोडे, चावुक । ११३
कोरे = कोरे, खालिस । ३२५
कौल, कोल = अलीगढ़का पुरगना नाम।

तदसीलका नाम अब भी कोल है ।
३९६
कौल = कसम, सौगंद । ५०१

ख

खानिथाइ = खानीना करना, खातेवार
लिखना । ३५६

खालसै = खालसा (अरवी) । किसी
जमीन या घरपर राजाके द्वारा
अधिकार किया जाना । २२

खेस = ओढ़नेका मोटा कपड़ा । २५४
खोसरामती = दुष्टबुद्धिवाला ।
(फारसीमें 'खुदसरा' शब्द है
जिसका अर्थ है स्वतंत्र, मनमाना
करनेवाला, स्वेच्छाचारी ।) ६०८

ग

गम्भित वात = गर्ममें रखी हुई, मरी
हुई, छुपी हुई । ७

गवन = गमन, जाना । ६६
गस्त = गश्त (फारसी), ग्रमण, चक्कर,
घूमना । ३५५

गॉठिका रोग = 'लेग, ताऊन, मरी ।
५७२

गाडि = देहाती मुहाविरा है कि 'पूँजी
गॉडमें बुस गई ।' ३६५

गिर्गं = गिरवी, रेहन, मागेज । ३१७
गुनह = गुनाह, अपराध । १६५
गैरसाल = गैर टकसालका, बनावटी या
जाली रूपया । ५०६, ५१०

गोपुर = नगरद्वार या फाटक । २९६
गोल = गोल (फारसी) छुण्ड,
महली । ५०१

गोवै = गोमती नदी, गोवर्ड, गोवै
नदी । २५

गृह-भेष = गृही या गृहस्थका भेष,
अदीक्षित शिष्य । १७४

घ

घडनाई = वासके ढाँचेमें घडे वॉधकर
बनाई हुई नाव । ४७१

घनदल = बादलोका समूह । १९

घमडि = घुमडकर । २८९

घोघी = एक ग्रंखजातीय कीडा, शबूक ।
३६५

च

चग = सुन्दर, शोभायुक्त । हिन्दी चगा,
मराठी चॉगला । ३०

चक्क = चक्र, देश, भूमडल । ६१६

चाल = आचार, चरित्र । ५८६

चटसाल = चट्टगाला, छात्रगाला,
पाठगाला । ४६

चित्तौन = चिन्तवन, चिचार।	६६९
चितेरा = चित्रकार।	२९
चिनालिया - श्रीमाल जातिका	
एक गोत।	३९
चिरी = चिडिया, चिरैया।	१९४
चूनी = चुन्नी, एक तरहका रत्न।	
	१७२, ३५९
चौविहार = खाद्य, स्वाद्य, लेह्य और पेय, इन चार तरहके आहारोंका त्याग।	६०
छ	
छापरवध = मकानोंके छापर छाने-सुधारनेवाला।	२९
छरछोबी = पाखाना, बुन्देलखड़में छावछोरी कहते हैं।	२११
छरे = छड़े, एकाकी, अकेले, स्वाली।	३०९
ज	
जन्छु = यथ। प्रत्येक तीर्थकरके सेवक कुछ यथ होते हैं, उनमेंसे पार्श्वनाथका यथ। एक जातिका व्यन्तर देव।	९०
जडिया=नग जडनेका काम करनेवाला।	४६८
जलाल=तेज, प्रकाश, प्रभाव। अकवका विशेषण, जलाल उद्दीन, धर्मका प्रकाश।	२५७
जहमति= (अख्वी) जहमत, विपत्ति, वीमारी।	२०५

जात=स० याचा, देवदर्शनके लिए जाना, देवस्थानपर होनेवाला मंला।	
	२२८-२३०
जाव-जीव-यावज्जीव, जीवनभरके लिए।	२७५
जिन जनमपुरिनाम-मुट्रिका=पार्श्वनाथ जिनकी जन्मनगरी बनारसीके नामकी मुट्रिका जिसने धारण की, अर्थात् जिसका नाम बनारसी है।	३
जेम=जैसे। एम=ऐसे, केम=कैसे। ये शब्द गुजरातीमें इसी अर्थमें प्रयुक्त होते हैं।	३७-४२
ट	
टक-टोहे=देखें, तलाशी ली।	५०९
टेरै=पुकारै।	१२०
टोइ=टोहि, खोजकर, टोलकर।	३१७
ठ	
ठठेरा = तोंवे, पीतल, कोसिके वरतन बनानेवाला, तमेरा, कैसेरा। स० तष्ठकार।	२९
ठाउ=स्थान, स० स्थाम।	२१
ठाहर=जगह, ठहरनेका स्थान।	३०३
ढ	
ढोर = श्रीमालोंका एक गोत। पद्य ५९२ में इसी गोत्रके अरथमल्का उत्तरेख है।	७०
ढोवनी = ढोनेवाली।	१५५

त

तम्बोल = ताम्बूल, पान। २२९

तखत = तख्त, राजधानी। २७

तमाइ = अरबी तमअसे बना शब्द,
लोभ, परवा। १३५

तये = तपे, तचे, छुल्स गए। १९

तवाला = तमारा, तवारा, गश,
वेहोशी। २४९

तहकीक = जॉच-पड़ताल। निश्चित।
३००, ३५७, ५२१

तहसीलहि दाम = दाम या पैसा वसूल
करता था। ५६

-ताइत = तावीज, ताईत (मराठी)
३६९

ताति = तन्त्री, वीणा। ५५९

ताई = तक, पर्यन्त। ५

तुरित = त्वरित, जलदी, तत्काल ही। ७४

तुलाई = तूल या रुईसे भरी हुई,

धुनी हुई। २९२

तोइ = तोय, पानी। २९४

थ

थया = हुआ, गुजराती 'थयै' का
खड़ा रूप। ३३१

थिति = स्थिति, आयु, जन्म। ६१, ६२

थूलूरूप = स्थूलरूपमे, मोटे तौरपर। ६

द

दरदवंद = दर्दमन्द, हमदर्द, दुखी,
दयालु, कोमलहृदय। १७१

दरबेस = दरवेश, भिखारी, फकीर।

१९९

दानि, दानिसाहि = शाहजादा
दानियाल। १३३, १४५

दिलवाली = दिल्लीवाल। ३५२

दुकूल = कपड़ा। २८४

दुविहार = खाद्य और स्वाद्यके त्यागकी
प्रतिशा। ४३७

दुल = दुर, मोती, नाकमे पहननेका
लटकन। २१९

देहुरा = देहरा, देवगृह, मन्दिर। ६३१

दोहिता = दौहित्र, लड़कीका लड़का। ४४

बौहरे = देहरे, देवगृह, मन्दिरमे। २३४

ध

धार, धारि = धाढ़, धाटी, धाड़े मारना,
हमला, डकैती। १५७, २५५, ५१६

धोक = प्रणाम, पालागी नमस्कार।

४१८

न

नुकती = बेसनकी बारीक बुदियों या
मोतीचूर, एक मिठाई। १३६

नखासा = यो तो ढोरो या घोड़ोके
बाजारको कहते हैं, पर यहाँ बाजा-
रका ही मतलब जान पड़ता है।

३१४, ५७१

नठे = भागे हुए, निकले हुए। २३९

नन्हसाल = नानाका घर, ममेरा। ४५

नन्द = पुत्र। ४१६

नंफर = नफर (अंखी), नौकर,
दास । ४९८

नाम-माला = महाकवि धनजयका
सस्कृत कोश । १६९

नाल = तोप । १५४

नाल = साथमे, सगमे, साथ साथ,
पूर्वी पंजाबमे विशेष प्रचलित ।
१०९, १३१, ४१३, ५७९

नाह = नाथ, स्वामी । २४७

निचीत = निरचिन्त, वेफिक्र । ५२९

निदान = कारणका पता लगाना,
जॉच । ५३३

निरख = निर्णय, जॉच । ५२३

नूरदी = नूरुदीन, जहौंगीर नूर-उद्द-
दीन=धर्मकी शोभा । २५९

नेवज = नैवेद्य, देवताको चढ़ानेका
द्रव्य । ६००

नौकारसहि या नौकारसी = प्रातः दो
घड़ी दिन चढ़े तक भोजन न
करनेकी प्रतिश्ञा लेना । ४३५

नौकरवाली = नमोकारमंत्र-जापकी
माला । इसे ही दोहा १० में
मंत्रकी माला कहा है । नौकरवाली
एक जाप = एक बार नमोकार मंत्रकी
माला जपना । ४३५

नौतन गेह करनकौ नेम = नया घर
बनाने या बसानेका नियम ले
लिया, कि आगे न बनाऊँगा । ५१
न्यारो = जुदा, अल्प, निराला । ७०

प

पंचनवकार = पञ्चनमस्कार, जैनोका
प्रसिद्ध मंत्र जिसमे अर्हत्, सिद्ध,
आचार्य, उपाध्याय और साधु-
समुदायको नमस्कार किया जाता
है, जमो अरहंताणं, जमो सिद्धाणं,
जमो आइरियाणं, जमो उवज्ज्ञायाणं,
जमो लोए सब्वसाहूणं । ६०

पखावज = एक बाजा, मृदंग । स०
पञ्चवाच्य । ५५९

पटबुनिया = पट या वस्त्र बुननेवाला ।
कोरी, बुनकर । २९

१—नौकरवाली शब्द एक प्राचीन दोहेमे भी आया है—“नवकरवाली
मणिअडा तिहि अगला चियारि । दाणसाल जगद्वृतणी कित्ती कलिहि मझारि ।”
(-पुरातनप्रबधसग्रह ।) नवकरवाली मणिअडा=नमोकार मंत्र जपनेकी मणियोकी
माला । अगला=अर्गला, व्योडा । चियारि = खोलकर (चियारना=खोलना) ।
अर्थात्—कलियुगमे जगद्वृशाहकी दानशालाकी कीर्ति प्रसिद्ध है । वे अपनी
मणियोकी माला दानमे देकर उसकी अर्गला खोलते हैं, अर्थात् हाथकी
मणिमालाके दानसे दानशालाका आरम्भ होता है ।

पटभैन = पट या वस्त्रका मकान,	
तम्बू, रावटी, पटमंडप ।	५१
पटवा = पटवा, रेशम या सूतमे गहने	
गूँथनेवाला, पटहार । पटवाय ।	२९
पठई = पठाई, भेजी ।	३३२
पटिकौना = प्रतिक्रमण, किए हुए	
पापोका अनुताप करके उससे निवृत्त	
होना और नई भूल न हो इसके	
लिए सावधान रहना । जैन सातु	
और गृहस्थोकी एक आवश्यक	
क्रिया, जो सुवह शाम की जाती है ।	
	५१
पतिआइ=प्रतीति या विश्वास करे ।	
	३५६
पथ=पथ्य, भोजन ।	२०७-३२६
पन=पण, प्रतिज्ञा ।	२२९-२३०-२३३
पन=पण, शर्त ।	६८४
पन-पन्ना रत्न ।	४४५
परचून=फुटकर, परचूरन (गुजराती) ।	
	२८३
परब्राह=प्रब्राह ।	२५
परवान=प्रमाण, परिमाण ।	१६
पले=पलेमे ।	३२१
पहपहे=पौफटे, बिलकुल सबेरे ।	३२३
पाइ = पैर, पॉव ।	२१४
पाइक = पायक, पैदल सिपाही, नौकर ।	
	६२
पाउजा = प्रब्रजसे बना है । गौना ।	
् (पद्य १९३ मे लिखा है कि सास-	

ससुरने अपनी लड़की गौने नहीं	
भेजी, इससे पाउजाका अर्थ गौन	
ही जान पड़ता है जिसके लिए वे	
मये थे ।	१८२
पाग = पगड़ी ।	६०१
पाछिलौ = पिछला, पहलेका ।	३८
पानिजुगल=पाणियुगल, दोनों हाथ ।	१
पारसी = फारसी ।	१३, ५२१
पास = पार्श्वनाथ ।	२३१
पास जनमकौ गॉव = पार्श्वनाथका जन्म	
ग्राम (स्थान) वाराणसी या बना-	
रसी ।	९१
पास-सुपास = पार्श्वनाथ और सुपार्श्व-	
नाथ तीर्थकर ।	१
पिटसाल = पितृगाला, पिताका घर ।	
	४४०
पितर = प्रेतत्वसे छूटे हुए पूर्वज ।	१३७
पीतिआ, पीतिया = पितृव्य, पिताका	
भाई, पितराई (गुजराती) ६७, १०९	
पुजारा = पुजारी, पुजेरा, पूजा करने-	
वाला ।	८७
पुञ्च पुरखा = पूर्व पुरुष ।	३७
पुरकने = पुर या नगरके पास, और ।	
कने बुन्देलखण्डमे इसी अर्थमे	
प्रचलित है ।	३१
पेसकसी = पेशकश, मेट, सौगात ।	
	१७२
पेम = प्रेम ।	५१
पैजार = पैजार (फारसी) जूता ।	६०१

पोट = पोटली, गठरी ।	६२
पोत = वच्चा, पुत्र ।	३९४
पोत = दफा, बार ।	५९१
पोतदार = पोत अर्थात् मालगुजारी, लगान । पोतदार (फारसी) लगानका स्पया जमा करनेवाला खजाची । ५०	
पोसह = प्रोपथ । अष्टमी चतुर्दशी आदि पर्वतिथियोंमें करने योग्य जैन गृहस्थका एक व्रत । आहार आदिके त्यागपूर्वक किया हुआ अनुष्ठान ।	५१
पौसाल = प्रोषधशाला, उपाश्रय, उपासरा, जैनसाधु जिसमें ठहरते हैं ।	१७५, १९६, २०२
पौन, पौनिया, पउनिया = व्याह शादीके अवसरोपर नेगके रूपमें कुछ पानेवाली विविध पेशेवाली शूद्र जातियों ।	२९
प्रदेस = परदेश, अन्यत्र, दूसरी जगह ।	२१५
फ	
फरजद = पुत्र, लड़का ।	३५४
फरि = फड़पर, माल बेचनेकी जगह पर ।	३९१
फारकती=फारखती, चुकती, बेबाकी ।	५१
फावा = फाहा, धुनी हुई रुई, फिरते फिरते धुन गए ।	२९४

फैन = पानीके फैनके समान निस्सा बाते ।	३७२
फोक = व्यर्थ, निस्सार ।	८०
ब	
बन्द = कविताका पद (फारसी)	३८६
बकसाइ = फारसी बख्शासे बना है । माफ कराके ।	१६५
बकसीस = फारसी बख्शाश, भेट, उपहार, इनाम ।	३००
बणजै = बणिज व्यापार करता है ।	३९
बनज = बाणिज्य, व्यापार ।	७४
बागे = अँगरखा जैसा पुराना लम्बा पहिनावा ।	३२४
बाढ़ई = बढ़ई, सुतार, लकड़ीका काम करनेवाला ।	२९
बारी = पत्तल-दोने बनानेवाला ।	२९
बाल = बाला, पत्नी ।	४४०
बिंग = व्यंग ।	६०२
बित्तकी सीम = धनकी सीमा या हद, बड़ा भारी धनी ।	२२४
बितरी=वितीर्ण कर दी, बॉट दी ।	२०४
बिधेरा = मोती आदि बीधनेवाला, छेद करनेवाला ।	२९
बिसास = विश्वास, भरोसा ।	५१
बिसाहे = खरीदे ।	२५४
बीब्रबन = बीहड़, जन-शून्य बन ।	४१४
बीतिक = बीतक, घटना, बीती हुई बात ।	११०
बुगचा = बुकचा (फारसी), कपड़ोकी गठरी ।	३२४

बूझत = पूछते हुए ।	४०	मतौ मता = मत, सलाह, राय ।	
बैगन पचखान = बैगन खानेका प्रत्याख्यान या स्थाग ।	२७५	मया = माया, ममता, प्रेम ।	२९९
बैन = वमन, उल्टी, कै ।	५९८	मरी = महामारी ।	५७२
	भ	मसक्कति = मशक्कत, मेहनत, कष्ट ।	३६४
मंडकला = भॉडो जैसी बातें करनेकी कला ।	६८४	महधा = महार्घ, मँहगा ।	१०४
भई बात = वह बात जो हो चुकी, भूत-कालकी कथा ।	६	महासख = महामूर्ख ।	२३७
भाखसी = भाकसी, अन्ध कोठरी ।	४६९	माँति = मत्त होकर ।	२०१
भाखौ = भाषण कर्त्ता, कहूँ ।	७	माट = मिट्टीका घडा, मट्का, माटला (गुजराती) ।	१२३
भाट = राजाओं आदिकी स्तुति करने वाला, वन्दीजन, स्तुतिपाठक, चापलस ।	४८५	माहुर = माथुर, माहौर, वैश्योंकी एक जाति ।	११९-१२१
भानहि = भग कर दे, तोड़ दें ।	६१२	मिही कोयली = महीन या छोटी धर्ली, वसनी ।	५१२
भारभुनिया = भढ़भूजा, भाड़मे चने आदि भूजनेवाला ।	२९	मीर = अमीरका लघुत्तम । गाही सरदार ।	४३-१६४
भोग अतराई = भोगान्तराय नामका कर्म जिसमे प्राणी प्राप्त भोगोंको भी नहीं भोग सकता ।	११८	मोदी = राजा या नवाबोंकी थोरंग जिन्हे भोजनादिकी तपाम धावद्यक सामग्री लुगानेका काम दिया जाता था वे मोदी कहलाते थे ।	१४
भौहरी = भोहरेका स्तीलिगरुप । भुइ-हरा, भूमिग्रह (तहखाना) ।	१४८	मुधा = व्यर्थ, शुद्धी ।	२१८
भौदाइ = भोदू या मूर्ख बना दिया ।	२१९	मौवास = मवास, शाश्वती जगह, दुर्ग, गढ़ ।	१६१-१०१
	म	म्यान = मियान (फारसी), कमर, मज्ज-भाग, बीनमें ।	२१९
मटड़ = मटियों, योक दिक्कीके बाजार ।	३१	मौठिया = श्रीमालीका एक गोत ।	८३५
मकरचोदनी = मकर (फारसी) धोरंगकी या बनावटी, चोदनी जैसी दीखने-दाली ।	४१२	र	
		रगबाल = रगडार, रगडेज ।	८९

रखपाल = रक्षपाल, रक्षक, ठाकुर,	
राजा ।	१०
रद्दी = रद्दी (अरबी), निकम्मी,	
वेकार ।	२६७
रफीक = रफीक (अरबी), साथी, सहा-	
यक, मित्र ।	३१०
रवनीक = रमणीय, सुन्दर ।	२६
राज = ईट-पत्थर आदिसे घर बनाने-	
वाला, थबइ (स० स्थपति) ।	२९
राती = रक्त, लाल ।	१३०
रास = रास्त, दुरुस्त, ठीक ।	५३४
रासि = राशि, धन ।	४०७
रुधी=रुद्ध कर दी, बन्द कर दी ।	१५३
रेजपरेजी = छोटी-मोटी फुटकर चीजे ।	
रेनि = रजनी, रात ।	७१
रोक = रोकडा, नक़द, रोख (मराठी) ।	
	१४५
ल	
लखेरा = लाखकी चूड़ियों वगैरह	
वनानेवाला ।	२९
लगन = लग्नपत्रिका	१०३
लघु-कोक = छोटा काम-शास्त्र, कोक्काक	
पंडितकृत	१६९
लघुकुटा = ढंडे कुंडे, बोरिया बँधना ।	
ल्या = तुच्छ । कुटा = छोटा टुकडा	
	३३४
लहुरा = लघु छोटा ।	५२७
लार = पीछे पीछे, साथ ।	५३५

लाहनि = लाहण, लाण, भाजी, आदि	
चीजें जो विरादरीमें बॉटी जाती हैं ।	४८८, ५९०
लेखा = हिसाब, गणित ।	९८
	व
वसुधा-पुरहूत = पृथ्वीका इन्द्र, बादशाह अकबर ।	१३३
वार = द्वार, फाटक ।	४९९
स	
संखोली = छोटा गंख ।	२१९
सगतरास = सगतराग (फारसी), पत्थर काटकर उसकी चीजे बनानेवाला ।	
	२९
सघ चलायौ = तीर्थयात्राके लिए बहुतसे सधर्मिश्रोंको लेकर चलना ।	५८
सकृत = एक समय, एक साथ ।	४४६
सकार = सकाल, सवेरे, जल्दी, सकारें (बुन्देली)	२९९
सजोप = योषा या स्त्रीके सहित, सस्त्रीक ।	६४६
सनातरविधि = स्नात्रविधि, स्नान या अभियेककी क्रिया ।	१७६
सपतखने = सप्त या सात खंडके मकान ।	३०
सरदहन = श्रद्धान, विश्वास ।	६३७
सरियत = शर्त ।	५२४
सरियति = शरीअत, इस्लामी कानून-को कहते हैं । शायद यहाँ कानून-	

की जगह कचहरीसे मतलब है।	सीसगर = = सीसागर, काचकी चीजें बनानेवाले। कॅचेरे।	२९
३००, ५२४		
सलेम = सलीम, जहाँगीर।	सुकीड़ = स्वकीय, अपने।	६६८
२५८,	सुध = खबर।	३३२
सात खेत = दानके सत क्षेत्र—जिन प्रतिमा, जिनागम और मुनि- आर्थिका श्रावक-श्राविका रूप चार सघ।	सुखुन = सुखन (फारसी), बातचीत, बात।	५६८
४८६	सुपिनन्तर=स्वप्नातर, स्वप्नमें।	९०
साधै पौन = पवनका साधना, नाकके आगे डंगली रखकर श्वास खीचना। प्राणायाम।	खूत = सूत्र, सिलसिला।	३३१
८९	सोंग = शोक, दुःख।	१९
सामा, साम = सामान, डौल, तैयारी।	सोवण्ण = सुवर्ण, सोना।	४६
३३७-४१	सौज = सामग्री।	२८५, २८६
सारग-छाग-नदावत-लच्छन = हरिण, बकरा और नन्द्यावर्त, ये शान्ति, कुन्थु और अरनाथके चिह्न हैं।	सौरि = सौढ़, रिजाई।	२९२
५८३	श्रुतबोध = श्रुतबोध, छन्दशास्त्रका सुप्रसिद्ध ग्रन्थ।	१७७
साहित्र साह किरान = शाहजहाँ।	ह	
६१७	हडवाई = सोना-चादी।	२५३, ३३४
सिकलीगर = तल्वार, छुरी आदि हथियारोंको तेज करनेवाला, उन- पर बाढ़ या सान चढ़ानेवाला।	हटवानी = हाट या बजारमें सौदा बेचनेवाले।	२५२
२६	हमाल = हमाल (अरबी), मजदूर, कुली।	६२
सिखर = सम्मेदशिखर, पारसनाथ पर्वत।	हलबले = हलबलाये, घबड़ाये।	३०४
२२५	हवाईगर = हवाईगीर, आतिशाश्वाजी बनानेवाला।	२९
सिताव=शिताव (फारसी), जल्दी।	हिंदुगी = हिन्द देशकी स्थानीय भाषाके लिए मुसलमानोंद्वारा रखखा हुआ नाम। इसे ही जाय- सीने हिन्दुई कहा है।	१३
४९६		
सिफथ = सिफत (अरबी), विशेषता, गुण।	हेच = (फारसी) तुच्छ, हीन, निकम्मी।	५९४
१	हेठ = नीचे।	२०७
सिवमती = शैव, शिवके भक्त, शैवमतके उपासक।	हेम खेम = क्षेमकुशल।	३७९
७५		
सिवमारग = मोक्षका मार्ग।		
२		
सीर = साङ्गेमे।		
६८, ३५४		
सीरनी = शीरीनी (फा०), मिठाई।		
१३६		